



UNIVERSAL  
LIBRARY

**OU\_208016**

UNIVERSAL  
LIBRARY



கழக வெளியீடு சருட

# நாலடி இன்பம்



கழகப் புலமையாளர்

வித்துவான்

பெ. பழனிவேல பிள்ளை அவர்கள்

எழுதியது.



திருநெல்வேலித் தென்னிந்திய

சைவ சித்தாந்த நூற்பதிப்புக் கழகம் லிமிடெட்,

திருநெல்வேலி

: :

சென்னை



***First Edition Dec. 1947.***

(COPY RIGHT)

PUBLISHED BY  
THE SOUTH INDIA SAIVA SIDDHANTA WORKS  
PUBLISHING SOCIETY, TINNEVELLY, LTD.,  
TIRUNELVELI & MADRAS.

for Q. H MS. 95-B,—500 Copies

# ப தி ப் பு ரை

நம் தமிழ் மொழியில் அமைந்துள்ள பழந்தமிழ் நூல்கள் பலவற்றையும், கற்றறிந்த ஒரு சிலரே பயன்கொள்ளும் இக்கால வியல்பொழுத்துத், தமிழ் மக்கள் எல்லாரும் உணருமாறு, அந்நூற்பொருளை எளிய முறையில் எடுத்துக்காட்ட வேண்டு வது இக்காலத் தமிழ் வல்லார் கடமையாக இருக்கின்றது. இம்முறையால் நாட்டுமக்கள் எல்லாரும் பழந்தமிழ் நூற் பொருளைப் பயன்கொண்டா லல்லாமல், அப்பழந் தமிழ் நூல் கள் நாட்டில் நிலவுவதால் சிறந்த பயனில்லை. உலகெங்கும் கட் டாயக் கல்விமுறை மேற்கொள்ளப்படு மிக்காலத்து; இத்தகைச் செயல்களே நாட்டு மக்கட்குக் கல்வியில் மேன்மேலும் அவா வைத் தூண்டி, அவர்களைக் கல்வியில் சிறந்தோராக்கிப், பல நாட்டு மக்களுள்ளும் மேம்பட்டோராகத் திகழச் செய்யும், பழந்தமிழ் நூல்களால் பழந்தமிழ்ப் பண்பாட்டை உணர்வதிலும், புதுவதாகப் பல நாட்டின் கண்ணும் தோன்றியிருக்கின்ற அறிவு நூல்களை அறிவதிலும் கருத்துச் செலுத்தினால் அல்லாமல், தமிழர் பண்டுபோல் சீரும் சிறப்பும் பெற்று வாழ்தல் இயலாது.

இனிப் பழந்தமிழ் நூலுள், மக்கட்கு உயிரெனத் திகழும் ஒழுக்கத்தினைக் கற்கிக்கும் பலவான தமிழ் நூல்களில், 'நாலும் இரண்டும் சொல்லுக் குறுதி' எனத் தமிழரால் போற்றப்படுவன நாலடியார் திருக்குறள் என்னும் இரண்டுமேயாம். இவ்விரண்டி னுள் முதற்கண்ணதான நாலடியின் நயஞ் சிறந்த பாடல்கள் கூறும் பொருளையும், அவை கூறிச்செல்லும் எளிய முறையினை யும், அவை பயில்வோர்க்கு இன்பஞ்செய்து சிற்குமாற்றையும் புலப்படுத்திக்காட்டுவதாய் "நாலடி இன்பம்" என்னும் இந்தூல், கழகப் புலமையாளர், வித்துவான், பெ. பழனி வேலுபிள்ளை என்பாரால் இயற்றப்பெற்று வெளிவருகின் றது. இது தமிழ் மாணவர்க் கொரு விருந்தாகும். இதைப் பயில் வார் நாலடியில் நயஞ்சிறந்த பாடல்கள் பொருள்களை உணர்ந் திச் செல்லற்கண் காணப்படும் இனிமையை உணர்ந்து மகிழ்வ துடன், அந்நூலை எளிதில் முற்றவும் கற்கவும் இது துணை செய் யும். தமிழார்வம் மிக்கார் ஒவ்வொருவர் கையிலும் இருக்கத்தக்க தான இந்நூலைத் தமிழர் ஏற்று, இத்தகைப் பணிகளில் எம்மை ஊக்கி, மேம்படுவாராக.

சைவ சித்தாந்த நூற்பதிப்புக் கழகத்தார்.

## பொருளடக்கம்.

-----

தொடர் எண்	பொருள்	பக்க எண்
க.	தோற்றவாய்	.... 1
உ.	நாலடி ஆசிரியர்	.... 4
ங.	பதுமனார் பகுப்பு	.... 9
ச.	நாலடியார் காலம்	.... 14
ரு.	நாலடி நுதல்பொருள்	.... 16
க்.	மக்க எரியற்கை	.... 19
எ.	அறம்புரி நல்வாழ்க்கை	.... 26
அ.	துறவறப் பெருநெறி.	.... 58
சு.	இல்லறங் குறித்த நல்லுரை சில	.... 72
கௌ.	மேன்மையும் கீழ்மையும்	.... 80
கக.	நல்லா ரிணக்கம்	.... 107
கஉ.	நட்பு நலம்	.... 111
கங.	உலகியல் உரைத்தல்	.... 125
கச.	நாலடியிற் சில சிறந்த போக்குகள்	.... 147
கரு.	குறளும் நாலடியும்	.... 156
கக்.	உவமை	.... 166
கஎ.	நாலடியார் கால நிலை	.... 199

-----

# நாலடி இன்பம்

## க. தோற்றுவாய்

அறிவு மேம்பட்ட மக்கட்கூட்டத்தார் தம்வாழ்க்கையை மேன்மேலும் உயரியதாகச் செய்துகொள்ள விழையும்போது, தம் முன்னோரின் அடிப்பட்ட பண்பாடுகளை உணர்தல் இன்றியமையாததாகும். அங்ஙனம் தம் பண்டைப் பண்பாட்டை மறந்து புதியனவற்றிலேயே கருத்தைச் செலுத்தும் மக்கட் கூட்டம் அடிப்படையும் உரமும் இழந்து வலிமை குன்றியே விடும். அக் கூட்டம் உலகில் சிறந்து தோன்றுதல் இல்லை. ஒரு மக்கட் கூட்டத்தின் பண்பாடாவது, அம் மக்கள் அறிவு விளக்கம் பெற்ற தொடக்க நிலையிலிருந்து படிப்படியே வளர்ந்து, அவர்தம் வாழ்க்கையின் உயிர் போன்று அபைந்த நல் இயல்புகளாகும். இப்பண்பாட்டின் உயர்வு ஒரு மக்கட் கூட்டத்தின் உயர்வாகும் என்க.

ஒரு சிலர் தம் நிலை மறந்து வேற்று நாட்டாரின் பண்பாடுகளே சிறந்தனவென்று கொண்டு அவர் போல் நடக்க முற்படுகின்றனர். இதனால், அவர் தம்நிலை இழப்பது உட்பிறர் நிலையும் எய்த இயலாது வீணே உயிரின் ஒழிகின்றனர்.

இனி முன்னேற்றங் கருதுவோர் பழமையைப் பார்த்தல் எதற்கென்று கூறுவர். பழமையின் அடிப்படையில்லாமல் புதுமை உண்டாதல் இயலாது. பழமையுடன்

சேர்ந்த புதுமையே அவைகளின் உள்ளீடாகிய உயிர்த் தன்மையால் தொடர்புற்று நெடிதுநிற்கும். அங்ஙனம் சேராத புதுமை அடிப்படையற்ற கட்டிடமேபோல் வீழ்ந் தொழியும்; உயிரற்றதாகும்.

இனிப் பழங்காலம் எல்லாம் அறிவொடுபடாத கால மென்றும், வருங்கால மெல்லாம் அறிவு சிறைந்த காலமென் றும் நினைப்போரும் உளர். இவ்வுலகில் அறிவின் வளர்ச்சி யால் மேலான வாழ்க்கைமுறை உயர்ந்தும் விழுந்தும் காலச் சுழலால் மறைக்கப்பட்டிருக்கிறது. அறிவின் மேம்பாட்டால் ஐம்பூதங்களையும் இயக்கிய அறிவோரும் முன் காலத்தில் இருந்தனர். மொகஞ்சதரோ, அரப்பா முதலிய இடங்களில் நடைபெறும் ஆராய்ச்சிகள் முற் கால மக்கள் வாழ்க்கைபின் ஏற்றத்தையும், அழிவையும் உணர்த்துவனவாய்.

இனி இப் பண்டைத் தமிழரின் பண்பாட்டை உணர் தற்குப் பெரும் புலவோர்கள் இயற்றிய செந்தமிழ் நூல் களே உறு கருவியாய் என்பது கூற வேண்டுவதன்று. 'உலகம் என்பது உயர்ந்தோர்மட்டே' என்பதற்கியைய அன்றோரே மக்கள் வாழ்க்கைக்கு வழிகாட்டியவரும் வழி காட்டுபவரும் ஆவர்.

பண்டைப் பெரும் புலவர்கள் இயற்றிய நூல்கள் பலவும், ஆராயின், மக்கள் நல் வாழ்க்கையே நோக்க மாகக்கொண்டு கூறப்பட்டிருப்பினும், வாழ்க்கை முறைக் கேற்ற அறவுரைகளையே சிறப்பாக எடுத்துக் கூறும் நூல் களும் பல உள.

தமிழரின் தொடக்க கால முதற்கொண்டு நிலவிய பல நூல்களில் முதற் சங்க கால நூல்களும் இடைச் சங்க கால நூல்களும் இந்நாள் இறந்தனவாகக், கடைச்

சங்க காலத்து வழங்கிய சில நூல்களும் பிற்கால நூல்களும் இக் காலத்து நம் கைக்குக் கிடைத்திருக்கின்றன.

இந் நூல்களுள் மக்கள் வாழ்க்கைமுறையை வகுத்துக் காட்டுவதாய், ஒரு மணி விளக்கைப் போன்று ஒளிர்வது “திருக்குறள்” என்னும் ஒப்புயர்வற்ற செந்தமிழ் நூலாகும். இந்நூலைத் திருவள்ளுவர் என்ற ஒப்பில் புலவோர் தம் அஃகி அகன்ற அறிவின் றிறத்தால் செய்தனராயினும், தாம் தோன்றிய தமிழ்க் குடியின் கிழமிய பண்பாடும், தம் காலத்து மிகப் பலவாய் நிலைய ஒழுக்க நூல்களும் அவர்க்குப் பெரிதும் துணையாயமைந்தன என்பதை மறுத்த வியலாது. இங்ஙனம் திருக்குறளுக்கு முன்னும் பின்னும் பரந்து பட்ட பல ஒழுக்கநூல்கள் தமிழில் தோன்றி விளங்கியவற்றுள் நாலடியாரும் ஒன்று. இந்நூல் தமிழ் நாட்டில் சமண சமயம் உயர்நிலை எய்திய காலத்துத் தோன்றியதாகும்.

“நாலும் இரண்டும் சொல்லுக் குறுதி” என்று வழங்கப்படும் முதுமொழியிலிருந்து இது திருக்குறளோடொத்த உயர் சிறப்புடையது என்பது நன்கு விளங்கும். திருக்குறளும் நாலடியாரும் ஒவ்வொரு வகையில் தனிச் சிறப்புடையன என்பதை, ஆராயின் உணரலாம். திருக்குறள் சுருங்கிய மொழியில் பரந்த ஒழுக்க முறைகளைத் தெள்ளிதின் விளக்கிக் காட்டுவது. நுட்ப திட்டங்களையே குறிப்பாகக் கொள்ளாமல், நாலடி, குறித்த சில சிறந்த பொருள்களை, மக்கள் மனங் கொள்ளுமாற்றால், பல உவமை மூலம், எளிய முறையில் விளக்கிச் செல்கிறது.

இந் நாலடியின்கட் காணப்படும் சிறந்த மக்கள் ஒழுக்கவகையையும், பழங்காலத்தில் இயற்கைப் பொருள்களைக் கண்டு நுகர்ந்து அவைகளை இளிய உவமைகளாக

வைத்து அமைத்துக் காட்டிய திறத்தினையும், அக்கால நிலையினையும், சமண் சமயத்தவர்தம் சிறந்த போக்குக்களையும் ஓராற்றால் நோக்கி யுணர்வாம்.

## உ. நாலடி ஆசிரியர்

நாலடிச் செய்யுட்கள் ஒரே புலவரால் செய்யப்பட்டன அல்ல என்பதும், அவை பல புலவரால் செய்யப்பட்டன என்பதும் வரலாற்றுவழி வரும் உண்மையாகும்.

- (1) நல்லோர் அருள் செய்த நாலடி நானூற்றின் சொல்லோர் பொருளனைத்தும் தோன்றியதே.

சான்றோர்கள்

- (2) எல்லாரும் கூடி எடுத்துரைத்த—சொல்லார்ந்த நாலடி நானூறும்

என்னும் பழம் பாடலின் அடிகள், நாலடிச் செய்யுட்கள், பல சான்றோரால் செய்யப்பட்டன என்பதைக் குறிப்பித்துச் செல்லு வாறு காண்க.

இனி, இந் நாலடிச் செய்யுட்களைச் செய்த பல புலவர்களும் சமண் சமயச் சார்பின ரென்பதும் வரலாற்றுவழி வரும் மற்றே ருண்மையாகும்.

என்பெருங் குன்றத்து) எஃகு அயிரம் இருடி பண்பொருந்தப் பாடியபா நானூறும்

என்னும் பாடலும் நாலடியாரைக் குறித்து வரும் ஒரு பழம் பாடலாகும். நீலகிரி, கிரவுஞ்சம், கோவர்த்தனம், திரிகுடம், காஞ்சி, யானையலை, ஏமகூடம் விரந்தம் என்ற எட்டு மலைச் சாரலில் சமண முனிவர் எண்ணியாவர்

வாழ்ந்து வந்ததாகக் கூறப்பெறுகின்றது. ஆதலின், மேற் குறித்த பழம் பாடலுள் கூறப்பட்ட “இருடிகள்” சாண் முனிவரைக் குறிப்பதாக உணரப்படுகிறது.

இனி, நாலடிச் செய்யுட்களை நோக்குமிடத்தும், அவை சமண் சமயச் சார்பினரால் செய்யப்பட்டன வென்பது நன்கு விளங்கிக்கிடக்கின்றது. சமண் சமயத்தோர் இல்லறத்தினும் துறவறத்தையே சிறந்ததாகக் கொண்டவர். இக் கருத்தைச், சமண் சமயம் புக்கிருந்து பின் சைவ சமயப் பெருநெறி நின்று சிறந்த நாவுக்கரசுப் பெருந்தகையாரின் திருவாக்கு உணர்த்துவதும் பெரிதும் நோக்கத்தக்கது.

மற்றிடமின்துந் மனைதுறந்(து) அல்உண வல்அமண  
சொற்றிடம் என்று துரிசுபட்டேனுக்கும் உண்டு கொலோ  
விற்றிடம் வாங்கி விசயனெ டன்றொரு வேதியன ப்  
புற்றிடங் கொண்டான்றன் தொண்டர்க்குத் தொண்டராம்  
புண்ணியமே.

இதற் கேற்பவே, நாலடி பலவிடத்தும் துறவறத்தையே சிறந்தெடுத்துக் கூறிச் செல்கிறது.

நரைவரும் என்றெண்ணி நல்லறி வாளர்  
குழவி சிடத்தே துறந்தார்

என்று கூறிச் செல்லுமாற்றைக் காண்க. துறத்தற்கு உற்ற பருவமாகக் “குழவிப்” பருவத்தைக் குறிப்பிட்டுத், துறவை விரைந்து கைக்கொள்ளுமாறு வல்லியுறுத்திய நயத்தைக் காண்க. துறவையே பெருநெறியாகக் கொண்டதாலேயே, துறவறத்துக்கும் முறையில், நிலையாமையும் பலவிடத்தும் பலபடக் கூறி உணர்த்தப்படுகிறது. இல்லறம் ஓரிடத்துத்தானும் சிறந்தெடுத்துக் கூறப்படவில்லை. அதற்கு மாறாக மணத்தைக் கடிந்தும் கூறுகிறது ஒரு நாலடி.



மாண்ட குணத்தொடு மக்கட்பே றில்லெனினும்  
 பூண்டான் கழித்தம் கருமையால்—பூண்ட  
 மிடியென்னும் காரணத்தின் மேன்முறைக் கண்ணே  
 கடிஎன்றார் கற்றறிந் தார்

“மணத்திற்குக் ‘கடி’ என்னும் பெயர் அடைந்ததுதானும், அது அறிவோரால் கடியத்தக்க தாதவின், அது குறித்தே யாம்” என்று குறிப்பிட்டவாறு காண்க.

இனி, நாலடியில் ஒரு செய்யுள் வடநாட்டை உயர்த்தியும், தென்னாட்டைத் தாழ்த்தியும் கூறிச்செல்கிறது. இது, தஞ்சமயம் தோன்றிய நாடான வடநாட்டைச் சிறந்ததாக எண்ணிய சமண சமயத்தவர்தம் மனப் பாங்கினையே காட்டுவதாகும். அந் நாலடி வருமாறு:—

எந்நிலத்து வித்திடினும் காஞ்சிரங்காப் தென்காநா  
 தென்னாட்டவரும் சுவர்க்கம் புகுதலால்  
 தன்னாற்றான் ஆகும் மறுமை வடதிசையும்  
 கொன்னுளர் சாலப் பலர்.

“தென்னாட்டவரும் சுவர்க்கம் புகுதலால்” என்றமையால், ‘வடநாட்டவர் சுவர்க்கம் புகுதலே இயல்பு’ என்பது அக் காலத்துச் சமணரிடையே பரவியிருந்த ஒரு கொள்கை என்பது தெளிவாக் கிடக்கிறதன்றோ?

இனி, மற்றொரு நாலடி, கொன்வாங்குவோனை உவமையாக அமைத்துக் கூறிச் செல்கிறது. கொள்ளாக் கஞ்சி அக் காலத்துச் சமண சாயத் துறவிகளுக்குச் சிறந்த உணவாயிருந்த தென்று கூறப்படுகிறது. கொன்வாங்குவோனை உவமையாய் மமைத்துக் கூறிய தன்மையை நோக்க, அது சமண சமயச் சார்பினரால் செய்யப்பட்ட தென்பது துணியப்படு மன்றோ?

கருங்கொள்ளும் செங்கொள்ளும் தூணிப் பதக்கென்று)  
ஒருங்கொப்பக் கொண்டானும் ஊரன்—ஒருங்கொவ்வா  
நன்னுதலார்த் தோய்ந்த வரைமார்பன் நீராடாது  
என்னையும் தோய வரும்.

பொது மகளிரைக் கூடிக்களித்த தலைவன் நீராடாது  
தன்னையும் கூட வருகின்றான் என்றுரைக்கும் தலைவி,  
“உயர்ந்த செங்கொள்ளையும் இழிந்த கருங்கொள்ளையும்  
ஒப்பக்கருதி ஆறு மாக்கால் என்ற ஒரே விலைக்குக்  
கொண்டானும் ஒரு நாட்டுப்புறத்தான்” என்று கூறி, நாட்  
டுப்புறத்தானைத் தலைவனுக்கு ஒப்புமை கூறினதாகக் கூறப்  
பட்டவாறு காண்க.

சமண் சமயச் சார்புற்ற பெருந் தமிழ்ப் புலவோர்  
களால் இயற்றப் பெற்ற இந்நாலடிச் செய்யுட்கள், சமண்  
சமயச் சார்புண்மை தோன்றுமாறு, துறவறத்தையே மேம்  
படுத்திக் கூறுவதோடு, அங்ஙனமாய் துறவை மேற்  
கொள்ளாதோர் வாழ்க்கைப் பயனாக அடைய வேண்டுவது  
அறஞ்செயலே என்று வலியுறுத்தியும் கூறிச் செல்கின்றன.  
அங்ஙனம் கூறிச் சென்றாலும், அவை பல சமயத்தவரும்  
ஒப்பக்கொள்ளுமாறு அமைந்தனவேயன்றோ? இதை  
ஒரு பழம்பாடல் தெரிவித்துச் செல்வதைக் காண்க.

ஆலின் அரசின் அசோகின் அணிஇருளின்  
மேலேமறையின் விரிந்த பொருள்—நாலடியார்  
வெள்ளா அண் வேதத்தின் இன்னுணைபாக் கண்டக்கால்  
கொள்ளாரோ நல்லோர் குறித்து.

ஆல், அரசு, அசோகு என்னும் மூன்றின் நிழலிலும்  
வீற்றிருப்போர் சிவன், புத்தன், அருகன் என்னும் மூவரு  
மாவர். அம்மூவரும் மொழிந்த மறைப் பொருளாயுள்  
ளது நாலடி என்று குறித்துச், சைவரும், புத்தரும், சமண்  
ரும் ஒப்பக்கொள்ளுமாறு அமைந்துள்ளது நாலடி என்று

புலப்படுத்தியமை காண்க. அக் காலத்துத் தமிழ் நாட்டில் சிறந்திருந்தன இம் மூன்று சமயங்களே யாதலின் இங்ஙனம் கூறப்பட்டதென்க. பசு வேட்டுத் தீயோம்பும் வேள்வியைச் சிறந்தெடுத்துக் கூறும் ஆரிய மறைக்கு மாறுபட்டுக், கொல்லாடையே பேரறமாகக் கொண்டொழுகும் சமண சமயத்தவரால் செய்யப்பட்டதாகலின், நாலடி வெள்ளாண் வேதம் என்று சொல்லப்பட்ட தென்க.

இனி, நாலடிச் செய்யுட்கள் ஒரே ஆசிரியரால் செய்யப்படாமல் பல ஆசிரியர்களால் செய்யப்பட்டன என்பதை, நாலடியுள் ஒரே கருத்தமைந்த இரண்டோ இரண்டுக்கு மேற்பட்டோ அமைந்திருக்கும் செய்யுட்களும் தெளிய உணர்த்தியிருக்கின்றன.

எற்றொன்றும் இல்லா விடத்தும் குடிப்பிறந்தார்  
அற்றுத்தம் சேர்ந்தார்க்கு) அசைவிடத்து ஊற்றுவர்  
அற்றக்கடைத்தும் அகல்பாறு) அகழந்தக்கால்  
தெற்றெனத் தண்ணீர் படும்

என்னும் நாலடியும்,

உறுபுனல் தந்து) உல கூட்டி அறுமிடத்தும்  
கல்லாற் றுழிஊறும் ஆறேபோல்—செல்வா  
பலாக்காற்றிக் கெட்டுலத்தக் கண்ணும் சிலர்க்காற்றிச்  
செய்வர் செயற்பா லவை

என்னும் நாலடியும் உவமையும் பொருளும் ஒத்தனவன்றோ?

துன்பம் பலநாள் உழந்தும் ஒருநாளே  
இன்பமே காமுறுயர் ஏழையார்—இன்பம்  
இடைதெரிந்து) இன்னாமை நோக்கி மனையாறு)  
அடைவொழிந்தார் ஆன்றமைந்தார்

என்னும் நாலடியும்,

துன்பமே மீதூரக் கண்டும் துறவுள்ளார்  
இன்பமே காழுறுவர் ஏழையார்—இன்பம்  
மிசைதோறும் மற்றதன் இன்னுமை நோக்கிப்  
பசைதல் பரியாதாம் மேல்

என்னும் நாலடியும் சொல்லும் பொருளும் ஒத்தன  
வன்றோ?

மல்கு திரைய கடற்கோட் டிருப்பினும்  
வல்லாற் றுவரில் திணற் றின்கண் சென்றுண்பர்  
செல்வம் பெரிதுடைய ராநினும் சேட்சென்று  
நல்குவார் கட்டே நசை

என்னும் நாலடியும்,

எறிநீர்ப் பெருங்கடல் எய்தி றிருந்தும்  
அடநீர்ச் சிறுகிணற்(று) ஊரல் பார்த்(து) உண்பர்  
மறுமை அறியாதார் ஆக்கத்தில் சான்றோர்  
கழிநல் ருரயே தலை

என்னும் நாலடியும் உவமையும் பொருளும் ஒத்துநிற்பன  
காண்க.

## ௩. பதுமனார் பகுப்பு

சமண் சமயத்தைச் சார்ந்த பல புலவர்களால் பாடப்  
பெற்ற இந்நாலடிச் செய்யுட்கள் பிற்காலத்துச் சமண் சம  
யச் சார்புற்று விளங்கிய பதுமனார் என்பாரால் தொகுக்  
கப் பெற்றுப், பால் இயல் அதிகாரப் பாற்படுத்து ஒரு  
நூல் வடிவில் ஆக்கப்பெற்றன. நாலடி வெண்பாவானமை  
நோக்கி இந் நூற்கு “நாலடி” யென்றே பெயர் கொடுத்த  
னர் பதுமனார்.

ஞாலத்து உழிதரு நற்பாட்டே கொண்டடக்கி  
நாலடி நானா நெனப்பெயரால்—வாலிதின்  
கட்டித் தொகுத்தான் இசைசால் பதுமனே  
கூட்டமைந்த மூன்றுபால் கொண்டு

எனும் பழம்பாடலும் இக்கருத்தை யுணர்த்துவதைக் காண்க. இச் செய்யுளுள் “ஞாலத்துழிதரு நற்பாட்டே கொண்டடக்கி” என்னும் தொடர் கருதத்தக்கது. அக்காலத்துத் தமிழ் நாட்டில் கிலைபெற்றிருந்த சமண சமயச் சார்புடைய பழம் புலவர்கள் மக்கட்கு நன்னெறி கற்பிக்குமாறு பல வெண்பாத் தனிச் செய்யுட்களைச் செய்திருந்தனர் என்பதும், பதுமனார் காலத்து அவை நாட்டில் தனித் தனிச் செய்யுட் ளாய்ப் பெருவழக்காய் வழங்கிக்கொண்டிருந்தன வென்பதும், அப்பாடல்களின் சிறப்பும் மேன்மையுங் கண்ட சமண சமயப் புலவராகிய பதுமனார் அவற்றைத் தொகுத்தனர் என்பதும் இத் தொடரால் தெளிய உணரப்படுமன்றோ?

பதுமனார் சமண சமயச் சார்பினர் என்பதை, அவர் இந் நாலடி நூலுக்கு முதற்கண் இயற்றிய காப்புச் செய்யுளே தெளிய உணர்த்துகின்றது. மேலும் நூல் பகுப்பை நோக்கினும், துறவறத்தையே மேன்மையான அறமாகக் கொண்ட சமண சமயச் சார்புண்மை தோன்றுமாறு, தாம் தொகுத்த நூலுள், முதற்கண் துறவறத்தைப் பற்றிய செய்யுட்களையே அமைத்தனர். அதனுள்ளும் முதற்கண் நிலையாமையைப் பற்றிய செய்யுட்களே அமைக்கப்பட்டிருக்கின்றன.

இனிப், பதுமனார் தாம் தொகுத்த நாலடிச் செய்யுட்களை, அக்காலத்துப் பெருநூலாய் நாட்டில் வழங்கிய திருக்குறளைப் போலவே, அறத்துப்பால், பொருட்பால், காமத்

துப்பால் என்றே முப்பாலாகப் பகுத்தனர். ஆயினும், வள்ளுவர் அறம் பொருள் காமம் பற்றிப் பல்வகைப் பொருளையும் விரித்து வகைப்படுத்தி உரைக்கப், பதுமனார் சைன சமயச் சார்பு பற்றிய சிறந்த கொள்கைகளை, எச்சம யத்தவரும் விரும்பி ஏற்கும் பொதுக் கொள்கைகளை, இம் முப்பாலுள் ஏற்றபெற்றி வகைப்படுத்தடக்கினர்.

அறத்துப்பாலை, துறவறவியல், இல்லறவியல் என்றி ரண்டியலாகப் பகுத்தனர்.

பொருட்பாலை, அரசியல், நட்பியல், இன்ப இயல், துன்ப இயல், பொது இயல், பகை இயல், பன்னெறி இயல் என் றேழியலாகப் பகுத்தனர்.

காமத்துப்பாலை, இன்ப துன்ப இயல், இன்ப இயல் என் றிரண்டியலாகப் பகுத்தனர்.

துறவற இயலுள் நிலையாமை பற்றிய செய்யுட்கள் அடக்கப்பட்டன. அறம் வலியுறுத்தப்படுகிறது. உடவிழிவு காட்டப்படுகிறது. துறவும், துறவோர்க்கு இன்றியமையாத குணமாகச் சினமின்மையும் கூறப்படுகின்றன.

இல்லற இயலுள் இல்லறத்தானுக் கின்றியமையாத குணமாகப் பொறையுடைமையும், பிறன்மனை நயவாமையும் கூறப்படுகின்றன. ஈகையறம் சிறந்தெடுத்துக் கூறப்படு கிறது. பழவினையுண்மை காட்டப்படுகிறது. உலகியல் சொல்லப்படுகிறது. தீவினை அஞ்சி ஒழுக்குமாறு கூறப்படு கிறது.

அரசியலுள், கல்வி முதலாவதாகக் கூறப்படுகிறது. பெரியோரியல்பும், நல்லரிணக்கமுடைய குறித்து மற்றைய சூற அதிகாரங்கள் வருகின்றன.

நட்பியலுள், சுற்றந்தமுவுதல் முதலாவதாகக் கூறப் படுகிறது. மற்ற மூன்றியல்களால் நட்புச் சொல்லப்படுகிறது.

இன்ப இயலுள் (பொருட்பால்) அறிவு, செல்வம் என்ற இரண்டன் இன்ப இயல்பு மூன்றதிகாரத்தால் கூறப் படுகிறது.

துன்ப இயலுள், நயாமை, வறுமை, மானக்கேடு இரத்தல் என்பவற்றின் துன்பக் கூறுபாடுகள் கூறப்படுகின்றன.

பொது இயலுள் அவையறிதல் கூறப்படுகிறது.

பகை இயலுள் பேதமையும், கீழ்மையுமாம் சிறுமைக் குணங்கள் நான்கதிகாரத்தால் கூறப்படுகின்றன.

பண்ணெறியியலில் மற்றைய இயல்களில் கூறப்படாது எஞ்சிய செய்யுட்கள் அடக்கப்பட்டன.

இன்ப துன்ப இயலுள் பொதுமகளிர் இயல்பு கூறப் படுகிறது.

இன்ப இயலுள் (காமத்துப்பால்) கற்புடை மகளிரின் மேன்மையும் காதலியல்பும் கூறப்படுகின்றன.

இனி ஒவ்வோரியலுள்ளும் அமைந்த பல அநிகாரங்களுள்ளும், ஒவ்வோரதிகாரத்தும் திருக்குறள் போலப் பப்பத்துச் செய்யுட்களே அமைத்தனர் பதுமனார். இங்ஙனம் தாங்கண்ட சிறந்த செய்யுட்களை அறத்துப்பால், பொருட்பால், காமத்துப்பால் என்னும் முப்பாலுள் அடக்கியும், அவைகட்கு இயலும் அதிகாரமும் வகுத்தும், ஒவ்வோரதிகாரத்துக்கும் திருக்குறளே போலப் பப்பத்துச் செய்யுட்களே என்ற நியதியுட் படுத்து இந் நூலை

யாத்தகையின், பல செய்யுட்கள் அவ்வவ்வதிகாரத்தோடு  
வலிந்து தொடர்பு கொள்ளப்படுமாறு அமைந்துள்ளன.  
அவற்றுள் எடுத்துக் காட்டாகச் சில ஈண்டுக் காண்க.

மாண அருங்கலம் நீக்கி இரவென்னும்  
ஈன இளியினுல் வாழ்வேன் மன்—ஈனத்தால்  
ஊட்டியக் கண்ணும் உறுதிசேர்ந்து இவ்வுடம்பு  
நீட்டித்து நிற்கு மெனின்

என்று இரத்தல் விடுமாறு கூறுமிச் செய்யுள், அறன் வலி  
யுறுத்தல் என்னும் அதிகாரத்தில் வைக்கப்பட்டிருக்கிறது.

இன்பம் பயந்து ஆங்கு இளியு தலைவரினும்  
இன்பத்தின் பக்கம் இருந்தைக்க—இன்பம்  
ஒழியாமை கண்டாலும் ஒங்கருவி நாட  
பழியாகா வாறே தலை.

பழிக்கஞ்சி வாழ வேண்டும் என்றுணர்த்துமிது,  
பொறையுடைமை யதிகாரத்தில் வைக்கப்பட்டிருக்கிறது.

பெரியவர் கேண்மை பிறைபோல் நாளும்  
வரிசை வரிசையா நந்தும்—வரிசையால்  
வானூர் மதியம்போல் வைகளும் தேயுமே  
தானே சிறியார் தொடர்பு

எனப் பெரியார் நட்பையும் சிறியார் நட்பையும் கூறுமிச்  
செய்யுள், தீவினையச்சம் என்னும் அதிகாரத்து வைக்கப்  
பட்டிருக்கிறது.

பெரியார் பெருமை சிறுதகைமை ஒன்றிற்(கு)  
உரியார் உரிமை அடக்கம்—தெரியுங்கால்  
செல்வ முடையாரும் செல்வரே தற்சேர்ந்தார்  
அல்லல் களைப வெனின்

எனப் பெரியோர் செல்வர் கடமைகளைக் கூறுமிச் செய்யுள்  
பெரியாரைப் பிழையாமை என்னுமதிகாரத்தில் வைக்கப்  
பட்டிருக்கிறது.



## சு. நாலடியார் காலம்

நாலடிச் செய்யுட்கள் சமண் சமயத்தைச் சேர்ந்த நம் பழந் தமிழ்ப் புலவர்களால் செய்யப்பட்ட வாகவின், தமிழ்நாட்டில் சமண் சமயம் சிறப்புற்றிருந்த காலப் பகுதியில் நாலடிச் செய்யுட்கள் எழுந்தன வென்பது தெளிவாம். இக்காலத்தில் நமக்குக் கிடைத்திருக்கும் பழந்தமிழ் நூல்களில் பல, சமண் புத்த சமயத்தைச் சார்ந்திருந்த நம் பழந் தமிழ்ப் புலவர்களால் இயற்றப்பெற்றன என்பதைத் தமிழ் வல்லார் அறிவர். தமிழ்ப்பெருங்காப்பியங்களுள் காலத்தால் முந்தியதான சிலப்பதிகாரத்தைச் செய்த இளங்கோ வடிகள் சமண் சமயச் சார் புடையாராகவே காணப்படுகின்றனர். சிலப்பதிகாரத்துச் சில இடங்களில் சமண் சமயக் கருத்துக்கள் சிறப்புறச் சொல்லப்படுகின்றன. மற்றொரு சிறந்த காப்பியமான சிந்தாமணியை இயற்றிய திருத்தக்கதேவர் சமண் சமயத் தமிழ் பெருங் புலவர் என்பது தெளிந்த உண்மையாம். சிந்தாமணியுள் சமண் சமயக் கருத்துக்கள் பலபடச் சிறக்கக் கூறப்படுகின்றன. மற்றொரு காப்பியமான வளையாபதியும் சமண்சமயச் சார்பினரான தமிழ்ப்புலவரால் செய்யப்பெற்றதாகவே காணப்படுகிறது.

இனி, இலக்கண வகையுள் யாப்பருங்கலக் காரிகை, யாப்பருங்கல விருத்தி, நன்னூல் முதலாகப் பல இலக்கண நூல்கள் சமண் சமயச் சார்பினரான பெருந்தமிழ்ப் புலவர்களாலேயே செய்யப்பட்டன வாகும்.

நிகண்டு வகையுள் குடாமணி நிகண்டு சமண்சமயப் புலவரால் செய்யப் பெற்ற தென்பது தெளிவாம்.

பதினெண் கீழ்க் கணக்குள் ஒன்றான பழமொழி நானூற்றுச் சமண் சமயத் தமிழ்ப் புலவராலேயே இயற்றப் பெற்றதாகும்.

இவற்றுள் சிலப்பதிகாரக்காலத்தை நோக்குமிடத்துக், கதை நிகழ்ந்த காலமும் அந்நூலை இயற்றிய இளங்கோவழிகள் காலமும் ஒன்றும். சிலப்பதிகாரக் கதை நிகழ்ந்த காலத்துச் செங்குட்டுவன் அமைத்த கண்ணகி கொட்டத் துக்கு இலங்கைக் கயவாகு மன்னன் வந்திருந்தானாதலால், கயவாகுவின் காலமான 2-ம் நூற்றாண்டே சிலப்பதிகாரக் காலம் என்பது தெளியப்பட்ட உண்மையாகும். சிந்தாமணி யின் காலம் 9-ம் நூற்றாண்டென்பது பல அறிஞரின் துணிபாகும். ஆதலின் கி. பி. 2 முதல் 9 வரைத் தமிழ் நாட்டில் சமண் சாயம் சிறப்புற்றிருந்த தென்பது ஐயமின்றித் துணியப்படும்.

இங்ஙனம் கி. பி. 2 முதல் 9 வரைச் சிறப்புற்றிருந்த சமண் சமயச் சார்புற்ற தமிழ்ப் புலவர் பலர் தம் சாயச் சார்புக் கேற்ப மக்கட்காம் ஒழுக்க நெறி கற்பிக்கும் செய்யுட்கள் பல செய்திருத்தல் இயல்பே. இங்ஙனம் பல புலவர்களும் அவ்வக் காலத்துச் செய்த நாலடித் தனிச் செய்யுட்களே பதுமனூரால் நூல் வடிவாக்கப்பட்ட வென்பது முன் கூறப்பட்டது.

இனி, நாலடிச் செய்யுட்களுள் <sup>1</sup>இரண்டு செய்யுளில் 'முத்தரையர்' என்றொரு வகையினர் குறிக்கப்படுகின்றனர். முத்தரையர் என்போர் குறுநில மன்னராக 9-ம் நூற்றாண்டளவில் தமிழ்நாட்டில் விளங்கி இருந்தனர் என்பது பழைய கல்வெட்டுக்களில் காணப்படுகின்றது. ஆதலின் 9-ம் நூற்றாண்டிற்குப் பின்னரே நாலடிச் செய்யுட்கள் நூல் வடிவில் தொகுக்கப் பெற்றன என்பது தெளிவுபடுவதாம் என்க.

<sup>1</sup> செய்யுள் 200, 296.

## ௩. நாலடி நுதல்பொருள்

நாலடி சமண் சமயத்தைச் சார்ந்த நம் பண்டைத் தமிழ்ப் பெரும் புலவர்களால் செய்யப்பட்டதாகலின், சமண் சமயத்தோர் சிறப்பாகக் கொண்ட துறவறமே மேன்மைபெறக் கூறப்படுகிற தென்றும், அத்துறவறச் சார்பு பற்றியே பலவிடத்தும் நிலையாமை எடுத்துக் காட்டப்படுகிறதென்றும் கூறப்பட்டது. நிலையாமையை மூன்று வகைப்படுத்துக் கூறுகின்றது; உடல் நிலையாமை, இளமை நிலையாமை செல்வ நிலையாமை என. உடல் நிலையாமை யொன்றுமே கூறவமையுமாயினும், அவ்வுடல் பல செயல்களையும் செய்தற்கேற்ற நல்வலியுடன் பொருந்திப் பயனுடையதாவது இளமையுளதாம் வரையே யாதலின், அச்சிறப்பு நோக்கி அவ்விளமைதானும் நிலையாகியற்கை எடுத்துக் காட்ட வேண்டுவதாயிற்று. உடல் நல்வலியுடன் இருந்த பொழுதும், உலகில் பல அரிய செயல்களையும் செய்து மேம்படற்குச் செல்வமே உறுதுணையாய்நின்றலின், அச்சிறப்பு நோக்கி அச்செல்வந்தானும் நிலையாகியற்கையும் எடுத்துக்காட்ட வேண்டுவதாயிற்று. இம் மூன்றையும் பெற்றோர் அவற்றின் பயனைத் தாழாது அடைக என்று அறிவுறுத்த வேண்டியே அவற்றின் நிலையா இயற்கை எடுத்துக் காட்டப்படுகின்றன. உடல், இளமை செல்வம் என்னும் மூன்றன் நிலையாமை யுணர்ந்தோர் துறவு பூணவேண்டுமென்றும், அங்ஙனம் துறத்தல் இயலாவிடத்து வாழ்க்கையைப் பல அறங்களையும் செய்தற்கே கழித்து, வாழ்க்கைப் பயன் கொள்ள வேண்டுமென்றும் கூறலையே பெருநோக்கமாகக் கொண்டு செல்கிறது நாலடி. ஆதலின் “துறவறச் சிறப்பு” “அறப்புரி மென்மையும்” என்னும் இரு வகையே குறிக்கொண்டு சொல்லப்படுகின்றன எனத் தெளிக.

இனித் துறவறத்தை ஆண்டாண்டு வற்புறுத்துக்கூறி, அறம்புரிமேன்மையையே பலவிடத்தும் விரித்துரைத்துச் செல்கிறது; உலகில் துறவறம் புணுதோடு பலராதலின். அறம்புரிந்து சிறக்குமாறு கூறுமிடத்து “சுதலறமே” சிறந்தெடுத்துக் கூறப்படுகின்றது; சுதலறமே அருளாண்பை புணுவோரிடத்து முற்பட்டு விளங்கித்தோன்றலின்.

நாலடி, துறவோர்க்கும் துறவாது மனையறம் புண்போர்க்கும் சிறந்த குணமாக இரண்டை வற்புறுத்துக் கூறுகின்றது. துறவோர்க்குச் “சினமின்மையும்” மனையறம் புண்பார்க்குப் “பொறையுடைமையும்.” துறந்தா வெகுண்டுரைக்கும் உரையே பிறரைக் கெடுப்பதோடு தந்தவத்துக்கும் குறைவுண்டாக்கலின், சினமின்மை அவர்க்குச் சிறந்ததாயிற்று. பிறர் செய்தது போன்ற நிலையைத் தாமும் எதிர் செய்யின் தாமும் கீழோராய் விடுதலின், பொறையுணுதலே அறிவுடைமைக்கும் குண நிறைவுக்கும் மேம்பாட்டிற்கும் அழகாதலின், இது துறவாது மனையறம் புண்புந் திற்போருக்குச் சிறந்ததாயிற்று.

இனி, மக்கள் உலகில் வாழவேண்டும் முறையைக் காட்டவேண்டிப் “பெரியோர் இயற்கை” இவை இவை என்று பலவிடத்தும் சொல்லிச் செல்கிறது. உலகில் காணப்படும் “கல்லாக்கயவர் இயல்பு” இவை இவை என்று பலவிடத்தும் எடுத்துக்காட்டி அவர்கள் கீழ்மையும் அறிவோர் உணர்ந்து வெறுக்குமாறுள்ள தன்மையைப் புலப்படுத்துகின்றது. மேலோர் குணங்களையும் கீழோர் குணங்களையும் பலபட எடுத்துக்காட்டுவதோடு அம்மேலோர்க்கும் கீழோர்க்கும் ஏற்ற பலப்பல உவமைகளை யமைத்து அவர் செயல்களின் மேம்பாட்டையும் இழிதகையையும் சிறக்க

விளக்கிச் செல்கிறது. இவை பெரிதும் உணர்ந்தின்புறத் தக்கன. மேலும் “நல்லாரிணக்கமும்” “நட்பின் மேம்பாடும்” சிறக்கச் சொல்லப்படுகின்றன. உலக நிலைபாமை உணர்ந்து துறவு பூண்டு உண்மை யுணர்ச்சிதலைப்படற்கண் முயலாது மனையற வாழ்க்கை மேற்கொண்டோர், அத்துறவோரையும் அத்துறவோரோடொத்த சான்றோரையும் சேர்ந்தொழுதுகளேயே வாழ்க்கைப் பயனடையலா மென்றுணர்த்தவேண்டியே நல்லாரிணக்கம் வலியுறுத்தப்படுகின்றது. மனையறத்தில் மேம்பட்டாரோடு கூடிவாழ வேண்டு மென்றுணர்த்தவே நட்பின் மேம்பாடும் விரித்துச் சொல்லப்படுகிறது. கணவன் மனைவியாராய்க் கலந்து வாழும் இல்லற நெறியினும் துறவறமே மீன்மைய தாக்கொண்ட நஞ்சமண் தமிழ்ப்புலவர்கள், கலந்து வாழ் தற்காக நல்லாரிணக்கத்தையும் நட்பின் மேம்பாட்டையும் சிறந்தெடுத்துக்கூறல் இயற்கை யன்றோ?

இனி அறத்தை மேம்படச் செய்தற்கான “செல்வத்தின் சிறப்பும்” பலபடியாகக் கூறப்படுகிறது. இச்செல்வச் சிறப்பு வறுமையின் கொடுமையைப் பலபடியாக எடுத்துக் கூறியும் காட்டப்படுகிறது. செல்வப் பயன் சிறந்த அறம் புரிந்து மேம்படலே என்பதைக் காட்டுவதோடு, பலர் அத்தகைச் சிறந்த செல்வத்தைப் பெற்று வைத்திருந்தும் அச்செல்வப் பயன் கொள்ளாது உலோபியராய்க் கழிந்து பேதையராய் நிற்பதையும் பலபடியாகக் காட்டுகின்றது. அச்செல்வங்கொண்டு சிறந்த பயனாய் அறவழியில் நில்லாமல், தாமே நுகர்ந்து தருக்கித் திரியும் கொடுமையும் பலபடியாக எடுத்துக் காட்டப்படுகிறது. குறைசெல்வமாயினும் பெரியோரிடத்து நின்றதாயின் பெரும்பயன் கொடுத்துச் சிறத்தலும், நிறை செல்வமாயினும் கீழோரிடம் நின்ற

தாயின் பயன்படாது போதலோடு தீமையை மிகுத்தற்கும் காரணமாய் நின்றலும் குறிப்பிட்டெடுத்துச் சிறக்கச் சொல்லப்படுகின்றன. இங்ஙனம் அறத்தையும் பொருளையும் கூறியதோடு, இன்பவகையுள் ‘கற்பின் மேற்பாடும்’ பொதுமக்களிர் மாட்டாம் ‘‘கழி காமப் புன்மையும்’’ நன்மனைவியர் மாட்டாம் ‘‘காதலன்பும்’’ சிறப்புறக் கூறப்படுகின்றன.

ஆதலின், துறவு, அறம்புரிவாழ்க்கை, மேலோர் மாட்சி, கீழோர் இழிதகைமை, நல்லாரினக்கம், நட்புநலம், செல்வச் சிறப்பு என்பன பற்றி விரித்துரைத்துச் சின மின்மை, பொறையுடைமை, பிறர்மனை நயவாமை, கற்பு என்ற நூணங்களைச் சிறந்தெடுத்துக்கூறி, பிற ஒழுக்கமுறைகளையும் ஒத்த முறையில் உபைத்துச் செல்கிறது காலடி எனத் தெளிக.

### கூ. மக்களியற்கை

நாலடி உலகமக்க ளியற்கையைப் பலவிடத்தும் காட்டிச் செல்வது பெரிதும் உணரத் தக்கது. பல மக்கள், வாழ்க்கைப் பயன் இன்னதென்ற உணர்கின்றார்களில்லை. இவ்வுலக வாழ்க்கை யொன்றே நிலைபேறையடைபது போலக் கருதுகின்றனர். ஆதலின் தம் வாழ்க்கை வசதிகளைப் பெருக்கற்கு மட்டுமே தம் வாழ்நாளைக் கழிக்கின்றனர். முடிவில் கிழப்பருவம் வர இறப்பும் நெருங்குகின்றது. அக்கால அவர்கள் தம்முயிர்க்குத் தேடிக்கொண்ட ஆக்கம் ஏதுமில்லாக ஒழிகின்றனர். இத்தகைய மக்களியற்கையைக் கூறும் காலடி,

இன்றாதம் இந்நிலையே ஆதும் இனிச்சிறிது  
நின்றாதம் என்று நினைத்திருந்து—ஒன்றி

உரைசின் மகிழ்ந்ததம் உள்ளம்வே ருகி  
மரைசிலை சின் மாபந்தார் பலர்.

என்கிறது.

வாழ்க்கை வசதி குறையப்பெற்றோர் தம் வாழ்க்கை வசதிகளைப் பெருக்கற்கண் முயன்று “இன்று முதல் நன்னிலை யடைவோம்” என்று நினைக்கின்றனர். தர்மமுயற்சி சிறத்தல் போல் தோன்றின், “இன்றன்று; இக்கண முதலே நன்னிலை யடைவோ” மென்று எழுச்சியுற்று நினைக்கின்றனர். நடுவே இடையூறு வரின், “இக்கால நிலை நாக் கேற்ற தன்று; ஆதலின் சிறிது காலம் சென்று நன்னிலை யடைவோம்.” என்கின்றனர். இங்ஙனமே நினைந்து நினைந்து தர் வாழ்நாள் முழுமையும் கழிக்கின்றனர். இங்ஙனம் நினைப்பளவில் மகிழ்ந்து, தார் நருதியவாறு நிறைவுற வாழ்க்கை வசதிகளெல்லாம் அடையப் பெறுது, முடிவில் மனம் மாறுபட்டு வீணே இறந்தொழி கின்றனர். இத்தகையோர்க்கு உவமை யாகத் தாமரை இலை கூறப்படுமாறு காண்க. வாழ்க்கைப்பயன் உணர்ந்தோராய் அற வழியில் நின்று தமக்கு நிலைத்த ஆக்கத்தைத் தேடிக்கொண்டோரே மனம் நிறைந்த தாமரை மலருக்கு ஒப்பாவராதலின், வாழ்க்கைப் பயனுணராப் பேதை யாகிய இவர தாமரை இலைக்கே ஒப்பாதல் பொருந்திய தன்றே?

இனி, வாழ்க்கை வசதிகளைப் பெருக்கற்கண் முயல்பவர் அறத்தை மறக்கும் இயற்கையைத் தெளிய எடுத்துக் காட்டிக் கூறச் செல்கின்றது மற்றொரு நாலடி.

ஆவாநாம் ஆக்கம நசைஇ அறம்பறந்து

போயாமநார் என்னைப் புல்கெஞ்சே—ஓவாத

நின்றுஒற்றி வாழ்தி மொலியும்நின் வாழ்நாட்கள

சென்றன செய்வ துரை.

அறத்தை மறந்து செல்வம் ஈட்டுதற்கண்ணேயே முனைந்து நிற்கும் தன் மனத்தைப் பார்த்து அறிவுடையோன் ஒருவன் கூறுவதாக அமைந்துள்ளது இந்நாலடி. செல்வம் ஈட்டுதலையே விரும்பி 'நாம் அறத்தை மறந்துகிடுவோம்' என்று கொண்டு, ஒழியில்லாமல் செல்வம் ஈட்டும் முயற்சிக்கண்ணேயே நிலைபெற்று சின்று, இயன்றவழி வகையெலாம் முயன்று வாழ்நாள் முழுதையும் கழித்தாலும், கடைசியில் வாழ்நாள் முடிவிற்கே வருகிறது. அம் முடிவுக் காலத்தில் அறத்தை மறந்து செல்வம் ஈட்டியதால் பெற்ற நிலைக்க பபன் ஏது மிலதாய்ப் போய்கிடுகிறது. செல்வத்தை ஈட்டியதோடு அறத்தை மறவாது, நன்னெறியில் சின்றிருந்தானாயின், இறக்குங் காலத்து அவ்வறப் பயன் வாழ்க்கைப் பயனாய் எண்ணப்படுமன்றோ?

சில மக்கள் தாம் வறுமைபுற்ற காலத்தும் நோய் கொண்ட காலத்தும் இம்மை மறுமைப் பயன்களைக் கூறிக் கூறியிருந்து, சிறை செல்வம் பெற்றகால இம்மை மறுமை எண்ணத்தையே விட்டுக், கண்டதே காட்சி, கொண்டதே கோலம் என்று திரிந்து தீவினை யீட்டிக்கொள்ளுகின்றன அன்றோ? இவ்வியற்கையை ஒரு நாலடி கூறிச் செல்லுமாற்றைக் காண்க.

வெறுமை அடக்கும் அழுப்பினிப் போய்தும்  
மறுமை மனத்தரே யாகிட மறுமையை  
ஐந்தை யனைத்தானும் ஆற்றிய காலத்துச்  
சிந்தியார் சிற்றறி வினர்.

வெறுமையாவது வறுமைக்காலம். மறுமை மனத்தராவது 'முற்றிறப்பில் என்ன தீமை செய்தோமோ? இப்பிறப்பில் வறுமையாலும் நோயாலும் துன்புகின்றோம்' என்று நினைத்தல். ஆற்றிய காலமாவது பல தொழில்களையும்



குறைவறச் செய்து நிற்கும் செல்வக்காலம். அச்செல்வக் காலத்தில் செல்வக்களிப்பிலேயே மூழ்கி 'இம்மை செய்வது மறுமைக்கார்' என்பதை மறந்து, தீமை புரிதலிலும் மேல் பட்டுச் செல்லுதலின், அவர் மறுமையைக் கடுகளவும் (ஐந்தை) சிந்தியாதவான்றோ?

இனி வினைப்பயன் வந்தாக்கால்தானும் அது நோக்கியே மனமழிந்து செயலொழிந்து துன்பத்தையே நினைந்து வருந்திக்கொண்டிராமல், அது பழ வினையால் வந்ததாகலின், அதை உறுதிபுடன் மனம் சுலங்காமல் ஏற்படுதோடு, அப்பழவினை யுண்மையை நன்கு மனத்திற் பதித்து, பழமைக்காம் நற்செயல்களைப் புரிதற்கண்ணேயே முயல் வேண்டும். வினைப்பயன் வந்த விடத்து மனமழிந்து நிற்கும் பேதையின் இயல்பை எடுத்துக்காட்டும் ஒரு நாலடி

வினைப்பயன் வந்தக்கால் வெய்ய உயிரா  
மனத்தி னழியுமாம் பேதை—நினைத்ததனைத்  
தொல்லைய தென்றுணர் வாரே தடுமாற்றத்  
தெல்லை இகந்தொருவு வார்

என்று கூறுகின்றது.

தாம் செய்வினையே தம்மை யடைதலின், அது வந்த பொழுது உண்மையுணராத மனம் மருந்தல் பேதமையா மென்க. தாம் செய்வினையே தம்மை யடைந்த தென் றுண்மையாக உணர்ந்தனராயின், அவர் அது நோக்கி மனக் கலக்கம் கொள்ளாராதலின், தடுமாற்றத்து எல்லையை அவர் கடந்தவராவார். மேலும் அவர் மறுமை இன்பத் துக்காம் நற்செயல் புரிந்து மேல்படுவர் என்க.

வாழ்க்கை வசதி குறையப்பெற்ற சிலர் தம் வாழ்க்கை வசதிகளைப் பெருக்கற்கே நாட்கழித்து முடிவில் வினை மடிந்தொழிதல் காட்டப்பட்டது. இனி, நிறை செல்வறு

எய்திய சிலர், தாம் நுகரவேண்டுவன வெல்லாம் குறைவற நுகர்ந்து, “இவையே நாம் வாழ்க்கைப் பயனாய் அடையத் தக்கன. இவையே யன்றி வேறு சிறந்த ஏதும் நம் வாழ்க்கையில் அடையத் தக்கன இல்லை” யென்று கொண்டு, உண்மை உணர்ச்சி பெறுது மதிமயங்கிச் சோம்பித் திரிகின்றனர். அவர்கள் நிறைசெல்வம் பெற்றுவைத்தும், அச்செல்வத்தால் தம்முயிர்க்கு நிலைத்த ஆக்கத்தரும் வழியில் நல்லறக் காரியங்களைப் புரிந்து மேம்படாது, செல்வத்தின் சிறந்த பயனுணராப் பேதைபராய் அழிந்தொழிகின்றனர். இத்தகையோர் இயற்கையையும் ஒரு நாஸ்து தெளியக் காட்டுகிறது.

இச்சார்வன் ஏமாந்தேம் ஈங்குமைந்தேம் என்றெண்ணிப்  
பொச்சார் தொழுவர் பேதையர்—அச்சார்வு  
நின்றன போன்று நிலையா என உணர்வார்  
என்றும் பரிவ திலர்.

ஏமாத்தல், இன்பத்தால் செருக்கிருத்தல். பொச்சார் தொழுகல், உறுதியின்றி மனம் நெகிழ்ந்திருத்தல். எல்லாவகை வாழ்க்கை வசதிகளையும் அடையப் பெற்றிருத்தவொன்றையே கொண்டு, வேறு சிறந்த காரியங்களைச் செய்தலில் நாட்டம் செலுத்தாது மனவமைதி பெற்று நெகிழ்ந்திருக்கின்றனர் அவர். இங்ஙனம் நெகிழ்ந்திருப்போர் தம் வாழ்க்கையின் சிறந்த பயனை அடையாது ஒழிவதோடு, மகிழ்ச்சியில் மயங்கியிருத்தலால் “யாம் என்செய்தோம் என்செய்தோம்” என்று இரங்கு நிலைமைக்கு ஆளானாறு பல துன்பங்கள் சூழ்ந்து வருத்தவும் படுவர். மற்ற உலகியல்பை உணர்ந்த அறிவோரோ வெனின், உலகத்துப் பொருள்களெல்லாம் சிலையுடையன போன்று காணப்படினும், அவை நிலைத்து நிற்பன அல்ல என்பதை யுணர்ந்து, அறவழியில்

நின்ற சிறத்தலின், அவர் முன்னையோர் போன்று “என் செய்தோம் என்செய்தோம்” என்றெண்ணும் நிலைமைக்கு ஆளாவோரல்லர் என்க.

ஒரு நாலடி, உலகையே நல்வழிப்படுத்தும் பெரியோரைத் தம்மருகே பெற்றுவைத்தும், தமக்கு அறிவின்மையால் அப்பெரியோரை அடுத்துப் பயன்கொள்ளாது, தம் வாழ்நாளைப் பயனில் பொழுதாகக் கழிக்கும் மக்கள் இயல்பைக் குறிப்பிடுகின்றது.

உன்னே கொடுத்தும் புணர்தற் கரியாரைக்  
கொன்னே தலைக்கூடப் பெற்றிருந்தும—அன்னே  
பயனில் பொழுதாக் கழிப்பரே நல்ல  
நயமில் அறிவி ளவர்.

ஒருவர் தாம் ஈட்டும் செல்வத்தால் உலகத்துப் பல பொருள்களையும் தாங்குநியவாகச் செய்துகொள்ளலாமா? அச் செல்வம் ஒன்று காரணமாகவே அறிவுடை மேலோரைத் தாக்குரியோராகச் செய்துகொள்ளல் இயலுமா? இயலாதன்றே. அறிவுடை மேலோர் பொன்னிறம் மணியிறம் மேலாய்த் தம்மைச் சேர்ந்தோர்க்குப் பெரும்பயன் அளிப்பாரன்றே. பொன்னும் வெள்ளியும் உலகப் பொருள்களை அளிக்கும். இம் மேலோர் மக்களாய்ப் பிறந்தோரை உண்மை மக்களாக்கவல்ல பேரறிவுப் பெருஞ் செல்வத்தை அளித்து மேற்படுத்தலின், அப் பெரியோரினும் சிறந்தபொருளும் உலகில் உண்டோ? இத்தகைப் பெரியோரைத் தாம் வாழ்மிடத்தே பெற்றுவைத்திருந்தாலும், சிலர் தம் அறிவின்மையால் அவர் பெருமையுணராது, ‘விளக்கருக்க மின்மினித் தீக்காய்வது போல’ அவரை விட்டுத் தம்மையொத்த அறிவிலாரோடு கூடியுழன்று வாழ்நாளைப் பயனில் பொழுதாகக் கழிக்கின்றனர்.

இனி, இல்லறம் பூண்டோராய் மனத்துக்கினிய நன்மனையா  
ளோடு கூடி மகிழ்ந்தும், பலவகைய அறங்களையும் விரும்  
பிச் செய்தும் வாழ்த்தலே மக்கள் இயற்கையாம். இங்ஙன  
மாகாத கீழ்பாக்க ளியற்கையை ஒரு நாலடி கூறுகிறது.

நல்லவை நாடோறும் எய்தார் அறஞ் செய்பார்  
இல்லாதார்க் கியாதொன்றுமே நுகலா — எல்லாம்  
இனியார்தோள் சேபார் இசைபட வாழார்  
முனியார்கொல் தாம்வாழு நாள்

ஒருவன் உலகத்து நல்லன என்று பலரும் கருதுவன  
வற்றை விரும்புவோனாய்ப் பலரும் விரும்புமாறு நல்  
லொழுக்க நெறியில் ஒழுகவேண்டும். பலர்க்கும் பயன்  
படுமாறு சிறந்த அறங்களைச் செய்து மேம்பட வேண்டும்.  
வறியோர்க்கீந்து ஆண்மையுடன் திகழவேண்டும்.  
மனத்துக் கினிய நன்மனையாளை மணந் தின்புற  
வேண்டும். புகழ்பெருக பல அறஞ் செயல்களைச் செய்து  
சிறக்க வேண்டும். இங்ஙனம் வாழார் வாழ்க்கையை பய  
னுடைய வாழ்க்கையாம் எனக் இங்ஙனமாகாது, பலரும்  
வெறுக்குந் தியொழுக்கமே பேற்கொண்டு, தீத்தொழிலை  
புரிந்து, வறியோர்க்கீதல் புரியாது, நன்மனையாளோ  
டில்லறம் புலுத்து, கண்டவாறொழுக்கிப், பலரும் இகழுமாறு  
வாழ்க்கை நடத்தும் கீழோர்தர் நிலையை எண்ணும்  
போது அவா தாபமும் வெறுர்களோ என்று கூறிற்று  
இந்நாலடி. மற்றொரு நாலடியும்,

உள்ளாள் சிலவாள் உயிர்க்கேமம் இந்நாள்  
பலர்மன்னும் தாழ்வும் பழியாள் — பலருகாண்ப  
கண்டாரோ டெல்லாம் நகர்ந்து எவ்வெருவாள்  
தண்டித தனிப்பகை கோள்

என்று கூறிச் சில மக்களின் இயற்கையை எடுத்துக்காட்டு  
கிறது.

மக்கள் வாழ்நாளோ வறையறுக்கப்பட்ட சில காலமே. அந்நாள் முற்றுந்தானும் வாழலாடுன்ற துணிவு மில்லை. நிலையற்ற இவ்வாழ்க்கையிலும் ஒருவன் வறிதே யிருப்பினும் பலர் அவனைப்பற்றிச் சொல்லும் பழிச் சொல்லுக்கோ அளவில்லை. உலகியல்பு இங்ஙனமிருக்க, எல்லாரோடும் கலந்து பழகி உறவாடி நகைத்து இன்புற் றிருக்காமல், ஒரு சிலர், பலர்க்கும் தீமை புரிதலே தொழி லாகக்கொண்டு, பலரும் வெறுத்தொதுக்குமாறு, தனித்துப் பகை பூண்டு நிற்பது எப்பயன் கருதியோ என்று சில மக்களியற்கையை மனமிரங்கிக் கூறிற்று இந்நாலடி.

### ௭. அறம்புரி நல்வாழ்க்கை.

மக்கள் வாழ்க்கைப்பயன் அறம்புரிந்து ஆக்கம் தேடிக்கொள்ளல் என்பதே நாலடியின் சிறந்த உட் கோளாகும்.

நன்றி புரிகல்லா நாண்இல் மடமாக்கள

பொன்றிலென் பொன்றுகா லென்

என்று நாலடி கூறிச்செல்லு மாற்றைக் காண்க. இவ் வறம்புரி நல்வாழ்க்கையைப் பலகிடத்தும் கூறிச்செல்லும் நாலடி, அதை வலியுறுத்திக் கூறும் முறை பெரிதும் உணர்ந்து கொள்ளத் தக்கது.

உடற் பயன் தெரிதல்.

மாக்கையை மாப்புடைத்தாப் பெற்றவர் தம்பெற்ற

மாக்கையா வாய் பயன்கொள்க

என்று கூறுகிறது நாலடி. உடலை, வலிமைபொருந்திய நன்வினையில் எய்தப்பெற்றவர், அச்சிறந்த உடலால் அடை

யத்தக்க பயனைத் தவறாது அடைந்துவிடுக என்ற உணர்த்துகிறது. உடல் குழவிப் பருவத்தில் வளர்ச்சி யடையும் நிலையில் இருந்து, காளைப் பருவத்தே நல்வளியுடன் திகழ்ந்து, பின் முதிர்ச்சியுற்றகாலை வலிகுன்றிக் கெட்டொழிகின்றதன்றே? இங்ஙனமாதலின் உடல் நல்வளியுடன் இருக்கும் காலத்தில் உடற்பயனை அடையாவிடின், பின் உடற்பயனின்றியே கழிதலாகுமென்பதாம்.

அந்நாலடி உடலின் தன்மையை மற்றைய இண்டடிகளில் மேலும் தெளிய உணர்த்துகின்றது.

யாக்கை

மலைபாடு மஞ்சபோல் தோன்றி மற்றுங்கே  
நிலையாது நீத்து விடும்.

உடல் மலைமே லுலாவும் மேகத்தை ஒப்பது என்ற கூறுகிறது. மலை லுலாவும் மேகம் பார்ப்போர்க்கு அழகு பொருந்தப் பெருந்தோற்றத்தை யளித்துப் பின் சின்னேரத்தில் நிலைமாறி விடுகிறது. இங்ஙனமே ஒருவன் உலகத்தே ஓடியாடி வேலைசெய்யுங்கால், அவன் பெருமை பெற மதிக்கப்பட்டுத், திடீரென அவன் உடல் காலநியதி யின்றிக் கெட்டொழிகின்றது.

இனி உடற்பயன்தான் என்ன? மக்கள் பலர் தம் வாழ்க்கைப்பயன் என்ன என்று ஆராய்வதில் கருத்துச் செலுத்தாமலே வாழ்கின்றனர். வாழ்க்கைப் பயன் உண்டு உடுத்து இன்புறலே என்றும் பலர் கருதுகின்றார்கள். உண்டு இன்புறலே விலங்கினங்கள் முதலிய பல உயிர்கள் மாட்டும் காணப்படுதலின், மகனாய்ப்பிறந்த ஒருவன் அடையத்தக்க பயனும் இவைதானா? அங்ஙனமாயின், விலங்கு முதலிய பிற உயிர்களுக்கும் இவனுக்கும் உள்ள வேறுபாடுதான் என்ன?

மக்களா லாய பெரும்பயனும் ஆயுங்கால்  
எத்துணையும் ஆற்றப் பலவானால்—தொக்க  
உடம்பிற்கே ஒப்புரவு செய்தொழுகா(து).....

என்று நாலடி கூறிச்செல்லுமாற்றைக் காண்க. மக்கள்  
உடற்பயனாய்ச் செய்யவேண்டுவன பல என்று கூறு  
மாற்றை ஓர்க. அவை யாவை என்றரைக்கப் புறும்  
நாலடி, உடற்பயனாக ஒருவனைத் தொடர்வது அவன்  
செயலே என்ற கருத்தை மனத்திற் பதிக்கின்றது.  
உடற் பயன் செய்வினையே.

தாம்செய் வினையல்லால் தம்மொடு செல்வதுமற்(று)  
யாக்கணும் தேரில் டிற்தில்லை

என்று கூறுமாறு காண்க. உடல் அழிய, அவ்வுடல்  
கொண்டு செய்யும் செயல்களே ஒருவனைத் தொடர்கின்  
றன. அவன் போற்றிப் புனையும் உடலும் பிற பொருளும்  
பல செயல்களையும் செய்தற்குத் துணையாகவே அமைந்து  
பின் அழிகின்றன. ஆதலின் இவை கருவியாந்தன்மையை  
ஒருவன் உணரவேண்டுமேயொழிய, இவைகளையே நிலைத்த  
முதற்பொருளாகக் கொண்டு, இவைகளை ஒப்புதற்கு  
மட்டுந் நாள் கழித்தல் பயனற்ற வீண் செயலா மென்க.  
இதைக் குறித்தே மேற்குறித்த நாலடி

ஆங்குத்தாம்

போற்றிப் புனைந்த உடம்பும் பயனின்றே

கூற்றங்கொண் டோடும் போது

என்று கூறுவதாயிற்று. தானேயாய் நினைக்குமாறு  
கிற்கின்ற உடலில் தன்னைவிட்டுப் பிரிதலின், தன்னின்  
வேறான மனைவி மக்கள் சுற்றத்தாரைப்பற்றிக் கூறவும்  
வேண்டுமோ?

நல்வினையே செய்க.—இங்ஙனம் செய்வினையே  
உடற்பயனாய் ஒருவனை அடைதல் உணரப்படலின், ஒருவன்

செய்யும் செயல் அனைத்தும் நல்வினையாய் இருத்தல் வேண்டுமன்றோ?

எனைத்தும்

சிறுவனையேயா பிறரும் செய்தநன் நல்லால்

உறு பரபே இல்லை உயிர்க்கு

என்று நாலடி கூறுகிறது. ஒருவன் செய்யும் நல்லறச் செயலே அவனுக்கு ஆக்கமளிக்கும் என்றுணர்த்தப்படுகிறது. மற்ற ஒருவன் பிறர் வெறுக்கும் தீச்செயலே விரும்பிச் செய்பின், அது அவனுக்குக் கேட்டையே தரும் என்பதும் குறிக்கப்பட்டு.

i தீயவை தீய பயத்தலால் தீயவை

தீயினும் அஞ்சப்படும

ii தன்னைத்தான் நாகலன் ஆயின் எனைத்தொன்றும்

நன்னறக தீவினைப் பால்

iii தீயபால் நான்மறர்கண் செய்பற்கு நாய்ப்பால்

தன்னை அடல்வேண்டா தான்

என்ற பொய்யாமொழிகளை ஈண்டு நோக்கியுணர்க. இங்ஙனம் தாம் செய்யும் நல்வினையே தமக்கு நன்மையளிக்கு மன்றித், தன்மைச் சேர்ந்த மனைவி மக்கள் தாமும் இந்நல்வினைபோன்று தன்மைத் தொடர்ந்து வந்து தமக்கு நன்மை யளித்தல் இல்லையாதலின், அம்மனைவி மக்கள் பொருட்டுமட்டில்நாளைவினைகழித்தலாகாது என்று உடன் உணர்த்தி மேற்குறித்த நாலடியின் முதலிரண்டடிகள்,

மனைப்பாசம் கைகிடாய் மக்கட்டுகன் நேங்கி

எனைத்தாழி வாழுகியோ நெஞ்சே

என வந்தன.

அறநெறி யொழுகலே மக்கட்பண்பு.—

இனி அறம்புரிந்தொழுகலே மக்கட் பண்புமாகும். மற்ற அறத்தின் மாறுபட்டு மறவழி நிற்பல் விலங்கியற்கையாம் என்க. அறநெறி யொழுகலே



மக்கட் பண்பாய் அமைதாலேயே உலகம் நிலை பெறுவதாகும் என்க. அறப்பண்பு கெட்டு மறப்பண்பே மக்கள் மாட்டு நிலைபெறுவதாயிருப்பின் இவ்வுலகம் ஒரு கணந்தானும் நிலைத்து நில்லாது. அன்பும் அருளும் உலக மக்களைப் பிணைந்து ஒன்றுபட்டு வாழச்செய்கின்றன என்பதை யாரும் உணர்வர். அன்பும் அருளும் உலகில் அறவே மறைந்தொழிவவாயின், பகையும் போரும் அழிவுமே யன்றோ யாண்டும் காணப்படும். அங்ஙனமாயின் உலகம் நிலைபெறுவதெப்படி? ஆதலின், உலகநிலை பேற்றுக்கு நிலைக்களமாயிருப்பது அன்பினிற் கிளைத்த அருளேயாமென்பதும், அவ்வருள்வழிப் பிறக்கும் அறமே மக்கட் பண்பா மென்பதும் உணரப்படுகின்றன. அறம் நிலைபெறுவதாலேயே உலகம் நிலை பெறுகிற தென்னும் இக்கருத்தைச் சிறந்த உவமைகொண்டுணர்த்துகின்றது நாலடி.

பெயற்பான் மலடி பெய்யாக்கண்ணும் உலகம்  
செயற்பால செய்யா சிவனுடையப்புலால்  
புன்னை கடியும் பொருடால் நண்ணேர்ப்ப  
என்னை உலகுய்யு மாறு.

பெய்யவேண்டிய மழை பெய்யாவிட்டாலும், உலக மக்கள் அன்பும் அருளும் பூண்டு பலவொடும் கலந்தொழுகி ஒருவர்க்கொருவர் உதவி வாழாவிட்டாலும், உலகம் நிலைத்து நடைபெறுவதெப்படி என்று கேட்கிறது இந் நாலடி. பெய்யவேண்டிய மழை பொய்ப்பின் உலகில் வாழ்கின்ற உயிர்கள் மடிந்தொழிய வேண்டுவது போலவே, அன்பும் அருளும் நிலைக்களமாயெழுந்த அறப்பண்பு மக்கள் மனத்தினின்றும் நீங்குமாயின், மக்கள் கிளைத்துப் பலகாமல் பூசலிட்டு மடிந்தொழிவது இயற்கையென்பது குறிக்கப்பட்டது.

**அறமே மாண்பளிக்கும் :—** அறமே மக்கட் பண்பா யினார், அதைப் பலர் நெகிழ்ந்து விடுதலின், அந்நற்பண்பு பொருந்தியவராய் அறம் புரிந்து வாழ்வாரே, உலகில் உண்மை மக்களாய் மாட்சிமையுற்றுத் தோன்றிப் பொலி கின்றனர்.

இன்றுகொல் அன்றுகொல் என்று கொல் என்னுது  
பின்னறையே நின்றது கூற்றமென் நெண்ணி  
ஒருவுமின் தீயவை ஒல்லும் வகையால்  
மருவுமின் மாண்டார் அறம்

என்றவிடத்து மாட்சிமைப் பட்டாராய் அறத்தைப் பொருந் துங்கள் என்றுணர்த்திய வாற்றைக் காண்க. அறம்புரிய முற்படும்பொழுதே அவர் மாட்சியுற்றோராய் உலகத்தே விளங்கித் தோன்றலின், இங்ஙனம் கூறப்பட்ட தென்க. உலகில் பிறந்தும் பிறவாதோராய்க் கழியாமல் உலகில் விளங்கித் தோன்றற்குக் காரணமானது அறம் என்று உணர்ந்தவன் அதை விரைந்து கைக்கொள்ள வேண்டு மன்றோ? அது குறித்தே இந்நாலடியின் முதலிரண்டடியும் எழுந்தன. “உடல் நிலையற்றதாவது ஒருதலையான உண் மையாகவும், கூற்றுவன் இன்று வருவனோ, இன்று வரான் பின்னே தான் வருவானோ, என்று வருவானோ என்றை யுற்று வினே நாள் கழிக்காமல், பின்னேயே கூற்றுவன் நிற் கின்றான்; அவன் எக்கணத்தும் வீழ்த்தலாம் என்னும் உண்மையைத் தெளிய ன்ருங்கள்” என்று கூறுவதா யிற்று இந்நாலடி.

**அறம்பூணர் பழிபூண்பர்:—** மக்கட் பண்பாம் அறத்தைப் பொருந்தியோர் மாட்சியுற, அதைப் பொருந்தாதோர் மக்கட்டன்மை கெட்டுப் பழியே பூண்டு தாழ்மையுற்று அழிந்தோராவ ரென்க.

எத்துணை யாலும் இயைந்த அளவினால்  
 சிற்றறம் செய்தார் தீல்ப்படுவர் -- மற்றைப்  
 பெருஞ்செல்வம் எய்தியக்கால் பின் அறிதும் என்பார்  
 அழிந்தார் பழிகடலத் துள்.

அறவழி நில்லாரைப் பிறர் கூறுவன வெல்லாம் பழிப்  
 புரையேயாய் அமையுமாதலாலும், அது அவர் ஆக்கத்திற்  
 குக் காரணமாகாது அழிசிற்கே காரணமாதலாலும், அழிந்  
 தார் பழி கடலத்துள் என்று கூறப்பட்டது “பழிகடல்”  
 என்று கூறிய அதனால், அவனைப் பாராட்டுவார் எவரும்  
 இலராவர் என்பது தெளிவாம். அறம் செய்தற்கு  
 நிறை செல்வத்தையே காரணமாகக் கருதல் கூடாதென்  
 பது சுண்டுக் குறிக்கப்படுகின்றது. நிறை செல்வத்தையே  
 நினைந்திருந்து, அறம்பூண்டு புகழ் கொள்ளாது பழிபூணல்  
 அறிவுடைமை ஆகாதென்பதும், உள்ள செல்வத்திற்  
 கேற்ப அறம்புரிந்து மேம்பட்டுப் புகழ்பெற வாழ்தலே  
 அறிவுடைமை என்பதும் மனங்கொளத்தக்கன.  
 அறம்புரிதலே பிறவிப்பயன்:—இத்தகைச் சிறந்த அறத்  
 தைப் புரிதலையே பிறவிப் பயனாகக் குறித்து,

உருவும் இளமையும் ஒன்பொருளும் உட்கும்  
 ஒருவழி மில்லாமை கண்டும்—ஒருவழி  
 ஒன்றையும் இல்லாதான் வாடிக்கை உடம்பிட்டு  
 மென்றுவீழ்ந் தக்க துடைத்து

என்று கூறுகின்றது நாலடி.

ஒன்றையும் என்பது ஓராமாயினும் என்றவாரும்.  
 சிறந்த அறப்பயனடையத்தக்க கருவியாம் உடலைப் பெற்று  
 வைத்திருந்தும், அக்கருவிப் பயன் கொள்ளாது வீணே  
 கழிதலின், “உடம்பு இட்டு நின்று வீழ்ந் தக்க துடைத்து”  
 என்று கூறப்பட்டதென்க. இனி, அறப்பயன் கொண்

டோசே உடற்பயன் கொண்டாராதலின், உடல் அழிய வந்தவிடத்தும் அவர் வருந்தவேண்டுவ தன்று. இதைச் சிறந்த முறையில் ஒரு நாலடி கூறுமாற்றைக் காண்க.

அரும்பெறல் யாக்கையைப் பெற்ற பயத்தால்  
பெரும்பயனும் ஆற்றவே கொள்க—கரும்பூர்ந்த  
சாறுபோல் சாலவும் பின்னுதவி மற்றதன்  
கோதுபோல் போகும் உடம்பு

பெரும்பயனாவது பலரைப்போன்று உண்டுறங்கியே கழிக் காத அறம்புரிந்து பெற்ற பயனும், கருப்பினின்றும் சாற்றைக்கொண்டபின் அக்கோதின்மாட்டு ஆசை வைப் பாறும் உலகில் உண்டோ? அங்ஙனமே அறப்பயன் கொண் டவன் இறக்குங்காலத்தும் மனநிறைவுடன் இறப்பன் என்க.

ஒருவன் செய்யும் அறமே பிறனிப்பயனாய் அவனைத் தொடர்ந்து, அவனுக்கு மேன்மேலும் ஆக்கத்தையே அளித் துக்கொண்டு செல்லும் என்னும் உண்மையைச் சிறந்த ஒரு வமை கொண்டு உணர்த்துகின்றது நாலடி.

ஆள்பார்த் துழவும் அருள்இல்கூற்று உண்மையால்  
தோள்கோப்புக் காலத்தால் கொண்டுய்ம்மின்.

அறம் கட்டுசோறுகக் கூறப்படுகின்றது. வழிப் பயணம் போவானொருவன் உற்றவிடத் துதவவேண்டிப், புறப்படுவதற்கு முற்கூட்டியே தனக்கு வேண்டிய உணவைப் பதம்பெறப் பிசைந்து உடன்கொண்டு செல்லலை மறந்து, வறிதே செல்வானாயின், வழிப்பயணம் போகும்பொழுது, இடைவழியே அழிபசி தன்னை வாட்ட, அவன் பசினோயால் வாடுவதன்றி, வழிப்பயணத்தை முட் டின்றி மகிழ்வுடன் செலுத்தலும் இயலாதன்றே? வழிப் பயணம் போவானுக்குப் பசினோய் தணிக்க, அவன் பதம் பெறப் பிசைந்துகொண்டு போம் கட்டுசோறு பயன்படு

வது போலப், பல பிறவிகளிலும் உழன்றுழன்று செல்லும் ஒருவனுக்கும், அவன் அவ்வப் பிறப்பிலும் கட்டிக்கொள்ளும் அறமே பிறப்புக்கள்தோறும் அவன் துன்பந் துடைத்து, அவனை மோன்மேலுயர்த்தி, முடிவில், அழியா இன்பத்தைத் தலைக்கூட்டுமென்பது குறிக்கப்படுகின்றது. கட்டி முடிந்த சோற்றைத் தோளின்கண் போத்துக் கட்டிக் கொண்டு வழிநடத்தலே பண்டை மக்கள் வழக்கமாதலின், கட்டுசோறு “தோட்கொப்பு” என்று கூறப்பட்டதென்க. இத்தகைச் சிறந்த அறமாகிய கட்டுசோற்றைக் கட்டுதலில் நெகிழ்திருந்தானாயின், அக் கட்டுசோறில்லாமலே இறக்கவும் நேரிடுமாதலின், அதை யுணர்த்தவேண்டியே, எக்காலத்தும் உடலுயிர் வேறு செய்தலே தொழிலாகக்கொண்டிருக்கும் கூற்றுவன் இயல்பினை முதலடி எடுத்துக் காட்டியது. “கொல்லுதற்கு ஆள் பார்த்தே உழன்றுகொண்டிருக்கும் அருளற்ற வன்னெஞ்சக் கூற்றுவன்” என்று கூறிய வாற்றைக் காண்க. ‘காலத்தால்’ என்றது இளமைக்காலத்தேயே என்றவாறு. இக் கட்டுசோற்றைக் கட்டிக் கொண்டு செல்வோரே பல பிறவிகளிலும் துன்பத்தினின்றும் நீங்கி நன்மையை யடைந்து பிழைத்தவராவர் என்பதையும், மற்றையோர் துன்பத்துட்பட்டு வீழ்ந்து வருந்துவோரே என்பதையும் உணர்த்தி ‘உய்ம்மின்’ (பிழைத்துப்போங்கள்) என்று கூறுவதாயிற்று இந்நாலடி என்க. இச் சிறந்த கட்டுசோற்றை விரைந்து கட்டிக் கொள்ளாதவர் வறிதே (கட்டிக்கொள்ளாமலே) இறத்தலும் கூடும் என்பதை மற்றொரு நாலடி,

சிறுகாலையேதமக்குச் செல்வழி வல்சு

இறுகிறுகத் தோட்கொப்புக் கொள்ளார்—இறுகிறுகிப் பின்னறிவாம் என்றிருக்கும் பேதையார் கைகாட்டும் பொன்னும் புளிகிளங்கா யாம். என்றது,

அறமாகிய கட்டுசோற்றைத் தன்வாழ்நாளில் கட்டிக்கொள்ளாத ஒருவன் இறக்கும் நிலையை அடைகின்றான். அக்காலைப் பற்று வைத்திருந்த பல பொருள்களையும் கிட்டுத் தான் பிரியப்புகும் நிலையை அவன் உணரவும், தன்னைப் பிரியாது உடன்வரும் தன்மை வாய்ந்த அறங்களை 'நாம் செய்து பயன் கொள்ளவில்லையே' என்ற வருத்தம் அவன் மனத்தே புகுந்து வாட்டுகின்றது எனவே, அவன் அப்பொழுதேனும் இயன்ற அளவு பயன் கொள்ளலாம் என்று கருதித் தன் அன்பு நிறைந்த மனையாளை நோக்கித் தன் வாழ்நாளெல்லாம் பாடுபட்டுத் தேடித் தொகுத்து வைத்திருந்த பொன் திரளில் ஒரு திரளை எடுத்து வருமாறு கூற எண்ணி, ஐயம் வந்து தொண்டையை யடைக்கப், பேசமுடியாமையின், தன் கையாலும் கண்ணனும் குறிப்பிக்கின்றான். அக்குறிப்பை யுணர்ந்த அவன் மனைவி, பொன்திரள் மாட்டுத் தான் வைத்த அவாவினால், அதை அவனுக்குக் கொடுக்க விரும்பாது, அவன் உணர்த்தியது வேறொரு குறிப்பினதாகப் பக்கத்துள்ளார்க் கெல்லாம் புலப்படுமாறு, "தொண்டையில் ஐயம் கட்டித் திணருமிச் சமயத்தில், விளாங்காய் வேண்டுமென்கிறீர்களே! இச்சமயத்து உட்கொள்ளின் அது உம்மைக் கொன்று விடுமே! ஆதலின், அது ஆகவே ஆகாது" என்று கூறி மறுத்து விடுகின்றான். இந்நிகழ்ச்சி உணர்த்துவதென்ன? விரைந்து அறஞ் செய்யா தான் அறப்பயன் இன்றியே கழிவான் என்பதன்றோ?

அறம்புரிந்தோரே பிறகிப் பயன் அடைந்தோர் என்பதை,

அறஞ்செய்து அருளுடைநீர் ஆகுமின் யாரும்  
பிறந்தும் பிறவாதார் இல்

என்று மேலும் ஒரு நாலடி கூறுமாற்றைக் காண்க. பிறிப் பயனாக இவ்வறத்தை ஒருவன் விரைந்து செய்ய வேண்டும் என்பதையுணர்த்த, ஒருவனது வாழ்நாளின் தன்மையை இந்நாலடியின் முன் இரண்டடிகள் எடுத்துக் காட்டுகின்றன.

தோற்றஞ்சால் ஞாயிறு நாழியா வைகலும்  
கூற்ற மனந்துதும் நாளுண்ணும்.

“ஒருவனது வாழ்நாளைக் கூற்றுவன் என்பான் ஞாயிறு என்னும் படிக்கொண்டு நாடோறும் அளந்துகொண்டே இருக்கிறான்” என்று கூறுகின்றது. “ஆதலின் நாள் கழிதலை நாள்தோல் வைத்து ‘நாள் கழிந்த’தாகக்கொண்டு மயங்காமல் ‘தன் வாழ்நாளின் ஒரு நாள் குறைந்தது’ என்னும் உண்மையை உணரவேண்டும். அங்ஙனம் மேலும்மேலும் பல நாள் வீணே குறைதற்குமுன், தன் வாழ்நாளின் முழுப் பயனையும் விடாமல் அடையவேண்டும். விரைந்து அறம் புரிதலில் மனம் வைத்து ஒழுகவேண்டும்” என்று குறிக்கப்பட்டது.

வாழ்நாட்(கு) அலகா வயங்கொளி மண்டிலம்  
வீழ்நாள் படா தெழுதலால்—வாழ்நாள்  
உலவாமுன் ஒப்புர வாற்றுமின் யாரும்  
நிலவார் நிலமிசை மேல்

என்று கூறுமாற்றையுங் காண்க.

வைகலும் வைகல் வாக்கண்டும் அஃதுணரார்  
வைகலும் வைகலை வைகுமென் றின்புறுவர்  
வைகலும் வைகல்தம் வாழ்நாள்மேல் வைகுதல்  
வைகலை வைத்துணரா தார்

என்று கூறுவதும் அது.

பிறிப் பயனாய் அறஞ்செய்து மேம்படுமாறு கூறும் நாலடி, உடல், இளமை, செல்வம் என்பவற்றின் நிலையா இயற்கையை எடுத்துக்காட்டி வற்புறுத்தும் முறை

பலவிடத்தும் காணப்படுகின்றது. அவற்றுள் மனம்  
தோள உரைக்கும் சில நாலடிகள் அறிந்து உணர்ந்து  
இன்புறத் தக்கன.

### உடலியல் தெளித் தறமுணர்த்தல்

புல்துனிமேல் நீர்போல் நிலையாமை என்றெண்ணி  
இன்னிரியே செய்க அறவினை—இன்னிரியே  
நின்றான் இருந்தான் கிடந்தான் தன் கேளலறச்  
சென்றான் எனப்படுத லால்

என உடல் நிலையாமையை, உலக நிகழ்ச்சி எடுத்துக்  
காட்டி உணர்த்துமாற்றைக் காண்க. உலகில் ஒருவன்  
நோய் முதலியன காணாது, திடீரென இறந்து விடுவதையும்  
நாம் காண்கின்றோம். அக்காலே, அவ்நேர பயின்  
ரோர் இறந்த செய்தியைக் கேட்டுத் தடுக்கிட்டுச் 'சற்று  
முன் தானே நான் அவனுடன் உரையாடிக் கொண்டிருக்  
தேன்; நான் சிறிது முன்தானே அவனை வயல் வெளியிற்  
கண்டேன்; கொஞ்ச நேர முன்தானே அவன் மக்க  
ளோடு மகிழ்ந்து உரையாடியதைக் கேட்டேன்' என்று  
பலவாறு கூறுவதை நாம் கேட்டிருக்கின்றோம்.  
'என்னுடன் தான் வீட்டிற்கு வந்தான்;  
மயக்க முறுகிறதென நின்றான்; தலை சுழற்றுமென  
உட்கார்ந்தான்; சோர்வுற்றதெனப் படுத்தான்; மறுகணத்  
தில் இறந்தான்' என்று கூறுவதையும் நாம் கேட்கின்றோம்.  
இந்த நிகழ்ச்சியை யன்றோ " நின்றான் இருந்தான் கிடந்  
தான் தன் கேளலறச் சென்றான் " என்று கூறப்பட்டது.

இங்ஙனமாதவினால் உடல் புல்துனிமேல் நிலைத்  
துள்ள பணித் திவலை போலாகும் என்று கூறுகின்றது.  
புல்துனியில் உள்ள பணிநீர் காண்பதற்கு அழகாகத் தோன்  
றிலும், வெயிலெழ எழ மிக கிரைவில் ஆவியாகப் போம்.



கதிரவன் ஒளியாலன்றி வறண்ட காற்றினாலும் இழுக்கப் பட்டு அழியும்: புன்மேல் ஒட்டாது நின்றலின் காற்றின் சிறு அசைவாலும் கீழே விழுந்து கெடும். இன்னதாதலின் அது நிலையற்று விரைந்தழியும் தன்மையதன்றே? அங்ஙனமே உடலும் நோயாலும், பிறர் தனக்குச் செய்யும் கொடுஞ்செயலாலும், எதிர்பாரா இடுக்கணாலும் அழிதற் குரிய தன்றே? இங்ஙனம் உடல் நிலையாததாகத் தெளியப் படுதலின், இன்றைக்கே, இப்பொழுதே அறம் புரியத் தொடங்குக என்றுணர்த்துவதாய் “இன்னினியே செய்க அறவினை” என்று கூறப்பட்ட தென்க.

### இளமை இயல்பு காட்டி அறமுணர்த்தல்

இனி இளமை நிலையாமையை எடுத்துக்காட்டி அறம் புரிய வற்புறுத்துமாறு :—

மற்றறிவாம் நல்வினை யாம்இளயம் என்னுது  
கைத்துண்டாம் போழ்தே கரவா தறஞ்செய்ம்மின்  
முற்றி யிருந்த கனியொழியத் தீவளியால்  
நற்காய் உதிர்தலும் உண்டு

இளங்காயும் முதிர்கனியுமாய் நிறைந்து அழகுடன் ஒரு மரம் விளங்கி நிற்கும்பொழுது, ஒரு புயற் காற்றினது ஈழன்று வீசி யடித்ததாயின், அவ்வமயத்து வலிபெற்ற காம்புடைய முதிர்ந்த பழங்களெல்லாம் மரத்தின்கண் ணேயே தங்கிநிற்க, வலியற்ற மெல்லிய காம்புடைய இளங் காய்களெல்லாம் உதிர்ந்துவிடுதலும் உண்டன்றே? இங்ஙனமே முதியோர் மேலும் உலகில் வாழ, இளைஞர் இறந்து படுதலும் காணப்படுவதன்றே? உலகியற்கை இங்ஙனமாக வே, “நாம் இக்காலை இளைஞராய் பிருக்கின்றோம்; நல் வலி பெற்றுப் பேராண்மையுடன் திகழும் காளைப்பருவத்து அறங்களையெல்லாம் தாழாது செய்வோம்” என்று ஒருவ

நினைப்பாராயின், அவர் இடைக்காலத்தேயே இறக்க, அவர் எண்ணங்களெல்லாம் ‘ஊமன் கண்ட கனவாகவே’ போதலும் கூடுமன்றே? ஆகவே, உடலின் தன்மை இங்ஙனமா தலையுணர்ந்தவர்கள் கையில் பொருள் பெற்ற பொழுதே அதை அறவழியில் செலவிடலன்றி, மறைத்துவைத்துப் பொருட்பயன் இதரப் பேதையாய் ஆகலாகாது என்றுணர்ந்து வதாய்க் “கைத்துண்டாம் போழ்தே கரவா தறஞ்செய்ய்மின்” என்று கூறுவதாயிற் றென்க.

### செல்வத் தியற்கை காட்டி அறமுணர்த்தல்

இனிச் செல்வ நிலையாமையை எடுத்துக்காட்டி அறஞ்செய்ய வற்புறுத்துமாறு :—

நின்றன நின்றன நில்லா என உணர்ந்து  
ஒன்றின ஒன்றின வல்லே செயின்செய்க.

ஒருவனிடத்து நிலைத்து நிற்கும் செல்வம் அக்காலத்திருப்பதே உறுதியாம்; உடனே நீங்குதலும் கூடுமன்றே? இதை யுணர்த்தவே “நின்றனவேநின்றன” என்றபொருளில் “நின்றன நின்றன” என்றுகூறி, “நின்றன நில்லா” என்று பின்னும் கூறப்பட்டது. “செயின் செய்க” என்பது நல்லறத்தைச் செய்ய நினைப்பின் தாழாது செய்க என்றவாரும். ‘நும்மால் செய்ய முடிந்த வழிவகைகளிலெல்லாம் அறஞ்செய்க’ என்றுணர்த்தவேண்டி “ஒன்றினசெய்க” என்று கூறப்பட்டது. செய்யவேண்டியதை விரைந்து செய்க என்பதாய் “வல்லே.....செய்க” என்று கூறப்பட்டது. “அறஞ்செய்ய விரும்பின், செல்வ நிலையாமையை யுணர்ந்து, இயன்ற வழி வகைகளிலெல்லாம் விரைந்து செய்க” என்றிங்ஙனம் வலியுறுத்திய முறை பெரிதும் மனம் பதிதற்குரிய தன்றே? வள்ளுவரும்,

ஒல்லும் வகையால் அறவினை ஓவாதே  
செல்லும்வா யெல்லாஞ் செயல்

என்று இடையீழின்றி அறஞ் செய்யுமாறு வற்புறுத்  
தியதனைக் காண்க.

**சுதலறம்:** இனி அறநெறிகள் பலவற்றுள்ளும்  
சுதலறத்தையே சிறந்தெடுத்துக் கூறுகின்றது நாலடி.  
“பொருளில்லார்க் இவ்வுலகமில்லை” என்று கூறுமாறு உல  
கியல் நடைபெறுவது பொருளாலேயாதலின், பொருளுடைய  
யார் பொருளற்றார்க்குக் கொடுத்து வாழின் எவ்வகை  
உலகியலும் தவறுது நடைபெறலின், எவ்வறத்திற்கும்  
தலையறமாயிற்று சுதலறம். மேலும் சுதலறம் எவ்வகைப்  
பட்டோராலும் கைக்கொள்ளற்குரியதுமாகும். சுதலறமே  
ஒருவன் மாட்டுள்ள நற்பண்பை முற்பட்டுத் தெரி  
கிப்பதாகும் என்க.

“சுதலறம் தீவினைவிட் டிட்டல் பொருள்” என்று கூறி  
சுதலே அறம் என்றுணர்த்தினர் ஆன்றோரும்.

**பகுத்துண்டல் :** இவ்வீதலறத்தைப் “பகுத்  
துண்டு வாழ்க” என்று கூறியுணர்த்துகின்றது நாலடி.  
பிறரையுத் தம்முள் ஒருவராகக் கருதி, அவர்க்கு ஒரு கூறு  
கொடுத்துப் பின் தாம் உண்ணவேண்டும் என்ற கருத்தைக்  
கொண்டுள்ளதாகும் ‘பகுத்துண்டல்’ என்பது. அங்ஙனம்  
பகுத்துக் கொடாது தாமே உண்டல் உண்டலே யாகாது  
என்று கூறுகின்றது நாலடி.

நட்டாரக்கும் நள்ளா தவர்க்கும் உளவரையால்  
அட்டது பாத்துண்டல் அட்டுண்டல்

என்று கூறுமாறு காண்க. நட்டார், நெருங்கிய  
தொடர்புடையார். நள்ளாதவர் அயலார். பிறர்க்குக்  
கொடாது தாமே யுண்டற்கு, அருள் நீங்கிய வன்கண்மை

யுடைமையே காரணமாதலால், அவ்வுணவு நன்மை தராது, தீமையே கொடுக்குமென்பது உய்த்துணரப்படும். மற்றுப் பகுத்துண்டலே பிறர்க்கும் இன்பத்தைக் கொடுத்துத் தமக்கும் இன்பத்தைக் கொடுக்குமாய். பகுத்துண்டல் கருதியன்றோ வள்ளுவரும்,

இருந்தோம்பி இல்வாழ்வ தெல்லாம் விருந்தோம்பி  
வேளாண்மை செய்தற் பொருட்டு

என்று கூறி, “விருந்தினரைப் பேணி அவர்கட் குபகாரம் செய்யாவிடின், இல்லின்கண் மனைவியோடிருந்து பொருளைப் போற்றி வாழ்வதெல்லாம் பயனற்ற செயலேயாம்” என்றுணர்த்தினர். இதே கருத்தைக் கொண்டே பிற்காலத் தும் நீதியுணர்த்த வந்த ஒரு வெண்பா,

தென்புலத்தார் தெய்வம் விருந்தொக்கல் என்றிவரோடு  
இன்புறத்தான் உண்டல் இனிதாமே—அன்புறவே  
தக்கவரை இன்றித் தனித்துண்டல் தான்கவரின்  
கொக்கருந்த லென்றே குறி

என்று கூறிப் ‘பகுத்துண்டலே இன்பத்தைக் கொடுப்ப’ தென்றும், தனித்துண்டல் ‘கொக்குத்தனித்திருந்து மீனாண் ணலா டொக்கு’ மென்றும் உணர்த்தியது.

இங்ஙனம் பாத்துண்ணலை வற்புறுத்திக் கூறி மற்றொரு நூலடி,

பரவன்மின் பற்றன்மின் பாத்துண்மின் யாதும்  
கரவன்மின் கைத்துண்டாம் போழ்து

என்றுணர்த்துகிறது. “பொருளைத் தேடற்கே நாட் கழிப்போராய்ப் பரந்துபட்டுப் பலவிடங்கட்குச் சென்று அலைந்து திரியாதீர்கள். கிடைத்த பொருளைச் செலவிட்டு இன்புறமல் இறுகப் பிடிக்காதீர்கள். நாடோறும் ஈட்டும்

பொருளைப் பலர்க்கும் பகிர்ந்து கொடுத்து உண்ணுங்கள். நும்மாட்டு வந்து நுமக்கியன்றதொன்று யாதானும் பிறர் கேட்டபொழுது கொடாமல் ஒளிக்காதீர்கள்” என்று உணர்த்தி அறிவுறுத்துமாறு காண்க. இந்நாலடியின் முன்னிரண்டடிகள் மக்களுடலுக்கு நோயும் மூப்பும், சாக்காடும் உள்ளவாதலை எடுத்துக்காட்டி,

முன்னரே சாநாள் முனிதக்க மூப்புள

மின்னரும் டீடழிக்கும் நோயுள

என்று கூறிப், பாத்துண்ணு மியற்கையை விரைந்து கைக்கொள்ளுமாறு குறித்தன.

உணவு பலருக்கும் பகிர்ந்து கொடுத்து உண்ணத் தக்கதன்றித் தனித்துண்ணத் தக்கதன்று என்பதையுணர்த்துகிறது ஒரு நாலடி. அவ்வுணவு பலர்க்கு முரிமை பெற்றிருக்கின்ற நிலத்தில், பல்லோரும் சேர்ந்துசெய்யும் கூட்டுத் தொழிலாகவே செய்யப்படும் உழவுத் தொழிலால் பெறப்படும் தன்மைத்தாகலை எடுத்துக்காட்டி, அவ்நுனம் பலர்க்கும் உரிமைபெற நிற்கும் நிலத்தில், பலருடைய கூட்டு முயற்சியால் வந்த உணவுப்பொருள், பலர்க்கும் பகுத்துக் கொடுத்துண்டற்கே உரிமையுடைத்தன்றித், தாமே யுண்டற்கு உரிமையுடைத்தன்று என்று குறிப்பிடுகின்றது.

துகள்தீர் பெருஞ்செல்வம் தோன்றியக்கால் தொட்டுப்

பகடு நடந்தகூழ் பல்லாரோடு னண்க

என்றது காண்க. பகடு நடந்த கூழ், ஏர்பூண்ட காளி நடத்தலால் (உழு தொழிலால்) வந்த உணவு என்பதாகும். உழுதொழிலால் வந்த செல்வமாதலின் குற்றமற்றபெருஞ் செல்வம் என்று சொல்லப்பட்டது. செல்வம் ஒரிடத்து கிடைத்து நிற்கும் இயற்கையுடையதன்றாகலின், ‘தோன்றியக்

கால்தொட்டுப் பல்லாரோடுண்க' என்று சொல்லப்பட்ட தென்க. செல்வம் நிலைத்து நில்லா இயற்கையை இந்நாடடியின் மற்றை யிரண்டடிகள் தெனியக் காட்டுகின்றன.

அகடுற யார்மாட்டும் நில்லாது செல்வம்  
சகடக்கால் போல வரும்.

நிலைமறிக் கொண்டிருக்கும் செல்வத்துக்குச் சுழன்று கொண்டிருக்கும் சக்கரம் உவமை கூறப்பட்டது. வண்டிச் சக்கரமும் உழு தொழிலாளரிடையே பிரியா துறையும் பொருளன்றோ? பொருந்திய உவமையே கூறப்பட்ட தென்க.

ஒரு நாலடி 'தாம் உண்ணப்புகும் முன் முதற்படியை அறஞ் செய்தன்றி உண்ணுதோரே சான்றோராவர்' என்று, சிறந்த உண்மையை எடுத்துக் காட்டுகின்றது. இது பகுத்துண்ணும் கடப்பாட்டினின்றே எழுந்ததன்றோ?

முன்துற்றும் துற்றினை நாளும் அறம் செய்து  
பின்துற்றுத் துற்றுவர் சான்றவர்—அத்தற்று  
முக்குற்றம் நீக்கி முடியும் அளவெல்லாம்  
துக்கத்துள நீக்கி விடும். (துற்று = உணவு)

முதற் படியை அறஞ் செய்தலாவது, தாம் உண்பதற்கு முன் வறியார்க்குக் கொடுத்தலாம். இயலாதவிடத்து, உண்பதற்குமுன் தாம் கொண்ட முதற்படியைக் காகத்திற்கு காயினும் அளிப்பதாகும். பண்டைத் தமிழ்ச் சான்றோரின் இச் செயலே இன்றும் சிலரிடத்துக் காணப்படுகின்றது. இங்ஙனம் அறஞ்செய்து உண்ட உணவே ஒருவருக்கு இன்பம் தருமென்று ஈண்டு உணர்த்தப்பட்டவாறு காண்க. உணவுக்குமுன் செய்யும் அறமே விலங்கியற்கையினின்றும் அவனை நீக்கலின், காம வெகுளி மயக்கங்கள் அறுந்தொழிகின்றன என்க.

அறமும் செல்வமும்: பகுத்துண்டு அறவழி  
 சிற்பதற்கு நிறைசெல்வம் வேண்டுமென்ற நினைப்பவர்  
 சிலர். நிறை செல்வமே பல்லறங்களையும் சிறக்கச் செய்  
 வதற்குக் காரணமாயினும், அச்செல்வ மொன்றையே  
 கருதி, அது குறைவு பட்டதாயின் அறத்தை மறத்தல்  
 பெரும்பேதையையாம் என்க. உள்ளபொருளுக்கும், வீணை  
 கழியும் காலத்துக்கும் ஏற்ற முறையில், சிறந்த பல அறங்  
 களைச்செய்தல் பெரும் பயனுடைச் செயலாம். அறம்  
 செய்யின் பொருள் குன்றும் என்று நினைத்து, அறஞ்செய்  
 தற்கண் நெகிழ்ந்திருத்தல் அறிவுடைமையன்றும். செல்  
 வம் பெருகுதற்கும் கெடுதற்கும் முன்செய் வினைப்பயன்  
 காரணமாதலை நினைவுறுத்தி, அறத்தைக் கைக்கொள்ளு  
 மாறு கூறுகின்றது ஒரு நாலடி.

நடுக்குற்றுத் தற்சேர்ந்தார் துன்பம் துடையார்  
 கொடுத்துத்தான் துய்ப்பினும் ஈண்டும்கால் ஈண்டும்  
 இடுக்குற்றுப் பற்றினும் நில்லாது செல்வம்  
 விடுக்கும் வினைஉலந்தக் கால்.

இயன்றவரையில் பிறர்க்குங் கொடுத்துத் தாம முண்  
 டாறும் பொருள் சேருங் காலமாயின் சேர்ந்து கொண்டே  
 யிருக்குமென்றும், பொருளை அறஞ்செய்யாமலும்  
 தாம் நுகராமலும் இறக்கிப் பிடித்தானும், அது போங்கால  
 மாயின் போய்த்தான் தீருமென்றும், ஊழ்வினை யுண்மை  
 யையும் ஒருவாறு உணர்ந்து நடக்கவேண்டும்.  
 வறுமையுற்றுத் தம்மை யடைந்தாருடைய துன்பத்  
 தைத் துடைக்கப்புகின், நம் செல்வம் குறையுமே யென்  
 மெண்ணிச், செல்வப் பயனை இழப்பாருடைய அறிவுதான்  
 என்னே என்று வியந்து கூறிற்ற. இது குறித்தே  
 பெரியோர் இயல்பைக் கூறுமொரு நாலடி,

எற்றென்று மில்லா இடத்தும் குடிப்பிறந்தார்  
அற்றுத்தற் சேர்ந்தார்க்கு(கு) அசைவிடத்(து) ஊற்றுவர்  
அற்றக் கடைத்தும் அகல்யா(று) அகழ்ந்தக்கால்  
தெற்றெனத் தண்ணீர் படும்

என்று கூறிச் சென்றது. ஆறு, தான் நீர் நிறைந்த காலத்  
துத் தானே வாய்க்கால் மூலம் தண்ணீரைக் கொண்டு  
கொடுத்தும், வறண்ட காலத்துத் தானே வந்து தோண்டி-  
னார்க்கு ஊற்றால் நீரைக்கொடுத்தும் உதவல் இயற்கை  
யன்றே? இங்ஙனமே வறுமைக்காலத்தும் பெரியோர்  
தம்மை யடைந்தோர்க் குதவுவர் என்க.

இனி, நிறை செல்வம் பெறுதோரில் வாழ்க்கைக்கு  
வேண்டிய வசதிகளைச் செய்து கொண்டபின் அறஞ்செய்  
வாம் என்று நினைப்பாரும் உளர். அவரை நோக்கிக்  
கூறும் நாலடியைக் காண்க.

பெருங்கடல் ஆடிய சென்றார் ஒருங்குடன்  
ஓசை யலிந்தபின் ஆடுதும் என்றற்றல்  
இற்செய் குறைவினை நீக்கி அறவினை  
மற்றறிவாம் என்றிருப்பார் மாண்பு.

கடலாடச்சென்றார் ஒருவர், அலை யோய்ந்தபின்  
முழுகுவோமென்று நினைப்பின் அஃது இயலுமோ? கடலை  
யோய்தல் ஒருநாளு மில்லையன்றே? அங்ஙனமே, தம்வாழ்க்  
கைக்கு வேண்டிய பல வசதிகளையும் செய்துவிட்டுப் பின்  
அறஞ் செய்வோமென்று நினைப்பின், வாழ்க்கை வசதிகள்  
முற்றுப்பெற நிறைவேற்றல் ஒருநாளு மில்லை யாதலின்,  
அறஞ்செய்யத் தொடங்குதலும் ஒருநாளு மில்லையென்க.

“நிறைசெல்வம் பெறுதோர் செல்வத்தை மேலும்  
பெருக்க வேண்டுமாயின், அறவழியில் செலவு செய்தலை  
ஒழித்து வாழவேண்டு மென்று எண்ணலாகாது;



செல்வப் பெருக்குக்கு அதுவே காரணமாவதென்பதை விட்டுச், செல்வப் பெருக்கத்துக்கும் அழிவுக்கும் வினைப் பயன் சிறந்த காரணமாமென்பதை நினைவுறுத்தி, இயன்ற வகையில் அறஞ்செய்து வாழவேண்டும்: வாழ்க்கை வசதிகளைத் தேடுவதுடன் அறத்தை யீட்டுவதே தலை சிறந்த ஒன்றும் என்று உணரவேண்டும்” என்பன கூறப்பட்டன.

செல்வம் குறைந்தோர்:— அறஞ் செய்யாமைக்குப் பொருளின்மையைக் காரணமாக்கக் கூடாதென்பதை யுணர்த்தும் நாலடி,

“இல்லா இடத்தும் இயைந்த அளவினால்  
உள்ள ஷிடம்போற் பெரிதுவந்து”

கொடுத்தல் வேண்டும் என்று கூறுகிறது. நிறைசெல்வ மில்லா விடினும் தன்னுணவுக்கேனும் சிறிதிருந்தால், அஃதுள்ளதாதலையே மதித்து, உள்ள அப்பொருட் கேற்ப இயன்றவகை கொடுக்கலா மன்றே? தனக்கியன்றதைக் கொடுத்தற்கு ஒருவன் மனம் மாறுபடாது மகிழ்வானாயின், அவன் நிறைசெல்வம் பெறுமைக்கு வருந்த வேண்டுவ தன்றன்றே? ஆதலின் நிறைசெல்வம் அற்றாயினும் அதற்குக் கவலாது, உள்ளதில் ஒரு பகுதியைக் கொடுத்தற்கண் மனம் மகிழவேண்டுமென் றுணர்த்தப்பட்டது. “உள்ளவிடர் போல் பெரிதுவந்து” என்று கூறப்பட்டது காண்க. இதனால் செல்வக் குறைவையே பெரிதாகக்கருதி ஈதல் இயல இல்லையே என்று வருந்தாது, உள்ளதில் இயைந்த ஒரு பகுதியைக் கொடுத்தற்கண் மனம் மகிழும் இயற் கையே ஒருவனுக்கு வேண்டும் என்பது துணியப்படும்.

இது கருதியே மற்றொரு நாலடி

“இம்மியரிசித் துணையானும் வைகலும்  
புயிற்றில் இயைவ கொடுத்துண்மின்”

என்று கூறுவதாயிற்று. கொடுக்கப்படும் பொருள் மிகச் சிறிதாயிருக்கிறதென்பதைப் பற்றிக் கவல வேண்டா என்றுணர்த்த “இம்மியரிசித் துணையாணும்” என்று கூறப் பட்டதென்க. கொடுக்கும் பொருள் அங்ஙனம் மிகச் சிறிதாயினும், அவ்வறத்தை நாடோறும் செய்க என்றுணர்த்தி “வைகலும்” என்றுரைக்கப்பட்டது. அம்மிகச் சிறிய அளவு நுமக்குவருத்தர் தராதது, நும்மால் மனம் மகிழ்ந்து கொடுக்க இயைந்த அளவு இருக்கலாம் என்பதை உணர்த்தி ‘நும்மில் இயைவ’ என்று கூறப்பட்டது.

இனி, நிறைந்த பொருளற்றவனாயினும், இயைந்த அளவால் நாடோறும் மனம் மகிழ்ந்து செய்யப்படும் அறமானது, பொருளளவு நோக்கச் சிறிதாயினும், அது நாடோறும் செய்யப்பட்டுவரின், முடிவில் பெருகிப் பெரும்பயனளிப்பது ஒருதலையார். இதை யொரு நாடாடி குறிக்கு மாற்றைக் காண்க.

இறப்பச் சிறிதென்ன(து) இல்லென்ன(து) என்றும்  
அறப்பயன் யாமாட்டும் செய்க முறைப்புதவின்  
ஐயம் புகுஉந் தவசி கடினனுபோல்  
பைய நிறைத்து ஊடும்.

‘நாம் சிறுபொருளே பெற்றிருக்கின்றோ மாகையால், நாம் கொடுக்க நினைக்கும் பொருள் மிகச் சிறிதாகவே இருக்கின்றதே’ யென்று மயங்கலாகாதென் றுணர்த்த “இறப்பச் சிறிதென்னது” என்று கூறப்பட்டது. அப்பொருளின் சிறுமை நோக்கி இல்லையென்று சொல்லிவிடலாகாது என்பது “இல் என்னது” என்று கூறி உணர்த்தப்பட்டது. உள்ளதற்கேற்ப இயைந்த அளவு நாடோறும் செய்ய வேண்டும் என்பதை யுணர்த்தி ‘என்றும்’ என்று கூறப்பட்டது. ‘நாம் தகுதியுடையார் வாய்த்தவழியே அறஞ்

செய்யவேண்டும்' என்ற குறிக்கோளையே கொண்டு கழிதலும் ஆகாதென்பது 'யார்மாட்டும் செய்க' என்றதால் கூறப்பட்டது. இங்ஙனம் செய்யும் அறமே வாழ்க்கைப் பயனாமாதலின், "அறப்பயன்" என்று கூறப்பட்டதென்க. "இல்லையென்று சொல்லாமல், தாம் கொடுக்கும் பொருள் சிறிதேயாயினும் மனமுவந்து, இன்னார் இனிபார் என்று வேறுபாடு கருதாமல், பொருளளவுக் கேற்ப, நாடோறும் அறத்தைச் செய்யின், அதுவே வாழ்க்கைப் பயனாயமையும்" என்பது கூறப்பட்டவாரும், ஈண்டுக் கூறப்பட்ட உவமையை நோக்குக.

பல் வீடு சென்று இரப்போனுக்குப் பிச்சைப் பாத்திரம் சிறைப, நாடோறும் பலருக்கும் தவறாது ஈவோனுக்கும் அறப்பயன் சிறைகின்றது. ஒரு நாளில் அந்நாளுக்கு வேண்டிய உணவை இரப்போன் அடையத், தன் வாழ்நாள் முடிவில் தன் வாழ்நாளின் பயனை ஈவோன் நிறைவெய்தி யடைகின்றான். ஆகலின், இரப்போனுக்கு அரிசி நிறைய, அவ்வமயத்து ஈவோனுக்கு அறப்பயன் சிறைகின்றது. ஈவோனுக்கும் இரப்போனுக்கும் நடுவில் நின்ற பிச்சைப் பாத்திரம், இரப்போனுக்கு அரிசியின் நிறைவையும், ஈவோனுக்கு அறப்பயன் நிறைவையும் கொடுத்து நின்றமையின், கட்புலனை அரிசியின் நிறைவு, கட்புலனாகாத அறப்பயன் நிறைவுக்கு ஏற்ற உவமையாயமைதல் பொருத்தமன்றே?

இனிப் பொருளளவு சிறிதாயினும், அஃதற்றார்க்கு மிகப் பெரியதாய் இருந்து உதவுமன்றே? ஆதலின், சிறுபொருளாயினும் அது பிறர்க்குப் பெரும்பயன் விளைக்கும் என்று உணர்த்துகின்றது ஒரு நாலடி. அங்ஙனம் விளைந்தபெரும்பயன், இம்மையில் புகழையும் மறுமையில் இன்பத்தையும் கொடுக்குமாற்றை நினைவுறுத்தி,

மறுமையும் இம்மையும் நோக்கி ஒருவற்கு  
உறுமாறு இயைவ கொடுத்தல்

என்று கூறுகின்றது. ‘இயைவ’ என்றதால் பொருளளவு  
சிறிதாயினும் என்று குறித்ததாம். அச்சிறு அளவு அஃ  
தற்றார்க்குப் பெரும்பயன் அளிக்கும் மேன்மை  
“உறுமாறு” என்று கூறி உணர்த்தப்பட்டது.

இங்ஙனம் குறைந்த செல்வத்தராயினும், தந்நலம்  
பேணாது, பிறர்நலம் பேண முற்பட்டும் கொடைமேற்  
கொள்ளின், அக்கொடையே உயர்ந்த அற பொணப்படு  
மென்பதாம். மற்று, நிறைசெல்வம் பெற்றோர் தாம்  
நுகரவேண்டுவனவெல்லாம் குறைவற நுகர்ந்தே அறம்  
புரித வியற்கையாதலின், அவர் கொடை முன்னதை  
நோக்கக் குறைந்ததாதல் தெள்ளிதின் உணரப்படும். இச்  
சிறந்த கருத்தை ஒரு நாலடி தெரிவிக்கின்றது.

இளையான் அடக்கம் அடக்கம் சிளைபொருள்  
இல்லான் கொடையே கொடைப்பயன் — எல்லாம்  
ஒறுக்கும் மதுகை உரனுடை யான்  
பொறுக்கும் பொறையே பொறை.

மேன்மேலும் பெருகிச் செல்லும் இயற்கையதான  
நிறைசெல்வம் பெறுது, சிறு செல்வம் பெற்றுவைத்தோன்  
பிறர்க்குக் கொடுக்கும் பேரறமே உயர்ந்த அறமா மென்ப  
தற் கொப்புமையாக மற்றுண்டும் வந்தனவாகக் கொள்க.  
பிறந்து வளர்ந்து இன்பந் துய்த்துக் கிழப்பருவம் வாய்க்கப்  
பெற்று மூத்தோன், “நான் ஐம்பொற்களையும் அடக்கிவிட்  
டேன்” என்று கூறின், அதைக்கேட்டு நகையாடாதவர்  
யாவர்? கட்டிளமைப் பருவத்தான் ஒருவன் ஐம்பொற்  
ளையும் மனம்போனபடி விடாமற் றடுத்துத், தன் சிறந்த  
அறிவால் அடக்கியாண்டு மேம்பட்டானாயின், அவனை

யாரும் மேலோனாக மதித்துப் பாராட்டுவதென்பதும் தெளிவாம். இனி அறிவாலும் உடலாலும் செல்வத்தாலும் வலியற்று, எச்செயலையும் தானேயாய்ச் செய்து முடித்தற்கு ஆற்றலற்ற ஒருவன், தனக்குத் தீமைசெய்தார் ஒருவர் மாட்டு “நான் பொறுமைகாட்டி ஸேதப்பட்டேன்” என்று கூறுவானாயின், அதைக் கேட்டு நகையாடாதாரும் உலகில் இல்லை. எதையும் அழிக்கும் அறிவு வன்மையும் மனவன் மையுமுடையோர் தம்மிடம் பகைமை காட்டினாிடத்துப் பொறுமை மேற்கொண்டு அதைப் பாராட்டாதொழியின், அச்செயல் பலராலும் புகழப்படுன்றே? இங்ஙனமே நிறைசெல்வம் பெற்றோன் கொடைப்பயனினும், சிறு செல்வம் பெற்றோன் கொடைப்பயன் பல மடங்கு பெரிதென்றுணர்க.

### நிறைசெல்வம் பெற்றோர்

இனி நிறைசெல்வம் பெற்றோராயினும் ஈகையறம் பூண்டு தமக்கு ஆக்கந்தேடிக்கொள்ளாது, தாமே உண்டுறங்கிப் பொருளின் சிறந்த பயனை அறியாதொழிந்து கழியின், அவர் வறியரையே ஒப்பாவது தெளிவாம். இது குறித்து ஒரு நாலடி,

— செல்வரும்

நல்கூர்ந்தார் ஈயா ரெனில்

என்று கூறுகிறது. நல்கூர்ந்தார் வறியோர். வறியோர் பொருளின்மையால் பொருட்பயன் அடையாதாராக, இவர் பொருளிருந்தும் அதன் சிறந்த பயனை அறிந்துணராத் பேதையராய் நின்றனர். இதே கருத்தை மற்றொரு நாலடி,

மல்லன்மா ஞாலத்து வாழ்பவருள் எல்லாம்

செல்வ ரெனினும் கொடாதவர் நல்கூர்ந்தார்

என்று கூறுகிறது. பெருஞ் செல்வராயினும், உளநிறை வற்றவராய்ப், பேரவாவால் கிழங்கப்பட்டு, எக்காலமும் மனவமைதியின்றி வருத்தப்பட்டொழுகலோடு, உள்ள பொருளையும் அறவழியில் பயன்படுத்தாமல் வீணே கழி வாராயின், அவர் வறியோரே என்று சொல்லப்படற் கிழக்கென்னை? மற்றொருவர் வறிஞராயினும், பேரவா என்னும் தீயினின்றும் நீங்கி, இரத்தலை விட்டு, முயற்சியே மேற்கொண்டு, மனவமைதிபெற்றவராய்த், தம்மிடம் உள்ளதைப் பிறர்க்கும் பகிர்ந்துகொடுத்து, 'நம்மாலான சிறந்த அறத்தையும் செய்தோம்' என்று மனம் மகிழ்ந் திருப்பாராயின், அவர் செல்வராதற்கு இழுக்கென்னை?

‘செல்வரும் ஈகையறம் பூணவிடத்து வறிஞரே’ என்று வற்புறுத்திய நாலடி,

செல்வ முடையாரும் செல்வரே தற்சேர்த்தார்  
அல்லல் களைப வெனின்

என்று மேற்கூறுகிறது. செல்வம் பெற்றஅளவே செல்வ ரானவர்கள், அச்செல்வப் பயனுய்ப் பிறர் துன்பந் துடைத்த வழியே, உண்மைச்செல்வராவ ரென்பது ஈண்டு உணர்த்தப் படுகிறது. தஞ்செயலால் பிறர் மகிழ், அவர் மன நிறைந்த மகிழ்ச்சியால் தந்துன்பந் துடைத்தோரை வாழ்த்துவா ராதலால், அது அவருக்கு ஆக்கத்தை யளிக்கு மென்க. ஒருவர் செய்த கொடுஞ் செயலால் மற்றவர் மனம் நைந்து கொதிப்பாராயின், அது திபைசெய்தாளைச் சார்வதும் உல கியலில் உணரப்படுமன்றே. அங்ஙனமே ஒருவர் செயலால் மற்றையோர் மனந்துளும்பும் மகிழ்ச்சிகொண்ட விடத்து, அது அந்நற்செயல் செய்தார்க்கு ஆக்கந் தருதலும் திண்ண மாகத் துணியப்படுமென்க. இங்ஙனம் ஈகை மேற்கோட லால், பிறர் துன்பம் துடைத்துத் தலைமையெய்தித் தாம்

மகிழ்தலோடு, அதனால் பிறர் அடையும் மகிழ்ச்சியும் தம் ஆக்கத்திற்கே காரணமாதலால், ஈத் துவந்து பயன் கோடலைவிட வேறு சிறந்த பயனும் உலகில் உண்டோ? மற்ற, ஒருவன் பெற்ற பொருளால் தானே இன்பம் நுகர நினைப்பானாயின், அச்செயல் அவன் ஆக்கத்திற்கு வழி தேடுவதாகாது. மற்ற, அவன் கழிபேரின்பம் துய்த்து, மதிமயங்கி, உண்மையுணராதது, பல வருஞ்செயல் செயற்கேற்ற சிறந்த பிறப்பைப் பயன்படுத்திக்கொள்ளாது பாழாக்கிக் கொண்டவனாய், முடிவில் வீணே இறத்தற்கே யாவன் என்க.

**ஈதலே ஆண்மை**

இனி நிறைசெல்வம் பெற்றோன்தானும் ஈகையறம் பூண்டவழியே செல்வமுடையனாந் தன்மைக்கேற்ப ஆண்மையுடையவனாய் மேம்பட்டுத் தோன்றவனென்க. அது புணாத கிடத்து அவனிடத்துப் பிறர் துயர் துடைக்கும் ஆண்மை தோன்ற லின்மையின், அவன் பேடியே யாவான் என்க. இது குறித்து ஒரு நாலடி,

ஏற்றகை மாற்றமை என்னாணும் தாம்வரையா(து)

ஆற்றாதார்க் கீவதும் ஆண்கடன்

என்ற கூறுகிறது. ஆற்றாதார் வறிஞர். அவர்க் கீதலே ஈகையா மென்பதும் உணர்த்தப்பட்டது.

“வறியார்க்கொன் றீவதே ஈகை”

என்ற வள்ளுவர் வாய்மொழியையும் நோக்குக. தாம் கொடுக்க வாங்கித் தமக்கு மீண்டுங் கைம்மாறு செய்ய இயலாத நிலையில் பெறுவோர் இருக்கின்றமையின், இஃ தாண்மையாதற் கிழக்கென்னை? ஈதலன்றோ சிறந்த ஆண்மை. இதவே ஆண்மைத் தன்மை யென்பதையுணர்ந்தனராயின், பொருள் பெற்றும் ஈகைக்குணம்

திரும்புபரோ ? அவர் பொருள் பேடி கையதாம் வாள்  
போன்றன்றோ பயனின்றி ஒழிகின்றது. ஆதலின், உலகில்  
நகையறம் பூண்டோரே ஆண்மையுடையோராய்க் கொள்  
ளப்பட்டுத் தலைமக்களாகவும் கருதப்படுவர். இவரே தலை  
மக்களாவார் என்பதை ஒரு நாலடி,

இன்னர் இனையர் எமர்பிறர் என்னுஞ்சொல்  
என்னும் இலராம் இயல்பினால்—துன்னித்  
தொலைமக்கள் துன்பம் தீர்ப்பாரே யார்மாட்டும்  
தலைமக்கள் ஆகற்பா லார்

என்று கூறுகிறது. தொலைமக்களாவார் வறுமை முதலிய  
கொடும் பிணியால் அழிகின்ற மக்கள். வறுமையுற்றோர்  
இத்தகையினர், இவ்வளவினர், எம்மைச் சேர்ந்தவர்,  
பிறர் என்றெல்லாம் ஒரு சிறிதும் கருதாது, அவர் படும்  
துன்பத்தின் தன்மையையே கருதி, அது தீர்த்தற்கண்  
முயன்று செய்தலின், இவர் தலைவராதற் கிழக்கெண்ணை?  
பலா துன்பத்தை ஒருவராய் இருந்து தீர்த்தல் பெருந்  
தலைமைத்தன்மையைக் கொடுப்பதன்றோ ? ஒருவரால்  
பலர் வாழலின், பலரும் இவரையே தலைவராகக் கருதலும்  
வெளிப்படடை. ஆதலின் இத்தலைமையை யடைய அவாவுக  
என்று குறிக்கப்பட்ட தென்க.

சிறந்த உவமை

இனி, அறவாழ்க்கை பூண்டு ஆண்மையுற்றாராய்ப்  
பிறர் துயர் துடைத்து வாழும் மேலோரைச் சிறந்த  
உவமைகொண்டு விளக்குகின்றது நாலடி.

அழல்மண்டு போழ்தின் அடைந்தவர்கட் கெல்லாம்  
நிழல்மரம்போல் நேரொப்பத் தாங்கிப்—பழுமரம்போல்  
பல்லார் பயன்துய்ப்பத் தான்வருந்தி வாழ்வதே  
நல்லாண் மகற்குக் கடன்.



வெயிலவன் வெப்பத்தால் வாடி வதங்கும் மக்கள், அக் கொடிய வருத்தம் நீங்குமாறு நிழல்மரம் எங்கேனும் உண்டோ வென்று நாடிப் பார்த்தல் இயற்கையன்றோ? அங்ஙனமே வறுமை முதலிய கொடிய துன்பம் வந்துற்ற காலையும், மக்கள் அன்பும் அருளும் வள்ளன்மையும் பூண்ட பெரியோரையே தங்குறை முடிக்கத் தேடி வருந்துகின்றனர். பல வுயிர்களும் தன்மாட்டு வந்து களைப்புநீங்கி மகிழ்ச்சிபெற நிழல்மரம் உதவுவதுபோலப், பெரியோரும் தம்மைத் தேடி வந்தோர்க்கெல்லாம் தாமே உற்றகுறை முடித்து வாழ்கின்றனர். இனி, ஊரகத்தேயுள்ள மா, பலா முதலிய கனிதரு மாங்கள் பூத்துப் பிஞ்சுவிட்டுக் காய்த்துப் பழுத்துப் பலர்க்கும் சுவை நிறைந்த பழங்களைக் கொடுத்துதவி, அச்சிறந்த பழத்தால் தாமே பயனடையாத வாறு போலப், பெரியோரும் தாம் வருந்தி சுட்டிய செல்வத்தால் பிறர் துயர்துடைத்து வாழ்வார் என்பதும் குறிக்கப்பட்டது. இக்கருத்தே குறித்தன்றோ வள்ளுவரும்,

பயன்மரம் உள்ளூர்ப் பழுத்தற்றால் செல்வம்

நயனுடை யான்கட் படிந்

என்று கூறிச் சென்றனர். ஊரகத்தே பழமரத்தைக் கூறியது போலவே, மற்றொரு நாலடி வீட்டருகே நிற்கும் பனைமரத்தைக் கொடையாளர்க்கு உவமை கூறிச், சுடுகாட்டகத்தே நிற்கும் ஆண்பனையை சுயாத உலோபிக்கு உவமை கூறுகிறது.

நெடுநாள் வேதிகை சுற்றுக்கோட் புக்க

படுபனை அன்னர் பலர்நச்ச வாழ்வார்

குடிகொழுத்தக் கண்ணும் கொடுத்துண்ணு மாக்கள்

இடுகாட்டுள் ஏற்றைப் பனை.

வேதிகை திண்ணையாம். பல மாங்க ளிருக்கவும் பனை யைக் கூறியது, அது பிறர் நீரிறைத்தல் முதலியன வேண்டாதே பிறர்க்குப் பயன் கொடுத்தலின், அவ்வுயர்வுநோக்கி. சுடுகாட்டுள் நிற்கும் ஆண்பனை மக்கள் வழங்கா நெடுந் தொலையில் இருப்பதையும், அது பிறர்க்கு நுங்கு பழம் என்பவற்றைக் கொடாது வறிதே நின்றலையும் நோக்கி யுணர்க. இங்ஙனமே ஈயாத உலோபியரும் மக்கள் தம்மை நெருங்கிப்பழகாதவாறு தனித்து இருத்தலையும், பிறர்க்குப் பயன் படாது கழிதலையும் உணர்க.

ஈதலே தலையறம்

இனி, மக்கள் கடப்பாடாகக் கொள்ளவேண்டும் ஒழுக்கநெறிகளைத் தொகுத்துணர்த்தும் முறையில் கூறிச் செல்லுமிடத்தும் இக்கொடையறமே தலையான அறமாகக் குறிப்பிட்டுச் சொல்லப்படுகிறது.

கல்லாது போகிய நாளும் பெரியவர்கண்  
செல்லாது வையகம் வகலும்—ஓல்வ  
கொடாது தொழிந்த பகலும் உரைப்பின்  
படாஅவாம் பண்புடையார் கண்.

‘நாடோறும் கற்றலும், நாடோறும் கல்லாரோடு பழகலும், நாடோறும் கொடுத்தலும் நன்மகன் இயற்கையாம்’ என்று கூறப்படுவது காண்க. கற்றல் அறிவின் விரிவையடைதற்காம். கல்லாரோடு பழகல் அறிவொடு நற்குணமெல்லாம் கைவரப் பெறற்காம். கொடை அவ்விரிந்த அறிவுக்கும் குண நிறைவுக்கும் ஏற்பக் கடமையாகக் கொள்ளவேண்டிய நற்செய்கையாம். ஆகவே, அவ்விரிண்டின் பயன் கொடை என்பது குறிக்கப்படும். ஆதலின், இம்முன்றுள்ளும் தலைமையாயமைவனம் கொடையறமே யன்றோ? மற்றொரு நாலடியும்,

இனநன்மை இன்சொல்லுன் (று) ஈதல்மற் றேனை  
மனநன்மை என்றிவை எல்லாம்—கனமணி  
முத்தோ டுமைக்கும் முழங்குவரித் தண்சேர்ப்ப  
இற்பிறந்தார் கண்ணே யுள

என்று கூறுவதைக் காண்க. இனநன்மை நல்லாரினக்கத்  
தைக் குறித்தது. மனநன்மை கல்விப் பயனைக் குறித்தது.  
ஈதல் பொருளளவாக மிகுந்தும் குறைந்தும் இருப்பினும்,  
இன்சொல் அங்ஙனம் பொருளளவு காரணமாக வேறுகாது,  
அறம் ஒருவர் மனத்தே நிலைபெறுடைமையைப் புலப்  
படுத்தி நிற்கும். வறுமை காரணமாக ஈதலியையா விடத்  
தும் இன்சொல் நிலைத்திருப்பதொன்றாகலின், ஈதலோடு  
தொடர்புடைய இன்சொல் பிரித்துத் தனியறமாகக் கூறப்  
பட்டது. இவை பாக்கட் பண்பு என்பது “இற்பிறந்தார்  
கண்ணே யுள” என்று கூறி உணர்த்தப்பட்ட தென்க.

கல்லாமை யச்சம கயவர் தொழுவச்சம்  
சொல்லாமை புள்ளுமோர் சோர்வச்சம்—எல்லாம்  
இரப்பார்க்கொன் றியாமை யச்சம் மரத்தார்இட  
மாணக் குடிப்பிறந் தார்

என்ற நாலடியும் கல்வி, ஈதல் என்பவற்றைக் குடிப்பிற  
தார்க் குள்ளனவாக உணர்த்தலால், அவையே மக்கட்  
பண்பென்பது பெறப்படும். மற்றொரு நாலடியும்,

அறிமின் அறநெறி அஞ்சமின் கூற்றம்  
பெறுமின் பிறர்கடுஞ்சொல் போற்றுமின் வஞ்சம்  
வெறுமின் வினைதயார் கேண்மைஎஞ் ஞானும்  
பொறுமின் பெரியார்வாய்ச் சொல்

என்று அறம் புரிந்தொழுது மாற்றையே முதன்மை  
யாக எடுத்துக்கூறி, அதற்குச் சார்பான மற்றவைகளையும்  
உடனுணர்த்திற்று.

## சுயாதோர் இழிபுரைத்தல்

இனி, உடற்பயனும் இத்தகைச் சிறந்த அறத்தைப் புரியாது வீணே கழியும் மக்களின் மடமையை எடுத்துக் காட்டி வியக்குமாற்றையும், அவரை வெறுத்துக் கூறுமாற்றையுங் காண்க.

என்னேமற் நிவ்வுடம்பு பெற்றும் அறம்நினையார்  
கொன்னே கழிப்பர்தம் வாழ்நாளை—அன்னே  
அளவிறந்த காதல்தம் ஆருயிர் அன்னுர்க்  
கொளவிழைக்கும் கூற்றமும் கண்டு.

‘தாம் அளவிறந்து அன்பு பாராட்டும், தம்முயிரை யொத்தாரும் கூற்றவனால் உடலினின்றும் உயிர் பிரிய நேருங்காலத்து, மிகப் பெரியதொரு துன்பத்தை யெய்திச் செயலற்றுக் கலங்குதலையும் ஒருவர் கண்டிருந்தும், உடல் நிலையற்றதாவதை யுணராதது, அவ்வுடலை நிலையானதாகிவகொண்டு, உடற்பயனடையவேண்டி அறம்புரியாது உடலோம்பலையும் உடலின்பத்தையும்மட்டுமே கருதி வாழ்நாளைக் கழிப்பாராய், வாழ்க்கைப் பயன் பெறுதுபோதலை நினைக்க, அவர் அறிபாமையின் மேம்பாட்டே புலப்பட்டு வியத்தற்குரியதாயிருக்கின்ற’தென்று புலப்படுத்தி வியந்தவாரும்.

உணவு தேடி யுழலுதற்கு மட்டுமே வாழ்க்கையைச் செலவிட்டு “நம் ஆக்கத்திற்கான அறத்தை இயன்ற வழியெல்லாம் செய்கின்றோம்” என்றமனக்கோள்பெறுது வீணே கழியும் மடவோர், தம் வாழ்க்கைப் பயனை ஒருகணமேனும் நினைத்துப் பார்த்தவராவரோ? அவரை நினைந்து ஒரு காலடி கூறுவதாவது:

நல்லவை நாடோறுதல் எத்தார் அறஞ்செய்யார்  
இல்லாதார் கியாதொன்றும் சுகலார்—எல்லாம்  
இனியார்தோள் சேரார் இசைபட வாழார்  
முனியார்கொல் தாம்வாழ் நாள்.

இத்தகையோர் தம்வாழ்க்கை பயனின்றிக் கழிதலை யுணர்ந்து அவ்வாழ்க்கையைத் தானே வெறுக்கமாட்டார்கள்ளோ? அங்ஙனம் வெறுமையை நினைக்கும்பொழுது அது வியக்கத்தக்கதாகவே இருப்பதன்றோ?

ஒரு நாலடி, அறம்புரியாது நாளை வீணே கழிக்கும் ஒருவர் வாழ்நாளின் பயனின்மையைப் புலப்படுத்தி,

இமைக்கு மளவில்தம் இன்னுயிர்போம் மார்க்கம்  
எனைத்தானும் காங்கண் டிருந்தும்—நினைத்துணையும்  
நன்றி புரிகல்லா நாண்இல் மடமாக்கள்  
பொன்றிலென் பொன்றாக்கா லென்

என்று கூறுவதாயிற்று. உடலின் நிலையற்ற தன்மையை முன்னிரண்டடிகளும் தெளியக் குறித்து நிற்கின்றன. அறம்புரியாதோர் “நாண் இல் மடமாக்கள்” என்று குறிக்கப்படுகிறார்கள். உடற்பயனறிந்து ஆவன செய்யாமையின் மடவோராயினர். அறமாய் நிலைத்த பயனை யடையத்தக்க உடலைப் பெற்றுவைத்தும், அவ்வழியில் முயலும் அறிவுத் திறமும், மனத்தின்மையு மற்று, அச்சிறந்த பயன்பெறுது போதலை நினைக்க, அவரை நாணவேண்டியிருத்தலின், நாண் மற்றவர் என்று குறிக்கப்பட்டனர். அவர் வாழ்ந்காலத் துத் தமக்குச் சிறந்த பயனைப் பெறுமையின், இருந்தாலென் இறந்தாலென் என்று வெறுத்துக் கூறியதாம் நாலடி.

## அ. துறவறப் பெருநெறி

உலக இன்பம்

துறவை வலியுறுத்தும் நாலடி, உலக இன்பத்தின் தன்மையையும், அதைவிரும்பி யனைவாழ்க்கையே பூண்டொழு கும் மக்களின் தன்மையையும் எடுத்துக்காட்டுவது முதலாவதாக உணரத்தக்கது.

- i துன்பம் பலநாள் உழந்தும் ஒருநாளை  
இன்பமே காமுறுவர் ஏழையார்,
- ii துன்பமே மீதூரக் கண்டும் துறவுள்ளார்  
இன்பமே காமுறுவர் ஏழையார்,

ஒரே கருத்தும் ஒரே மனப்பாங்கும் கொண்ட இரு வேறு சமண புலவரின் இருவேறுசெய்யுட்களும் ஒற்றுமையுற்றுத் திகழ்வன காண்க. பலநாள் துன்புற்றுச் சில நாள் இன்பத்துக்கே உழன்று நிற்கும் தன்மையும், துன்பமே மேன்மையும் அடர்ந்து வரிணம் அதுகண்டு வெறுத்து நீங்காது, மீண்டும் மீண்டும் உலக இன்பத்தையே அவாவி நிற்கும் இயல்பும் எடுத்துக் காட்டப்படுமாறு காண்க. இத்தகைய மக்கள் “ஏழையர்” என்று கூறப் பட்டவாறும் உணரத்தக்கது. ஏழையர் அறிவற்றவர்; இரங்கத்தக்கவர்.

அறிவற்ற ஏழையர் இங்ஙனமாகப், பேரறிவுற்ற மேலோர் மன இயற்கையை அந்நாலடி காட்டுமாற்றைக் காண்க.

—இன்பம்

- i இடைதெரிந்து இன்னுமை நோக்கி மனையாறு  
அடைவொழிந்தார் ஆன்றமைந்தார்,

—இன்பம்

- ii மிசைதோறும் மற்றதன் இன்னுமை நோக்கிப்  
பசைதல் பரியாதாம் மேல்.

“மனை வாழ்க்கையில் இன்பம் இடையிடையே காணப் படுவதன்றி, அது துன்பமே நிறைந்தது என்ற உண்மையுணர்ச்சியைப் பேரறிவுற்ற மேலோர் மனம் பொருந்த அறிகின்றனர்; அத்தகைய மனைவாழ்க்கையை நீங்குகின்றனர்; துறவற நெறியே அழியா இன்பத்தை எய்துவிக்கும் நெறியா மென்றுணர்கின்றனர்; அதன்கண் நின்றமைகின்ற

னர்”, “மனைவாழ்க்கை பூண்டு இன்பம் நுகர்கின்ற விடத்தும், அவ்வின்பப் பொருள்களே பெருந்துன்பத் துக்கு உறைவிடமாய் நிற்பதையும் உணர்கின்றனர்; அச்சிறு இன்பம் நோக்கி அதனிடத்துப் பற்றுவையாத, பெருந்துன்ப மெய்தவும் காரணமாயிருத்தல் நோக்கி அதைத் துறக்கின்றனர்” என்று கூறப்படுமாறு காண்க.

உலக இன்பத்தை அவாவினே வாழும் மனைவாழ்க்கையில் துன்பம் பல வாதலையும் இன்பம் சில வாதலையும் சில சிறந்த உவமை கொண்டு விளக்குகின்றது நாலடி.

வெறியயர் வெங்களத்து வேல்மகன் பாணி  
முறியார் நறுங்கண்ணி முன்னித் தயங்க  
மறிஞா குண்டன்ன மன்னு மகிழ்ச்சி  
அறிவுடையாளாகண் இல்.

முருகனுக்கு வெறியாட்டெடுக்கும் இடம். வெறியாட்டெடுக்கும் வேலன் முருகனுக்குப் பளியிடுதற்காக ஆட்டென் வந்து நிற்கின்றான். அவன் கையில் பளியிடுமுன் அவ்வாட்டின் கழுத்தில் இடப்பெறதற்காகத், தழை இடையிடையே வைத்துக் கட்டப்பட்ட மாலை உள்ளது. பக்கத்தே நிற்கும் ஆடு, அவன் கையிலுள்ள தழையைக்கண்டு அது நல்லுணவாமென்று கொண்டு கறிக்கின்றது. அத்தழையிடையிட்ட மாலை, தன்னைப் பளியிடுவதற்காகக் கொள்ளப்பட்டுள்ள தென்பதை அஃதுணரவில்லை. இங்ஙனமே உலக மக்களும், உலகப் பொருள்களெல்லாம் தமக்கு இன்பத்தையே தருவனவாகக் கொண்டு மயங்கி நிற்கின்றனர். அப்பொருள்கள் பக்களைத் துன்பத்தாள் ஆழ்த்துதற்கும் ஏதுவா மென்பதை யுணர்ந்து துறவு பூணுமாறு குறிப்பித்ததாம் இந் நாலடி.

மற்றோருவமையைக் காண்க.

கொலைஞர் உலைஏற்றித் தீமடுப்ப ஆமை

நிலையறியா(து) அந்நீர்ப் படிந்தாடி யற்றே

கொலைவல் பெருக்கூற்றம் கோன்பார்ப்ப ஈண்டை

வலையகத்துச் செம்மாப்பார் மாண்பு.

ஊனுண்போர் ஆமையைப் பிடித்து வந்து, அடுப்பில் உலை ஏற்றி, ஆமையை அதிலிட்டு, அடுப்பில் தீ மூட்டி எரிக்கின்றனர். உலைக்கண் உள்ள ஆமை, தான் எரியும் அடுப்பினின்றுள்ள உலையிலிருப்பதை யறியாது, தான் நிறைநீரில் உள்ளதை யொன்றே நினைந்து மகிழ்ந்து, மூழ்கி விளையாடுகின்றது. சின்னேரத்தில் தான் மகிழ்ந்து விளையாடும் நீர் குடேறிக் கொதிக்கத் தான் மாண்டுபோம் நிலையை, அஃதுணராது விளையாடல் போலவே, மக்களும் உலகப் பொருள்களார் நிறைநீரில் மகிழ்ந்து விளையாடுகின்றார்கள். நிறைநீர் ஆமைக்கு வருத்தத்தைக் கொடுத்து முடிவில் அழிவைக் கொடுப்பதுபோல், உலகப் பொருள்களும் துன்பத்தையே கொடுத்து முடிவில் வீணே கெட்டொழியச் செய்கின்றன என்பது குறிக்கப்பட்டவாறும்.

துன்பமே நிறைந்த உலக வாழ்க்கையில், இன்பமே கருதி உழலும் மக்களியற்கையைக் காட்டிச், சமண் சமயத்தவரால் பெரிதும் பரிலப்பெற்றி நுந்ததுபொலும் இவ்வுவரை. சமண் சமயம் புகுந்திருந்த நாவுக்கரசுப் பெருந்தகையாரும் இதே உவமையைத் தத் தேவாரப்பாடலுள் அமைத்திருப்பது பெரிதும் நோக்கத்தக்கது. அது வருமாறு.

விளைத்துநின்(று) ஐவர்கள்வர் வந்தெனை நடுக்கம்செய்யத்

தலைத்துவைத் துலையை ஏற்றித் தழல்எரி மடுத்தநீரில்

நிலைத்துநின்(று) ஆடுகின்ற ஆமைபோல் தெளிவினாதேன்

இளைத்துநின்(று) ஆடுகின்றேன் என்செய்வான் தோன்றி

னேனே.



### மணம் கடியத்தக்கது

உலக இன்பம் சிலையற்ற தென்று வற்புறுத்தும் நாலடி மணத்தைக் கடிந்தும் கூறுகின்றது.

மாண்ட குணத்தொடு மக்கட்பே றில்லெனினும்  
பூண்டான் கழித்தற் கருமையால்—பூண்ட  
மிடியென்னும் காரணத்தின் மேன்முறைக் கண்ணே  
கடியென்றார் கற்றறிந் தார்.

மணத்தைக் கடியவேண்டும் என்று கூறுகிற நாலடி, அதற்கான காரணத்தை எண்டுச் சிறக்கக் காட்டுமாற்றைக் காண்க. மணம் செய்துகொண்ட ஒருவன், தனக்கு வாய்த்த மனைவி தன் மனத்திற்கேற்ப நற்குண நற்செய்கை பெறுவிடத்து அவளால் தான் நற்பயன் அடைதற்கு மாறாகத் துன்பத்தையேயன்றே யடைகின்றான். அவள் தன் மனத்திற்கேற்ற மனையா யமையினும், தான் கொண்ட மண வாழ்க்கைபால் நற்புதல்வனைப் பெறுவிடத்தும், அவ் வாழ்க்கை பயனற்ற வாழ்க்கையாகவே ஆகிறதன்றோ? மனைவி தன் மனத்திற்கேற்ப நற்குணமுடையாளாய் அமையாவிட்டாலும், தான் பூண்ட மணவாழ்க்கையால் நற்புதல்வற்பேறு ஏற்படாவிட்டாலும், இவ்வாழ்க்கையால் சிறந்த பயனின்மை குறித்துத் துறவு பூண்டா மென ஒருவன் நினைப்பின், அக்காலே அது இயலாததாகின்ற தன்றோ? நன்மனையுமீ நற்புதல்வற்பேறும் வாய்ப்பினும், வறமை வந்துறுமாயின், அவ்விலவாழ்க்கை நற்பயன் பெறுது துன்பத்தையே கொடுப்பதாகவும் ஆகின்றதன்றோ? இங்ஙனமெல்லாம் ஆதலின், இளமையிலேயே துறவுபூண் பாயாக என்றணர்த்துகின்றது இந்நாலடி. மணத்திற்குக் கடியென்னும் பெயரமைந்தது தானும், அது அறிவுடையோரால் நீக்கத்தக்கதாதலின், அதுகுறித்தேயாம் என்று

சூறிப்படுவதையும் காண்க. (கடியென்பதற்கு மணம், நீக்கு என இரு பொருளுண்டு.)

மணத்தைக் கடிய வேண்டுமென்று மற்றொரு நாலடி கூறுவதும் சுண்டுணரத் தக்கது. இளமை இன்பத்தால் இழுக்கப்பட்டு ஒருவன் மணஞ்செய்துகொள்வானாயினும், அவன் மனைவி ஒருகால் இறக்கநேரின், மறுமணமேனும் செய்துகொள்ளாது துறக்க என்று கூறுகிறது அந்நாலடி.

கடிபொனக் கேட்டிம கடியான் வெடிபட  
ஆர்ப்பது கேட்டும் அதுதெளியான்.—பேர்த்துமோர்  
இற்கொண் டினிதினும் ஏழுறுதல் என்பவே  
கற்கொண் டெறியும் தவறு.

‘இளமைக் காலத்தேயே மணத்தைக் கடிந்து துறவு பூண்பாய்’ என அறிவேர் கூறிய அறிவுரையைக் கேளானாய் மணம்செய்துகொண்டானாயினும், தான் மணந்து கொண்டவள் இறக்க, அக்காலை கொட்டப்பெறும் பறையின் ஒலியானது உலகப்பொருளும், உலக இன்பமும் நிலையற்றன நிலையற்றன என்று காட்டித் தன் காது செவிடுபடும்படி வந்து ஒலிக்கத், தான் துன்பத்துள் ஆழ்கின்றானன்றே? அதுகொண்டு மணம் தெளியாது மேலும் ஒரு மனைவியை மணந்து “யான் இன்புறுவேன்” என்று ஒருவன் நினைத்தானாயின், அவன் கல்லைத் தன்மேல் தானே எறிந்துகொள்ளும் பித்தனே போல்வான், என்று இந்நாலடி உணர்த்தியவாற்றைக் காண்க.

இனி மணங்கொண்டு இன்புற நினைத்தல் அறிவுடைமையன்று என்பதை உணர்த்தச் சாக்காட்டையும் பறையொலியையும் எடுத்துக்காட்டிக் கூறிச்செல்வது பெரிதும் மனங்கொளற் சூரியது.

கணங்கொண்டு சுற்றத்தார் கல்லென் றலறப்  
பிணங்கொண்டு காட்டெய்ப்பார்க் கண்டும் மணங்கொண்டிண்(டு)  
உண்டுண்டுண் டென்னும் உணர்வினற் சாற்றுமே  
டொண்டொண்டொ டென்னும் பறை.

‘மணம்செய்துகொண்டு ஈண்டு இன்பம் நுகரல்  
உண்டு உண்டு உண்டு என நினைக்கும் மக்களை நோக்கி,  
சாப்பறை, டொண்டொண்டொடு என முழங்கி, மண  
வாழ்க்கை துன்பத்துக்கே காரணமாதலை அறிவுறுத்துகின்  
றது, என்பதாம்.

மணவாழ்க்கைஇன்பம் நிலையற்றதாவதை மற்றொரு  
நாலடி உணர்த்துமாறு :—

மன்றங் கறங்க மணப்பறை யாயின  
அன்றவற் காங்கே பிணப்பறையாய்ப்பட்டின்றை  
ஒலித்தலும் உண்டாமென்(று) உய்ந்துபோ மாறே  
வலிக்குமாம் மாண்டார் மனம்.

‘மணமகளை பிணமகனாய் மணப்பறையே பிணப்பறையாய்’  
ஆதலும் உண்டென்ற உண்மையை எடுத்துக்காட்டி, இத்  
தையை நிலையற்றஇன்பத்தில் அகப்பட்டுமுலாது, இம்மண  
வாழ்க்கைஇன்பமயக்கத்தினின்றும் பிழைத்தோடலே செய்  
யத்தக்கதாம் என்றுணர்த்தியதாம். “ உய்ந்துபோமாறே ”  
என்று கூறப்பட்டவாறு காண்க. இங்ஙனம் உய்ந்து  
துறவறம் பூண்போரே மக்களுள் மாட்சிமையுற்றுப்  
பொலிவோராவர் என்பதும் குறிக்கப்பட்டது.

**துறவே உயிர்க்குறுதி பயப்பது**

மணத்தைச் செய்துகொண்டு காமநெறி படர்தலால்  
ஒருவன் உடற்பயனாய்க் காணும் பயன் மூப்பேயன்றி  
வேறில்லை என்று கூறித், துறவே உயிர்க்குறுதி பயக்கும்  
நெறியாகும் என்று குறிப்பிக்கின்றது நாலடி.

சொல்தனார்ந்து கோலுன்றிச் சேர்ந்த நடையினராய்ப்  
பல்கழன்று பண்டம் பழிகாறும் — இல்செறிந்து  
காம நெறிபடரும் கண்ணினர்க்கு இல்லையே  
ஏம நெறிபடரு மாறு.

கிழப்பருவ இயல்பை எடுத்துக்காட்டி, அத்தகைய  
கிழப்பருவம் வரும்வரை காமத்தின் கண்ணேயே அழுந்தப்  
பெற்று, வேறு சிறந்த நோக்கம் ஏதும் கொள்ளாது கழி  
வோர், தம் வாழ்க்கைப் பயனாகக் கண்டது அக்கிழப்பரு  
வமேயன்றி வேறேதுமில்லை எனக் குறித்தவாறன்றோ ?  
தறவே (ஏம) உயிர்க்கரணாகும் நெறி யென்று உடன்  
குறிக்கப்பட்டது.

தறவை மேற்கொள்ளாது காமநெறி படர்வோர்  
வாழ்க்கைப் பயனறியாப் பேதையரே என்று அறிவுறுத்  
தும் மற்றொரு நாலடி,

நட்புநார் அற்றன நல்லாரும் அஃகினார்  
அற்புத் தனையும் அவிழ்ந்தன -- உட்காலும்  
வாழ்தலின் ஊதியம் என்னுண்டாம் வந்ததே  
ஆழ்கலத் தன்ன கலி

என்று கூறுகிறது. ஈண்டும் கிழப்பருவ இயல்பை எடுத்  
துக் காட்டி, இத்தகைய முடிவுகாலம்வரை உலகில் காமமே  
நுகர்ந்து வாழ்ந்ததால் கண்ட பயன் என்ன என்று கேட்கு  
மாற்றைக் காண்க.

ஈண்டு எடுத்துக்காட்டும் கிழப்பருவ இயல்பு பெரிதும்  
உணரத்தக்கது. கிழப்பருவம் முதிர்ந்தபொழுது, அது  
வரை உலக மக்கள் பலருடனும் கொண்டிருந்த நட்பெல்  
லாம் பசையற்றுப் போகின்றது. அதுவரை நெருங்கி  
இன்பத்துடன் உரையாடிய பெண்டிரும் அருகே வரக்  
கூசுகின்றனர். மனைவிமக்கள்மாட்டுக் கொண்டிருந்த

அன்புப் பிணிப்பும் அறந்தொழிகின்றது. சாவை நெருங்கிக்கொண்டிருக்கின்றான். அங்ஙனம் கணந்தோறும் சாவை நெருங்கிக்கொண்டிருக்கும் அவனுக்குக் கடலில் மூழ்கிக் கொண்டிருக்கும் மரக்கலம் உவமை யாயிற்று. மரக்கலம் மூழ்குங்கால் ஆண்டுள்ள மக்கள் நான்கு புறமும் ஓடியாடி அழுதாற்றுகின்றனரன்றே? அங்ஙனமே செத்தார் வீட்டும் பலரும் ஓடியாடி அழுதாற்றி ஒலி பெருக்குதல் இயற்கையன்றே?

**துறவோரே நிகரற்ற மேலோர்**

உடலின் உண்மைத் தன்மையை உணர்தலும், உலகவாழ்க்கை துன்பமே மிகுந்திருப்பதை அறிதலும், அவ்வுலக இன்பதுன்பச் சுழலுள் அகப்பட்டுத் தடுமாறாமல் அத்துன்பத்தை நீக்க வழிகாணுதலும், துறவு பூண்டு முயல்தலும் உலக இன்ப துன்பத்துள் பட்டுமுதலும் மக்களினும் மேம்பட்டோர் செயலன்றே. ஆதலின், அவரை ஒப்பற்ற மேலோராகக் குறித்துச் செல்கிறது நாலடி.

படுமழை மொக்குளுள் பல்காலும் தோன்றிக்  
கெடுமிதோர் யாக்கையென் றெண்ணித் — தடுமாற்றம்  
தீர்ப்பேய்யாம் என்றுணரும் தின்னறி வாளரை  
தேர்ப்பாரார் கீணிலத்தின் மேல்.

உடலின் நிலையற்ற தன்மை ஈண்டு உணர்த்தப் பட்ட வாறுகாண்க. மழை பெய்யுங்கால், வீட்டு முற்றத்திடத்தே சிறியவும் பெரியவுமாய்த் தோன்றும் அழகிய நீர்க்குமிழிகள் சின்னேரம் நிலைபெற்றிருந்து, பின் கால நியதியின்றி முன்னே பின்னே மறைந்தொழிகின்றன வன்றே? இங்ஙனமே உலகில் சிறியோரும் பெரியோருமாய்ப் பலர் காணப்பட்டுப் பெருமைபெற விளங்கிக் காலநியதியின்றி

இறந்தொழிகின்றனரன்றே? தடுமாற்றமாவது உலக இன்ப துன்பங்களை விட வலியற்றுத் தடுமாறுதல். இன்பதுன்பங்கள் மாறிவரும் இயல்பறிந்து நிலையான இன்பத்தை யடையத்தக்க வழியைக் காண்டலும், அதன்கண் முயல்தலும், மேலான அறிவோர்க்கன்றி இயலாமையின், துறவறநெறி நிற்போரைத் திண்ணறிவாளர் என்று கூறிற்று.

இங்ஙனம் துறவறநெறி நிற்போரை மக்களுள் தலையா யோராக உணர்த்துகின்றது மற்றொரு நூலடி.

இல்லம் இளமை எழில்வனப்பு மீக்கூற்றம்  
செல்வம் வலியென் றிவையெல்லாம் — மெல்ல  
நிலையாமை கண்டு நெடியார் துறப்பர்  
தலையாயார் தாமுய்யக் கண்டு

என்று கூறிச் செல்வது காண்க. உலகப்பொருள் நிலையற்ற தன்மையை இந்நூலடி எடுத்துக் காட்டுகின்றது. இவ்வாழ்க்கையும், இளமைப் பருவமும், இளமை எழுச்சியும், அழகுந், மதிப்பும், செல்வமும், உடல்வலியும் என்றித் தொடக்கத்தன வெல்லாம் நிலையுடையனபோற் காணப்படின்மும் நிலைத்து நில்லா என்கிறது. மனைவாழ்க்கையை விரும்பாது உண்மையுணர்ச்சி பெற்றுத் துறத்தலே தக்கதாம் என்கிறது. இவ்வுண்மை யுணர்ந்து துறந்தோரே உலகில் தலையாயோராவர் என்று குறிப்பிடுகிறது.

துறவோரே தங்கருமம் செய்வார்

தமக்காம் நன்மை எதுவென்றுணர்ந்து அதை யடையும் நன்னெறிக்கண் முயல்தலின் துறந்தோரே தலையாயோராயினர் என்று கூறுகின்றது நூலடி.

நிலையாமை நோய்மூப்புச் சாக்காடென் நெண்ணித்  
தலையாயார் தங்கருமம் செய்வார் — தொலைவில்லாச்  
சத்தமும் சோதிடமும் என்றும் கிவைபிதற்றும்  
பித்தரில் பேதையார் இல்.

சுண்டு உலகப்பொருள் நிலையற்றனவாதலையும், உடல்  
எய்த நிற்கும் நோய் மூப்புச் சாக்காட்டையும் அடுத்துக்  
காட்டியவாறு காண்க. “உலகப்பொருள்களும் உடலும்  
இங்ஙனமாதலை யுணர்ந்தவர், தம் உடல் இவ்வுலகத்தில் நல்  
வலியுடன் திகழும் சிறுபொழுதையும் வீணாக்காது, தம்  
முயிர்க்கு நிலையான இன்பத்தை அவாவி, அதையடைதற்  
கார் நெறி துறவுநெறிபென் றுணர்ந்து, அதை மேற்  
கொண்டு, தமக்காக்கம் தேடிக்கொள்வோராய்த்,  
தங்கருமம் செய்வோராய்த் தலைமைப்பாடடைகின்றனர்.  
மற்றையோரோவெனின், உலகவாழ்க்கையே நிலையற்றது  
போன்று கருதுவாராய், உலக இன்பமொன்றையே  
அவாவுவோராய், உலக இன்பமே குறித்து இசைநூல்களையும்,  
சோதிடநூல்களையும் கற்றறிந்தும், மற்றும் உலகியல்  
மட்டும் கருதிய துறைகளிலேயே தம் அறிவாற்றலை ஈடு  
படுத்திப் பொழுதுபோக்கியும், இவையெல்லாம் தமக்கு  
நிலையான இன்பத்தை அளிக்கவல்லன அல்ல என்பதையும்,  
இவை மேலும் தம்மைத் துன்பத்துள்ளேயே ஆழ்த்தும்  
என்பதையும் உணராது, தமக்காம் நன்மை மறந்த பேதையா  
ராய்ப் பித்தராய் ஒழுக்குகின்றனர்” என்றவாரும்.

தவஞ்செய்வார் தங்கருமம் செய்வார்மற் றல்லார்  
அவஞ்செய்வார் ஆசையுட் பட்டு

என்ற வள்ளுவர் வாய்மொழியையும் சுண்டு நோக்  
குத.

### துறவை விரைந்து கொள்க

இங்ஙனம் துறவறத்தையே மேன்மையான அறமாகக் கூறிய நாலடி அத் துறவற நெறியின் மாண்பை யுணர்ந்தவர், அதை இயன்ற அளவு விரைந்து கைக்கொள்க என்று மிக வலியுறுத்திக் கூறுகின்றது.

நரைவரு மென்றெண்ணி நல்லறி வாளர்  
குழவி யிடத்தே துறந்தார்

என்று கூறுமாற்றைக் காண்க. இளமைக் கால மன்றி முதுமைக்காலம் உடற்பயனடைதற்கு ஏற்றகால மன்றாயின், “நரைவருமென்றெண்ணி” என்று கூறி உணர்த்தப்பட்டது. துறத்தற்குற்ற பருவமாகக் குழந்தைப் பருவத்தைக் கூறியது காண்க. இயன்ற அளவு விரை விற் கைக்கொள்ள வேண்டும் என்று கருதியன்றே அங்ஙனம் கூறியது. முதுமை வருமென்று உணர்ந்து, வாழ்க் கைப்பயன் அடையவேண்டி, இளம்பருவத்தேயே துற வறம் மேற்கோடல், பேரறிவாளர்க்கன்றி இயலாமைபின், “நல்லறிவாளர் துறந்தார்” என்று கூறப்பட்ட தென்க.

### துறவாவ நியாது

இனித் துறவின் இயல்பைக் கூறப்புகுந்த நாலடி,  
மெய்வாய் கண்மூக்குச் செவியெனப் பேர்பெற்ற  
ஐவாய வேட்கை அவாவினைக் — கைவாய்க்  
கலங்காமல் காத்துய்க்கும் ஆற்றல் உடையான்  
விலங்காமை வீடு பெறும். என்றிது.

“அவாவினைக் காத்து உய்க்கும் ஆற்றலுடையான் வீடு பெறவான்” என்று கூறப்படுகிறது. அவாவின் இயற்கை முன்னதாகக் கூறப்படுகிறது. அவாவாவது ஆசை. அவ்வாசை தோன்றி நிறை பெறம் இயற்கை



சொல்லப்படுகிறது. ஆசை ஐந்திடங் காரணமாகத் தோன்றி நிலைபெறுகிறதென்று சொல்லப்படுகின்றது. மெய் வாய் கண் மூக்குச் செவி என்பன அவ்வைந்திடங்கள். மெத்தென்ற படுக்கை முதலியவற்றை விரும்பியும், இன்சுவை மிசுக்கும் உண்டி முதலியவற்றை விழைந்தும், மனங்களிக்குப் பல்வகைக் காட்சிகளைக் காண அவாவிடும், நறுமணம் கமழும் பொருள்களை நுகர ஆசைப்பட்டும், இன்னிசை கேட்டு மகிழ உளங்கொண்டும் உலக ஆசையைப் பெருக்கல் மக்கள் இயற்கையன்றே! இங்ஙனம் மெய் வாய் கண் மூக்குச் செவி யெனு மைந்திடங்களிலும் தோன்றும் ஆசையை மனம்போனவாறு விடாமல் தம் அறிவாற் றடுத்து நிறுத்தி நன்னெறியிற் செலுத்தவேண்டும் என்று சொல்லப்படுகிறது. கை என்பது மனம் விரும்பியவாறு செல்லும் நெறியல்லா இழிநெறியைப் புலப்படுத்தியின்றது. அங்ஙனம் மனம் விரும்பியவாறு இழி நெறிக்கட் செல்லின், சிலைத்த இன்பவான்றி மனக்கலக்கமே எய்தும் பயனாதலின், “கலங்காமல்” என்று அடுத்துக் கூறப்பட்டது. அங்ஙனம் செல்லும் மனத்தைத் தம் அறிவு வளி கொண்டு தடுத்து நன்னெறிப்படுத்த வேண்டியிருத்தலின், “காத்து” என்று பிற்கூறப்பட்டது. இனி “உய்த்தலாவது” ஐம்பொறி வழியாக வெளிப்புறத்தேயே அடையும் மனத்தைத் திருப்பி அகமுகமாக மெய்யுணர்வு காணற்கண் ஈடுபடுத்தலாம். மனம் போனவாறு விடாமற் றடுத்து நன்னெறிப்படுத்தலும், புறத்தேயே விடாது அகமுகப்படுத்தலும் அறிவாற்றலின்றி முடியா வாதலின், “ஆற்றலுடையான்” என்று அதன்பின் கூறப்பட்டதென்க. இத்தகையோனே மெய்யுணர்ச்சிகூடப்பெற்று விடுபெறுவான் என்று முடித்துக் கூறப்பட்டது. இங்ஙனம்

தம் பேரறிவால் ஐம்பொறிகளையும் நன் நெறிப்படுத்தி ஆள்வோனே வீடு பெறவான் என்பதை,

உரன் என்னும் தோட்டியால் ஓபந்தம் காப்பான்  
வரன் என்னும் வைப்புக்கோர் வித்து

என்று வள்ளுவர் தெளித்துப் போந்தமையும் காண்க ஐம்பொறிகளையும் ஐந்து யானையாகவும், அறிவை அங் யானையை யடக்கத்தக்க தோட்டி (அங்குசம்) யாகவும் கூறியுணர்த்தி ஐம்பொறியின் வலியினையும், அறிவின் வலியினையும் கிளங்கு னாறு செய்த வள்ளுவரின் வாய்மை பெரிதும் அறிந்து மனங்கொளற் குரியதன்றே ?

### தவநெறி

இனி, ஐம்பொறிகளையும் அடக்கியாளும் நெறியே தவம் என்று சொல்லப்படும். பரிமேலழகரும் திருக்குறளில் தவம் என்னும் அதிகாரத்தில் தவத்தை விளக்கப் புரந்தவர், “அஃதாவது பணம் பொறிவழி போகாது நின்றற் பொருட்டு விரதங்களால் உண்டி சுருக்கலும், கோடைக் கண் வெயில்நிலை சிற்றலும், பாரியிறும் பனியினும் நீர் நிலை நின்றலும் மதவிய செயல்களை நேற்கொண்டு, அவற் றால் தம்முயிர்க்கு வருந் துன்பங்களைப் பொறுத்துப் பிற உயிர்களை யோம்புதல்” என்று கூறிச் சென்றனர். உண்டி சுருக்கியும், வெயிலும் மழையும் பொறுத் தும், காடு பால் முதலியவற்றில் உறைத்தும் ஐம் பொறியையும் தம் வயப்படுத்தி அகமுகத்தே செலுத்து வோர் தவத்துறை சிறப்பாராவர் என்க. இத்தவ நெறியின் முடிவு யோக நெறியாகும். முச்சைத் தம் வயப்படுத்தி, ஐம்பொறியும் செயலழிய மனத்தை ஒருநெறிப்படுத்தி, அம்மனத்தை மெய்ப்பொருளோடு பற்றவைத்து, அப்

பொருளோடுதான் இரண்டற நிற்கும் நெறியே யோகநெறியாம். இவ்யோக நெறியை வளநிலை, தொகைநிலை, பொறைநிலை, நினைவு, சமாதி என ஐவகையாகச் சொல்வர் ஆன்றோர். இவ்யோகத்தை முடிவாகக் கொண்ட தவத்தின் இயல்பைக் கூறும் நாலடியைக் காண்க.

விளக்குப் புகஇருள் மாய்ந்தாங்கு) ஒருவன்  
தவத்தின்முன் சில்லாதாப் பாவம்—விளக்குநெய்  
தேய்விடத்துச் சென்றிருள் பாய்ந்தாங்கு நல்வினை  
தீர்விடத்து நிற்குமாம் தீது.

தவத்தை விளக்காகவும், தவமற்றதன்மையைப் பாவமே நிறைந்த இடமாகவும் கூறியவாறு காண்க. தவம், பொற்களைப் புலன்மேல் செல்லவாறு தடுத்தலின், ஒருவன் செய்யும் பாவமும் இல்லையென்க. தவமில்லாவிடத்து மனம் விரும்பியவாறு செல்லவின் பாவம் பெருகுமென்பதும் தெளிவென்க.

### கூ. இல்லறங் குறித்த நூலுரை சில

சமண சமயத்தைச் சார்ந்த நம் பண்டைத் தமிழ்ப் பெருந் புலவர் துறவறத்தையே பெருநெறியாகக் கொண்டவராயினும், இல்லற நெறிச் சார்பாகப் பெண்டி ரிலக் கணத்தைச் சிறக்க உணர்த்திச் செல்கின்றனர்.

பெண்டிற்குச் சிறந்த கற்புடைமையைக் கூறும் முறை பெரிதும் உணர்ந்து போற்றற் குரியது. கற்புடைமையைக் குறிக்குமாற் றைக் கீழே காண்க.

பெறுநசையால் பின்னிற்பா ரின்மையே பேணும்  
நறுநதலாள் நன்மைத் துணை.

கணவனைத் தவிர்த்த மற்றோரை மனத்தாலும் தீண்டலாகாது என்று கூறிக் கற்புடைமையைக் குறித்தாரல்லர். தன்னைப் பிறர் நோக்காதவாறு நடந்துகோடலே கற்புடைமையாம் என்று குறித்தார். இதனால் கற்புடைமையாவது இத்தகையது என்பது தெள்ளிதின் உணரப்படும். கற்புடைமையாவது 'தன் மனம் நெறி தவறாது பாதுகாத்தல்' என்பதன்றிப், 'பிறர் மனம் தன்னை விரும்பாவாறு அமைதியாய் நடந்துகோடலே'யாம் என்பது ஊன்றி உணரத்தக்கது. இயற்கையே மனம் நெறி தவறாதிருக்கவேண்டி யிருக்கத் தான் முயன்று தன் மனத்தை நெறிப்படுத்தல் சிறந்த கற்புடைமையன்றன்றே? ஒருத்தி உண்மையான கற்புடையளாயின், அவளது அமைந்த தன்னை கணவனைத் தவிர்த்த மற்ற யாவர் மனமும் அவளை நாடாவாறு செய்யலின், அவ்வமைந்த தன்மையுடன் ஒழுக்கலையே கற்புடைமைக்கவர் இலக்கணமாகக் குறித்தனர். இயற்கையே கற்புடைமை வாய்ந்தவள் மாட்டு, நாண் மடம் அச்சம் பயிர்ப்பு என்னும் நான்கு குணமும் நிறைவெய்தப் பெற்றிருக்குமாதலின், அவள் மாட்டுப் பிறர் மனம் செல்லப்பெறாது தடைப்படுதல் இயற்கையேயாம் என்க. இந்நான்கும்குறைந்திருத்தலும், இவற்றை மிகுதியாய்க் காட்டிக்கோடலும் கற்புடைமையன்றாதலின், இவை நிறைவெய்தி, ஆடம்பரமின்றி அமைந்தொழுகலே கற்புடைமையாம் என்க. இக்காலத்தே பலர் காணப், பகட்டுடை அணிதலே நாகரிகமாகக் கருதப்படுகிறது. "பின்நிற்பா நின்மையே பெணும்" குணமுடையாயின் ஆடம்பரமான பகட்டுடை யணிவரோ? பின் நிற்பாளைப் பேணுதலும் நாகரிகம் போதும். ஆடம்பரமான பகட்டுடை அணிந்து பெருமை தேடிக்கொள்ள நினைத்தல் தன் சிதுமையையே உணர்த்துமென்க.

தூய்மையான நல்லுடைகளை அணிந்து அமைந்தொழுகலே நிறையறிவு பெற்றதைக் கடையாளமாம் என்க. கணவன் முன்னும் பிறர் முன்னும் ஒப்ப ஆடம்பர ஆடையணிந்து ஒழுகுவோர் “பின் நிற்பாரைப் பேணுவோராகவே” கருதப்படுதல் தெளிவாமென்க. இனி, யாவரோடும் கலந்து பழகலும் நாகரிகமாகக் கருதப்படுகிறது. அன்னோர் ஏழை எனியார்மாட்டு அங்ஙனம் ஒத்த உரிமையோடு கலந்து பழகல் காணப்படவில்லை. இது எத்தகைய மனக்கலப்போ அறியோம். உலகில் மக்கள் பல திறத்தாராதலின், அவ்வவர் மன நிலை யறிந்து பழகலே அறிவுடைமையாம். ஆதலின், பிறர் மன நிலை யறிந்து அதற்கேற்பக் கலந்து பழகியும், தூய நல்லுடை யணிந்து அமைந்தும், நாண் மடம் அச்சம் பயிர்ப்பு என்னும் நாகுணங்களையும் கொண்டும் ஒழுகலே நற்பெண்டிர்க் கியல்பா மென்றுணர்க.

பின்னிற்பா ரின்மையே பேணுந் இயற்கையே கற்புடைமையா மென்பது நந்தமிழ்நாட்டகத்தே வழி வழி வந்த சிறந்ததொரு கொள்கையாம். இவ்வியற்கையை ஐம் பெருங் காப்பியங்களுள் ஒன்றானதும், கோவலன் மகள் துறவறம் பூண்டொழுகிய வாலாற்றைக் கூறுவதுமான மணிமேகலை என்னும் தமிழ் வளம் பழுத்த விழுமிய நூல் சிறக்கக் காட்டுகின்றது.

காசிரிப்பும்பட்டினத்து, ஒருகால் ககந்தன் என்போன் அரசனாக இருந்து ஆண்டுகொண்டிருந்தபொழுது, அவன் இளைய மகன் காசிரியில் நீராடியிட்டுத் தனியே வந்த மருதியென்னும் பார்ப்பன மங்கையைக் கண்டு காழுற்று அவளை யழைத்தான். அவள் மனங்கலங்கி, “கற்புடைப் பெண்டிராயின், அவர் பிறர் நெஞ்சு புகுதாராயிற்றே; யானோ இவ னுள்ளத்தில் புகுந்தேனே. ஆதலின்

என் கணவருடன் முத்தீப் பேணும் தருதி எனக்கினி யில்லை” என்று நினைந்து பெருங் துயர் மனத்தைக் கலக்கத், தான் வீடு செல்லாது, அவ்வூரில் தீயொழுக்கமுடையாரை அறைந்துண்ணும் பூதம் உறையும் கோயிலின் கண்ணே சென்று, மதிமயங்கி நின்று, ‘கொண்டானுக்கு யாதொரு குற்றமும் செய்திலனே; அங்ஙனமாகவும் பிறனுடைய நெஞ்சில் எளியையாகப் புகுந்தேனே; யான் செய் தவறு இன்னதென்று புலப்படவில்லையே. பிறர் நெஞ்சு புகுந்த என்னை அறைந்துண்ணுகிருத்தவின், நீ கோயிலி லிருப்பதும் பொய்போ?’ என்றழுகு அரற்றினான். இதைக் கூறும் மணி ரோகலை யடிகளைக் கீழே காண்க:

காளரி வாயிலின் கந்தன் சிறுவன்  
நீயா என்ன நேரினடி கலங்கி  
மன்துணி ஞாலத்து மழைவளம் தருஉம  
பெண்டாயின பிறர்நெஞ்சு புகார்  
முத்தீப் பேணு முறைஎனக்கு இல்லென  
மாதுயர் எவ்வொழி மனையகம் புகாஅள்  
பூத சதுக்கம் புக்காள் மயங்கிக்  
கொண்டோன் பிழைத்த குற்றம் தான் இலேன்  
கண்டோன் நெஞ்சில் காப்பெளி தாயினேன்  
வான் தரு கற்றின் மனையறம் பட்டேன்  
யான்செய் குற்றம் யானறி னில்லேன்  
பொய்ப்பினை கொல்லோ பூதசதுக் கத்துத்  
தெய்வ நீளாச் சேயிழை அரற்றலும்.

இதைச் செவியுற்ற பூதம், “பெண்ணே! நீ பொய்க் கதைகளையும் நகை வினைக்கும் மொழிகளையும் பிறரிடம் கேட்டும் இசை நாடகக் களியாட்டத்துடன் கூடிய ஆடம் பா விழாக்களைக் கண்டு களித்தும் ஒழுகினை ஆதவின், நீ பிறர் நெஞ்சு புகுதற்குக் காரணமாயின. உன்னை விரும்

பிப அச்சிறுவனைக் ககந்தனே இன்னும் ஏழு நாளைக்குள் இச்செய்தி யுணர்ந்தவனாய் வெட்டி வீழ்த்துவன்” என்று கூறித் தேற்றியது.

நண்டு நாண் மடம் அச்சம் பயிர்ப் பென்னும் நாற்குணமும் கொண்டு அமைந்தொழுகாமல் ஆடம்பரமாய் ஒழுகலே பிறர் நெஞ்சு புகுதற்குக் காரணமாயிற்று என்று குறிக்கப்பட்டதும் காண்க.

‘பின்னிற்பா ரின்மையே பேணி யொழுகும்’ இயல்புக் கடுத்தபடியாக, நான்குணங்களுள்ளும் முதற்குணமான நாண் உடைமையின் சிறப்புச் சிறக்கச் சொல்லப்படுகிறது.

நாணுடைமையே நற்பெண்டிர்மாட்டமையும் சிறந்த இயல்பாம். பெண்டிற்கே சிறப்பான இந்நாணுடைமை இல்லாகிடின், அவள் பெண்ணெனப்படாது ஆண்தன்மையே மிக்கவளாய்க் காணப்படுவாள். இந்நாணுடைமையே பெண்டினை அமைந்தொழுகச் செய்கின்றது. ஒருவனுட ஒருத்தியுமாய் வாழ்கின்ற காதல் வாழ்க்கையில் அக்காதல் சிறப்புற்று மேம்படுவது அவள்மாட்டு நாணம் என்னும் நல்லியல்பு நிறைந்தவழியேயாம். என்க. நாண்மற்றவழி, அவள் பெண்ணியல்பு கெட்டு ஆண்தன்மையே மிகுந்து நின்றலின், காதல் சிறவாதன்றோ? இங்ஙனமாகப், பொதுப்பெண்டிர்மாட்டு நாணமிருத்தற்கு இயல்புண்டோ? இல்லையன்றோ? அவர் நடிப்புப் பொய் நடிப்பெயன்றி வேறன்று. ஆதலின், நாணபற்ற, பெண்ணியல்பு கெட்டுநிற்கின்ற, பொதுப்பெண்டினை விருப்பியுறைதல் உண்மை இன்பமறியாக் கயவர் செயலாம். பெண்டிர்க்கு நாணமே பிரியாதுறையும் உயிர்க் குணமாதலை அடுத்துக் காட்டித் தலை யொருத்தியின் கூற்றாக வரும் நாலடியைக் கீழே காண்க:

எஞ்ஞான்றும் எங்கணவர் எந்தோண்மேல்சேர்ந்தெழினும்  
அஞ்ஞான்று கண்டேம்போல்நாணுதுமால்—எஞ்ஞான்றும்  
என்னைகெழிஇயினர் கொள்ளோ பொருள்நசையால்  
பன்மார்பு சேர்ந்தொழுகு வார்.

“பலகாலும், எங்கணவர், எந்தோனைச் சேர்ந்து மணந்  
தாலும், யான் மணம் செய்துகொண்ட முதல் நாள் அவ  
ரைக் கண்டு நாணி நின்றது போன்றே நாணுகின்றேன்.  
இங்ஙனமாகச், செல்வமே பெறுதல் கிறும்பிப் பலரோடும்  
மருகியொழுகும் பொதுமகளிர் எப்படித்தான் நாணத்தை  
விட்டு அவ்வனைவரோடும் மருகி யொழுகுகின்றனரோ?  
இஃதெனக்கு விந்தையாயிருக்கின்றதே” என்று தன்கண்  
நாணுடைமையின் பெருமை வெளிப்பட மொழிந்தனர்  
தலைவி.

இனி, நன்மனையாட்குரிய பல சிறந்த இயல்பைத்  
தெளிய எடுத்துக் காட்டுகின்றது ஒரு நாலடி.

கட்கினியாள காதலன் காதல்வகை புனைவான்  
உட்குடையான் ஊராண் இயல்பினான்—உட்கி  
இடன் அறிந்து ஊடி இனிதின் உணரும்  
மடமொழி மாநாள் பெண்

நன்மனைவிக்காம் ஒன்பது சிறந்த குணங்கள் ஈண்டுச்  
சிறக்கக் குறிப்பிடப்பட்டன. முதலாவது குண  
மாக அழகு சொல்லப்பட்டது. உலகில் இதுவே பல  
ராலும் கிறும்பப்படலின் முதற்கண் கூறப்பட்டது.  
அங்ஙனம் கூறப்பட்ட அவ்வழகு நற்பயன் பெறுவது  
நற்குணம் பெற்றவழியே ஆதலின், அது இரண்டாவதாகக்  
குறிக்கப்பட்டதாம் என்க. தன் கணவன் மனத்திற்கேற்ப  
நடப்பாளாய் எச்செயலையும் அவன் கிருப்பமறிந்து  
செய்பவள் என்று கூறப்பட்டது. முன்கூறியவாறு பின்



நிற்பாரின்மையே பேணுவாளாய்க் கணவன் மனத்துக் கேற்பத் தன்னைப் புணந்துகொள்வாள் என்பதும் குறிக்கப்படும். ஆகவே, 'கணவன் மனம் மடுகு ஒழுகலே சிறந்த கடமையாகக் கொண்டு ஒழுகுபவ'ளாக அவளது இரண்டாவது குணம் குறிக்கப்பட்டது. "பின்நிற்பா ரின்மையே பேணி" யொழுகுவாளாதவின், பிறர் தன் கற்புடையையெக்கண்டு அஞ்சி மதிக்கும் மதிப்பினை யுடையளாவாள் என்றே? ஆதலின் இம்மதிப்புடைய உட்குடையாள் என்றகூறி மூன்றாவது குணமாகக் குறிக்கப்பட்டது. கற்புடையவால் பிறர்அஞ்ச வாழுவாள், தன்னூரிலுள்ளார் பலரோடும் பொருள்களைக் கொடுத்தும் கொண்டும் ஒப்புரவு செய்து வாழும் நல்லியற்கை யுடையவளா யிருத்தல் வேண்டும் என்பது குறிக்க ஒப்புரவுக் குணம் நான்காவதாகக் குறிக்கப்பட்டது. இனி, கணவன்மாட்டுக் காதல் சிறக்க ஒழுகு முறையனவான மூன்று குணங்கள் கூறப்பட்டன. அவற்றுள் முதலாவது முற்குறிப்பிட்ட நானுடைமை என்பது. இந்நாணம் 'உட்கு' என்று கூறப்பட்டது. அடுத்த இரண்டு குணங்கள் ஊடலும், உணர்தலும். ஊடலாவது, அன்பின் மிகுதியால், காதலன் தன் மாட்டு அன்புக் குறைவாக நடந்துகொண்டதாகக் கூறிப் பிணங்கி நின்றல். உணர்தலாவது, அங்ஙனம் பிணங்கி நின்ற வழிக் கணவன் பல்லாற்றாணும் தேற்றத் தேறுதல். இங்ஙனம் தேற்றினும் தேருதொழியின் அது காதலுக்கே பகையாமென்க இனி ஊடாது நின்றலும் அன்பின் மிகுதிக் கண் இயலுவதன்று. நிறைந்த அன்பு கொண்டார் இருவர் நடுவே, அவ்வன்பின் முதிர்ச்சி காரணமாக, ஒருவர் மாட்டுக் குற்றமில்லாமலிருக்கவும், குற்றங்காண முற்படல் இயல்பாய் நிகழும்.

காதலன் காதலியை நோக்கி “உன்னை இப்பிறப்பிற் பிரியேன்” என்றானாக, அதைக்கேட்ட காதலி “இப்பிறப்பிற் பிரியாயாயின் மறு பிறப்பிற் பிரிய நினைந்தனைபோலும்” என்று கொண்டு புலக்கின்றாள்.

இம்மைப் பிறப்பில் பிரியலம் என்றேனாக  
கண்ணிறை நீர்கொண் டனள்.

‘உன்னைப் பிரிந்திருந்த காலத்து உன்னை நினைந்திருந்தேன்’ என்று காதலன் கூறினானாக, அதைக் கேட்ட காதலி, ‘மறந்திருந்த நாளும் உண்டுபோலும்’ என்று கூறிப் புலக்கின்றாள்.

உள்ளினேன் என்றேன்மற்றும்(று)என்மறந்தீர் என்(று)என்னைப் புல்லாள் புலத்தக் கனள்.

இங்ஙனம் ஊடியும் உணர்ந்தும் கூடியும் வாழ்தலே நிறைந்த காதல் வாழ்க்கையாம் என்க.

i. ஊடுதல் காமத்திற் கின்பம் அதற்கின்பம்  
கூடி முயங்கப் பெறின்,

ii. துனியும் புலனியும் இல்லாயின் காமம்  
கனியும் கருக்காயும் அற்று

என்ற முப்பாலையும் நோக்குக.

நினைத்ததற்கெல்லாம் ஊடலும், மனங்கனிந்து தேற்றிய வழித் தேறி ஊடலொழியாது நின்றலும் காதலுக்கே அழிவுசெய்யுமாதலின், “இடன் அறிந்து ஊடி, இனிதின் உணரும் மாதரான்” என்று குறிக்கப்பட்டாள்.

இனி, எட்டாவது குணமாக அவளது மொழியி னியல்பு சொல்லப்பட்டது. அவள் பேசும் மொழி செருக் குத்தோன்ற நில்லாது அமைந்த மென்மொழியாதல்

வேண்டும் என்று குறிக்கப்பட்டது. நாத்ருணங்களுள் மடம் என்பது பல பொருள்களையும் அறிந்தும் செருக் கொடு தோன்றாது அமைந்தொழுகலன்றே? ஆதலின், மடநல்லார் பேசும் மொழி மடமொழி என்று சொல்லப் பட்டது. மனமொழி மெய் என்னும் முன்றுள் மொழி யின் இயல்பு ஈண்டுச் சொல்லப்பட்ட தென்க.

ஒன்பதாவது குணமாகக் கணவன்மாட்டுக் காதற் கேண்மையுடன் வாழும் நல்வியல்பு பெற்றவளாயிருத்தல் வேண்டும் என்பது குறிக்கப்பட்டது. ஊடலும் உணர்தலும் முன் உணர்த்தி, அவை தோன்றற்குக் காரணமான காதல் கடைசியாகக் குறிக்கப்பட்டது. ஊடியும் உணர்ந்தும் காதல் சிறந்து ஒழுக வேண்டலைக் குறிக்கவே காதல் முப் பாற்படுத்துக் கூறப்பட்ட தென்க. (மாதர் காதல்-தொல். சொல்-328.)

## க௦. மேன்மையும் கீழ்மையும்

### I

#### மேன்மை:

பெரியோர்மாட் டமைந்த சிறந்த குணங்களை நாலடி பல விடங்களில் சிறந்தெடுத்துக் கூறுகின்றது. அவற் றைத் தொகுத்துக் காண்டல் வாழ்க்கையை நெறியறிந்து செலுத்த முயலும் மக்கட்குச் சிறந்த அறிவினைக் கொடுப்ப தாகும். உலகில் தலைமக்கள் எனச் சொல்லத்தக்க பெரி யோர்க்கு உரிய இலக்கணமாக ஒரு நாலடி கூறும் சிறந்த பண்பினைக் காண்க.

#### தலைமக்கள்:

இன்னர் இனையர் எமர்மிறர் என்னும்சொல்  
என்னும் இலராம் இயல்பினால்—துன்னித்  
தொலைமக்கள் துன்பந்தீர்ப் பாரே யார்மாட்டும்  
தலைமக்கள் ஆகற்பா லார்.

‘உலகில் எல்லாரையும் தமர், பிறர் என்ற வேறபாடு கருதாது ஒரே நோக்காகப் பார்த்து அவர்க்கு நேர்ந்த துன்பங்களை நீக்குதற்கண் முனைந்திருப்போரே உலகில் தலைமக்களாவார்’ என்ற குறிக்கின்றது. ஆகவே, தந்நலந் துறந்து “அருள்பூண்டாரே” தலைமக்கள் என்பது பெறப்படும். பற்றுந் தீமைக்குக் காரணமாவதும், அருள் எல்லா அறங்களுக்கும் உறைவிடமாயிருப்பதும் தெளி வாம். எல்லோரையும் ஒரு தன்மையாகக் கருதலோடு, எல்லார்க்கும் வேண்டுவன புரிந்து தலைமை செய்தவின், இவர் தலைமக்களாதல் இயல்பன்றே? பலர் ஆடவராய்ப் பிறந்து இத்தகையோரே ஆண்ணாயுற்றோர் என்ற குறிக்கின்றது நாலடி.

**ஆண்மை.**

அழல்மண்டு போழ்தின் அடைந்தவர்கட் கெல்லாம்  
நிழலமம்போல் நேரொப்பத் தாங்கிப்—பழமரம்போல்  
பல்லார்ப்பயந்துப் பத் தான்வருத்தி வாழ்வதே  
நல்லாண் மகற்குக் கடன்.

‘தம்மால் பலரும் பயனடையுமாறு தாம் வருத்தி முயல்வதே ஆண்மை’ என்று கூறப்படுவது காண்க. ஈண்டுப் பெரியோர்க்கு நிழல் மரமும் பழ வரமும் உவமை கூறப்படுகின்றன. பிறர் துன்பத் துடைத்தவின், வெயிற் றுன்பத் துடைக்கும் நிழன் மரம் ஒப்பாயிற்று. தாம் வருத்தி ஈட்டிய பொருளைப் பலர்க்கும் கொடுத்தவின் பலர்க்கும் பூத்துக் காய்த்துப் பழுத்துக் கொடுக்கும் பழமரம் ஒப் பாயிற்று. ஒருவர் முபற்சிபால் பலர் வாழ்தவின் இவரே ஆண்மை யுடையோராய் மதிக்கப்படுதல் இயற் கையேயன்றோ? தம்மால் உதவத்தக்கார் பலரான வழியும், இத்தகையோர் உதவலில் குன்றார் என்க.

அறிக்கன் டலைநாட தற்சோந் தவரை  
எடுக்கலம் என்னார் பெரியோர்—அறித்தடுத்து  
வன்காய் பலபல காய்ப்பினும் இல்லையே  
தன்காய் பொறுக்கலாக் கொம்பு.

‘தம்மை வந்தடைந்தாரை யெல்லாம் ஆதரிக்கும் குண முடைமை அவர்க்கியல்பாகும்’ என்கிறது. ஒரு மரத்தின் கிளைகளில் மேலும் மேலும் சுமை மிகப் பலப்பல காய்கள் காய்த்தாலும், அக்காய்களை அக்கிளை தாங்காது விடுத்தலும் உண்டோ? இங்ஙனமே, தம்மையடைந்தவர்கள் பலராயினும் அவரைக் கைவிடார் மேலோர் என்க.

### கேண்மை பாராட்டல்

இங்ஙனம் தமர் பிறர் என்று பாராது பலர்க்கும் துன்பந் துடைத்து இன்பஞ் செய்தலே பூண்ட மேலோர், தாம் கண்மே கண்டு பழகினாரையும் கேளிர் போன்று கொண்டொழுகி அன்பு பாராட்டி அணைத்தொழுகுவரன்றோ? இவ்வியல்பை நாலடி கூறுமாறு:

“செல்வுழிக் கண்ணெருநாட் காணினும் சான்றவர்  
தொல்வுழிக் கேண்மையில் தோன்றப் புரிந்தியாப்பர்.”

‘வழிநடைப் போமிடத்து ஒருநாள் கண்டு பிரிந்தாராயினும், அவரைப் பலநாள் பழகிய நண்பர் போன்று மனத்தகத் தன்பால் பிணித்துக்கொண்டொழுகுவர்’ என்றது காண்க. அருள் நிறைந்த உள்ளத்தவராதலின், சிறு பொழுது பழகினரிடத்தும் நிறைந்த மனப் பிணிப்புடன் ஒழுகல் இயற்கையன்றோ? மற்றுக் கீழோரோவெனின் பல நாள் பழகினும் பற்றிலராவர்.

### காண்டொறும் சிறப்புச் செய்தல்

யாரையும் கேளிர் போன்று கருதுவோரும், தந் பெருமை கருதாதவருமான இப்பெரியோர் பிறரைச் சிறக்க உபசரித்தல் இயற்கையே யன்றோ?

பன்னாளும் சென்றக்கால் பண்பிலார் தம்முழை  
என்னாணும் வேண்டுப என்றிகழ்ப—என்னாணும்  
வேண்டினும் நன்றுமற்றது என்று விழுமியோர்  
காண்டொறுஞ் செய்வர் சிறப்பு.

கீழோர்மாட்டு ஒருவர் பலநாள் சென்று பழகினால்,  
‘இவர் நம்மோடு நெருங்கிய இத்தொடர்புண்மையே காரண  
மாகக் கொண்டு நம்மாட்டு ஏதேனும் வேண்டினும் வேண்டு  
வர் ; இதற்கிடங்கொடுத்த னாசாது’ என்று கொண்டு  
அவரைக் கண்டவழி அவரை மதியாராய் இருந்து, அவர்  
தம்மாட்டு நெருங்கிப் பழகாதவாறு தடுத்துக்கொள்வர்.  
மற்றுப் பெரியோரோ வெனின், ‘நம்மால் பிறர்க்காவன  
ஏது செய்வோம்’ என்ற கருத்தினரே யாதலின், பிறர் பலர்  
தம்மாட்டுப் பலமுறை வந்தபோ தெல்லாம், மனம்  
பொருந்த மகிழ்ந்து உபசரிப்பார்கள். அவர் எதையேனும்  
வேண்டினாலும் ‘இவ்வுதவி நாம் செய்யப் பெறுவோம்’  
என்று மேலும் மகிழ்வர் என்க.

**கண்ணோட்டம்**

பிறர் துன்பந் துடைத்து அருளாள்வோராதலின்,  
பிறர் குற்றம் கண்டுழிக் கண்ணோடி இரக்கங் காட்டுதல்  
அவர்க்கியல்பன்றோ ? அதை ஒரு நாலடி கூறுமாற்றைக்  
காண்க.

புல்லா எழுத்தில் பொருளில் வறுங்கோட்டி  
கல்லா ஒருவன் உரைப்பவும் கண்ணோடி  
நல்லார் வருந்தியும் கேட்பரே மற்றவன்  
பல்லாருள் நாணல் பரிந்து.

கண்ணோட்டத்திற்கான ஓரிடம் இங்குக் குறிக்கப்படு  
கிறது. “பல நூல்களையும் கல்லாத ஒருவன் பொருத்த  
மற்ற, பொருளற்ற பேச்சுக்களை அவையில் உரைத்தானாயி

னும், பெரியோர் 'அறிவற்ற அவன் பேச்சை வெறுத்து  
இகழின், மேலும் பலர் அவனை இகழ்ப்புகுவ ராதலின்,  
அவன் பலர் முன்னிலையில் நானுவான்' என்பதைக் கருதி,  
வெறுத்திகழாமல், தம் இயற்கையான கண்ணோட்டத்தி  
னால் வருத்தமுற்றாயினும் கேட்டுக்கொண்டிருப்பா" என்று  
கூறப்படுகின்றது. பொருளற்ற பேச்சாதலின் 'சொல்'  
வென்று சொல்லாமல் "புல்லா எழுத்து" என்று சொல்லப்  
பட்டதென்க. ஈண்டுக் 'கோட்டி' என்பது பேச்சைக்  
குறிக்கும். கொள்ளத்தகுந்த சிறந்த பேச்சுக்கள் கோட்டி  
யெனப்படும். கோட்டி யென்பதைப் பேச்சென்ற பொரு  
ளிலே "என் வீரக்கோட்டி பேசுவார்" என்று கம்ப  
ராமாயணச் (யுத்த காண்டம்-மாயா சனகப் படலம்-13)  
செய்யுளில் ஆண்டிருத்தல் காணத்தக்கது. கோட்டி  
யென்னும் செந்தமிழ்ச் சொல் பல பொருளிலும் வழங்கும்.  
"ஆயிழை கோட்டத்து ஒங்கிருங் கோட்டியிருந்தாய்"  
என்னும் சிலப்பதிகார (30-வரம்.61-62) அடிகளில், கோட்டி  
யென்பது கோயிலின் வாயிலைக் குறிக்கும் ஒரு சொல்லாய்  
அமைந்திருக்கின்றது. கோட்டி யென்பது கொள்ளத்தக்க  
சிறந்த பேச்சுக்களையே குறிக்குமாதலால், அறிவோர்  
அவையின்கண் பேசப்படும் சிறந்த பேச்சுக்களைக் கோட்டி  
யென்பது குறித்து வழங்குவதாயிற்று. அத்தகைய  
அவையில், அத்தகைய பேருரை கூறப்படுவோன்போல்  
கல்லா மகன் ஒருவன் வந்த தன்மை "பொருளில் வறுங்  
கோட்டி" என்றதால் குறிக்கப்பட்ட தென்க.

**மானங்குறைய வாழார்**

இனி, மேலோர் வாழ்க்கை நெறியினைக் கூறப்  
புகுந்த நாலடி, பழியொடு படாமையே அவரது குறிக்  
கோள் என்று கூறுகிறது. நெறி துன்பமுடைத்தாயினும்

அதிற் சென்ற புகழின்பம் பெறுவால்லாமல், துன்பத்துக் கஞ்சிச் சிறு சில இன்பங் கருதித் தகாநெறியிற்சென்று பழிபூணர் மேலோர்.

பாவமும் ஏனைப் பழியும் பட வருவ  
சாட்சினும் சான்றவர் செய்கலார் சாதல்  
ஒருநாள் ஒருபொழுதைத் தன்பம் அவைபோல்  
அருநவை ஆற்றுகல் இன்று

என்று கூடமாற்றைக் காண்க. பழியொடுவரும் இன்பம் எவ்வளவு உயர்ந்ததாயினும் கருதார். இதைச் சிறந்த ஓர் உவமைகொண் டுணர்த்துகின்றது நாலடி.

‘புலியானது யானையை அழைந்து வீழ்த்துழி, அவ் யானை இடப்புறமாக வீழின் அதை புண்ணுது செல்லும் இயற்கையுடைத்து. இங்ஙனமே மேலோர் பெருமனம் படைத்தோராய், மானமழியாமையே பொருளாகக் கொண்டு அநஞ்செயல் மேற்கொண்டு புகழ்பெறுவர். மானமழியுஞ் செயலால் வானுலகமே வருவதாயினும் அதைக் கருதார்’ என்று கூறுகிறது நாலடி.

கடமா தொலைச்சிய கான்உறை வேங்கை  
இடம்வீழ்ந்த(து) உண்ண(து) இறக்கும் -- இடமுடைய  
வானகம் கையுறினும் வேண்டார் விழுமியோர்  
மானம் அழங்க வரின்.

**பழிக் கஞ்சல்**

மானங்குறைய வாழாத மேலோரின் பழிக்கஞ்சம் இயல்பைச் சிறந்த உவமை மூலம் கூறும் நாலடியைக் காண்க.

அங்கண் விசும்பின் அகல்நிலாப் பாரிக்கும்  
நிங்களும் சான்றோரும் ஒப்பர்மன் — நிங்கள்  
மறுவாற்றும் சான்றோர் அஃதாற்றார் தெருமந்து  
தேய்வர் ஒருமா சுறின்.



ஈண்டுப் பெரியோர்க்கு நிலா உவமை கூறப்படுகிறது. நிலா உயர்ந்த இடத்தில் விளங்கித், தண்மைபெற்று, மக்களெல்லாரும் இன்புறும்படி இன்னிலவைத் தந்து, தானும் விளக்கம்பெற்றுப் பொலிகின்றது. பெரியோரும், மற்றை மக்களினும் உயர்ந்து தோன்றி, தண்ணருளே மனத் தகத்து நிறைந்து, மக்கள்தம் வாழ்க்கையை நன்னெறிப் படுத்தி இனிமைபெறச் செய்து, தாமும் விளங்கித் தோன்றுகின்றனர்.

ஆயினும் ஒருவகையில் நிலாவினும் பெரியோர் மேன்மையுற்று விளங்குகின்றனர். நிலவு தன்மாட்டு மறு விளங்கவும், அதைப் பொருட்படுத்தா தமைகின்றது. பெரியோர் தன்மாட்டு ஒரு தவறுண்டாய்ப் பழிப்புக் கிடமாயின், மனமறுகி வருந்தி உடல் தேயப் பெறுகின்றனர்.

**கொள்கையிற் குன்றார்**

பழிக்கஞ்சம் மேலோர், தம்மை யழிக்கும் வறுமைக் காலத்தும் தாங்கொண்ட உயர்ந்த மனக்கோளையே பற்றிப் பெருநெறி பிடித்தொழுகுவானறி, எக்காலத்தும் தங்கொள்கையிற் குன்றார் என்பதை உணர்த்துகின்றது நாலடி.

உடுக்கை உலறி உடம்பழிந்தக் கண்ணும்  
குடிப்பிறப் பாளர்தன் கொள்கையிற் குன்றார்  
இடுக்கண் தலைவந்தக் கண்ணும் அரிமா  
கொடிப்புல் கறிக்குமோ மற்று.

வறுமையின் மிகுதியை “உடை சிதைந்து உடம்பு மெலிந்த விடத்தும்” என்று கூறி உணர்த்தியது காண்க. இத்தகைய மிகு வறுமைதானும் அவர் மனக்கோளை விடச் செய்பாது என்று குறிப்பித்தவாரும். தாம் மற்றையோரின்

மேம்பட்டுக்கொண்ட மனக்கோளே அவர்க் குயிராகு மன்றி, அது கெட்டு உயிர் பேணுதல் அவர்க்கில்லையாகும். உடவினும் நன்மனத்தொடு பட்ட நற்செயலே உலகில் நிலைத்து நிற்பதன்றே? அதை யுணர்ந்தோர் வறுமைக் கஞ்சுவரோ? நண்டுக் கூறப்பட்ட உவமையைக் காண்க. சிங்கம் பசித்தும் புல் தின்னுமோ? வீரமும் வலியும் மேன் மையும் பொருந்திய சிங்கம், யானை முதலிய பெருவிலங்கு களையன்றோ கொன்று தின்னும். இத்தகைய மேலோ டன்றே பெரியோரும்? பிறர் ஒறுப்பினும் பெரியோர் தம் கொள்கையிற் குன்றார் என்பதைச் சிறந்த உவமை கொண்டு உணர்த்துகின்றது நாலடி.

கடித்துக் கரும்பினைக் கண்தகர தூறி  
இடித்துநீர் கொள்ளினும் இன்சுவைத்தே யாகும்  
வடுப்பட வைத்திறந்தக் கண்ணும் குடிப்பிறந்தார்  
கூறூர்தம் வாயிற் சிதைந்த.

கரும்பை ஒருவன் கடித்தும், தரையில் அடித்தும், பிளந்தும் வருத்தினும், அக்கரும்பு அவனுக்கு இனிய சாற்றையே கொடுக்கிறது.

இதை யொப்பப் பெரியாரையும் ஒருவன் பலவகை யில் துன்புறுத்தினாலும், அவர்மாட்டு விலங்கியற்கை தோன்றாது. அவர்மாட்டுத் தண்ணருளும், பொறுமைக் குணமும், மற்றையோரின் வேறுபட்ட பிற உயர்ந்த மன இயற்கையுமே விளங்கித் தோன்றும். 'அவர் வாயினின்றும் மறந்தும் தீயமொழிகள் வாரா' என்று உணர்த்தப்பட்ட வாறு காண்க.

இக் கருத்தை உட்கொண்டன்றோ, இந்நூலுக்குப்பின் எழுந்த நறந்தொகையிலும் அதிவீரராம பாண்டியர்,

அடினும் ஆவீன்பால் தன்சுவை குன்றாது  
சுடினும் செம்பொன் தன்னொளி கெடாது  
அரைக்கினும் சந்தனம் தன்மண மருது  
புரைக்கினும் காரகில் பொல்லிவ்வு கமழாது  
கலக்கினும் தண்கடல் சேரு காது

என்னும் பசும்பால், பொன், சந்தனம், அகில், கடல் என்றும் சிறந்த உவமைகளையுரைத்து இதை கருத்தை விளங்கக் கூறினர். கூறிய சுவை முதலிய குணங்களெல்லாம், பால் முதலியவற்றிற்கு இயற்கைக்குணமானால், பெரியோர்க்கும் தண்ணளியை இயற்கைக்குணமானொன்றும் விளங்கும்.

இவிக் கொள்கையிற் குன்றாத இம் மேலோர், தாம் சிறந்துகொண்ட கொள்கையில் முயலும்போது, அவர் வினைசெயும் மேம்பாட்டை நாலடி தெளிப எடுத்து உரைக்கின்றது.

**வசைநீர எண்ணல்**

பொதுவாக மக்கள், யாவர்க்கும் இயலும் எளிய காரியங்களிலேயே முயன்று வாழ்வர். பெரியோரோ வெனின் பெருநன்மும் பெறவுந் படைத்தமைக்கேற்பத், தாம் மற்ற மக்கள் செயலினும் மாறப்பட்டு, மேற்பட்ட செயலிடத்தே மனம் பொருந்தப் பெறுவர். பெரியோர் மனம் பழிபொடு படாத கிழப்பயனே குறிக்கொண்டு விரும்புமன்றி, அவை எளியனவா அரியனவா என்று எண்ணிப் பார்க்கும் இயல்பினதன்று. தங்கடமையாகக் கண்டன அரியவாயிருத்தல் நோக்கி அவற்றைக் கைவிடார். ஆதலின், பெரியோர் மேற்கொள்ளும் செயல்களெல்லாம் புகழ்கொள்ளும் செயல்களாயமையும் என்க. மற்றையோர் செயல்புகழ்கொள்ளாவாகலின் இகழப்படும்.

ஒருவேளை பெரியோர் முயன்று மேற்கொண்ட அரிய செயல் முடியாவிட்டாலும் அதனால் இகழ்ச்சியில்லை. அரிய செயல் மேற்கொண்டு முயன்றமை நோக்கி உலகம் அவரைப் புகழுமேயன்றி இகழாது. இதை நாலடி கூறுமாறு:

இசையும் எனினும் இசையா தெனினும்  
வசைதீர எண்ணுவர் சான்றோர் — விசையின்  
நரிமா உளங்கிழித்த அம்பினில் தீதா  
அரிமாப் பிழைப்பெய்த கோல்.

நண்டுக் கூறப்படும் உவமையைக் காண்க. ஒருவன் நரியைக் கொல்லவேண்டி அதன்மீது அர்ப்பெய்து கொல்கின்றான். மற்றொருவன் சிங்கத்தைக் கொல்லவேண்டி அம்பெய்கின்றான். இவன் அர்ப்பு குறிதவறி விடுகின்றது. அம்பெய்த இவ்விருவரும் உலகம் யாரைப் புகழுமா? அம்பு பிழையாது நரியைக் கொன்று கொண்டுவந்தோனைப் புகழுமா? சிங்கத்தை நோக்கி அர்ப்பெய்து தவறியோனைப் புகழுமா? அர்ப்பு பிழைப்பெய்தலும் சிங்கத்தைக் கொல்ல நினைத்து ஆண்ணாயுடன் அர்ப்பெய்கோனையன்றோ புகழும். சிங்கத்தைக் கொல்லவேண்டி அர்ப்பெய்த ஆண்ணாயுடையோனைத், தாம் மேற்கொண்ட அருஞ்செயற் பயனை யடையாத, அருஞ்செயல் மேற்கொண்ட மேலோர் ஒப்பாவதம் விளக்கானறே?

**ஊக்க முரையாமை**

இங்ஙனம் வசைதீர எண்ணிய மேலோர் தாம் செய்யபுதுகளவும் பிறர்க்குத் தோன்றாவாறு மனத்தகத்தே கரந்து அடங்கியொழுகுவர். இங்ஙனம் கரந்து அடக்கி வைத்த செயலே வெளிப்படின மிகுபயனெய்ததளிக்கும் இங்ஙனமாகாது 'தாம் செய்யப் புகுவனவற்றையெல்லாம்

மனநிறையின்றி முற்கூட்டியே பலர்க்கும் சொல்லிச்,  
 சொல்லளவில் தற்புகழ்ச்சி கொண்டு திரிவோர் கீழோ  
 ராவர். அன்னவர் செயல்வலி யற்ற, வாய்ச்சொல் வீரோ  
 யாவார் என்க; மனவலியற்றவராதலின் அதுகொண்டு எழும்  
 செயல்வலியு மற்றுக் கெட்டொழிவர். மனவலியுடையோர்  
 தம் நிறைமனத்தால் செயலிலும் மேம்படுவரென்க.  
 இதுவே உலக இயற்கை. இதை நாலடி,

“ஆற்றுந் துணையும் அறிவினை உள்ளடக்கி  
 ஊக்கம் உரையார் உணர்வுடையார்”

என்று கூறுகின்றது.

### பேரறிவும் பெருமுயற்சியும்

இனி, அவர் செயல் மேற்கொள்ளுங்கால் மனம்  
 போனபடி கிடார். அவர் பேரறிவும் பெருமுயற்சியும்  
 அவர் மனத்தை யடக்கி யாளும். மற்றக் கீழோரோ  
 வெனின், தம்மறிவு தம் மனத்தை யடக்கியாள வலியற்று  
 மனம் போனபடி செய்து தாழ்வடைவர். இங்ஙனம் மனம்  
 வழியே செல்லன்றி மீட்டுத் தடுத்து நிறத்த இயலாது  
 செய்து, பின் செய்ததற்கிரங்கிக் கூறிப், பின்னும் மன  
 வழியே ஒழுகும் அறிவுவலியற்றோர் பலரை உலகில் காண  
 லாம். மனம் சென்றவழி கிடாமல் தம் மறிவால் தடுத்து  
 நிறத்தி முயற்சியை மேலான நல்வழியில் செலுத்தும்  
 பெரியோர் இயற்கையை,

நரம்பெழுந்து நல்கூர்ந்தா ராயினும் சான்றோர்  
 குரம்பெழுந்து குற்றங்கொண் டோரர் — உரங்கவறு  
 உள்ளமெனும் நாரினுற் கட்டி உளவரையால்  
 செய்வர் செயற்பா லவை

என்று கூறுகிறது நாலடி.

வறுமை, யாரையும் மனந்திரியச் செய்யும். இவ்'வறுமைக் காலத்தும் அறிவின் வன்மையால் மனத்தைத் தடுத்து நிறுத்தி அம்மனத்தை நன்முயற்சியில் ஈடுபடுத்துவார் மேலோர்' என்று ஈண்டுச் சொல்லப்பட்டது. மற்றுக் கீழோர் செல்வக் காலத்தும், அருஞ் செயல் செயற்கேற்ற பெருஞ்செல்வம் பெற்றுவைத்திருந்தும், அது துணைக் கொண்டு அருஞ்செயல் செய்து மேம்படாமல், இழி தொழிலே செய்து செல்வப்பயன்பெறா தொழிவர். பெரியோர்மாட்டு வறுமையின் மிகுதியை "நரம்பெழுந்து நல் கூர்ந்தா ராயினும்" என்ற தொடர் எடுத்துக் காட்டியது. குரம்பாவது வரம்பு. அவ்வறுமையால் பெரியோர் நன்மக்கட்காம் வரம்பைக் கடக்கமாட்டார் என்பதும், வறுமைகுற்றத்தின்கட்புகுத்தும் என்பதும் "குரம்பெழுந்து குற்றங்கொண் டேறார்" என்பதால் உணர்த்தப்பட்டன. பெரியோர் தம்மிடம் உள்ள பொருளளவானே பெருங்காரியங்களைச் செய்வார் என்பது, "உளவரையால் செய்வார்" என்றுகூறி உணர்த்தப்பட்டது. இனி, அவர் மனத்தைத் தடுத்து நிறுத்தும் மேன்மை, "உரம் கவறா உள்ளமெனு நாரினாற் கட்டி" என்பதால் காட்டப்பட்டது. பெரியோர் தம்மனத்தை அறிவென்னும் தறியொடு சேர்த்துக் கட்டுகிறார்கள். முயற்சியை அதைக் கட்டுதற்கு நாராகக் கொள்கிறார்கள். (உரம்-அறிவு. கவறு-தறி. உள்ளம்-முயற்சி) இங்ஙனம் மனம் அறிவொடும் முயற்சியொடும் பட்டவழி, அது செல்லும் நெறியும் அந்நெறியால் எய்தும் பயனும் பெரியவன்றோ? நன்மக்கள் மேற்கொள்ளத்தக்க செய்கையினின்றும் அவர் செய்கை சிறிதும் தவறா தென்பது "செயற்பாலவை" என்றுகூறி உணர்த்தப் பட்டதென்க.

### துளங்கா மனம்

இனி இங்ஙனம் அறிவும் முயற்சியுங் கொண்டு அரிய நல்வழியில் உய்த்து மேம்படும் பெரியோர் மனம் எத்தகைய புறச்சார்பாலும் அலைவறுதல் பெருது, தான் மேற்கொண்ட முயற்சியிலேயே கிலைபெற்று நிற்கும். மற்றுச்சிறியோரோவெனின், வன்மையுடைய பிறர்தம் வன்மையால் மனம் திரியவும் பெறுவர். உலகில் சிலர் தாம் மனவன்மையற்று ஒரு நெறிப்பட்ட ஒழுக்கத்தில் நில்லாராய், வன்மையுடைய பிறர் சிலர் வன்மையால் இழுத்தவழி யெல்லாம் இழுப்புண்டு ஒழுகுவர். பெரியோர் தன்மை கூறும் செய்யுள் வருமாறு:

கடுக்கி ஒருவர் கடுங்குறளை பேசி  
மயக்கி சீடினார் மனப்பிரிப்பொன் றின்றித்  
துளக்க மிலாதவர் தூய மனததார்  
விளக்கினுள் ஒண்குடரே போன்று.

குறளையாவது கோட்சொல். பிறர் சொல்லும் கோட்சொல்லுக்கு மனங்கொடுத்து, அதையே பெரிய உறுதிப்பொருளாகக் கொண்டு, அதுவரை ஒருவர்மாட்டுக் கொண்டிருந்த தம் மனத்தன்னையும் திரியப்பெற்று நிற்பார் மனவன்மையற்ற கீழோரே யாவர். குறளையையே பெரிதாகக் கொள்பவர் தலைமைப்பாடற்ற பேடியரே யென்க. தலைமையுடையோர் குறளைச் சொல்லை ஒரு பொருட்டாகக் கொள்ளார். மனம் துளங்காமெக்கோ ரிடமாக ஈண்டுக் குறளை பேசுதல் கூறப்பட்ட தாதனின், வேறு எவ்விடத்தும் பெரியோர், தம் அரிய காரியத்தில் முயல்கின்றவர், புறச் சார்பால் மனந்துளங்கார் என்பது கொள்ளப்படும். ஈண்டுக் கூறப்பட்ட உவமையைக் காண்க. அவினக்கின் சுடர் அவிவாது நிறற்றல்வேண்டின் காற்றி

னின்றும் காக்கப்பட வேண்டுவதுபோல, மனம் குறளை முதலிய புற அலைவால் தன் தன்மை கெடாவாறு நிற்க வேண்டின், அம் மனமும் காக்கப்படவேண்டும் என்பது பெறப்படும். பெரியோர் அங்ஙனம் அறிவால் காக்கப்பட்ட மனவன்மையுடையவர் என்பது குறிக்கப்பட்டவாரும்.

### அசையாது நிற்கல்

இனிப் பழியொழியப் புகழ் கொடுக்கும் செயற்கரிய செயல் மேற்கொள்ளும் மேலோர், தாம் செய்யத்தொடங்கி மேற்கொண்ட செயல்புரிந்து நிற்கும்பொழுது, அச்செயல் முடிவுறுகதுபோல் தோன்றினும், தம்மால் இயன்றவகையெல்லாம் வினைமேற்கொண்டு மனங்கலங்காமல் நிற்பர். இங்ஙனம் நிற்கும் மனவலியே வெற்றிக்குக் காரணமா மன்றிச், சோர்ந்து நிற்கல் வெற்றியை யழிக்கு மன்றோ? அது தலைமையும் வன்மையு முடைய பெரியோர்க்கு இழக்கேயன்றோ. மேலோர் தாம் செய்யத்தொடங்கிய செயல் நற்பயனை யறிக்கவல்ல தாயின், இயன்ற வழி வகையெல்லாம் அச்செயல் புரிதலே தமக்குக் கடமையென்று கொள்வயேயன்றி, அதன் பயன் வருமோ வாதோ என்பதையே குறிக்கொண்டு கருதமாட்டார்கள். சிறந்த முயற்சிக்கு உற்பயன் வாராமற் போகாது.

கெய்வத்தான் ஆகா தெனினும் முயற்சிதன்  
மெய்வருத்தக் கூலி தருத்

என்பது மெய்ம்மொழி யன்றே ?

இசையா தெனினும் இயற்றினார் அற்றல்  
அசையாது நிற்பதாம் ஆண்மை — இசையுங்கால்  
கண்டல் திரையலைக்கும் கானலற் தன்சேர்ப்பு  
பெண்டிரும் வாழாரோ மற்று,



‘முடியாததுபோல் தோன்றினும் தம்மால் இயன்ற வரறு முயன்று நின்றலே ஆண்மை’ யென்று சொல்லப் படுவது காண்க. இங்ஙனம் முடியாதனபோற் றேன்றும் அரிய செயற்கண்ணும் தாம் ஆண்மையுடைமைக் கேற்ப நின்று முயலாது, யார்க்கும் எளிய செயலிலேயே மனம் புரிந்து வாழ்தல் பொதுவான பெண்களுக்கும் இயலும் என்று கூறப்படுவது காண்க. அங்ஙனமாகியோர் ஆண்மையற்ற பேடியர் என்பது குறிக்கப்பட்டது. ஆகவே, பயனையே நோக்காது சிறந்ததென்று கண்ட செய லிடத்து மனங்கொண்டு முயன்றுநின்றல் மேலோர் கடமையாமென் றுணர்க.

செயற்கரிய செய்வார் பெரியர் சிறியர்

செயற்கரிய செய்கலா தார்.

### உயர்ந்தோர்க்காம் உயிர்க் குணங்கள்

உயர்ந்தோர்க்குரிய உயிர்க்குணமாக நான்கை ஒரு செய்யுளில் அமைக்கின்றது நானடி.

இனநன்மை இன்சொல்ஒன் (று) ஈதல்மற் றேனை

மனநன்மை என்றிவை யெல்லாம் — கனமணி

முத்தோ டிமைக்கும் முழங்குவரித் தன்சேர்ப்ப

இற்பிறந்தார் கண்ணே யுள.

உயர்ந்தோர் மன மொழி மெய்களின் தன்மையினை இச் செய்யுள் சொல்கிறது. அவர் மனம் தீமையை ஒரு சிறிதும் பொருந்தாது; நன்மையே நிறைந்த தன்மையது என்று சொல்லப்படுகிறது. பாலுக்கு வெண்மை இயற் கைத்தன்மை யானாற்போல உயர்ந்தோர் மனம் இயற் கையே தூய்மையுற்றிருக்கு மன்றி மாசு ஒரு சிறிதும் பொருந்தாது. பிறர்க்கின்கு செயல் அவரால் இயலாத

தாகும். செய்வன நிலல்லாம் நன்மையா யமைதலும்  
அவர் மனத்தியற்கையாலாம். மன இயற்கையே செயலில்  
வெளிப்படுமாதலினாலேயே,

மனத்துக்கண் மாசில னாதல்; அனைத்தறன்

ஆகுல நீர பிற

என்று கூறி, மனமாசற்றிருத்தலே அறமாகுமென்று  
தெளிய உரைத்தனர் வள்ளுவ ரென்க.

இனி, இங்ஙனம் நன்மனம் பொருந்தியோர் வாய்ச்  
சொல் இன்சொலாவதன்றி வேருவதுஎனோ? அவர் கனவி  
லும் கொடுஞ்சொல் வழங்கான்றோ? தீமொழிகளை அவர்  
வாய் மறந்துந் உரையாதன்றோ? இக் கருத்தாலேயே  
வள்ளுவரும்,

ஒழுக்க முடையவர்க் கொல்லாவே தீய

வழுக்கியும் வாயாற் சொல்ல

என்று கூறினர் என்க. அவர் கூறும் அவ் வின்சொல்  
கேட்டற்கினிமையாயிருத்தன் மாத்திரையன்றிப் பிறர்க்கு  
நன்மையே பயக்குமென்க. ஆதலின், அவர் மொழியின்  
தன்மையாக இன்சொல் கூறப்பட்டது.

இனி, நன்மனமும் அதனால் இன்சொலும் பொருந்தி  
யோர் செயல் சொல்லப்படுகிறது. உலக மக்களை இருவகை  
யில் அடக்கலாம்; தந்நலங் கருதியே வாழ்வோரும் பிறர்  
நலங் கருதியே வாழ்வோருமென. தந்நலம் ஒன்றையுமே  
கருதுவோர்தாமும் உண்மையுணர்ந்தவராயின், பிறர் நலங்  
கருதலே தந்நலங் கருதுவதாகும் என்றுணர்வர்.

தன்னைத்தான் காதல னாயின் எனைத்தொன்றும்

துன்னற்க திவினைப் பால்

என்றுணர்த்தினார் வள்ளுவர்.

பிறர்க்குத் தீமையோ நன்மையோ செய்தவழி, அத் தீவினையோ நல்வினையோ பின் தர்மமையே வந்தடைதலின், பிறர்க்குத் தீமைசெய்து தமக்குத் தீவின தேடிக்கொள்ளாமல், பிறர்க்கு நன்மைசெய்து தமக்கு நன்மை தேடிக்கொள்ளலன்றே அறிவுடைமையாவது. ஆதலின், ஒருவர் பிறர்நலம் நாடும் இயற்கைக் குணம் வாய்க்கப் பெறுது, தந்நலமே நாடினும், அவர் அறிவுடையவராயின், பிறர்க்குத் தீமைபுரியாது, நன்மையே செய்து நன்மையுறுவர் என்பது துணிப்பபெறும். இங்ஙன மிருக்க, நன்மனம் வாய்க்கப் பெற்றவர், அதற்கேற்ப இன்சொல் வாய்க்கப்பெற்றதோடு, செயலிலும் பிறர்நலங் கருகியே வாழ்வான்றே? அங்ஙனம் பிறர் நலங் கருகி வாழும் முறையில் ஒருவர்க்கு இயற்கையா யமைந்த சிறந்த குணம் ஈகையே யாதும் என்க. அவ்வினைக் குணமே தந்நலங் கருதாது பிறர்நலங் கருதும் இயற்கையை உணர்த்துவதாகும் என்க. தந்நலமே கருதும் அறிவிலார் ஈகைக் குணமற்ற உலோபியா யிருப்பதும் உலகியற்கை யன்றே? இங்ஙனம் ஈகையே தந்நலங் கருதாது பிறர்நலங் கருதும் இயற்கையைத் தெரிவிப்பதாகலின், “ஈதலறம்” என்று சிறப்பித்துச் சொல்லப்படுகின்றது. ஆதலின், உயர்ந்தோர் மனம் நன்மையே நினைக்குமென்றும், அவர் சொல் இனியையே பொருத்துமென்றும், அவர் ஈகையே மேற்கொள்ளுமென்றும் அவர் இயற்கை கூறப்பட்டதென்க. இங்ஙனம் தம் மனமில் மன மொழி மெய்களில் நற்செயல் வாய்க்கப்பெற்றவர் தம் வாழ்க்கையில் உலகியலில் பலரொடும் பழகும்வழி நற்சார்புடையோர் மாட்டே கலக்கப்பெற்றிருப்பதும் இயற்கையாம். இனம் இனத்தைச் சாருமாதலின், நல்லோர் நல்லோரையே சார்வர். ஆதலின், மன மொழி மெய்களின் தன்மைகூறி

அவர் இயற்கைத் தன்மை யுணர்த்தியதோடு அவர், வாழ்க்கை நெறியைப் புலப்படுத்திக் காட்ட “இன நன்மை”யும் உடன் கூறப்பட்டது.

உயர்த்தோரின் மன டொழி மெய்களின் தன்மையும் அவர் வாழ்க்கை முறையும் ஈண்டுக் காட்டப்பட்டன. இவை உயர்த்தோர்க்கு இயற்கையாய்மையும் குணமாதலே யுணர்த்தி “இற்பிறந்தார் கண்ணே யுள்” என்று கூறப் பட்ட தென்க.

ஈண்டுக் கூறிய இனநன்மை, நதல் என்ற இரண் டோடு, மனநன்மையை உண்டாக்கிச் சொல்லிளக்கத்தைக் கொடுக்கும் கல்வியை மூன்றாவதாக அமைத்து, இம் மூன் றம் பெரியோர்மாட்டு நீங்காமற் பொருந்தும் என்று ஒரு நாலடி கூறுகிறது.

கல்லாது போகிய நாளும் பெரியவர்கண்  
செல்லாது வைகிய வைகளும் — ஒல்வ  
கொடா தொழிந்த பகலும் உணர்ப்பின்  
படாஅவாம் பண்புடையார் கண்.

கல்வியின் சிறப்புப் பெரிதும் கருதற்குரியது. மக்கட் பிறப்பை யடைந்த ஒருவன் அப்பிறப்பிற்கேற்ற உயர் குணம் பொருந்தினன்றி மக்களுள் ஒருவனாய் எண்ணப் படுவனோ? விலங்குணர்ச்சியினின்றும் ஒருவனை வேறு படுத்துவது, நன்மை தீமை உணர்ந்து, தீமையைக் கடிந்து, நன்மையை மேற்கொண்டு மேற்படுவதன்றோ? அங்ஙனம் உலகில் நன்மை தீமை யுணர்ந்து, ‘இதுதான் மக்கள் கடைப்பிடித் தொழுகத்தக்க பெருநெறி’ யென் றறிந்து, அதை மேற்கொள்ளாது வினை உண்டுறங்கி இன்புற்றுக் காலங் கழிப்பானாயின், அங்ஙனமே உண் டெறங்கி இன்புற்றுக் காலங்கழிக்கும் விலங்கினங்களே

போல்வான்ல்லது வேறுவனோ? இங்ஙனம் நன்மை தீமையுணர்ந்து மக்கள் மேற்கொள்ளத்தக்க பெருநெறியை என்னவாறுணர்தல் எவ்வாறு? அங்ஙனம் நன்மை தீமையுணர்ந்து பெருநெறி பிடித்தொழுகி மேம்பட்ட அறிவுடையார் இயற்றிய நூல்களாலன்றோ அவற்றை யறியலாம். நூல்கள், பலகாலத்தும் பலநாட்டும் தோன்றி மேம்பட்ட மேலோர், தம் வாழ்க்கையிற் கண்ட சிறந்த உண்மைகளை ஒருசேர எடுத்துக் கூறுவனவன்றோ? ஆதலின், நூல்களைக் கற்றலே மக்களுக்குப் பிறந்த ஒருவன் கைக் கொள்ள வேண்டிய முதற்கடமையாம்; அதுவே விலங்குணர்ச்சியினின்றும் ஒருவனை நீக்கி மகனாந்தன்மையை பெய்துவித்து அதற்கேற்ற நன்னெறியில் அடைவிக்குமாதலின். இதனாலன்றோ வள்ளுவரும்,

விலங்கொடு மக்க ளனையர் இலங்குதால்

கற்றுரோ டேனை யவர்

என்று கூறிச்சென்றனர்.

ஆதலின், இந்நாலடிச் செய்யுள் 'தனக்காக்கம் வேண்டுவான் ஒருவன் நாடோறும் கற்றலைக் கடைப்பிடியாகக் கொள்ளவேண்டு'பென்று கூறுகின்றது.

விலங்குணர்ச்சியினின்றும் வேறுபட்டுச் சிறந்த அறிவையடைதற்கு ஒருவன் கற்றலை மேற்கொள்வது போல, அங்ஙனம் அடைந்த உயர்நிலையினின்றும் அவன் மேலும் மேலும் உயர்வடைந்து பெரும்பயனடைதற்கு ஒரு வழியாகும், பெரியாரொடு பழகல் என்பது. மக்கள் இயற்கையே நல்லறிவோ புல்லறிவோ வாய்க்கப்பெற்றவராயினும், தாம் பழகும் மக்கள் காரணமாக அவர் நிலை பெரிதும் மாறுபடுகின்றன. எடுத்துக்காட்டாக, ஒருதன்

மையவான அறிவு வாய்க்கப்பெற்றவராயினும், இருவர் இரு வேறு நாட்டில் தோன்றின், அவ்வவர் தோன்றிய நாட்டு மக்களின் பழக்கவழக்கத்தால் அவ்விருவர் நிலையும் மாறுபாடெய்தும். இதனால் தாம் பழகும் மக்கட் கூட்டம் ஒருவன் உயர்நிலைக்கோ தாழ்நிலைக்கோ பெரிதும் காரணமாகவது தெளியப்படுமன்றோ? உலகில் மக்கள், பிறர் சிலரைத் தம் வயப்படுத்தித் தீத்தொழிலைப் புரியச்செய்வதும், மற்றுஞ் சிலர் பிறரை நல்வழிப்படுத்தலும் நாம் நாடோறுங் காண்பனவே. ஆதலின், மக்கள் தாஞ் சேர்ந்த இனத்தின் இயல்பால் தம் அறிவு திரிந்து அவ்வினத் தன்மைத்தான அறிவைப் பெறுவாரென்பது துணியப்படும். இதனாலன்றோ வள்ளுவரும்,

நிலத்தியல்பால் நீர்திரிந்த(து) அற்றுகும் மாந்தர்க்கு(கு)  
இனத்தியல்பு தாகு மறிவு

என்ற கூறினார்.

ஆதலின், தூயோரான மேலோரைச் சேரின், தாமும் தூயோராய் மனமொழிகளில் தூய்மையுற்று உயர்வர். இதுவே உலகில் உயர்ச்சி பெற விழையும் மக்கட்குச் சிறந்த வழியாகும்.

மனந்துய்மை செய்வினை தூய்மை இரண்டும்  
இனந்துய்மை தாவா வரும்

என்று வள்ளுவர் கூறியவாறுங் காண்க.

“இனத்தானும் இன்னு னெனப்படுஞ் சொல்”  
என்று மேலும் அவர் கூறினார்.

பெரியோர் சேர்க்கை இங்ஙனம் ஒருவனுக்கு நல்லறிவைத் தந்து, மனமொழி மெய்களை நல்வழிப்படுத்தி, நல்லோனென்ற புகழையுமுண்டாக்கி, அவன் கைக்கொள்ள வேண்டிய நன்னெறியில் மேலும் மேலும் வழிகாட்டி.

யுயர்த்தலின், நாடோறும் பெரியாரோடு பழகவேண்டுமென்பது இரண்டாவதாகக் குறிக்கப்பட்டது.

நாடோறும் கற்றல் வேண்டுமென்றும், நாடோறும் பெரியாரோடு பழகவேண்டுமென்றும் குறித்து, கிலங்குணர்ச்சி நீங்கி மேன்மேலும் நல்வழியில் சென்று உயர்வடையக் கூறிப், பின் சிறந்த நல்வாழ்க்கை நெறியைக் கூறுவதாய் ஈதலை எடுத்துக் கூறுகின்றது. அறங்கள் யாவற்றன்றும் சிறந்த அறமாக அதுவே எடுத்துச் சொல்லப்படுகிறது. ஈதலை எளியார் முதல் வசியார் வரை யாவரும் கைக்கொள்ளத்தகுந்த தாதலாலும், அதுவே அறங்கள் யாவற்றினும் பெரும்பயன் விளைவிக்கு மாதலாலும், அவ் வறமே நன்மனமுடைமையைக் காட்டும் சிறந்த செயலாதலாலும், புகழைக் கொடுக்குமாதலாலும் ஈதலை நாடோறும் ஒருவன் செய்க என்று கூறப்பட்டது.

ஆதலின், நாடோறும் கற்றலும், நாடோறும் பெரியாரோடு பழகலும், நாடோறும் இயைந்த அளவால் ஈதலும் என்னும் மூன்றும் மேன்மையெய்த நினைக்கு மொருவன் கடைப்பிடிக்கவேண்டிய சிறந்த செயல்களாமாறு உணர்க. இவை மூன்றையும் ஆக்கங்கருகிய மேலோர் தவறாது புரிவார் என்பதுகொண்டு, 'கல்லாத நாளும், பெரியாரோடு சேராத நாளும், இயைந்தது ஈயாத நாளும் மேலோரிடத் தில்லை' என்று எதிர்மறை முகத்தால் கூறப்பட்டதென்க.

## II

### கீழ்மை

இனிக் கீழோரை வெறுத்தொதுக்கும் முறையில் அவர்தம் இழிகுணங்களைச் சிறந்தெடுத்துக் கூறும் நாலடியைக் காண்பாம்.

## கீழோர் செயல்

மூத்தொறாஉம்

தீத்தொழிலே கன்றித் திரிதந்து எருவைபோல்  
போத்தரூர் புல்லறிவி னார்.

மக்கள் வயதேற ஏற அறிவு விரியப்பெற்று அதற்  
கேற்ப மேற்செயல் புரிதற்கண்ணன்றே மனம்புக வேண்  
டும். மற்றுக்கீழோரோவெனின்வயதேற ஏறத் தீத்தொழில்  
செய்தலில் முதிர்ச்சி பெறுகின்றனர். இவர்க்குவமை  
பிணந்தின்னும் கழுகு கூறப்படுகிறது. பிணந்தின்னும்  
கழுகு, நல்ல உணவுப் பொருள்கள் உலகத்திருப்பவும்,  
அவற்றை விரும்பாது இடுகாட்டையே உறைவிடமாகக்  
கொண்டு, ஆண்டுக் காணப்படும் பிணத்தையே தின்ற  
மகிழ்கின்றதன்றே! கீழோர் தீத்தொழிலுக்கு ஏற்ற உவ  
மையை அமைத்துக் கீழோரியல்பு மனங்கொளத் தெரிவித்  
தவாறன்றோ ?

## மனம் மொழி மெய்

இனி இக்கீழோ ரியற்கையைச் சற்றே விரித்துக்  
கூறுமாறு:—

கடுக்கெனச் சொல்வற்றும் கண்ணோட்ட மின்றும்  
இடுக்கண் பிறர்மாட்டுவக்கும்—அடுத்தடுத்து  
வேக முடைத்தாம் விறன்மலை நன்னாட  
எருமாம் எள்ளுமாம் கீழ்.

கீழோர் பேசும் பேச்சுக்கனெல்லாம் பிறர்செவி  
யைச் சுவனவாயிருக்கும். தாம் பழகியோரிடத்தும்  
பொருந்திய மனப்பண்பற்றவர். பிறர்க்குத் தீங்கு செய்  
தலிலேயே விருப்புடையர். அடிக்கடி சினங்கொள்ளும்  
இயல்பினர். எங்கும் சென்று திரிந்து ஒழுகலே இயற்கை  
யாக உடையார். பிறரை இகழ்ந்து பேசந் தன்மையினர்.



## மொழி

இனி, இக்கீழோரின் மொழியின் இயற்கை சிறந்தெடுத்துக் கூறி உணர்த்தப்படுகின்றது.

பெறுவதொன் நின்றியும் பெற்றுனே போலக்  
கறுவுகொண் (டு) ஏலாதார் மாட்டும்—கறுவினால்  
கோத்தின்னா கூறி உரையாக்கால் பேதைக்கு  
நாத்தின்னும் நல்ல சுணைத்து.

கீழோர், தமக்குவரும் பயன் ஒன்றும் இல்லையாயினும், பெரும் பயன் பெறுபவர்போலத் தமக்கு யாதோர் தொடர்புமற்ற பிறர்மாட்டும், எவ்வகைக் காரணமின்றியும், சினங்கொண்டு தீய சொற்களையே படைத்துத் துணிந்து கூறுவர். அதைப் பல படியாக விரித்து உரைப்பர். இங்ஙனம் 'உரையாவிட்டால் அக்கீழோர்க்கு நாத்தின வெடுக்கும்' என்று கூறப்பட்டவாறு உணர்க. ஆகவே, தீய செய்தலே அவர்க்குப் பொழுதுபோக்காகு மென்பதும், அவர் யாரிடத்தும் நண்பு பாராட்டும் குணமின்றி யாரிடத்தும் பகைபாராட்டும் குணமே பெற்றவ மென்பதும் காட்டப்பட்டன.

கீழோர், பிறர்மாட்டு அருங்குணங்கள் மிகுந்திருப்பினும் அக்குணத்தையெல்லாம் பொருட்படுத்தாமல், அவர்மாட்டு ஏதேனும் குற்றமுண்டா வென்றாய்த்து, அக்குற்றத்தையே அவர் முன்னிலையிலும் கூறி, அதனால் மகிழ்கின்ற குணமுடையராவர். இதைப் பின்வரும் நாலடி உணர்த்துமாற்றைக் காண்க.

கணமலை நன்னாட கண்ணின்று ஒருவர்  
குணனையும் கூறற் கரிதால்—குணனழங்கக்  
குற்றம் உழைநின்று கூறுந் சிறியவர்கட்(கு)  
என்றால் இயன்றதோ நா

உலகில் பலர் பிறர் குணங்களை அவர் முன்னிலை யிலேயோ அல்லது புறத்தோ) புகழ்தற்கும் தயங்குகின்ற னர்; அங்ஙனம் புகழின் முகத்துதியாகுமென்று அஞ்சி. இங்ஙனமிருப்பத் தியோரொவெனின் பிறர் புறத்தேயன்றி அவர் முன்னேயே சின்று, அவர்மாட்டு மிகு குணமிருக்க வும், அவற்றையெல்லாம் பொருட்படுத்தாது, அவர்மாட் டுக் குற்றமே யாராய்ந்து கொண்டு கூறி, அவர் மனம் துன்புறச் செய்கின்றனர். இங்ஙனம் மகனாந்தன்மை கெட்டுத் தீய கூறி மகிழ்தலின், அவர் நா மற்றையோர் நாக்குப் போன்றதன்ம; 'அது மரத்தாலோ பிறவற்றாலோ ஆகிய நாவோ' என்று குறிப்பித்ததும் உணர்க.

**மக்கட்பண் பற்றவர்**

இனி அக்கீழோர் பிறர் துன்பங்கண்டு மகிழ்வோரே யாதலின், அவர் பிறர்க்கு உதவும் அருளுள்ளம் படையா னன்றோ? இம்மனவியற்கையைக் குறிக்குமாறு :—

கல்கனி நல்ல சுடையாய் மாக்களில்

சொல்நனி தாமுணரா வாயினும்—இன்னினியே

நிற்றல் இருத்தல் கிடத்தல் இயங்குதல் என்று)

உற்றவர்க்குத் தாமுதவ லான்.

கீழோர் பிறர்க்குதவா இயல்பு, கல்லின் தன்மையை எடுத்துக் காட்டி, அக்கல்லோடு கீழான ஒப்பித்துக் காட்டுமுகத்தால், கூறப்படுகிறது. உல், பிறர் சொல்வன வற்றைக் கேட்கும் அறிவு படைத்ததன்று. அங்ஙனம் பிறர் கூறுவனவற்றை உணர்ந்தறியும் அறிவாற்றல் அற்ற தாயினும், அது பிறர் தன் மீது நின்றற்கு, தன் மீது இருத்தற்கும், தன் மீது படுத்தற்கும், தன் மீது நடத்தற் கும் இடந்தந்து உதவுகின்றது. மற்றுக் கீழோரோ வெனின், தாமும் மக்களறிவு வாய்க்கப்பெற்றிருந்தும்,

அறிவோர் பலர் கூறும் அறிவுரைகளைக் கேட்டறியும் ஆற்றல் பெற்றிருந்தும், அவ்வறிவோடெல்லாம் படாது, அறிவற்ற அக்கல்தானும் உதவும் தன்மையொடு மாறுபட்டுப், பிறர்க்கேதும் உதவுதல் புரிய நினையாது, மக்கட் பண்பற்றிருக்கின்றனர்.

இங்ஙனம் பிறர்க்குதவா இயல்பு வாய்க்கப்பெற்ற கீழோர், தம்மை ஒறுப்பார்க்கோ வேண்டுவன செய்தலில் முற்படுகின்றனர்.

தளிர்மேலே நிற்பினும் தட்டாமற் செல்லா  
உளிரீரர் மாதோ கயவர்—அளிரீரார்க்கு  
என்னனும் செய்யார் எனைத்தானும் செய்பவே  
இன்னங்கு செய்வார்ப் பெறின்.

கீழோர் அன்பே உருவாக உடைய நல்லோர்க்கு ஏதும் செய்ய முற்படுவதில்லை. மற்றுத் தமக்குத் துன்பஞ் செய்யும் வலியோரைக் கண்டால், அவர்க்கு வேண்டுவன புரிந்து உதவுகின்றனர். ஈண்டு உளி உவமை கூறப்படுவது காண்க. உளி எளிதில் வெட்டத்தகுந் மெல்லிய தளிர் மேல் தின்றாலும், அவ்வுளியின் தலையைத் தட்டினாலல்லாமல் அத்தளிரை வெட்டுத லில்லையன்றோ? தம்மைத்துன்புறுத்து வோருக்கு வேண்டுவன செய்யும் கீழோர்க்குப் பொருந்திய உவமைபாயனாந்தது காண்க.

**வாழ்க்கைப்பய னிழப்போர்**

இக் கீழோர் மனநிலையை மேலும் கூறுமாறு :

காழாய் கொண்டு கசடற்றார் தஞ்சாரல்  
தாழாது போவாம் எனஉரைப்பின் — கீழ்தான்  
உறங்குவா மென்றெழுந்து போமாம் அஃதன்றி  
மறங்குமாம் மற்றென் றுரைத்து.

‘உலகத்து உறுதிப்பொருளை யுணர்ந்த, குற்றம் நீங்கிய பெரியோர்மாட்டுச் சென்று, அவர் மொழிகேட்டு நற்பயனடைவோ’மென்று ஒரு கீழோனிடம் கூறினான், கீழோன் ‘உறங்கச் செல்வோம்’ என்று கூறி, உறங்கிப் பொழுதை வினாக்கழிப்பதேயே விரும்பிச் செல்வன் என்று அவன்மனநிலை எடுத்துக்கூறப்பட்டது. ஆகவே வாழ்க்கைப் பயனறியாத கயவ ரவர் என்பது உணர்த்தப்பட்டது. இங்ஙனம் வாழ்க்கைப் பயன்பெறுது கழியும் அவரியல்பை மேலுமொரு நாலடி,

பொன்னே கொடுத்தும் புணர்தற் கரியாரைக்  
கொன்னே தலைக்கூடப் பெற்றிருந்தும்—அன்னே  
பயனில் பொழுதாகக் கழிப்பே நல்ல  
நயமில் அறிவி னவர்

என்று கூறுகிறது ஒருரிடத்தே பெரியார் ஒருவரிருந்தார், அப்பெரியோர்மாட்டு டுடனறையும் பயனை அவ் ஓரிடத்தே வாழும் ஒரு கீழ்மகன் பெறுவனோ? இனி, இப் பெரியோர் தாமும், தாமே வருந்திச் சென்று கீழோனுக்கு அறிவுரை கூறினும், அதை இகழ்ந்தொதுக்கத் தன்போல் வானையே கொண்டு அவன்மாட்டு விரும்பி உரையாடி மகிழ்வன் அவன்.

கற்றார் உரைக்கும் கசடறு நுண்கேள்வி  
பறந்து தன்னைஞ்(சு) உதைத்தலான் — மற்றுமோர்  
தன்போல் ஒருவன் முகநோக்கித் தானுமோர்  
புன்கோட்டி கொள்ளுமாங் கீழ்.

கீழோர் தம் மனம்வழியே செல்லும் இயல்பினராதலால், தம்மனம் பெரியோர் பேச்சை இகழ்ந்து ஒதுக்குதலின், அம்மனவழிப்பட்டுப் பெரியோர் பேச்சை வெறுத்து நீங்குகின்றனர். “வேம்பன்றோ காக்கை விரும்புங் கனி” என்பது போன்று கீழோர் கீழோரையே விரும்பிக்

கொண்டு அழிகின்றனர். இத்தகைய கீழோர்க்கு இரு உவமை கூறி, அவர் தன்மையை வெளிப்படுத்துவது பெரிதும் உணர்ந்து இன்புறத்தக்கது. ஒன்று நாய்.

அவ்விய மில்லார் அறத்தா றுரைக்குங்கால்  
செவ்விய ரல்லார் செவிகொடுத்தும் கேட்கலார்  
கவ்வித்தோல் தின்னும் குணங்கர்நாய் பாற்சோற்றின்  
செவ்வி கொளஸ்தேற்ற தாங்கு.

புலாலுண்ணும் இழிசினரால் வளர்க்கப்பெறும் நாயா னது, ஆண்டுப் பெறுகின்ற தோலையே சுவைத்துத்தின்னும் இயல்பினதாதலால், அது அத்தோலையே விரும்பத்துடன் சுவைக்குமல்லாமல், பாலும் நெய்யுங் கலந்த பாயசத்தைச் சுவைத்துண்ணும் இயல்பு பெறுபோ? இந்நாயே போன்று கீழோரும், பெரியோர் கூறும் அறிவுரைகளின் மேன்மையை யறிந்து விரும்பிக்கேட்காமல், தம்பொன்றோர் புல்லுரையையே விரும்பிக்கேட்டு நாட்கழிப்ப' ரென்பது கூறப்பட்டது.

இனி மற்றோர் உவமை கோழி.

கப்பி கடவதாக் காலேத்தன் வாய்ப்பெயினும்  
குப்பை கிளப்போவாக் கோழிபோல் — மிக்க  
கனம்பொதிந்த நூல்விரித்துக் காட்டினும் கீழ்தன்  
மனபுரிந்த வாறே மிசும்.

கோழிக்கு நாள்தோறும் அரிசி நொய்யை நிறையத் தூசியளித்தாலும், அக்கோழி அவ்வரிசி நொய்யைக் கொள்வதோடமையாது, குப்பைமேடுகளிற் சென்று உணவுகொள்ளும் தன் வழக்கத்தை விடாதன்றே? கீழோரும் இங்ஙனமே அந்நம்பொருள் நிறைந்த நூற்பொருளைப் பெரியோர்பால் உணர்ந்தாலும், அந்நூற்பொருளைக் கொண்டுடொழுகாமல், தம் மனம் விரும்பிய இழிதொழிலையே விரும்பிச் செய்வர் என்பதாம்.

## கக. நல்லாரிணக்கம்

நல்லா ரிணக்கமும் நின்பூசை நேசமும் ஞானமுமே  
அல்லாது வேறு நிலையுள தோஅக மும்பொருளும்  
இல்லாளும் சுற்றமும் மைந்தரும் வாழ்வும் எழிலுடம்பும்  
எல்லாம் வெளிமயக் கேஇறை வாகச்சி ஏகம்பனே.

என்று மொழிந்தனர் ஸூற்றத்துறந்த முனிவராய்  
விளங்கிய பட்டினத்தடிகள். உலகப் பொருள்கள் நிலையற்  
றன என்று கூறிய அடிகள், அதையுணர்ந்த மக்கள் மேற்  
கொள்ளத்தக்க சிறந்த செயலாக நல்லாரிணக்கத்தையே  
முதற்கண் குறிக்கின்றனர். நல்லாரிணக்கமே ஒருவனை  
அறியாமையினின்றும், அதன் காரணமாக உண்டாகும்  
திமையினின்றும் நீக்கி, அறிவையும், அவ்வறிவால்  
அடையத்தக்க பேரின்பத்தையும் எய்துவிக்குமென்க.

துறவறமே பேரறமாகக்கொண்ட நஞ்சுமண் தமிழ்ப்  
புலவர்களும் இந்நல்லாரிணக்கத்தின் மோன்மையையே  
பலவிடத்தும் பெரிதும் வற்புறுத்திச் செல்கின்றனர்.  
நல்லாரிணக்கம் இன்பம் கொடுப்பதை நாலடி கூறுமாறு:

உணர உணரும் உணர்வுடை யாரைப்  
புணரப் புணருமாம் இன்பம் — புணரின்  
தெரியத் தெரியும் தெரிவிலா தாரைப்  
பிரியப் பிரியுமாம் நோய்.

‘நன்மை தீமைகளைப் பகுத்தறியவல்ல சிறந்த அறி  
வினைப் பெற்ற பேரறிவாளர்களைச் சேரின் இன்பம்பெருகு’  
மென்றும், ‘நன்மை தீமைகளைப் பகுத்தறியவல்ல அறிவினைப்  
பெறுத புல்லறிவாளர்களைச் சேரின் துன்பமே யுண்டா  
மாதலால், அவரைப் பிரிந்திருத்தலே துன்பம் வேண்டா  
மக்கள் செய்யவேண்டிய தொன்’மென்றும் உணர்த்தப்பட்ட  
டமை காண்க.

இத்தகைச் சிறந்த அறிவின்பத்தைக் கொடுக்கும் மேலோரின் மேன்மையையும், அவரை அருகில் பெற்றுவைத்தும் பலர் அவரையடுத்துச் சிறந்த பயன் பெருது கழிகின்றமையையும் ஒரு நாலடி யுணர்த்துகின்றது.

பொன்னே கொடுக்கும் புணர்தற் கரியாரைக்  
கொன்னே தலைக்கூடப் பெற்றி ருந்தும் — அன்னோ  
பயமில் பொருதா க் கழிப்போ டல்ல  
நயமில் அறிவி னாவர்.

பொன்னேக்கொடுத்து அதற்கு மாறாகப் புல பொருளையும் வாங்கி அடையலாமாயினும், அறிவையும் அறிஞரையும் பொன்கொடுத்தல் ஒன்றேகொண்டு அடைந்துவிடல் முடியுமோ? மனம் விரும்பி அறிவுதூல்களைக் கற்றும், அறிஞரைத் தேடியடைந்து அவர்மாட்டுச் சிறந்த அறிவுரைகளை விரும்பிக் கேட்டும் அல்லாமல் பயன்பெறல் முடியுமோ? ஆதலின், துன்பத்துக்குக் காரணமாய் அறியாமையை யகற்றி, வாழ்க்கைப் பயனடைந்து இன்புறமாறு செய்ய வல்ல பெரியார், “பொன்னே கொடுத்தும் புணர்தற் கரியார்” என்ற உயர்த்துச் சொல்லப்பட்டார். இத்தகைய அறிஞரைத் தாம் வாழும் னரில் பெற்றுவைத்தாராயினும், புல்லறிவாளர், அவர் மேன்மையுணர்ந்து அவரோடு கூடி பொழுதி மேற்படாது அழிவதை நோக்கி இரங்கிக் கூறிய வாரும் இச் செய்யுள்.

இனி இவ்வறிஞர் பலரும், மக்கள் வாழ்க்கைப்பயனெய்தி மேம்படுமாறு செய்யவல்ல மேலோராதலின், அவரால் உலகம் அடையும் பயனை ஒரு நாலடி சிறந்த உவமைகொண் டுணர்த்துகின்றது

சீரியார் கேண்மை சிறந்த சிறப்பிற்குய்  
மாரிபோல் மாண்ட பயத்ததாம் — மாரி

வறந்தக்கால் போலுமே வாலுவி நாட  
சிறந்தக்கால் சீரிலார் நட்பு.

உலகத்தில் பல உயிர்களையும் செறிக்கச் செய்வது மழையேயாம். மற்ற, மழை வறந்த காலமோ வெனின் துன்பமே மிகுப்பது. உலகத்துக்கு நல்வழிகாட்டி மக்களை நல்லின்ப வாழ்க்கையில் செலுத்தும் மோலோர்க்கு மழையும், கீழோர்க்கு வறந்த காலமும் உவமை கூறப்பட்டிருப்பது காண்க. மழை உலகத்துப் பல்லுயிர்களின் உடலைப் பொலியச்செய்யப், பெரியோர் மக்களுக்கு உயிர்க்குறுதி காட்டி உயிரைப் பொலியச் செய்கின்றன ரென்க?

இனி இந்நல்லாரிணக்கம் தொடக்கத்திலிருந்து போகப் போக இன்பமே மிகுத்துக்கொண்டு போகுமென்பதை ஒரு சிறந்த உவமைமூலம் உணர்த்துகின்றது நாலடி.

கருத்துணர்ந்து கற்றறிந்தார் கேண்மை எஞ்ஞான்றும்  
குருத்திற் கரும்புகின் றற்றே — குருத்திற்(கு)  
எதிர்செலத் தின்றன்ன தகைத்தரோ என்றும்  
மதுர மிலாளர் தொடர்பு.

நல்லாரிணக்கம் குருத்தினின்று அடிநோக்கிக் கரும்பைத் தின்று சுவைப்பதோடொக்கு மென்றும், அல்லாரிணக்கம் அடியினின்று நுனிநோக்கித் தின்பதோ டொக்கு மென்றும் கூறப்படுமாறு காண்க. அல்லாரிணக்கத்தால் பெறப்படுவது கருப்பின் சுவை இன்பம்போல் காணப்பட்டாலும், அது போலி இன்பமாயமைந்து முடிவில் கருப்பின் துணி உவர்க்குமாறு தீமையே பயந்துவிடுகிறது. நல்லாரிணக்கம் கருப்பின் இன்சுவைபோன் றமைந்து நிலைத்த நன்மை செய்கிறது. மேலோரால் எய்தும் இன்பத் துக்குச் சிறந்த உவமையேயன்றோ?



மேலோரைச் சார்வதால் உண்டாகும் இன்பப் பயனை  
மற்றொரு நாலடி கூறுமாறு :

துண்ணுணர்வி னாரோடு கூடி நுகர்வுடைரை  
விண்ணுலகே ரொக்கும் விழைவிறால் — துண்ணுண்  
உணர்விலா ராகிய ஊதிய மில்லாற்ப்  
புணர்தல் நிரயத்துள் ஒன்று.

சுண்டுப் பெரியோரைச் சார்வது விண்ணுலகத்தைச்  
சார்வதுபோன்று 'பெரின்பப்பயனை யளிக் துமென்றும், சிறி  
யோரைச் சார்வது நரகத்தைச் சார்வதுபோன்று துன்பப்  
பயனையே யளிக்குமென்றும் உணர்த்தியமை காண்க.  
பெரியோரால் எய்தும் அழியா இன்பத்துக்கு ஏற்ற  
உவமையே யென்க.

இனி, இங்ஙனம் அழியா இன்பத்துக்கு வழிகாட்டும்  
'பெரியோர்களைச் சேர்வதனால், துன்பமேயிடுக்கும் இப்பிறப்  
புத்தானும் வேண்டுவதேயாம்' என்று கூறி, மக்கட் பிறப்  
பின் சிறந்தபயனாக நல்லாரிணக்கத்தைக் குறிப்பிடுகின்றது.

இறப்ப நினைவுந்கால் இன்ன தெனினும்  
பிறப்பினை யாரும் முனியார் — பிறப்பினுள்  
பண்பாற்று நெஞ்சத் தவர்களோ டெஞ்ஞான்றும்  
நண்பாற்றி நட்கப் பெறின்.

'பிறப்புப் பல துன்பத்துக்கு மிடமாயினும், பல நற்  
குணங்களும் பொருந்திய பெரியோருடன் கலந்து பழகி  
இன்டறல் கைகூடின், அது இன்பமாவதேயாம்' என்பது  
கூறப்படுமாறு. ஆகவே பிறப்பைப் பயனுடையதாக்கு  
வது நல்லாரிணக்கமேயா மென்பது துணிந்துகொள்ளப்படு  
மன்றோ?

## கஉ.. நட்டி நலம்

நட்டின் தன்மையை நாலடி எடுத்துக் கூறுவது சிறந்த முறையி லைந்துள்ளது. மக்கட்டன்மையாம் கலந்து வாழும் இயற்கைக்கு ஆக்கமளிக்கும் இல்லற வாழ்க்கையை யன்றித் துறவறத்தைபே சிறப்பாகக் கொண்ட நஞ் சமண் தமிழ்ப் புலவர்கள், கலந்து வாழும் கொள்கையான நட்டின் மேன்மையைச் சிறுதெடுத்துக் கூறுவது ஏற்றடைத்தே. அறிவோருடன் நட்பாடிப் பழகின், அறிவெல்லை விரிந்து வாழ்க்கைப்பயனைத் தலைக்கூட்டுமாதலின் நட்டிச் சிறந்ததாகின்றது.

### நட்டின் தோற்றம்

இனி நட்பாவது யாது என்பதை நாலடி தெளியக் கூறுகின்றது. 'நட்பென்பது இருவர் சேர்ந்து பலநாள் பழகலால் உண்டாவதன்று' என்று நாலடி கூறுகிறது. பின் நட்டி உண்டாவது எப்படி? இருவர் மனம் ஒற்றுமைப்பட்டகிடத்து நட்புண்டாகின்றது. மன ஒற்றுமையற்றவர் நெடுநாள் கலந்து பழகினும் அவர் நண்பராகார். மனம் ஒற்றுமைப்பட்டோர் ஒரு கணமே கூடிப் பிரியினும், அவரிடம் நட்டி, அவ்விருவரும் உளராம் வரை, நிலைத்து நிற்கும்.

பலநாளும் பக்கத்தா ராயினும் நெஞ்சில்

சிலநாளும் ஒட்டாரோ டொட்டார்—பலநாளும்

நீத்தார் எனக்கை விடல்உண்டோ தந்நெஞ்சத்(து)

யாத்தாரோ(டு) யாத்த தொட்பு

என்று கூறப்படுவது காண்க.

நண்டு 'ஒட்டல்' 'யாத்தல்' என்ற சொற்கள் நோக்கத் தக்கன. ஒட்டல், இரு பொருள் இருமை கெட்டு ஒன்று

படலன்றோ? யாத்தலாவதும் இருமை கெட்டு ஒன்றாமாறு ஒன்றோடொன்று பிணிப்புண்டு நிற்கலன்றோ?

இங்ஙனம் மன ஒற்றுமைப்பட்டோர் தம்முள் வேற்றுமையின்றிக் கலக்கப்பெற்று நண்பரா யமைந்து ஒன்று படுவர்.

இனி, ஒரு கணந்தானும் கூடுதலும் நட்புக்கு வேண்டுவதன்று. கூடா கிடத்தும் மனம் ஒற்றுமைப்பட்டவழி, இருவரும் கேள்வியளவானே நண்பராயமைவர். ஆகவே, மன ஒற்றுமையே நட்புக்குக் காரணமென்பதும், கூடிப் பழகல் காரணமாகாதென்பதும் உணரப்படும். பலநாள் நண்பர் போன்று கூடிப் பழகுவோரும் பகையாதலும், கேள்வியளவானே ஒருவர் மற்றொருவரோடு அன்பு செலுத்தி வாழ்தலும் எக்காலத்தும் உலகில் காணப்படும் இயற்கையாம். கேள்வியளவால் நட்புரிமை பூண்டொழுபிய தன்மை, நம் பண்டைத் தமிழரின் வாழ்க்கை முறையினை அறிதற்குக் கருவியாயமைந்த பழந்தமிழ்ச் சங்க நூலாகிய புறநானூற்றில் ஒரு புலவரின் செய்தியால் விளங்குவது ஈண்டுப் பெரிதும் உணர்தற்குரியது. அப் பெரியார் பாண்டி நாட்டில் பிசர் என்னும் ஊரில் உறைந்த ஆந்தைபார். அவர் தம் நண்பன் உறையூரைத் தலைகராகக் கொண்டு ஆட்சிபுரிந்த கோப்பெருஞ்சோழன் என்பவன். இவ்விருவரும் ஒருவரையொருவர் நேரில் கண்டு பழகாரா யினும், ஒருவர் தன்மையை ஒருவர் அறிந்து இருவர் மனமும் ஒன்றுபட்ட காரணத்தால் நெருங்கிய நண்பராயினர். கோப்பெருஞ் சோழன் தன் வாழ்க்கையின் கடைப் பகுதியில் எல்லாவற்றையும் துறந்து வடக்கிருந்து உயிர் கிடத் துணிந்தான். அங்ஙனம் வடக்கிருந்துழிக் கோப் பெருஞ் சோழன்,

“பிசிரோ என்பளன் உயிரோம் புநனே  
செல்வக் காலே நிற்பினும்  
அல்லற் காலே நில்லன் மன்னே”

என்றும்,

“கேட்டன் மாத்திரை அல்லது, யாவதும்  
காண்டல் இல்லாது யாண்டிபல் கழிய  
விழுவின்னு பழகிய கிழமையர் ஆயினும்,  
அரிதே தோன்றல் அதன்பட ஒழுகல்என்(று)  
ஐயக் கொள்ளன்மின்; ஆறி வாடீர்  
இகழ்விலன், இலியன், யாத்த நன்மொன்,  
புகழ்கெட வருடம் பொய்வேண் டலனே,  
தன்பெயர் கிளக்கும் காலே, என் பெயர்  
பேதைச் சோழன் என்னும், ஈறந்த  
காதல் கிழமையும் உடையன்; அதன்தலை,  
இன்னதோர் காலே நில்லன்,  
இன்னே வருகுவன்; ஒழிக்க அவற்கு இடமே

என்றும், பிசிராந்தையார் தன் செல்வக் காலத்து வாராறா  
யினும், தான் இறக்கு மிக்காலத்துக் கட்டாயம் வருவா  
ரென்று கூறியதும், அங்ஙனம் அவன் கூறியவாறே பிசிராந்தையார் வந்தபொழுது, அதைக் கண்டு பொத்தியார்  
என்ற புலவர்,

“வருவன் என்ற கோனது பெருமையும்  
அதுபழு தின்றி வந்தவன் அறிவும்  
வியத்தொறும் வியத்தொறும் வியப்பிறற் தன்றே”

என்று கூறி வியந்ததும், வந்த பிசிராந்தையார் தன் உயிர்  
நண்பன் வடக்கிருந்து உயிர் விட நின்றமை கண்டு  
தாமும் உயிர்விடத் துணிந்து, வடக்கிருந்தமை கண்ட  
கண்ணகளுர் என்ற புலவர்,

“பொன்னும் துகிலும் முத்தும் மன்னிய  
 மாமலை பயந்த காமரு மணியும்  
 இடைபடச் சேப வாகினும் தொடைபுணர்ந்து  
 அருவிலை நன்கலம் அமைக்குங் காலே  
 ஒருவழித் தோன்றியாங்கு)என்றும் சான்றோர்  
 சான்றோர் பால ராப  
 சாலார் சாலார் பாலரா குபவே.

(கலம்—அணிகலம்)

என்று கூறியதும் ஈண்டுப் பெரிதும் வைத்துணரத்  
 தக்கன.

இங்ஙனம் மன வொற்றுமை கொள்ளாத நட்பு  
 நன்மையற்றுக் கெட்டொழியும் என்க.

முற்றம் சிறுமந்தி முற்பட்ட தந்தையை  
 நெற்றுக் கண்டன்ன விலரால், நெமிர்த்திட்டுக்  
 குற்றிப் பறிக்கும் மலைநாட இன்னுதே  
 ஒற்றுமை கொள்ளாதார் நட்பு,

என்று நாலடி யுணர்த்துமாற்றைக் காண்க. ஈண்டு ஒற்  
 றுமை மன ஒற்றுமையாம்.

**ஆராய்ந்து நட்புக்கோடல்**

ஆகவே, ஒருவனோடு நட்புப் பூணுமுன் அவரைப் பல்  
 லாற்றாணும் நாடி, மன ஒற்றுமை கண்டவழியே நண்பின  
 ராகக் கொள்ளல்வேண்டும்.

“மரீஇப் பலரோடு பன்னை முயங்கிப்  
 பொரிஇப் பொருட்டக்கார்த் கோடலே வேண்டும்.”

ஈண்டுப் பொரீஇ என்பது சிந்திக்கத் தக்கது. பொரு  
 வதலாவது தன் மனவியற்கையும் அவர் மனவியற்கையும்  
 பொருத்திப் பார்த்தல். அங்ஙனம் பொருத்திப் பார்த்த  
 விடத்து இரண்டும் வேறுபட்டதாயின், நட்புக் கொள்ளத்

தக்க தன்மென்ற உணர்வேண்டும். ஏன்? கலந்தொழு  
கிப் பின் பிரிவது பெருந்துன்பஞ் செய்யும் ஆதலின். முன்  
காட்டிய நாலடிச் செய்யுள் மேலும்,

பரீது உயிர்செகுக்குர் பாம்பொடும் இன்னு

மரீதுஇப் பிண்ணிப் பிரிவு,

என்று கூறுவது காண்க. இதனாலேயே நன்கு ஆராய்ந்து  
தெளியாமல் நட்புக்கொளல் கூடாதென்று வற்புறுத்திக்  
கூறத் தொடங்கி,

“தெனிலிலார் நட்பில் பகை நன்று”

என்ற உணர்த்துகிறது. இதைப் பல உவமை கூறி விளக்கு  
கின்றது அந்நாலடி.

சாதல்

விளியாவரும் நோயின் நன்றால்—அளிய

இகழ்தலின் கோறல் இலாதே மற்று)இல்ல

புகழ்தலின் வைதலே நன்று.

நண்டு நீங்காத கொடிய நோயும், மனம் புண்பட இகழ்  
தலும், இல்லாத குணங்களை உளவாகப் புகழ்தலும் தெளி  
வில்லாத நட்புக்கு உவமையாய், அதன் இன்னொமை விளக்கி  
நின்றன. சாதலும், கொல்லலும், வைதலும் பகைக்  
குவமையாம். சாதலும், கொல்லலும், வைதலும் வெளிப்  
படையாய்க் கேட்டைத் தந்தடங்கல் போலப், பகையும்  
வெளிப்படையாய்க் கேட்டைத்தந் தடங்கும். நீங்காத  
கொடிய நோய் ஒருவன்மாட்டு நிலைத்து நின்று துன்பம்  
பயக்கின்றது. மனம் புண்புட இகழ்ந்த இகழ்ச்சி, ஒருவன்  
உள்ளத்தே அவன் இறக்கும்வரை வடுப்போன்று நிலைபெற்  
றுக் கணன்றெழுவதற்குக் காரணமாகின்றது. இல்லன  
வற்றைப் புகழ்ந்த புகழ்ச்சி, ஒருவனை மேலும் தன் தன்மை  
யறிய வொட்டாவாறு தடுத்து, முடிவில் அடியோடு அவன்

கெட்டொழிவதற்கும் காரணமாகிறது. இவை போன்றே தெளிவற்ற நட்பு எக்கணத்தும் துன்பம் வருவதற்குக் காரணமாய் நிற்கின்றது.

### தண்பர் தன்மை

இனி, நண்பர் தன்மை என்ன வென்பதை நாலடி கூறுபாற்றைக் காண்பாம்.

நறுமலர்த் தண்கோதாய் நட்டராக்கு நட்டார்  
மறுமையும் செய்வதொன் றுண்டோ—இறுமளவும்  
இன்புறுவ இன்புந்(று)எழீஇ அவரோடு  
துன்புறுவ துன்புருக் கால்.

நண்பர் ஒருவர் மற்றையாது இன்பங் கண்டுழித் தாமும் இன்புற்றுச் சிறந்து, அவர் துன்புற்றவழித் தாமும் துன்புற்று ஆவன செய்யவேண்டும் என்று குறிப்பிடப்படுகிறது. இங்ஙன மாகாவிடத்து நட்பின் பயன்தான் என்ன? மனங் கலந்த நட்பு இங்ஙன மாதற் கிழக்கென்னை? கூடி உரையாடிப் பழகுவாரொல்லாம் இங்ஙன மாவரோ? ஆகவே, உண்மை நட்பு என்பது இச்செய்கையாலேயே உணரப்படும் என்பது தெளிவிக்கப்பட்டது. நண்பன் வருத்தத்தைப் பகிர்ந்து கொண்டு நுகரும் நண்ப னியற்கையைச் சிறந்த ஓர் உவமை, மூலம் உணர்த்துகின்றது நாலடி.

வயாவும் வருத்தமும் ஈன்றக்கால் றோவும்  
கவாஅன் மகற்கண்டு தாய்மறந் தாங்கு  
அசாஅத் தான்உற்ற வருத்தம் உசாத்தன்  
கேளிரைக் காணக் கெடும்.

கரு வாய்த்தவள் அது வாய்க்கப்பெற்றழி மசக்கைநோயடைந்தும், பின் சுமந்து வருந்தியும், கடைசியாகப் பெறுங்காலும் பெரியதொரு துன்பத்தை யெய்தினும், பிள்ளையைக் கண்டவுடனே அத்துயர மனைத்தும் மறந்து

இன்புறுகின்றான். ஒருவன் ஏதேனும் பெருந் துன்ப முற்றத் தனியே வருந்தியவழி, அவன் நலனையறிய விழைந்து வினாவும் நண்பனைக் காண்பானாயின், கண்ட அவனும் துயர் கெடப்பெற்று, நடுக்கடலில் புனைபெற்றவன்போல் இன்புறுகின்றான். பிள்ளையைக் கண்டவழித் துன்பமுற்றும் இல்லையா யொழிவதுபோல, நண்பனைக் கண்டவழி மற்றையோன் துன்பமும் இல்லையா யொழியும்; துன்பத்தை யுணரும் உற்ற நண்பனைக் கண்முன் பெற்றுவைத்திருத்தலின். தாயும் சேயும் கைம்மாறு கருதாது உதவிக் கொள்வதுபோல், மனம் ஒத்த நண்பரும் தமக்குள் கைம்மாறு கருதாது உதவிபுரிந்து வாழ்வதும் இயற்கையன்றோ?

இனி, நண்பன் துன்பங் கண்டுழி அது துடைத்தலில் முற்படும் நண்பன் இயல்பைக் கூறுமாறு காண்க.

முட்டுற்ற போழ்தின் முடுகின் ஆருகிரை  
நட்டான் ஒருவன்னை நீட்டேனேல் — நட்டான்  
கடியனை கட்டழிந்தான் செல்வழிச் செல்க  
செறிமொழி வையம் நக.

“என் நண்பனுக்கு முட்டுப்பாடு வந்தபொழுது விரைந்து சென்று அவன் துன்பத் துடைத்தற் காரணமாக, அவனுக்கு ஆவன செய்யவேண்டும் கடமையில் நின்று, அவன்பொருட்டு என் உயிரைக் கொடுத்தாயினும் வேண்டு வன செய்யேனேல், என் மனங் கலந்த நண்பனுக்கு உரியளாய் நின்ற மனையாளின் கற்பை, உலகம் சிரிக்குமாறு, வலியச் சென்று அழித்தான் செல்லும் தீக்கதிரை நான் அடைக” என்று ஒருவன் கூறுமுகமாக அமைந்த இந் நாலடி நண்பனின் கடமைப்பாட்டைத் தெளிய உணர்த்திய தன்றோ?



### நண்பர்மாட் டாகாத தீக்குணம்

இனி, நண்பர்மாட்டு அமையக்கூடாத இரு குணங்களை நாலடி குறிப்பிடுகின்றது.

செய்யாத செய்தும்நாம் என்றலும் செய்வதனைச்  
செய்யாது தாழ்த்துக்கொண்டோட்டலும்—மெய்யாக  
இன்புறாஉம் பெற்றி இகழ்ந்தார்க்கும் அந்நிலையே  
துன்புறாஉம் பெற்றி தரும்.

ஒருவர்பொருட்டுச் செய்யக்கூடாத ஒன்றைத் தாம் செய்து விடுவதாகக் கூறுவதும், ஒருவருக்குச் செய்வேனென்ற வாக்களித்ததைச் செய்யாமல் காலங்கடத்தலும் நண்பரல்லார்க்கும் உணரப்பட்ட பொழுதே மனத்தகத்தே துன்பத்தை யளிக்குமன்றே? அங்ஙனமாக, நண்பர்மாட்டு இவ்விரு செய்கைகளும் துன்பத்தைத் தருதல் சொல்லவும் வேண்டுமோ? ஆதலின், இவ்விரு குணமும் நட்பாளுவார்பாட்டு நிகழலாகாவென் றுணர்க.

இனி ஆராய்ந்து நண்புகொண்ட மனமொத்தவராயினும், நண்பர பொழுகுவோர்மாட்டு நண்பர் பிழை பொறுக்குங் குணம் இருக்கவேண்டும். உலகத்துள்ள மக்களெல்லாரும் ஒரு தன்மையரல்லாதலின், நண்பு கொண்ட ஒரு சிலருள்ளும் சிலர்மாட்டுப் பிழை காணல் இயல்பே. பிழை பொறுக்கும் குணமில்லாவிடத்து நட்பாளுந் தன்மை அவர் மாட்டு இல்லையென்றே கொள்ளப்படும். மக்கள் மாட்டுக் குணமும் குற்றமும் கலந்தே பிறுக்குமாதலால், நண்பினர் பிழை பொறுக்குங் குணம் இன்றியமையாது வேண்டப்பட்ட தென்க. மக்கள் மாட்டுக் குணம் குற்றம் உள்ளனவாதலை உணர்த்தி நண்பாளும் முறையை நாலடி கூறுபாற்றைக் காண்க :

நல்லா ரெனத்தான் நனிவிரும்பிக் கொண்டாரை  
அல்லா ரெனினு மடக்கிக் கொளல்வேண்டும்  
நெல்லுக் குமிழுண்டு நீர்க்கு துரையுண்டு  
புல்லிதழ் பூவிறகு முண்டு.

மேலும் குணம் குற்றம் ஆராய்தல் நண்பு பூண்பதற்கு  
முன்னன்றிப் பின்னன்றும்.

குற்றமும் ஏனைக் குணமும் ஒருவனை  
நட்டபின் நாடித் திரிவேனேல் — நட்டான்  
மறைகாவா விட்டவன் செல்வுழிச் செல்க  
அறைகடல்குழி வையம் நக

என்பது காண்க.

“குணம் குற்றங்களை நட்டபின் நாடி உணர்ந்து  
ஒழுக்கினால், நண்பன் தன்னை உரியநண்பனாகக் கருதிப்  
பலரும் அறியக் கூடாத அரிய மறைப்பொருள்கள்  
(இரகசியங்கள்) தனித்துக் கூறியவற்றைப் பலர்க்குர் அறி  
வித்த ஒருவன் எய்தும் கேட்டை யான் அடைவேனாக”  
என்று ஒருவன் கூற்றுகவைத்து இந் நாலடி கூறியது.

மேலும், நட்புத்தானும் வளர்ந்து மேம்படுவது  
பொறையுளதாய வழியேயாம் என்பதை “ஒருவர் பொறை  
இருவர் நட்பு” என்னும் பழமொழியும் விளக்கும்.

இறப்பவே தீய செயினும் தன்நட்டார்  
பொறுத்தல் தருவதொன் றன்றோ — நிறக்கோங்கு)  
உருவவண் டார்க்கும் உயர்வரை நாட  
ஒருவர் பொறைஇருவர் நட்பு

என்றது நாலடி.

மேலும் நண்பர் செய்த குற்றந்தானும், தம்மாட்டு அன்  
புடையார் செய்த குற்றமாதலின், அவ்வன்புடைமையை  
நோக்க, அக்குற்றம் தோன்றல் இயற்கையன்றும் என்க.

ஏதிலார் செய்த திறப்பவே தீதெனினும்  
 நோதக்க தென்னுண்டாம் நோக்குங்கால் — காதல்  
 கழுமியார் செய்த கறங்கருவி நாட  
 விழுமிதாம் நெஞ்சத்துள் நின்று

என்று கூறுமாறு காண்க. ஆகவே, அவ்வன்புடையார்  
 செய்த குற்றம் வாயால் சொல்லவும் தகா தென்பதும்,  
 அது நெஞ்சத்துள் கொண்டு அவர் அன்புடைமை நோக்கி  
 அமைக்கப்படும் என்பதும் குறிக்கப்பட்டன.

இனி, நண்பரிருவருள் அறிவு சற்றே குறைந்தார்  
 பிழைசெய்யின், மற்றையோர் அறிவு சான்றவராயின்,  
 அவர்மாட்டுப் பிழைகண்டு அத்தீமையை எடுத்துரைத்து  
 அவரோடுதாமும் அறிவு குறைந்தவராய் ஒழுகல்கூடாது.  
 இவர் அறிவின் மேம்பாட்டினராகற்கேற்பப் பொறுத்து  
 மேம்படல் வேண்டுகொள்க.

சால்பிற்குந் கட்டளை யாதெனில் தோல்வி  
 துலையல்லார் கண்ணுங் கொளல்

என்றனர் வள்ளுவர்.

இலங்குநீர்த் தண்ணீர்ப்ப இன்பை செய்கினும்  
 கலந்துபழி காணார் சான்றோ — கலந்ததின்  
 தீமை எடுத்துரைக்குந் திண்ணறி வில்லாதார்  
 தாமும் அவரிக் கடை

என்றதும் காண்க. முன்னவர் அறிவின்றையாற் செய்  
 ததைக் கண்டும், பின்னர் அறிவுடைய இவரும் தீமை  
 யெடுத்துரைப்பின், அறிவின்றையாற் செய்த அவர் பிழை  
 யினும், அறிவுடையார் செய்த, தீமையெடுத்துரைக்கும்  
 பிழை பெரிதாகலின், அறிவு குறைந்த அவரினும் அறிவு  
 நிறைந்த இவர் கடையர் என்க.

இனி, நண்பர் பிழையைப் பொறுக்கவேண்டு மென் பதை வலியுறுத்தக் கூறப்படும் உவமைகள் பெரிதும் பொருத்தமா யமைந்து கழிபேரின்பம் பயக்கின்றன.

நீரை நிலங்களுக்குப் பாய்ச்சவேண்டி, அந்நீரை அணை கட்டித்தடுக்கும் உழவர், அங்ஙனம் அணைகட்டுங் காலத்து நீர் மிகுந்து வந்து அணையை யழிப்பினும், அது நோக்கி அவர் நீரின்றோல் சினந்து அணை கட்டாமல் போய் விடுவனோ? மீண்டுமிண்டு வந்து அழித்தாலும் அணையை முயன்றே கட்டி முடிப்பர் அன்றே?

நீ ஒருவனது வீட்டையும் வீட்டிலுள்ள பல பொருள்களையும் அழித்து விடுகின்றது. அங்ஙனம் அழித் தமை நோக்கி, அத்தீயை வெறுத்துத் தீ வேண்டாம் என்று நீக்கும் மக்களா? உண்டோ? மற்று, நாள்தோறும் அத்தீயை விரும்பிக் கொண்டே உணவு சமைத்து உண்டு இன்பு ரவான்றே?

ஒருவன் ஒரு செயலில் மனமொன்றப்பட்டு நடுபட்டு முயன்றுகொண்டிருக்கும் பொழுது, தவறுதலால் அவன் கை, கண்ணிற் பட்டுக் கண்ணுக்கு ஓரையைக் கொடுத்து விடுதலா? உண்டன்றே? அது காரணமாக, அவன் அக் கை வேண்டாமென்று சினந்து நீக்கிவிடுவனோ?

- i. செறுத்தோ றுடைப்பினும் செம்புனலோ டோர் மறுத்தும் சிறைசெய்வர் நீநகைஇ வாழ்நர்
- ii. நல்லிற் சிறைதந்தீ நாடொறும் நாடித்தன் இல்லத்தி லாக்குத லால்
- iii. வின்குத்து லீர் வரை வெற்ப களைபவோ கண்குத்திற் றென்றுதங் கை

என்பன காண்க.

இம் மக்கள் போன்றே ஒருவன் தன் நண்பனிடம் தவறு கண்டவிடத்துப் பொறுத்து நண்பரிமைக்குப் பழுது வாராமல் நட்பை வளர்க்கவேண்டும் என்க.

### மூவகை நண்பர்

இனி, நண்பருள் மூவகையர் உள்ளாராக நாலடி கூறுகிறது; எந்நாளும் உதவிசெய்து கொண்டிருந்தாலே நண்பராவோர், இடையிடைபே உதவிசெய்ய நண்பராயமைவோர், ஒருகால் உதவிசெய்யினும் நண்பராயொழுகுவோர் என.

கடையாயார் நட்பில் கழகனையர் ஏனை  
இடையாயார் தெக்கின் அனையர்—தலையாயார்  
எண்ணரும் பெண்ணைபோன்(று) இட்டஞான் றிட்டதே  
தொன்மையுடையார் தொடர்பு.

கழுஞ் நாடோறும் நீர்விட்டுப் பாதுகாத்தாலே பயன் கொடுப்பதும், தென்னை இடையிடையே நீர் பாய்ச்சப் பயனளிப்பதும், பனைவிதை ஊன்றுட்காலத்துப் பதம்பெற ஊன்ற வேண்டுவதன்றிப் பின் ஏதோருதவியும் பெருமலே பயன்கொடுப்பதும் உணர்த்தற்குரியன.

### நல்ல நட்பும் தீய நட்பும்

ஆராய்ந்து நட்புக்கொண்டபின் தோன்றிய அந் நட்பு எக்காலமும் குறைதலாகாது. நட்புப் பெருகிப் பின் குறைதல் நட்பாளும் அறிவோரிடம் காணப்படாது; அவர் ஆராய்ந்தே நட்புக்கொள்வா ராதலின். மிகுந்து குறைதல் நட்பின் இயற்கை யன்றென்க. நட்பென்பது தோன்றிய காலத்து இயற்கையினின்றும் குறையாது மேன்மேலும் வளர்ந்து செல்லும் தன்மைத்து. இதையொரு நாலடி குறிக்குமாற்றைக் காண்க.

கோட்டுப்பூப் போல மலர்ந்துவின் கூம்பாது  
வேட்டதே வேட்டதாம் நட்பாட்சி.

மாத்நிற் பூக்கும் பூக்களெல்லாம் பூத்தபின் கீழே உதி  
ரும்வரை கூட்பாமலே இருந்தொழிகின்றன. இதேபோன்று  
இருவர்மாட்டு நட்பு மலர்ந்து விளக்கமுற்றதாயின், அந்  
நட்பு அவர் இறக்கும்வரை கூம்பலாகாது இதுவே  
உண்மை நட்பாம் என்றுணர்த்தப்படுகின்றது. மற்றுச்  
சிறியோர் பலர் நண்பர்போன் றொழுகிப் பின் நட்புக் குறை  
யப்பெறுகின்றனர். ஆஃது நட்பாகாது. மேற்கூறிய நாலடிச்  
செய்யுள், தாமரை அல்லி முதலிய நீர்ப்பூக்களை அந்நட்புக்கு  
உவமை கூறுகின்றது.

தோட்ட

கயப்பூப்போல் முன்மலர்ந்து பின்கூம்பு வாரை  
நயப்பாரும் நட்பாரும் இல்.

தாமரை அல்லி முதலிய நீர்ப்பூக்கள் முதலில் மலர்ந்து  
பின் முறையே திரவு வரவு, பகல் வரவும் குளிகின்றன  
வன்றே? இங்ஙனம் நட்புரிமை பூண்டோர்போன் றொழுகிச்  
சுருங்குவோர் உலகில் சிறந்த நண்பரைப் பெறுவதும்  
இல்லை என்று அந்நாலடி கூறுகிறது. ஆகவே, நட்பு  
தோன்றிய இயற்கையினின்றும் குறையாது மேன்  
மேலும் வளர்ந்துகொண்டுபோகும் இயல்பிற்கும் என்  
பதை ஒருவன் உணரவேண்டும்.

இருவர் ஒரிடத்திருந்து கூடிப் பழகலாலேயே நட்பமை  
யாதாகையால், பலரையும் தாங்கும் நல்லியல்பே இயற்கை  
யாக வாய்க்கப்பெற்ற பெரியோர் சேய்மையி லிருப்பினும்  
அவர் நட்பைப்பெற்றுப் பயனடைய வேண்டுமே யொழிய,  
நெருங்கி யிருப்பினும் கீழோர் நட்புக் கொள்ளத்தக்க  
தன்றும் என்க.

நாய்க்கால் சிறுவிரல்போல் நன்கணிய ராயினும்  
 ஈக்கால் துணையும் உதவாதார் நட்பென்னும்  
 சேய்த்தானும் சென்று கொளல்வேண்டும் செய்வினைக்கும்  
 வாய்க்கால் அணையார் தொடர்பு.

சுண்டுத் தன்னோடு டுனுறையும் கீழோர் “நாய்க்கால் சிறுவிரல்போல் நன்கணியர்” என்று கூறப்படுகின்றார். உவமையின் தன்மையை நோக்குக. நாயின் காலில் விரல்கள் இடைவெளியின்றி அமைந்திருக்கும். ஒரே ஊரில் உள்ள கீழோரும் மிக நெருங்கிப் பழகத் தக்கவராக வன்றோ அமைகின்றார். தொலைவினுள்ள மேலோர்க்கு வாய்க்கால் உவமை கூறப்படுகிறது. வாய்க்கால் தொலைவிருந்தாலும் அது தன்பாட்டுள்ள நிறைநிறைப்பல சிறு கால்வாய்களுக்கும்கு சென்று கொடுத்து அதன் மூலம் பல விளை நிலங்களைக் காப்பாற்றுகின்றது. மேலோரும் தொலைவிருந்தாலும் தாமே விரும்பிச் சென்று பலர்க்கும் உதவுவாரென்க. அவ்வனமாக, நண்பராயமைந்தோர் அம்மேலோரால் பயனடைதலைச் சொல்லவும் வேண்டுமோ? வாய்க்கால் தன்னிடத்திலுள்ள எல்லா நீரையும் நிலங்களுக்குக் கொடுத்துத் தவறல் போலப், பெரியோர் தம்மாட்டுள்ள பொருளை வரையாது கொடுக்கக், கீழோரோவெனின், ஈயின் காலவ்வளவு சிறு பொருளையுந் தானும் பிறர்க்குக் கொடுக்க முற்படார் என்க.

இனி, நல்லோர் நட்பையும் அல்லோர் நட்பையும் சிறந்தெடுத்து விளக்கும் உவமைகள் பல. அவற்றின் இரண்டை சுண்டிக் காண்க.

- i கனிகடல் தண்ணீர்ப்ப நாள்நிழல் போல  
 விளியும் சிறியவர் கேண்மை—விளியின்றி  
 அல்கு நிழல்போல் அதன்நகன் றோடுமே  
 தொல்புகழாளர் தொடர்பு. (நாள்நிழல் = காலநிழல்.  
 அல்குநிழல் = மாலைநிழல்)

- ii கருத்துணர்ந்து கற்றறிந்தார் கேண்மை எஞ்ஞான்றும்  
 குருத்திற் கரும்புதின் மற்றே—குருத்திற்(கு)  
 எதிர்செலத் தின்றன்ன தகைத்தரோ என்றும்  
 மதுர மிலாளர் தொடர்பு.

### நண்பரோ ஓண்டல்

நண்பர் வீட்டில் அவரோடு மனங்கலந் துண்ணும் இன்  
 பம் பலநாலடியில் சிறக்கக் காட்டப்படுகின்றது.

- i உப்பிலிப் புற்கை உயிர்போல் கிளைஞர்மாட்(டு)  
 எக்கலத் தானும் இனிது,  
 ii அபராணப் போழ்தின் அடகிடுவ ரேனும்  
 தமராயார் மாட்டே இனிது,  
 iii தன்போல்வார் இல்லுள் தயங்குரீர்த் தண்புற்கை  
 என்போ டியைந்த அமிழ்து

என்பன காண்க.

(புற்கை-கஞ்சி; கலம்-ஏனம்; அபராணம்-அற்பகல்;  
 அடகு-கிரை)

### கட உலகியல் உரைத்தல்

மக்கள் அறவாழ்க்கையே மேற்கொண்டு வாழவேண்டு  
 மென்று கூறிச்செல்லும் நாலடி, பலவிடங்களில் உல  
 கியல் ஒழுக்கத்தையும் எடுத்துக் கூறிச் செல்கின்றது. மற்  
 ரெவ்வகைச் சிறப்பெய்தினும் உலகியல் அறியாமை  
 பொருத்தின், அது பெரியதொரு பழியாம் என்று கூறுகின்  
 றது நாலடி.

### உலகிய லறிவு

குலந்தவங் கல்வி குடிமைமூப் பைந்தும்  
 விலங்காமல் எய்தியக் கண்ணும்—நலஞ்சான்ற



மையறு தொல்சீர் உலக மறியாமை  
நெய்யிலாப் பாற்சோற்றி னேர்

என்று உணர்த்துமாறு காண்க. ஒருவன் உயர் குலத்திற் பிறந்தவனாயினும், மேலான தவவழியில் நிற்பவனாயினும், கற்றவல்ல அறிஞனாயினும், பிறந்த உயர்குலத்துக் கேற்ப நல்லொழுக்கம் பொருந்தியவனாயினும், வயது முதிர்ந்த பெரியோனாயினும், அவன் உலகியல் அறிந்து உலகத்தோ டொட்ட ஒழுக்குர் சிறந்த அறிவைப் பெறுனாயின், அவன் உலகத்துக்குப் புறம்பானவனாகக் கருதப்படுவான். உலகிய லறிவற்ற மற்றை நலங்கள் செய்யற்ற பாற்சோற்றுக்கு ஒப்பாகக் கூறப்படுகின்றன. (பாற்சோறு = பாயசம்)

### உலகியற்கை

இனிப் பொதுவான உலகியற்கையை ஒரு நாலடி எடுத்துக்காட்டுமாறு :

உடைப்பெருஞ் செல்வரும் சான்றோருங் கெட்டுப்  
புடைப்பெண்டிர் மக்களும் கீழும் பெருகிக்  
கடைக்கால் தலைக்கண்ண தாகிக் குடைக்கால்போல்  
கீழ்மேலாய் நிற்கு முலகு.

‘உலகில் செல்வப்பயன் பெற்ற மேலோரு அறிவாலும் குணத்தாலும் நாட்கிளைப்பட்ட பெரியோரும் தாழ்நையுறலும், யார்க்கும் பெண்டிராய் உரிமை பூண்டு நிற்கும் பரத்தையரும், கீழோரும் உயாச்சியுறலும் உண்டு என்பதை யொருவன் உணரவேண்டும் என்று உணர்த்துகிறது இந்நாலடி. நண்டுக் கூறப்படும் உவமை குடைக் காம்பு. குடையை விரியாமே கையிற் கொண்டு நடந்துசெல்லுங் கால், அக்குடையின் காம்பாகிய மூங்கிற்றண்டின் அடி, கைப்பக்கத்தே பொருந்த, நுனி தரையிற் பொருந்துவதே இயற்கை. இனி, அக்குடையை விரித்துப் பிடிக்குங்கால்,

கீழிருந்த நுனிப்பக்கம் நந்தலைக்கு மேற்சென்று மேலிடத்  
தைப் பெற்றுவிடுகிறது. இக்குடைக்காம்பு, மேலோர் தாழ்க்  
கீழோர் உயரும் உலகிற்கு உவமையாயமைந்தது  
பொருத்தமேயன்றோ!

இனி, உலகில் மற்றோர் இயற்கையும் எடுத்துக்  
காட்டப்படுகிறது. உலகில் மக்கள் பலர் தம் மனத்தில்  
ஒன்றை வைத்து, அம் மனத் தன்மை வெளிப்படாவாறு  
அம் மனத்துக்கு நேர் எதிர்மாறான பல செயல்களைச்  
செய்து நடிக்கின்றனர்.

யாஅர் ஒருவர் ஒருவர்தம் உள்ளத்தைத்  
தேரும் துணைமையுடையவர்—சாரல்  
கனமணி நின்றிமைக்கும் நாடகேள் மக்கள்  
மனம் வேறு செய்கையும் வேறு.

ஒருவா மற்றவர் மனத்தை அவரது வெளிப்  
பகட்டான செயல் கொண்டே தெளியாமல், அவர்  
மனத்தைப் ப்லவகையிலும் நுண்ணிதின் ஆராய்ந்து தெளிய  
வேண்டுமென்றும், அங்ஙனம் ஆராயினும், தெளிதல் அரிது  
என்றும் உணர்த்தப்பட்டது காண்க. இங்ஙனம் தர்மைச்  
சூழ்ந்துள்ளாை நண்ணுதின் ஆராய்ந்து தெளிந்தாலே,  
அவர் உலகியலில் பலரிடையில் மேன்மையுறல் முடியும்  
என்க.

**பலரோடு பழகுமுறை**

அங்ஙனம் தர்மைச் சூழ்ந்தார் பலரையும்  
உண்மையா யுணர்ந்தவழி, அவ்வவர் மனநிலைக்குத் தக  
ஒருவன் நடக்கவேண்டும்.

மெல்லிய நல்லாருள் மென்மை அதனிறந்து  
ஒன்னாருள்கூற்றுட்கு முட்குடைமை—எல்லாம்

சலவருள் சாலச் சலமே நலவருள்  
நன்மை வரம்பாய் விடல்.

மெல்லிப்படி வாய்ந்த மாதர்களிடம் ஒருவன் வன்மை காட்டாது மெல்லிப்படி காட்டியே ஒழுகவேண்டும். தமக்குப் பகையாயினர் மாட்டு யமனும் அஞ்சத்தக்க வன்மையொடு மேற்பட வேண்டும். வஞ்சகரிடத்துத் தாழும் கரவாய் ஒழுகல்வேண்டும். நல்லோர்மாட்டுத் தானும் நன்மையையே புரிந்து ஒழுகல் வேண்டும். மகளிர், பகைவர், வஞ்சகர், நல்லோர் என்ற இந் நால்வரிடத்தும், மென்மை, வன்மை, வஞ்சகம் நன்மை என்ற நான்கும் இருத்தலின், இந் நான்கு குணங்களிலும் அவரின் மேம்பட்ட மென்மையும், மேம்பட்ட வன்மையும், மேம்பட்ட கரவாய், மேம்பட்ட நன்மையும் தான்கொண் டொழுகல் வேண்டும் என்றுணர்த்தப்பட்டவாரும். அந்நான்கு குணங்களிலும் நிறைவைக் கொண்டு அக்குணங்களில் அவரினும் மிகுந்து தோன்ற வேண்டு மென்றுணர்த்தவே 'வரம்பாய் விடல்' என்று கூறப்பட்ட தென்க.

இக் கருத்தைக் கொண்டன்றோ மற்றொரு நாலடி,

ஒக்கிய ஒள்வாள்தன் ஐக்கைப்பட்டக்கால்  
ஊக்க மழிப்பதூஉம் வரம்பாகும்—ஆக்கர்  
இருமையும் சென்று சுந்தலால் நல்ல  
கருமமே கல்லார்கண் தீர்வு

என்று கற்றறியாக் கயவாய் தீயோர்க்கு ஆக்கத்திற்கான உதவியாம் நன்மை செய்யலாகா தென்கிறது. போர்க் களத்தே மாற்றாரோடு பொருகின்றொருவன், அங்ஙனம் பொருகிற விடத்துத், தன் பகைஞன் அழித்தற்குத் தான் ஒங்கிய வாளானது, தான் நெகிழ்ந்தமை காரணமாகத் தன் பகைவன் கைக்குப் போய்விட்டால், அவ்

வாளே தன் ஊக்கத்தையும் உயிரையும் அழிக்குமன்றே? இங்ஙனமே கற்றறியில்லாக் கயவர்க்கு அவர் ஆக்கத்திற் கான உதவியை ஒருவன் செய்யின், அவ்வாக்கம்பெற்ற அக்கயவர் மேலும் தீமையே மிகுத்தலின், அவர்க்கு உதவி செய்தார்க்கு இம்மையில் பழியும் மறுமையில் துன்பமும் எய்துதலின், இருமையிலும் தீமைதரும் என்று உணர்த்தப்பட்டது.

ஆதலின், தான் புரிவது நல்லதே யாயினும் அதையும் இடம் நோக்கிப் புரியவேண்டும் என்றும், தீயோர்க்கு நன்மை கூடாதென்றும் உணர்த்தப்பட்டன. இது நோக்கி யன்றோ வள்ளுவரும்,

நன்றற்ற லுள்ளும் தவறுண்டு அவரவர்  
பண்பறிந் தாற்றுக் கடை

என்று கூறிப், பிறர் தகுதியறிந்து செய்யாவிட்டால் நன்மைசெய்தாலும் தவற்றின்பாற் படும் என்று கூறினர்.

இங்ஙனம் உபாயத்துடன் வாழ்தலே தக்கதாம் என் றுணர்த்தி மற்றொரு நூலடி,

யாஅர் உலகத்தோர் சொல்லில்லார் தேருங்கால்  
யாஅர் உபாயத்தின் வாழாதார்—யாஅர்  
இடையாக இன்மை தெய்தாதார் யாஅர்  
கடைபோகச் செல்வமுய்த் தார்

என்று கூறுவதாயிற்று. எவ்வகைப்பட்ட நற்குணம் பொருந்திய மேலோரையும் குறை கூறுவோரும் உலகில் இருக்கின்றனர். எவ்வகைப்பட்ட செல்வம் பொருந்திய மேலோரும் இடையிடையே துன்பத்தால் வருந்தாம லிருத்தல் இல்லை. எவரும் முற்றச் செல்வத்தை ஈட்டியோ ராதல் இல்லை. உலகியல் இங்ஙனமாதலின், பிறர் கூறும்

பொய்ம்மொழிக்கு அஞ்சாமலும், உபாயத்தை மேற்கொண்டும், வருந் துன்பத்திற்கு அஞ்சாமலும், அளவு கடந்த அவாவே கொண்டு அலையாமல், முயன்ற செல்வத்தை ஈட்டி, மனமமைந்து வாழவேண்டு மென்பது குறிக்கப்பட்டது.

இனிப் பலரோடும் பழகுமிடத்துக் கைக்கொள்ள வேண்டும் சில இயற்கைகளை நாலடி கூறுகிறது. தம்மை விரும்பும் மக்களைக் கண்டால், தாம் அவரினும் முற்பட்டு அவரைக் கெழுதகையையுடன் விரும்பிப் பாராட்டிக் கலந்து நண்புழண் டொழுகவேண்டுமென்றும், தம்மை இகழ்ந்தொதுக்குவாரைக் கண்டால், தாம் அவரினும் முற்பட்டு அவரை இகழ்ந்தொதுக்கி மேம்பட்டுச் சிறக்க வேண்டுமென்றும் எடுத்துக் கூறுகின்றது நாலடி.

தம்மை விரும்பியோரைத் தாமும் முற்பட்டு விரும்ப வேண்டும் என்ற சிறந்த நல்லியல்பை, அதன் எதிர்மறை இயல்பின் கொடுமையை எடுத்துக்காட்டி உணர்த்துகிறது.

விடைந்தொருவர் தம்மை வியப்ப ஒருவர்  
விடைந்திலேம் என்றிருக்கும் கேண்மை—தழற்குரால்  
பாய்திரைசூழ் வையம் பயப்பினும் இன்னாதே  
ஆய்நல மில்லாதார் மாட்டு.

வியத்தலாவது பெரியோராகக் கொண்டு மேம்பாடு செய்து ஒழுகல். அங்ஙனம் தம்மை உயர்ந்தோராகக் கருதி அன்பும் பணிவும் பூண்டு ஒழுகுவோரிடத்தில், அங்ஙனமே தாமும் அன்புபூண் டொழுகாமல், தம்மைத்தாமே வியந்து, பிறரை ஒரு பொருளாகக் கருதாதுவிடின், அவர் உலக நலங்களை துனித்தறிந்து பயன்கொள்ளாப் பேதையரோ யாவர் என்பது கூறப்பட்டது. ஆதலின், “ஆய் நல மில்

லார்” என்று கூறப்பட்டனர். உலகமே வருவதாயிருந்தாலும், பிறரை ஒரு பொருளாகக் கருதாது தன்மதிப்பே கொண்டு திரியும் உலகியலறியா இக்கயவரைச் சேராதொழிக என்று கூறப்பட்டது. அத்தகைய நட்பைக் கொள்வோன் மகனாந்தன்மை கெட்டொழிந்தவனே யாவனன்றோ?

இனித், தம்மை இகழ்வாரைத் தாமும் இகழ்ந்தொதுக்கி நடக்கும் இயல்பினை வற்புறுத்தும் நாலடியைக் காண்க.

தம்மை இகழ்வாரைத் தாம் அவரின் முன் இகழ்க  
என்னை அவரோடு பட்டது—புன்னை  
சிறல்பூங் கமழ்கானல் வீங்குநீர்த் தண்ணீர்ப்ப  
உறற்பால யார்க்கும் உறும்.

உலகில் பலதிறப்பட்ட மனநிலையுடையோரும் உளராதலால், சிலர் மதியாது வெறுத் தொதுக்கலும் உண்டன்றோ? அவ்விடங்களில் ‘அவரினும் முற்பட்டு அவரை வெறுத்தொதுக்கி மேம்படுக’ எனக் கூறியவாரும். ‘உனக்கும் அவர்க்கும் உள்ள தொடர்புதான் யாது’ என்று கேட்கின்றது. அவ்வவர்க்கு வரவேண்டுவனவந்தே தீருமாதலால், ஒருவர் தம்மை அங்ஙனம் இகழ்ந்தொதுக்கினால், ‘நாம் எளியேமாதலால் நம்மை இகழ்ந்தொதுக்கும் இவ்விழிவைப் பொருட்படுத்தாது பொருந்தி வாழ்தலே முறை என்று கருதற்க, என்று குறிப்பிடுகின்றமையை ஓர்க. அவரிடம் பொருந்தியொழுகி மகனாந்தன்மை அழிந்து நிற்பல் கூடாதென்பது வலியுறுத்தப்பட்டது. மேலும், இகழ்வாரைச் சேர்ந்தொழுகின், மேலும் எளியனாக நினைக்கப்பட்டு, மேலும் மேலும் இகழ்ந்தொதுக்கவே இடந்தருமன்றோ?

இனி, நண்பராயொழுகியோர் மனம் மாறுபட்டு நட்டி மாறி ஒழுக்குவாராயின், அவரை வெறுத்து நீங்காது அந்நண்பானுரிடத்து நட்டிக் கெட்டமையை வெளிக்காட்டாமல் மனத்தகத்தே காந்து வைத்து, அவரை நண்பரைப்போலவே கொண்டொழுகவேண்டும் என்று கூறுகிறது நாலடி. இதுவே நிறையுடை மனத்தோர் செயலாகும். அங்நனமாகாது, தாமும் மனம் மாறுபட்டு நட்டிக்கெட்டமையை வெளிக்காட்டி யொழுகின், இவரும் அவரைப் போன்றே அறிவற்றவனே யாவரன்றோ? நட்டிப் பூண்டு பின் பிரிதல் உலகியற்கை யன்றென்க. அது உலகியல் அறிபா, நட்டிபாளும் தன்மையறியா மடவோர் செயலாமென்க. அந்நாலடி வருமாறு:

தமரென்று தாங்கொள்ளப் பட்டவர் தம்மைத்  
தமரன்மை தாமறிந்தா ராயின்—அவரைத்  
தமரினும் நன்கு மதித்துத் தமரன்மை  
தம்முள் அடக்கிக் கொளல்,

‘நண்பு மாறியவர்களை நண்பரினும் சிறக்கக் கவந்து பழகி, நட்டி வேறப்பட்டமையை மனத்தகத்தே மறைத்து வைக்க’ எனக் கூறியவாறு காண்க. இதுவே சிறந்த உலகிய லறிவென்க.

இனிக் கற்றறியா மாக்கள் செல்வமும் பிறவலியும் பெற்றிருப்பின், சில தொழில் பொருட்டு அவர் பின் சென்று காரியத்தை முடித்துக் கோடல் உலகியல் உணர்ந்த உரவோர்தம் அறிவுடைச் செயலாம்.

கரும வரிசையால் கல்லாதார் பின்னும்  
பெருமையுடையாரும் சேறல்—அருமரபின்  
ஓத மரற்றும் ஒலிகடல் தன்சேர்ப்ப  
பேதைமை யன்(று)அ (து)அறிவு.

பெரியோர் அங்ஙனம் கற்றறியார் பின் சென்று நிற்  
தலும் சில காரியத்தின் பொருட்டே யென்றுணர்த்தப்பட்ட  
டமை காண்க. கற்றறியா மாக்களின் உதவி தாம் மேற்  
கொண்ட சிறந்த காரியத்திற்குத் துணையாயடையின், கற்  
றறியாக் கீழோரைத் தாமடுத்தல் தமக்கு மானக்  
கேடாமென்று கருதிச், சிறந்த காரியத்தின் பயனை யடை  
யாது விடுத்தல் அறிவுடைமை யன்றன்றே? இதை வலி  
யுறுத்தவே எதிர்மறை முகத்தானும் உடன்பாட்டு முகத்  
தானும் “பேதமையன்று; அது அறிவு” என்று கூறப்பட்  
டதென்க. மானத்தையே அளவு கடந்து முடிந்த பயனாகக்  
கொண்டு அரும் பெரும் நற்காரியங்களை நெகிழவிடல்  
கூடாதன்றே? இக் கருத்தே கொண்டு மற்றொரு  
காலடியும்,

உறுபுலி ஊன்இசை இன்றி ஒருநாள்  
சிறுதேரை பற்றியும் தின்னும்—அறிவினால்  
கால்தொழி லென்று கருதற்க கையினால்  
மேல்தொழிலும் ஆங்கே மிகும்

என்று கூறுமாறு காண்க.

பெரியோர் தமக்குச் சிறு தொழில் கிடைத்தாலும்,  
‘இது நமக்கேற்ற பெருந்தொழி லன்மையின் வேண்டுவ  
தன்று’ என்று ஒழிந்து சோம்பியிராது, அச்சிறு தொழிலை  
யும் மேற்கொண்டு செய்யின், காலப்போக்கில் அச்சிறு  
தொழிலாலும் அவர் மேன்மை வெளிப்பட்டு, மேல் அரும்  
பெருந் தொழில் செய்தற்கு வாய்ப்பு ஏற்படுமன்றே? அங்  
ஙனமாகாது வாளாவிருப்பின், அவர் பெருமை வெளிப்  
படாமலும், அவர் பல தொழில்களில் பயிற்சிபெற்று முதி  
ராமலும், வீணே தொழிந்தவராவான்றே? ஈண்டுக் காட்  
டப்பெற்ற உவமையுங் காண்க. பசி பெருகிய புலி, ‘நாம்



பெரிய விலங்குகளைக் கொன்று தின்னவேண்டுமே யொழிய, இங்குக் காணப்படும் புல்லிய தேரைகளைப் பற்றித் தின்னல் நமக்குத் தகா'தென்று நினைப்பின், அது உயிர் துறந்து மடிந்தொழியவேண்டுவதேயன்றோ? அதைப் பாராட்டாது அப்புலி அப்பொழுது தான் கண்ட தேரையை யேனும் பற்றித் தின்பதாலேயே, இறவாதிருந்து, பின் பெரிய விலங்குகளையும் பற்றித் தின்று பலநாள் வாழ்தல் இயலுகின்றது. சிறு தொழிலை இகழ்கின்றமையைக் குறிக்க வேண்டி, அது “கால் தொழில்” (காலால் செய்யத்தகும் சிறு வேலை) என்று குறிப்பிக்கப்பட்டது.

இனி, உலகில் பலரொடுங் கலந்து வாழும் கடப்பாடு பூண்ட மக்கட்குக் கூடாத இரு குணங்களை ஒரு நாலடி கூறுகின்றது.

செய்யாத செய்தும்நாம் என்றலும் செய்வதனைச்  
செய்யாது தாழ்த்துக்கொண் டோட்டலும்—மெய்யாக  
இன்புறாஉம் பெற்றி இகழ்ந்தார்க்கும் அந்நிலையே  
தன்புறாஉம் பெற்றி தரும்.

உலகில் பலர் தம்மால் செய்ய இயலாதவற்றைப் பிறருக்காகத் தாம் மேற்கொண்டு செய்து முடிப்பதாகச் சொல்லளவில் கூறிப் பிறரை இன்புறுத்திப், பின் தமக் கியலாமையின், அதைச் செய்யாது ஒழிகின்றனர். மற்றுஞ் சிலர், தம்மால் இயலுவ் காரியங்களைப் பிறர்க்குச் செய்வதாக உறுதிகூறி, அங்ஙனம் கூறிய காரியத்தைத் தாங்கூறியவாறு காலத்தில் செய்து உதவாது, நெகிழ்ந்த மனத்தினராய், அக்காரியம் செய்து முடித்தற்குக் காலங் கடத்துகின்றனர். இவ் கிருவகையாரையும் உலகம் விரும்பிக்கொள்ளாது வெறுத்து நீக்கும் என்பது கூறப்படுகிறது. ஆதலின்,

செய்ய இயலாதவற்றைச் செய்வதாகக் கூறலும், செய்வதாகக் கூறியதைச் செய்யாது காலந்தாழ்த்தலும் உலகில் பலராலும் நண்பராக கிறும்பப்பட நினைப்பவன் செய்யலாகாதான் என்று உணர்த்தப்பட்டன.

பலரோடுங் கலந்து வாழும் இயற்கைக்கு ஆகாத மற்றொரு தீக்குணத்தையும் நாலடி குறிப்பிடுகிறது.

இசையா ஒருபொருள் இல்என்றல் யார்க்கும்  
வசையன்று வைபத் தியற்கை—நசைஅழுங்க  
நின்றோடிப் பொய்த்தல் நிரைதொடஇ செய்ந்நன்றி  
கொன்றூரில் குற்ற முடைத்து.

தம்மிடத்து ஒரு பொருளை ஒருவன் கேட்பானாயின், அதைத் தாம் கொடுக்கமுடியாதவிடத்து “இல்லை” என்று சொல்லிவிடுதல் இயற்கையாம். இதனால் கொடாத அவருக்கு வருவதொரு பழியும் இல்லையாம். மற்று, ஒருவன் ஒரு பொருளைக் கேட்டபொழுது, “தருகிறேன்” என்று சொல்லிப், பின் உரிய காலத்தில் கொடாது, “நாளை, நாளை” என்று கூறியே நாளைக் கடத்திக்கொண்டு, முடிவில் தம் மால் இயலாமையாலோ பிற காரணங்களாலோ “இல்லை” என்று கூறிப் பொய்த்தல் பெரிபதொரு பழியாம் என்க. இப்பழியின் மிகுதி தோன்றவே “செய்ந்நன்றி கொன்றூரிற் குற்றமுடைத்து” என்று கூறப்பட்டதென்க.

எந்நன்றி கொன்றூர்க்கும் உய்வுண்டாம் உய்வில்லை  
செய்ந்நன்றி கொன்ற மகத்து

என்றபடி, செய்ந்நன்றி கோறலே எவ்வகைப்பட்ட தீவினையினும் கொடிய தீவினையாகவே, நின்றோடிப் பொய்த்தலும் அத்தீவினையோடு ஒத்த கொடுமையதாயிற்று. “செய்ந்நன்றி கோறலும்” “நின்றோடிப் பொய்த்த

னம்” தோன்றுவது ஒரே வகைப்பட்ட மனப்பாங் குடையவரிடத்தேயாம் என்க. ஒருவன் தம்மிடம் வந்து ஒரு பொருளைக் கேட்பின் “இல்லை” என்று சொல்லின், பிறன் மனம் வருந்துமே என்ற போலிக் கண்ணோட்டமே கருதாது, அது தம்மால் இயலுமா இயலாதா வென ஆராய்ந்து, இயலாதாயின் “இல்லை” என்று சொல்லி விடுவதே அறிவுடையார் செயலாம் என்று குறிக்கப்பட்ட தென்க.

இங்ஙனம் கூறியவாறு உலகியலில் பலருடனும் கலந்து வாழும் கடப்பாட்டினை மறந்து, பலர்க்கும் பகையே பூண்டு திற்போர் மக்கட்பண்பற்ற கயவரேயாவர்.

உளநாள் சிலவால் உசிர்க்கு) ஏமம் இன்றுல்  
பலர்மன்னும் தூற்றும் பழியால்—பலருள்ளும்  
கண்டாரொ டெல்லாம் நகாது எவனொருவன்  
தண்டித் தனிப்பகை கோள்.

மக்கள் வாழ்நாளோ சிலவே என்று சொல்லத்தகுமாறு குறைந்த தன்மையதாகவே இருக்கின்றது. மக்கள் வாழ்நாளாக எண்ணக்கூடிய அந்த எல்லைவரை உலகில் ஒருதலையாக வாழ்ந்திருக்கலாம் என்ற துணியும் இல்லை. வாழ்சின்ற சிறகாலத்திலும் ஏதும் செய்யாதிருப்பினும், உலகத்தவர் பலர் காசுணமின்றியே கூறும் பழிச் சொற்களுக்கோ அளவில்லை. உலகியல் இங்ஙனமிருக்கவும், தாம் உளராம் காலமளவும் கண்டாரோ டெல்லாம் மகிழ்ந் துரையாடி நண்புபாராட்டி இனிமையே பொழுக்கலை மறந்து, கண்டாரொடெல்லாம் பகையே பூண்டு, தனித்திருந்து வருந்தி நிற்பது எப்பயன் கருதியோ என்று உலகியலறி யாப் பேதைபரை நோக்கி கியந்தவாரும் இந்நாலடி.

## II

### செல்வம்

இனி, உலகியற்கின்றியமையா செல்வத்தின் சிறப்பை நாலடி பலபடியாக எடுத்துக்காட்டுமாற்றைக் காண்பாம்.

### செல்வச் சிறப்பு

வடுவிலா வையத்து மன்னிய மூன்றில்  
நடுவண் தெய்த இருதலையும் எய்தும்  
நடுவண் தெய்தாதான் எய்தும் உலைபெய்து  
அடுவது போலும் துயர்

என்று கூறுகிறது நாலடி. மன்னிய மூன்றென்பன அறம் பொருள் இன்பம் என்னும் மூன்றாமாம். இம்மூன்றுள் நடுவணதாகிய பொருளை ஒருவன் அடையின், அவன் அறமும் இன்பமும் சிறக்க அடைதற்கு, அப்பொருளே காரணமாயமையும் என்பது சொல்லப்பட்டது. அறத்தையும் இன்பத்தையும் அளிக்கும் இம்மேன்மையை யுணர்ந்து அச் செல்வத்தை வருந்தி யீட்டாது வறிஞனாய் நிற்போன், பலவகை இடுக்கணுக்கே ஆளாகும் இயற்கையும் உடன் உணர்த்தப்பட்டது. 'ஆமை முதலிய சிற்றயிர்களை உலையிட்டு எரிகின்ற அடுப்பின்மீது வைத்து வேவ வைக்கும் காலத்து உண்டாம் துன்பத்தை ஒத்ததொரு துன்பத்தை வறிஞன் அடைவான்' என்று சொல்லப்பட்டது காண்க. செல்வம் பெற்றவர் அச்செல்வத்தால் மேலும் மேலும் பல சிறப்புக்களைப் பெற்று உயர்வதும், வறுமையுற்றோர் அவ் வறுமையால் மேலும் மேலும் துன்பத்துக்கே ஆளாகி அத் துன்பத்து ஆழ்வதும் உலகியற்கை யாதலின், நாயியாக ஆக மேலும் மேலும் அடும் உலை, பொருந்திய உவமை யாயிற்றன்றோ? முடியில் உலை பெய்யப்பெற்ற பொருள்

தன்மை திரிந்து அழிந்தொழிதல் போல, வறிஞனும் வறுமைத் துன்பத்தால் அடப்பட்டு அழிந்தொழிவான் என்பதும் குறிக்கப்படும்.

### வறுமையின் கொடுமை

இனிச் செல்வத்தின் சிறப்பை யுணர்த்து முறையில், வறுமையின் கொடுமையை மேலும் சிறந்தெடுத்து உணர்த்துமாற்றைக் காண்க.

நீர்மையே யன்றி நிரம்ப எழுந்ததம்  
கூர்மையும் எல்லாம் ஒருங்கிழப்பர்—கூர்மையின்  
முல்லை அலைக்கும் எயிற்றாய் நிரப்பென்னும்  
அல்லல் அடையப்பட்ட டார்.

நீர்மையாவது ஒருவரது இயற்கையான நல்லியல்பு. கூர்மையாவது அறிவுக்கூர்மை. வறுமை புகுந்தவழி, இவை அழிதல் இயற்கையே யன்றோ? இக்கொடிய வறுமையால் ஒருவன் சிலைகளும் இயற்கையை மற்றொரு நாலடி கூறுமாறு:—

பிறந்த குலம்மாயுட் பேராண்மை மாயும்  
சிறந்ததம் கல்வியும் மாயும்—கறங்கருவி  
கல்மேல் கழுஉம் கணமலை நன்னாட  
இன்மை தழுவப்பட்ட டார்க்கு.

வறுமை புகுந்தவழி, ஒருவன் குலப்பெருமையும் பலரால் புறக்கணிக்கப்படுகிறது. பேராண்மை யுடையோன் வறுமைப்பட்டவழிச் செய்யப்புகும் அரும்பெருஞ் செயல்களில் பொருள் முட்டுப்பாடுற்று ஆண்மை விளங்கித் தோன்றாமல் குன்றப் பெறுகின்றான். கற்றோனும் வறுமையால் மனம் மடியப் பெற்று அறிவின் விளக்கம் குன்றப் பெறுகின்றான்.

செல்வரைச் சாரும் உலகம்

இனி, உலகோரியல்பு எடுத்துக்காட்டியும் செல்வச் சிறப்பு உணர்த்தப்படுகின்றது. உலகில் பலரும் செல்வரை விரும்பி யடைகின்றனரே யன்றிச், செல்வ மற்றவரைக் காணின், அவரை ஒரு பொருளாகக் கருதாது இகழ்ந்து நடக்கின்றனர். இதைச் சிறந்த ஓர் உவமைகொண்டு உணர்த்துகின்றது நாலடி.

ஆர்த்த பொழிய அணிகளர் வண்டினம்  
பூத்தொழி கொம்பின்மேற் செல்லாவாம்—நீர்த்தருவி  
தாழா உயர்சிறப்பின் தண்குன்ற நாட  
வாழாதார்க் கில்லைத் தமர்.

தேனை நாடிய திரியுந் இயற்கை வாய்ந்த வண்டுகள், பூக்கள் பொலிவு பெற்ற மாங்களை நாடிச் செல்லுமல்லாமல், பூத்தொழிந்து வெறும் பச்சிலையேயாய் சிற்றும் மாங்களை நாடிச் செல்லுமோ? செல்லா வன்றே? அங்ஙனமே உலக இன்பத்துக்குக் காரணமான செல்வத்தை யுடையோரை உலக மக்கள் சூழ்வரேயன்றி, அஃதற்றவரைக் கண்ணெடுத்தும் பாராடுவன்க. இதே கருத்தை மற்றொரு நாலடி,

கல்லோங் குயர்வரைமேல் காந்தள் மலராக்கால்  
செல்லாவாம் செம்பொறி வண்டினம்—கொல்லைக்  
கலாஅல் கிளிகடியும் காணக் நாட  
இலாஅஅர்க் கில்லைத் தமர்

என்று கூறுகிறது. மலை எவ்வளவு பெருந் தோற்றத்த தாயினும், அது தன்னிடத்தே காந்தள் முதலிய பூ மலரா விடத்து, அதனிடத்து வண்டுக்கூட்டங்கள் விரும்பிச் செல்வ தில்லை. அங்ஙனமே, எத்தகைப் பெரியோராயினும், அவரிடம் செல்வமில்லையாயின், அவர்மாட்டு மக்கள் விரும்பி அடைய

மாட்டார்கள். உயர்ந்த மலைக்குக் காந்தள் மேலும் விளக்கத் தைக் கொடுப்பதுபோல், மேலோர்க்குச் செல்வம் மேலும் விளக்கத்தைக் கொடுப்பது ஈண்டுக் குறிக்கப்படும்.

இங்ஙனம் செல்வக் காலத்துப் பலரும் அவரிடம் உற வினர்போன் றொழுருவர்; அஃதற்ற காலத்து அவரிடம் தொடர்பு விடுத்துக்கொண்டு போவர். இவ்வியற்கையைச் சிறக்க மற்றொரு நாலடி கூறுமாறு :—

காலாடு போழ்தில் கழிகளைஞர் வானத்து  
மேலாடு மீனிற் பலராவர்—ஏலா  
இடர்ஒருவர் உற்றக்கால் ஈங்குன்ற நாட  
தொடர்புடையேம் என்பார் சிலர்.

‘காலாடு போழ்’ தாவது பலநிசைக்கண்ணும் சென்று ஊடாடித் தொழில்புரியும் செல்வக் காலம். அக் காலத்து அச் செல்வரிடம் உறவினர் போன்று ஒழுக்குவோர் வான மீனினும் பலராவர் என்று எண்ணின் மிகுதியைக் குறிப் பிட்டவாறு காண்க. காலாடு போழ்து சிறப்பாகச் செல் வக் காலத்தைக் குறிக்க, இடர் உற்ற காலம் சிறப்பாக வறுமைத்துன்ப மடைந்த காலத்தைக் குறிக்கும். வான் மீனினம் போன்று எண்ணற்றுச் சேர்ந்தொழுகியாக்களுள் வறுமைக் காலத்து நீங்குவோர் பலர். மிகச் சிலரே அவ் வறுமைக்காலத்துத் தொடர்புறுதிற்பார். இதைத் ‘தொடர் புடையேம் என்பார் சிலர்’ என்று குறிக்கப்பட்டவாறு காண்க. இதே கருத்தை மற்றொரு நாலடியும்,

உண்டாய் போழ்தின் உடைந்துழிக் காகம்போல்  
தொண்டா யிரவர் தொகுபவே—வண்டாய்த்  
திரிதருங் காலத்துத் தீதிலிரோ என்பார்  
ஒருவரும் இவ்வுலகத் தில்

என்று கூறுகிறது.

செல்வக்காலத்துப் பலரும் செல்வரைச் சூழ்தல் அவர் மாட் டிருக்கும் செல்வப்பயனைத் தாமடைதற்கே என்று குறிக்க ஏற்ற உவமை அமைக்கப்பட்டிருக்கிறது. 'பிணங்கண்டவிடத்துக் காக்கைக் கூட்டங்கள் சூழல்போல்' என்ற உவமையை நோக்குக. காக்கைகள் பிணத்தைப் பிடுங்கித் தின்னற்கே அதைச் சூழல் போல், உலக மக்களும் செல்வனைச் சார்ந்து அவனிடம் பிடுங்கித் தின்னற்கே சூழல் காட்டப்படுகிறது. அச் செல்வரே ஒரு காலத்து வறுமையுற்றுப் பொருள் முட்டுப்பாட்டால் தங்குறை முடிக்கப் பலவிடத்தும் ஓடியாடி வருந்துங் காலம், வண்டாய்த் திருதரும் காலம் என்று சொல்லப்படுகிறது. பண்டு பழகிய தொடர்புண்மை காரணமாக, மக்கள் வறிஞராயினாரைக், கண்டுழி நலம் விசாரித்தலும் இல்லை என்பதையுணர்த்தியே "தீதிலிரோ என்பார் ஒருவரும் இவ்வுலகத்தில்" என்று கூறுகிறது.

செல்வம்பெற்ற ஒருவன் நயாத உலோபியே யாயினும் அவன்மாட்டும் எவ்வகையிலாயினும் பயனடைய வேண்டும் என்ற குறிக்கோளே கொண்டு மக்கள் சிலர் ஒழுக்குின்றனர். இத்தன்மையை மற்றொரு நாலடி,

ஆகா தெனினும் அகத்துநெய் உண்டாகில்  
போகா தெறும்பு புறஞ்சுற்றும்—யாதும்  
கொடாஅ ரெனினும் உடையாரைப் பற்றி  
விடாஅர் உலகத் தவர்

என்று கூறுகிறது.

இறுக மூடிப் பொதியப்பெற்ற ஓர் ஏனத்திலே நெய் உளதாயின், அந்நெய் மணம் பெற்ற எறும்புகள், அதன் உள்ளே புகக் கூடாதுபோயினும், அவ் வேனத்தை விட்டு நீங்க மனமற்றனவாய், எவ்வாறேனும் அதனுள் புக



வேண்டி அவ் வேனத்தின் நாலு பக்கங்களிலும் ஓடியாடி உள் நுழைய வாய்ந்த இடம் பார்த்தலிலேயே மனம் விருந்தி அலைகின்றன வன்றே? இங்ஙனமே செல்வம் பெற்றவர் பிறர்க்குக் கொடாத உலோபியா யிருப்பினும், எங்ஙனமேனும் அவர்மாட்டுப் பயன் பெறலாம் என்ற நோக்கமே கொண்டு, சிலர் அச் செல்வரை விட்டு நீங்காமல் மேலும் மேலும் அவரையே சூழ்ந்து திரிகின்றனரன்றோ?

செல்வ மொன்றை மட்டுமே கருதிப் பிறரை மதிக்கும் மக்களியற்கையை ஒரு நாலடி கூறுமாறு:

அத்திட்ட கூறை அரைச்சுற்றி வாழினும்  
பத்தெட் டுடைமை பலருள், அந் பாடெய்தும்  
ஒத்த குடிப்பிறந்தக கண்ணும் ஒன் றில்லாதான்  
செத்த பிணத்திற் கடை.

ஒருவன் செல்வப்பயன் உணராதவனாய்த் தானேயும் தான் ஈட்டிய பொருள்கொண்டு இன்புறுது, பொருளை விறைய ஈட்டிவைத்தல் ஒன்றே கொண்டு, தான் உடுப்பது தையலிடப்பட்ட கந்தையையாய், நடைப்பிணமாய், மகனார் தன்மை கெட்டு வாழினும், அவன் செல்வ முடைமை ஒன்றையே குறிக்கொண்டு, அவனைப் பெருமைப் படுத்துகின்றார்கள் பல மக்கள். மற்றொருவன் உயர்குடிப் பிறந்து நற்குணக் குன்றியனாய்த் திகழினும், செல்வம் என்ற ஒன்று அவன் மாட்டு இல்லாவிட்டால், அவனைச் செத்த பிணத்தினும் இழிவாகக் கருதிப் புறக்கணிக்கின்றனர்.

இனிச் செல்வர் அறிவற்றவராயினும் அவர் சொல் உலகத்து மதிக்கப் பெறுகின்றது. வறிஞர் சிறந்த அறிஞராயினும், அவர் சொல் சிலர் காதிடத்தும் புகப்பெறுது கழி கின்றது. இதை நாலடி உணர்த்துமாறு:

நல்லாவின் கன்றுயின் நாகும் விலைபெறுஉம்  
கல்லாரே யாயினும் செல்வார்வாய்ச் சொல்செல்லும்  
புல்லீர்ப் போழ்தின் உழவேபோல் மீதாடிச்  
செல்லாவாம் நல்கூர்ந்தார் சொல்.

பால்தரும் நல்ல உயர்சாதிப் பசுங்கன்றானது மிக  
இளம்பருவத்த தாயினும், அதை நல்ல விலைகொடுத்து  
வாங்குகின்றார்கள் மக்கள். இதேபோன்று பெரும் பயனை  
பளிக்கவல்ல மேலான செல்வத்தைப் பெற்றுவைத்த செல்  
வர், அறிவற்ற கீழோராயினும், அவர் சொல் பலராலும்  
மதித்துக் கொள்ளப்படுகிறது. இனிச் சிறிதே மழை பெற்ற  
நிலத்தில் உழவு ஆழ்ந்து செல்லாது மேலோட்டமாகச்  
செல்வதுபோல், பயனுடைச் செல்வத்தைப் பெற்றிராத  
வறுமையாளரான நல்லறிஞர் சொல்லும் பிறர் செவியில்  
ஊன்றப் பெறுது வீணே கழிகின்றது.

இத்தகைச் சிறந்த செல்வந்தானும் பயனுடைய  
தாவது அறம்புரிந்த வழியேயாம் என்று நாலடி  
பலபடியாகக் காட்டிய தன்மைபை முன் கண்டோம்.  
அறம்புரிந்து பயன் கொள்ளாமல் தாமே ஐம்புலனும்  
ஆர நுகர்ந்து செல்வச் செருக்குற்றுத் திரியும்  
கீழோர் இயல்பையும், தாமேயும் நுகர்ந்து பயன்கொள்  
ளாத உலோபியர் இயல்பையும் பலபடியாகக் காட்டிச்  
செல்கிறது நாலடி. அவற்றை ஈண்டுக் காண்பாம். செல்  
வச் செருக்குற்றோரைப்பற்றிக் கூறும் நாலடியைக்காண்க.

**செருக்குற்ற செல்வர்**

யாமாயின் எம்மில்லம் காட்டுதும் தாமாயின்  
காணவே கற்பழியும் என்பார்போல்—நாணிப்  
புறங்கடை வைத்தீவர் சோறும் அதனால்  
மறந்திடுக செல்வர் தொடர்பு.

செல்வர், ஒருவர் வீட்டுக்குப் புதியராய் வந்தால், அவர் அச்செல்வரை வீட்டினுள் அழைத்துச் சென்று, தம் வீடு முழுவதையுங் காட்டி உபசாரம் செய்வர். மற்ற அச்செல்வச் செருக்குற்றோர் வீட்டிற்கு எளியார் ஒருவர் சென்றால், அவர் ஒத்த குடிப்பிறப்புடையவராயினும், அவரது ஏழ்மை நிலை கருதி அவரை இழித்து நோக்கி, அவர் தம் வீட்டுப்புறத்தைக் காணின், வீட்டின் பெருமையழியும் என்று கருதுவராய், அவரைத் தம் வீட்டிற்குள்ளும் அழைத்துச் செல்லாது, வீட்டின் வெளிப்புறத்தேயே வைத்துச் சோழிவர் என்க.

இச்செல்வர் பிறரை எள்ளி நோக்கும் தன்மையை உணர்த்துமாறு:

நம்மாலே யாவர்இந் நல்கூர்ந்தார் எஞ்ஞான்றும்  
தம்மாலே ஆக்கம் இலரென்று—தம்மை  
மருண்ட மனத்தார்தின் செல்பவோ தாமும்  
தெருண்ட அறிவினவர்.

செல்வச் செருக்குற்றோர், பிறரை 'இவர் தம்வாழ்க்கையில் மேம்படுதல் தம்மாலில்லை; நாம் உதவினாலே இவர் வாழ்க்கையை முட்டுப்பெறாமல் நடத்துவார்' என்றெண்ணுகின்றனர். அங்ஙனம் எண்ணுவோர் தம் பெருமையே கருதும் உண்மையறியா மயக்க மனத்தையுடையவரென்க? 'தெளிந்த அறிவியுடையார் அத்தகைச் செருக்குற்ற செல்வரைச் சாரார்' என்று கூறப்படுமாறு காண்க.

செல்வச் செருக்குற்றோர் எள்ளும் இயற்கையையும் அவ்வெள்ளுதலைப் பெற்ற மேலோர் மனம் படும் பாட்டையும் கீழே காண்க.

கல்லர் பெரிதளியர் நல்கூர்ந்தார் என்றெள்ளிச்  
செல்வர் சிறுநோக்கு நோக்குங்கால்—கொல்லன்  
உலையூதந் தீயேபோல் உள்கனலும் க்கால்லோ  
தலையாய சான்றோர் மனம்.

“உலகினர் நல்லோர் எனச் சொல்லும் இவர், நம்பால்  
தான் உதவி பெற்று வாழ்பவர்; வறுமைப்பட்ட கீழோரே”  
என்று செல்வச் செருக்குற்றோர் எள்ளி நினைத்து  
மேலோரை இழித்துப் பார்க்கின்றார்கள். அக்காலே, அம்  
மேலோர் மனம் கனலுவதன் மேம்பாட்டைக் கொல்லன்  
உலைக்களத்தே துருத்திகொண்டு ஊதப்பெறும் உலைத்தியை  
உவமை கூறி உணர்த்தியது பெரிதும் பொருந்தியதன்றே.

செல்வச் செருக்குற்றோர் இங்ஙனம் எள்ளுதற்கண்  
அன்றித் தம் செல்வ வலியால் செய்யும் வரம்பு கடந்த  
செயலைக் கண்டவிடத்துப் பெரியோர் மனம் படும்பாட்டை  
யும் ஒரு நாலடி கூறுகிறது.

திருமதுகை யாகத் திறனிலார் செய்யும்  
பெருமிதம் கண்டக் கடைத்தும்—எரிமண்டிக்  
கானத் தலைப்பட்ட தீப்போல் கனலுமே  
மான முடையார் மனம்.

செல்வ வலியொன்றே யுடையராதலைத் தெரிவிக்கத்  
“திருமதுகையாக” என்று குறித்துச் சொல்லப்பட்டது.  
(மதுகை-வலி) மற்றுத் தாம் இயற்கையே ஒரு சிறிதும்  
வலிமையிலார் என்பதைத் “திறனிலார்” என்பது தெரி  
விக்கின்றதென்க. வரம்புகடந்த செய்கை “பெருமிதம்”  
என்ற சொல்லால் குறிக்கப்பட்டது. ஈண்டுப் பெரியோ  
ருடைய மனம் கனலுவதற்கு மாஞ்செறிந்த காட்டிற்  
பற்றிய தீ உவமையாயமைந்தது காண்க. அத்தீ முறிகி  
யெழுவதன் மேம்பாட்டைச் சொல்லவும் கூடுமோ?

### உலோபியர்

இனிப், பொருள் நிறையப் பெற்றவைத்தும் ஈயாத உலோபியரின் இழிவைச் சில உவமை கொண்டு நாலடி எடுத்துக் கூறுவதைமட்டும் காண்பாம். உவமைகளில் ஒன்று கிளாமரம்.

அருகல தாகிப் பலபழுத்தக் கண்ணும்  
பொரிதாள் கிளவினை வாவல் குறுகா  
பெரிதணிய ராயினும் பிடிவார் செல்வம்  
கருதுங் கடப்பாட்ட தன்று.

கிளாமரம் தன் கிளையெங்கும் 'பழம் இல்லாத இடம் இல்லை' என்று சொல்லும்படி பல பழங்கள் பழுக்கப்பெற்றிருந்தாலும், அம்பரத்தை நோக்கிப் பழமுண்ணும் இயற்கையுடைய ஒரு வெளவாலும் சென்றடைவதில்லை. ஏன்? வெளவால் நுகரவொண்ணாதபடி பழம் வலிய ஓடு பொருந்தி யிருக்கிறது. இங்ஙனமே, உலோபியர் தம்மாட்டு உடனுறைந்தாலும், அவரை நாடி மக்கள் செல்லாமல் பழு மரங்கள் போன்ற வள்ளல்களையே நாடிச் செல்கின்றனர். மற்றொரு நாலடியில் அவ்வுலோபியர்க்குக் கள்ளி உவமை கூறப்படுகிறது.

அள்ளிக்கொள் வன்ன குறுமுகிழ வாயினும்  
கள்ளிமேல் கைநீட்டார் சூழும்பூ வன்மையால்  
செல்வம் பெரிதுடைய ராயினும் கீழ்க்கினை  
நன்னா ரறிவுடையார்.

கள்ளி, கைநிறையக் கொள்ளலாம் என்று கிரும்பத் தக்கனவான சிறிய மெல்லிய மஞ்சள் நிறமான இதழ்களையுடைய பூவைப் பெற்றிருந்தாலும், அப்பூ, மக்கள் சூடத் தக்க பூ வன்மையின், அக்கள்ளிப் பூவை மக்கள் மனங்கொண்டு பறிக்க முற்படுகின்றார்கள் இல்லையன்றோ? அங்

கனமே, உலோபியர், பெருஞ் செல்வம் பெற்றிருந்தா  
ராயினும், அவரைப் பொருள் கருதிச் சேரார் மக்கள்;  
வள்ளல்களைச் சேர்வர் என்பதாம்.

இவ்வுலோபியருக்கு மற்றொருவமை கடல்.

மல்கு திரைய கடற்கோட் டிருப்பினும்  
வல்லூர் மறுவரில் கிணற்றின்கண் சென்றுண்பர்  
செல்வம் பெரிதுடைய ராசினும் சேட்சென்று  
நல்குவார் கட்டே நகை.

ஒருவன் அலை கொழிக்கும் நீரே நிறைந்த கடற்  
கரைக்கண்ணே யிருந்தாலும், நீர் வேட்கை தோன்றின்,  
அக்கடல் நீரை மொண்டு பருகுவதில்லை. மற்று, அவன்  
நன்னீர் ஊற்று ஏதேனும் தொலைவில் இருப்பினும், அது  
தேடிச் சென்று நீர் பருகி வேட்கை தணியப்பெறுகின்  
றான். இங்ஙனமே, உலோபியரிடத்துப் பெருஞ் செல்வ  
மிருந்தாலும், அவரை விரும்பி யடையாமல் மக்கள் அருள்  
நிறைந்த செல்வர் தொலைவிருந்தாலும் அவரையே தேடிச்  
சென்று தங்குறை முடிக்கப்பெறுகின்றனர்.

இதே உவமையை மற்றொரு நாவடி கூறுமாறு:—

எறிநீர்ப் பெருங்கடல் எய்தி யிருந்தும்  
அறுநீர்ச் சிறுகிணற்(று) ஊறல்பார்த் துண்பர்  
மறுமை யறியாதா ராகத்தில் சான்றோர்  
கழிநல் குரவே தலை.

**கசு. நாலடியிற் சில சிறந்த போக்கு**

துறவையே பெருநெறியாகக் கொண்ட சமண்சமயச்  
சார்புற்ற பெருந் தமிழ்ப் புலவோர்களால் செய்யப்பட்ட  
நாவடி, அச்சமண் சமயத்தவர்தம் உள்ளப் பாங்கினைத்

தெளிய உணர்த்தும் முறையில் சில பொருள்பற்றி வலியுறுத்திக் கூறிச் செல்வது பெரிதும் அறிந்துணர்ந்து மகிழத்தக்கதாம்.

### உலோபியர் இழிபுரைத்தல்

செல்வ நிலையாடையைப் பலவிடங்களிலும் வலியுறுத்திக் கூறி, அச்செல்வம் பெற்றபொழுதே அறத்தை மறவாது கடைப்பிடித்தொழுகி அச்செல்வப்பயனை அடைந்தே விடுக என்று பலவிடத்தும் வலியுறுத்திக் கூறிச் செல்லும் சமணர் தமிழ்ப் புலவோர், அங்ஙனம் சிறந்த பயனடையத் தக்க செல்வத்தைப் பெற்று வைத்தும் அறப்பயன் கொள்ளாதும், தாமேயும் நுகர்ந்து இன்புறாதும் அறிவின்றியீனே கழியும் உலோபியரைப் பார்க்கப் பெரிதும் மனக் கொதிப் படைகின்றனர். இவ்வுலோபியரைக் குறித்து இடையிடையே வரும் பல நாலடிச் செய்யுட்கள் அவ்வுலோபியரின் கீழ்மை மிகுதியும் புலப்படுமாறு மனங்கொள உரைத்துச் செல்வது நாலடியின் ஒரு சிறந்த போக்காகும்.

எனதென தென்றிருக்கும் ஏழை பொருளை  
எனதென தென்றிருப்பன் யானும்—தனதாயின்  
தானும் அதனை வழங்கான் பயன்துவ்வான்  
யானும் அதனை அது.

சயாத உலோபியின் செல்வத்தை “எம் செல்வம்” என்று கூறுகின்றார் புலவர். உலோபி செல்வத்தைப் பெற்று வைத்திருந்தானாயினும், அவன் அதை வறியோர்க்கீந்து அறத்தை ஈட்டிக்கொள்ளாமலும், தானும் ஐம்புலனும் ஆர நுகராமலும் இருந்து, அச்செல்வப்பயனடையாமல் “என்னுடைய செல்வம் இது” என்று சொல்லிச், சொல்லளவில் மட்டுமன்றே இன்புகின்றான். புலவரும்

அவ்வுலோபியின்மாட்டுள்ள செல்வத்தை வறியோர்க் கீய வில்லை. அவைகொண்டு தாமும் இன்புறவில்லை. 'அச் செல்வம் எமது' என்று சொல்லளவில் சொல்லிக்கொள்கின்றார். இருவர்க்கும் எவ்வகை வேறுபாடும் இல்லையன்றே? இதனால் பொருளைப் பெற்றுவைத்தும் அதன் பயனடையாப் பேதைமையை விளக்கினார் புலவர்.

உலோபியைப்பற்றிய மற்றொரு நாலடி காண்க.

தனதாகத் தாண்டொடான் தாயத் தவரும்  
தமதாய போழ்தே கொடாஅர்—தனதாக  
முன்னே கொடுப்பின் அவர்கடியார் தான்கடியான்  
பின்னை அவர்கொடுக்கும் போழ்து.

உலோபி ஒருவன் தான் வருந்தி ஈட்டிய செல்வத்தைத் தான் வயதுமுதிர்ந்து செயலற்ற காலத்துத் தாயத் தாருக்கு (தனக்குப் பின் உரிமையாளராய்த் திகழ்வாருக்கு)க் கொடுத்து விடுகின்றான். பொருள் தன்மாட்டிருந்த காலத்து அப்பொருளை அத்தாயத்தாருக்கும் கொடாது வைத்திருந்தான். இப்பொழுது அத்தாயத்தார் அப்பொருளை அவ்வுலோபிக்கும் கொடாது வைத்திருக்கின்றனர். தன்னிடம் அப்பொருள் இருந்தகாலத்து அவ்வுலோபி செல்வத்தை எவர்க்குக் கொடுப்பினும் அத்தாயத்தார் வந்து தடுப்பாறல்லர் இப்பொழுது அத்தாயத்தார் தாம் பெற்ற செல்வத்தைத் தம் மனம் விரும்பியவாறு ஒருவர்க்குக் கொடுக்கும்பொழுது அவ்வுலோபிதானும் தடுக்க வலியற்றவனாய் இருக்கின்றான். இவ்வகையில் செல்வத்தை வருந்தி ஈட்டிய அவ்வுலோபியினும் மற்றையோரே அச் செல்வப் பயனை அடைகின்றனரன்றே?

இங்ஙனம் பயனடையத் தக்க செல்வத்தைப் பயனடையாது கழிதலின், அவ்வுலோபி 'செல்வத்தைத் தான்



துகரத்தக்க நன்மனைவியாகக் கருதாது, பிறனொருவனுக்கே உரிமைப்படுத்தற்குத் தான் போற்றிவளர்க்கும் பெண்ணைக் கவே கருதினான்' என்று கூறி, அவனது இழிதகவைப் புலப்படுத்துகின்றார் புலவர்.

கொடுத்தலும் துய்த்தலும் தேற்ற இடுக்குடை  
உள்ளத்தான் பெற்ற பெருஞ்செல்வம் இல்லாதது  
உருவுடைக் கன்னியரைப் போலப் பருவத்தால்  
ஏதிலான் துய்க்கப்படும்.

ஒருவன் தன் பெண்ணைப் போற்றிவளர்த்துத் தகுந்த பருவம் வந்த காலத்துப் பிறனொருவனுக்கு உரிமைப்படுத்தல்போல், உலோபியும் தான் ஈட்டி வளர்த்த செல்வத்தைக் காலம் வா, ஒருவனுக் குரிமைப்படுத்தலின் “பருவத்தால் ஏதிலான் துய்க்கப்படும்” என்று கூறினார் புலவர்.

### இரத்தலின் இழிவு

செல்வப்பயன் கொள்ளாத இவ்வுலோபியரின் பேதைமைடைக் கண்டு மனங் கொதித்தமைபோலவே, செல்வம் பெறுத மக்கள், தம் இயல்புக்கேற்ப முயன்று அறவழியில் நிற்பதேயல்லாமல், அச்செல்வம் வேண்டி சுதல் குணமற்ற செல்வரைச் சென்று இரத்தலின் இழிவைக் கண்டு மனங் கொதித்துக் கூறியும் செல்கின்றனர். இவையும் நாலடியில் தனிச்சிறப் புடையனவாய் விளங்குகின்றன.

வறுமை காரணமாகச் செல்வனொருவனை இரக்கத் துணிகின்ற ஒருவனை நோக்கி, ‘வறுமைத் துன்பத்தைப் பொறுக்குமாறு உன் மனத்தையே இரக்கலாகாதா’ என்று கேட்கின்றார் புலவர்.

இன்ன இயைக இனியஒழி கென்று

தண்ணையே தான் இரப்பத் தீர்வதற்கு — என்னை கொல்

காதல் கவற்றும் மனத்தினால் கண்பாழ்ப்பட்டு  
ஏதி லவரை இரவு.

ஒருவன் 'ஏ மனமே, நீ துன்பத்தை ஏற்பாய்; இன்  
பம் நீங்கட்டும்' என்று தன் மனத்தை நோக்கிக் கூறி  
இரப்ப, அவன் துன்பம் தாங்கும் மனவலி பெறுவா  
னன்றே? 'செவ்வத்தின் மாட்டே அளவுகடந்த பற்று  
வைத்தல் எதற்கு? ஒருவன் தன்னை மதிக்கும் மதிப்பைப்  
பாழ்ப்படுத்திக் கொள்வதெதற்கு? தனக் கயலானிடம்  
போகவேண்டுமென தெதற்கு' என்று கேட்கின்றார் புலவர்.

இனி, வறுமை காணமாகப் பசிப்பிணி வாட்டுவ  
தாயினும், அதனால் தன் உயிர் போவதாயினும், அவையும்  
இழிவல்ல; இரத்தலே இழிவு என்று கூறுகின்றார் புலவர்.

இழித்தக்க செய்தொருவன் ஆர உணலின்  
பழித்தக்க செய்யான் பசித்தல் தவறே  
விழித்திமைக்கும் மாத்திரை அன்றே ஒருவன்  
அழித்துப் பிறக்கும் பிறப்பு.

'இரத்தலாகிய பிறர் பழிக்கும் இழிதொழில் செய்து  
ஒருவன் வயிறுநிறைய உண்டு மகிழ்தலின், பிறர் பழிப்  
புக்கு இடமாகாமல் பசித்திருத்தல் நல்லதன்றோ' என்று  
கேட்கின்றார் புலவர். அங்ஙனமாயின், இரத்தல் நேரிடுமே  
எனின், 'இரத்தலும் பிறத்தலும் உறங்குதலும் விழித்தலும்  
போலாம்' என்ற உண்மையை உணர்த்தி 'இவ்வுண்மையை  
உணர்ந்து மனங் கலங்கப் பெருமை வேண்டும்.' என்று கூறு  
கின்றார்.

இங்ஙனம் இரத்தலின் இழிபை யுணர்த்தியதோடு  
மேலோராயிருப்போர் எவ்வகையிலும் இரத்தற்கு முற்  
படார் என்றும் கூறுகின்றார் சமண புலவர்.

திருத்தன்னை நீப்பினும் தெய்வம் செறினும்  
உருத்த மனத்தோடு உயர்வு உள்ளின் அல்லால்  
அருத்தம் செறிக்கும் அறிவிலார் பின்சென்று  
எருத்து இறைஞ்சி நில்லாதாம் மேல்.

‘தம்மாட்டிருக்கும் திருமகள் அடியோடு ஒழிவதா  
விரந்தாலும், “நீ இரவாவிட்டால் நான் உன்னை அழிப்  
பேன்” என்று தெய்வமே வெகுண்டெழுந்தாலும், ஒரு  
நிலையே பதிந்த மனத்தோடு, தமக்கு இழிவு வராதவாறு  
உயர்வையே கருதுவதல்லாமல், செல்வம் தொகுத்தும்  
சுந்து பயனறியாத மடவோர்பின்னை போய்ப் பொருள்  
வேண்டித் தலைவணங்கி நில்லார்கள் மேலோர்’ என்று  
மேலோர் மன இயற்கையைத் தெளியக் காட்டியவாறு  
காண்க.

**தல்லோர் வறுமையும் தீயோர் செல்வமும்**

இனி, தல்லோர் பலர் வறுமையால் வாடலும்  
கீழோர் பலர் செல்வத்தால் சிறப்புற்று வாழ்தலும் உலகில்  
காணல் இயற்கை யன்றே? பல நற்பயனையும் விளைக்க  
வல்ல செல்வம் மேலோரை நீங்கியும், கீழோரை யடைந்தும்  
நிற்கின்றமை கண்டு மனங் கொதிக்கின்றனர் சமண்  
புலவர்.

நயவார்கண் நல்குரவு நாணின்று கொல்லோ  
பயவார்கண் செல்வம் பரம்பப் பயிள்கொல்  
வியவாய்காண் வேற்கண்ணாய் இவ்விரண்டும் ஆங்கே  
நயவாது நிற்கும் நிலை.

நற்குணமமைந்த மேலோரிடத்து வறுமை தங்கியவழி,  
அவ்வறுமைத் துன்பத்தைக் கண்டு மனமழியாமல், அவர்  
தம் அறிவுடைமையால் அத்துன்பத்தை இகழ்ந் தொதுக்கி  
மேம்படுகின்றன ஈன்றே? ஆகவின், அம்மேலோரை

அடைந்த இவ்வறுமை முழுவலியையும் அழிந்தொழியும் தன் நிலையைக் கண்டு 'நாணி அவரைவிட்டு நீங்காதோ' என்று கேட்கின்றார் புலவர். அறம் புரிந்த நற்பயனை யடையாத கீழோனிடத்துள்ள செல்வம், தன் பயனை அவன் அடையாமையின், வெறுத்து அவனைவிட்டு நீங்குதல் ஏற்றதன்றோ? அங்ஙனமாகவும், செல்வம் அக்கீழோனிடத்து நிலைபெற்றிருக்கின்ற அத்தன்மையைக் காணின், 'அச்செல்வம் பற்றிய ஒன்றைவிட்டு நீங்கும் இயற்கை யற்ற ஒருவகைப் பிசினோ' என்று வியந்தனர். இங்ஙனம் கூறி நல்லோரிடத்து வறுமையும் கீழோரிடத்துச் செல்வமும் கண்டு தம் மனம் கனலுவதைக் குறிப்பித்தாரென்க.

கீழோனிடத்துத் திருமகள் நிலைபெற்றிருக்குந் தன்மையைக் கண்டு சமண் புலவர் வெகுண்டு கூறுமாற்றைக் காண்க.

நாறுத் தகடேபோல் நன்மலர்மேல் பொற்பாவாய்  
நீராய் நிலத்து விளியரோ—வேறாய்  
புன்மக்கள் பக்கம் புகுவாய்நீ பொன்போலும்  
நன்மக்கள் பக்கம் துறந்து.

'திருமகளே! நீ பொன்போலும் சிறந்த நன்மக்களிடத்து நிலைபெறாமல் போய்விடுகின்றாய். கீழோரிடத்து நிலைபெறுகின்றாய். இயற்கைக்கு மாறான தீக்குணத்தைக் கொண்டிருக்கின்ற நீ, இருந்த இடமும் தெரியாதவாறு நீறுபட்டழிவாயாக' என்று தம் மனத்தகத்தே வெறுப்பு மிகுதி தோன்றக் கூறினார் புலவர். 'அழகும் மணமும் நிறைந்து சிறந்த செந்தாமரை மலரில் வீற்றிருந்தும், சிறந்த இடத்திற்கேற்பச் சிறந்த குணம் வாய்க்கப் பெறாமல், அம்மலரோடொன்றுபட்டிருந்தும் அம்மலரின் புறத்தே அமைந்திருக்கும் புறகிதழ், நன்னிறமும் நன்

மணமுர் பெறாதொழிந்திருப்பதுபோல, அம் மணின் அகத்தே ஒன்றுபட்டிருக்கும் நீயும், நல்லறிவும், நற்குணமும் பொருந்தாதிருக்கின்றாய்' என்றும் குறிப்பித்தனர்.

இனி, அறிவுடைமை செல்வமுடைமையின் காரணத்தை ஆராய்வாம்.

அறிவு உயிரோடு ஒன்றுபட்டது. உயிர் பல பிறவிகளிலும் உழன்று உழன்று அறியாமை தேயப்பெற்று, அறிவு விளக்கம் பெறுகிறது; ஆதலின், ஒரு பிறப்பில் அறிவு மேம்பாடுடையார் முற்பிறப்புக்களில் அறிவுத்துறையில் மிகவும் முயன்றிருந்தோராதல் வேண்டும். அறிவுத்துறையில் மிகுதியும் முயலாதோர் குறைந்த அறிவின் ராய்க் காணப்படுவர். ஆதலின் இவ்வறிவுடைமை, ஒவ்வொரு பிறப்பிலும் மேன்றோலும் வளர்ச்சி (விளக்கம்) அடைந்துகொண்டு போகும் இயல்பினதன்றிக், குறைந்தும் வளர்ந்தும், நிலைகெட்டுக்கொண்டிருப்பதன்று என்பதுணரத்தக்கது. ஆதலின், ஒரு பிறப்பில் ஒரு நிலைப்பட்ட அறிவுடையவன் மற்றும் பல பிறப்புக்களில் அறிவுவளர்ச்சி பெற்று அறிவுத் துறையில் மேல்நோக்கிய சென்று கொண்டிருப்பான் என்று உணர்க.

இனி, ஒருவன் செய்யும் நல்லினை ஒருவனுக்குச் செல்வப்பேற்றையும் பிற இன்ப நுகர்ச்சிகளையும், அவன் செய்த தீயினை அவனுக்கு வறமையையும் பிற துன்பத்தையும் கொடுக்கும். ஆதலின், ஒருவன் நல்லினைப் பயன் உலவாதிருக்கும்வரை அவன் செல்வத்தையும் இன்பத்தையும் நுகர்வன். பின் அவன் செய்த தீமையும் உளவாதலின், அவை வந்து வறமையையும் துன்பத்தையும் எய்துவிக்கும். இங்ஙனம் ஒருவன் எண்ணில் பிறவிகளில் செய்த நல்லினை

யும் தீகிணையும் ஒன்றன்பின் ஒன்றாகவும் கலப்புற்றும் வந்து இன்ப துன்பங்களை எய்துவிக்கும்.

இங்ஙனம் கூறியவாற்றால், ஒருவனது அறிவின் மேம்பாட்டுக்கும் குறைவுக்கும் அவன் பல பிறவிகளிலும் மேற்கொண்டிருந்த அறிவுத்துறைப் பயிற்சியின் மேன்மையும் தாழ்மையுமே காரணமென்பதும், அவ்வறிவு பிறவிதோறும் வளர்ந்துகொண்டு போகும்ன்றிக் குறையப் பெருதென்பதும், ஒருவனது செல்வ நிலைக்கும் வறுமை நிலைக்கும் காரணம் அவன் செய்த நல்கினை தீகிணைகளே என்பதும், செல்வம் குறைந்தும் நிறைந்தும் மாறுபட்டுக் கொண்டிருக்கும் இயல்புடையதென்பதும் உணரப்பட்டன. மேலும் அறிவு பல பிறப்புக்களிலும் தொடர்ந்து கொண்டுவரச், செல்வம் அவ்வப்பிறப்புக்களில் தோன்றியும் அழிந்தும் போகின்றன என்பதும் கிணைகிருத்தத் தக்கது.

ஆதலின், பல பிறப்புக்களினும் நிறைவும் குறைவுமான மாறுபாடின்றி ஒரே படித்தாக வளர்ந்துசெல்லும் அறிவுடையானையிடத் தனக்குப் புறம்பானதாய்ப் பிறவிதோறும் தன்னை வந்துஅடைந்து கூடியும் குறைந்தும் நிற்கும் இயற்கையதான செல்வத்தைபுடையான் பலவகையிலும் கீழ்ப்பட்டவனே என்பது எவ்வகையானும் துணியப்படுமன்றே! செல்வந்தானும் பயனுடைத்தாவது நல்லறிவுபெற்ற வழியேயாதலை நோக்கவும், செல்வமுடைமையினும் அறிவுடைமையின் மேன்மை புலப்படும்.

அறிவின் உயர்வு தாழ்வுக்குக் காரணம் முற்பிறப்புக்களில் மேற்கொண்டிருந்த அறிவுத்துறைப் பயிற்சியே யாதலும், செல்வ உயர்ச்சி தாழ்ச்சிக்குக் காரணம் முற்பிறப்புக்களில் செய்த நல்கினை தீகிணைகளே யாதலும் உணர்த் திச் சமண் புலவர் கூறுமாற்றைக் காண்க

புணர்கடல்குழ் வையத்துப் புண்ணியமோ வேறே  
உணர்வ துடையார் இருப்ப—உணர்விலா  
வட்டும் வழுதுணையும் போல்வாரும் வாழ்வரே  
பட்டும் துசிலும் உடுத்து.

அறிவுடையார் வறுமையால் வாடியிருக்க, அறிவற்ற  
கீழோர்மட்டும் நல்லுடை உடுத்துச் செல்வச் சிறப்புற்று  
வாழ்கின்றார்கள். “(அறிவுடையார் தம் அறிவுடைமைக்குக்  
காரணமாக முற்பிறப்புக்களில் செய்த அறிவுத்துறைப்  
பயிற்சியும் வேறு) செல்வர் தாம் செல்வ முடைமைக்குக்  
காரணமாகச் செய்த புண்ணியமும் வேறு” என்று குறித்  
தார் புலவர். அறிவுடைமைக்கும் செல்வமுடைமைக்கு  
மான காரணங்கள் இருவேறு வகைப்பட்டன என்பது  
தெளிவுறுத்தப்பட்டதன்றோ?

இருவேறு லகத் தியற்கை திருவேறு  
தென்னிய ராதலும் வேறு

என்று வள்ளுவரும் மொழிந்தமை காண்க. புண்ணியத்  
தினும் அறிவுத்துறைப் பயிற்சியே மேம்பட்டதாகும்.  
அறிவுத்துறைப் பயிற்சியே பிறப்பை யறுக்கும். புண்ணி  
யம் இன்பத்தையே கொடுக்கும் என்க. இதனாலேயே  
பாவ புண்ணியங்களை இரும்பு விலங்காகவும், பொன் விலங்  
காகவும் கூறுவர் ஜன்னோர்; இவை பிறப்பிலேயே செலுத்  
தலின்.

### கடு. குறளும் நாலடியும்

“நாலும் இரண்டும் சொல்லுக்குறி” என்பது தமிழ்  
நாட்டில் பரிலப்பெறு மொரு பழமொழியாகும். நாலடி  
யாரும் திருக்குறளும் கற்பவனைச் சொல்லாற்றல் வாய்ந்  
தவனாகச் செய்யும் என்பது இதன் கருத்து. அவ்விரு நூலும்

தாம் சொல்லப் புகுந்த பொருள்களைத் தெளிவும் உறதியும் தோன்ற வலியுறுத்திக் கூறிச் செல்லலின், அந்நூற் பொருளைக் கற்றாரும் சொல்லாற்றல் பொருந்தப்பெற்று மேம்படுதல் இயற்கை யன்றே? அவ்வகையில் இவ்விரண்டும் சிறந்தவேனும், அவைதமக்குள்ளும் சிறப்பியல்பும் உண்டு. திருக்குறள் பல பொருள்களையும் பரந்துபட்டுக் கூறிச் செல்ல, நாலடி மக்களுக்கு இன்றியமையாத சிறந்த சில பொருள்பற்றியே கூறிச்செல்கிறது. திருக்குறள் அஃகியகன்று சொற் சுருக்கமும் பொருட் பெருக்கமும் கொண்டு திகழ, நாலடி சொற் சுருக்கமே கருதாது, எளிய முறையில் யாவர்க்கும் விளங்குமாறு உலகியலோடு பெரிதும் ஒட்டியும், பலப்பல உவமைகளைக் கொண்டு விளக்கியும் கூறிச்செல்கிறது. இவைகளை நோக்கின், திருக்குறளினும் நாலடியே முதலாவதாக ஒருவனால் கற்கத்தக்கது என்பது புலப்படும். நாலடியின் இச்சிறப்பு நோக்கியே “நாலும் இரண்டும் சொல்லுக் குறுதி” என்னுமிடத்து நாலடி முதற்கண் கூறப்பட்டதென்க. குறளின் சிறந்த கருத்துக்களைத் தன் சிறப்பான போக்கில் எடுத்துச் சொல்லும் நாலடிச் செய்யுளும் உள. அந்நாலடிச் செய்யுளையும் ஒத்த குறட்பாக்களையும் ஒப்புநோக்கி உணர, அவ்விரண்டு நூலின் சிறப்பியல்புகள் தெற்றெனப் புலப்படும். அவற்றன் சில ஈண்டுக் காணப்புகுவாம்.

பொறுமையின் மேம்பாட்டைக் கூறப்புகுந்த ஒரு குறள்,

திறனல்ல தற்பிறர் செய்யினும் நோநொந்(து)

அறனல்ல செய்யாமை நன்று

என்பது. ‘தகாத செயல்களைத் தனக்கு ஒருவர் செய்தாராயின், தனக்குத் தீமை செய்ததால் அவருக்கு அந் தீவி



னைப் பயன் வரவிருத்தலை நோக்கி, அவர்மாட்டு மன மிரங்கி, அவருக்குத் தான் எதிர்செயல் செய்யாதிருப்பதே தக்கதாம்' என்று கூறுகிறது இக்குறள்.

இக்குறட்டு விளக்க உரைபோல் கூறிச் செல்லும் நாலடியைக் காண்க.

தம்மை இகழ்ந்தமை தாம்பொறுப்ப தன்றிமற்(று)  
எம்மை இகழ்ந்த வினைப்பயத்தால்—உம்மை  
எரிவாய் நிரயத்து வீழ்வர்கொல் என்று  
பரிவதுஉம் சான்றோர் கடன்.

மேற்குறளில் “நோநொந்து” என்று சுருங்கிய முறை யில் நிறைந்த பொருளை அடக்கின்ற தொடருக்கு விளக்க வுரை கூறி அமைந்திருக்கிறது இந்நாலடி. ‘எம்மை இகழ்ந்து செய்த இத் தீர்ச்செயலால் மறுமையில் நரகத் துன்பத்தை அடைவரோ’ என்று சான்றோர் மனம் பதைத்தல் ஈண்டுத் தெனிய எடுத்துக்காட்டியமை காண்க. அவர் அங்ஙனம்வீழ் தல் துணிவான செயலாயினும், அது தமக்குப் பெரிய தொரு மனத் துணுக்கத்தைத் தரவின் ‘வீழ்வர் கொல்’ (வீழ்வரோ) என்று ஐயப்பாடு தோன்ற மொழிகின்றனர் மேலோர்.

பிறர்மனை நயத்தவின் கொடுமையைக் கூறுமொரு குறள்,

பகைபாவம் அச்சம் பழியென நான்கும்  
இகவாவாம் இல்லிறப்பான் கண்

என்பது. பகை முதலிய நான்கும் பிறர்மனை நயப்போனை விட்டு நீங்கா என்று கூறப்படுகிறது.

இதை விரிந்த முறையில் வலியுறுத்தி யுரைக்கும் நாலடியைக் காண்க.

அறம்புகழ் கேண்மை பெருமைஇந் நான்கும்  
பிறன்தாரம் நச்சுவார்ச் சேரா—பிறன்தாரம்  
நச்சுவார்ச் சேரும் பகைபழி பாவமென்(று)  
அச்சத்தோ டிந்நாற் பொருள்.

உலகத்து மகனாய்ப் பிறந்த ஒருவன், அறம் புகழ்  
கேண்மை பெருமை என இவை சிறக்க வாழ்வதே வாழ்க்  
கையாம். இந்நான்கும் அவனை யடையா வென்றுணர்த்தி,  
இவற்றை யடையாமை யொருபுறமிருக்க, இதற்கு மாறு  
கப், பாவம், பழி, பகை, அச்சம் என்பவற்றையும் எய்தி  
நிற்கின்றான், என்று அக்குறட் கருத்துக்குச் சிறந்த விளக்க  
உரையாக இந்நாலடி கூறிச்செல்கின்றது.

உலக இயல்பைக் கூறுமொரு குறள்,

இருவே(று) உலகத் திறற்கை; திருவேறு  
தெள்ளிய ராதலும் வேறு

என்பது. 'உலக இயற்கை இருவகைப்பட்டு நிற்கிறது.  
செல்வத்தால் படிப்படியாக மேம்பாடுற்றவரும் ஒரு பக்  
கத்தே காணப்படுவர். அறிவால் படிப்படியாக மேம்பா  
டுற்றவரும் ஒருபக்கத்தே காணப்படுவர். இருவகைப்  
பட்ட இவ்வுலக இயற்கைகளுக்கான காரணங்களும் தனித்  
தனியேயாம். ஒன்றோடொன்று தொடர்புடையதன்று'  
என்று கூறுகிறது இக்குறள். செல்வமுடைமைக்குக் கார  
ணம் முற்பிறப்பிற் செய்த புண்ணியமும் அறிவுடைமைக்  
குக் காரணம் அப்பிறப்பில் மேற்கொண்டிருந்த அறிவுத்  
துறைப் பயிற்சியுமேயாம் என்பது குறித்தவாரும்.

உலகத்தே காணப்படும் இவ்வியற்கையையும், அதை எடுத்துக்காட்டிய திருக்குறளையும், அக்குறட் கருத்தைக் கூறும் நாலடியையும் முன்னும் கண்டோம்.

புணர்கடல்குழ் வையத்துப் புண்ணிபமோ வேறே  
உணர்வ துடையார் இருப்ப—உணர்விலா  
வட்டும் வழதுணையும் போல்வாரும் வாழ்வரே  
பட்டும்! துகிலும் உடுத்து,

உலகத்தே அறிவற்ற செல்வர் சிலர் தம் செல்வச் சிறப்பு தோன்றமாறு வாழ்ந்திருக்கும் இயற்கை ஈண்டுக் காட்டப்படுகிறது. உலகில் மக்கள் பலர் தம் மானங்காத்து வாழ்தற்கும் போதிய உடையின்றி வருந்தியிருக்கச், செல்வர் பலர் பட்டாடைகளையும் விலையுயர்ந்த பிற உடைகளையும் அணிந்து செருக்கத் திரிதல் காட்டப்படுகிறது. 'வறியோர் பலர் அழிபசி தீர்த்தற்கும் வேண்டிய உணவுபெறுது துன்புறச், செல்வர் பலர் தின்று கொழுத்து மழ மழவென் றிருப்பது பார்க்கத் திரண்ட முன்னிக்காயும் வழதுணங்காயும் போலக் காட்சிபுனிக்கிறார்கள்' என்றும் சொல்லப்படுகிறது. அறிவோர் பலர் நிறை செல்வம் பெறுது இருக்க, அறிவிலார் இங்ஙனம் செல்வச்சிறப்புற்றமைக்குக் காரணம், அவர் செய்த புண்ணியமும் வேற; (அறிவோர் மேற்கொண்டிருந்த அறிவுத்துறைப் பயிற்சியும் வேற) என்று குறிக்கப்பட்டமை காண்க.

இனி, நட்பின் இயல்பினைக் கூறுமொரு குறள்,  
புணர்ச்சி பழகுதல் வேண்டா; உணர்ச்சிதான்  
நட்பாம் கிழமை தரும்

என்பது.

ஒருவரோடு ஒருவர் ஒரே இடத்தில் பலநாள் வாழ்ந்திருத்தலும், ஒருவரோடு ஒருவர் பலநாள் பழகுதலும் நட்பை உண்டாக்கா. இருவர் மன இயற்கை ஒத்தவழி நட்புத் தோன்றும் எனக் கூறுகிறது இக்குறள்.

இக்கருத்துத் தெளிந்து விளங்கும் முறையில் எளிமை யாகக் கூறிச்செல்லும் நாலடியைக் காண்க.

பலநாளும் பக்கத்தா ராயினும் நெஞ்சில்  
சிலநாளும் ஒட்டாரோ டொட்டார்—பலநாளும்  
நீத்தார் எனக்கை விடல்உண்டோ தந்நெஞ்சத்(து)  
யாத்தாரோ(டு)யாத்த தொடர்பு.

நெஞ்சொடு நெஞ்சு ஒட்டியவர்; நெஞ்சை நெஞ்சால் யாத்தவர் (கட்டியவர்) என்று கூறி மன உணர்ச்சி ஒன்று பட்டமை தெளிய விளங்குமாறு குறிக்கப்பட்டது. 'ஒருவர் நெஞ்சை மற்றவர் நெஞ்சால் கட்டிய, உணர்ச்சி யொத்த இருவருள், ஒருவர் ஒருவரைப் பிரிந்து வெவ்வே ரிடங்களில் வாழ்ந்தாராயினும், அந்நட்பு ஒரு சிறிதும் மாறாது' என்று கூறி, முன்னிரண்டடிகளில் கூறியது மற்றைய இரண்டடிகளில் எதிர்மறை முகத்தாலும் வற்புறுத் தப்பட்டது.

உலகில் செயல் மேம்பாட்டுடன் வாழ நினைக்கும் ஒரு வனுக்கு அறிவுறுக்கும் ஒரு குறள்,

நன்றற்ற லுள்ளும் தவறுண்டு அவரவர்  
பண்பறிந் தாற்றுக் கடை

என்பது. 'நன்மை செயல் மேற்கொள்வதிலும் தவறு நேருவது உண்டு; உலகில் பலதிறப்பட்ட மக்களுள் அவ்வவர் தகுதியறிந்து ஏற்றதைச் செய்யாவிடத்து' என்று

கூறுகிறது இக்குறள். இன்சொற் கூறலும், கொடுத்த  
லும் நல்லவாயினும், நன்மையறியாக் கயவரிடத்து இவை  
பயனின்றி பொழிதலும் உண்டன்றே ?

சொல்லப் பயன்படுவர் சான்றோர்; கரும்புபோல்  
கொல்லப் பயன்படும் கீழ்

அன்றோ ?

சுருங்கிய முறையில் கூறிய அவ் அருங் கருத்தைச்  
சிறந்த உவமைகொண்டு தெளிய விளக்கிச் செல்லும் நாலடி  
பைக் காண்க.

ஒக்கிய ஒள்வாள்தன் ஒன்னூர்கைப் பட்டக்கால்  
ஊக்க மழிப்பதுஉம் மெய்யாரும்—ஆக்கம்  
இருமையும் சென்று சுடுதலால் நல்ல  
கருமமே கல்லார்கண் தீர்வு.

போர்க்களத்தே போர் செய்கின்றான் ஒருவன் தன்  
பகைவரை வீழ்த்தற்காகக் கையில் ஒங்கிக் கொண்டிருந்த  
வாளானது, தன்முன்னே தன்னொடு எதிரின்று பொரு  
வான் கையில் போய்விட்டதானால், தனது அவ்வாளே ஊக்க  
மும் உறுதியும் உடனழிய அவனை அழித்தொழிக்குமன்றே?  
இங்ஙனமே ஒருவர் நன்மையை அறிவற்ற கயவனுக்குச்  
செய்யின், அவரிடம் நன்மையைப்பெற்ற அவன், அதனால்  
கொண்ட வலிமையால் அந்நன்மை செய்தாராயே அழிக்  
கவும் முற்படுதலோடு, தான் தீச்செயல் புரிதலில் குறை  
விலனாய் மேன்மேலும் தீமையே மிகுத்து, அந்நன்மை  
செய்தோனுக்கும் தீவினைப் பயனை எய்துவிக்கின்றான்  
என்று கூறப்படுவது காண்க.

இக்கருத்தை, ஒத்த பல பொருளோடு சார்த்தி மேலு  
மொரு நாலடி கூறுமாறு :

மெல்லிய நல்லாருள் மென்மை அதுஇறந்து  
ஒன்னாருள் கூற்றுட்கும் உட்குடைமை—எல்லாம்  
சலவருள் சாலச் சலமே நலவருள்  
நன்மை வரம்பாய் விடல்.

மெல்லியல்பு வாய்ந்த பெண்டிர்மாட்டு மென்மை  
யாகப் பழகல் வேண்டும். பகைவரிடம் கூற்றுவனும்  
அஞ்சுமாறு வன்மையுடன் எதிர்நிற்க வேண்டும். வஞ்சக  
ரிடம் தம் மனத்திடத் துள்ளதையெல்லாம் வெளியிட்டுரை  
யாது கரவாய் ஒழுகல்வேண்டும். நற்குணம் நிறைந்த  
மேலோரிடத்துத் தாமும் நன்மையில் மேம்பட்டு நிற்க  
வேண்டும் என்று கூறப்பட்டவாறு காண்க.

‘பெரியோர்க்குச் செய்த உதவி பெரும்பயன் அளிக்  
கும்’ என்று கூறப்புகுந்த குறள்,

உதவி வரைத்தன்(று) உதவி உதவி  
செயப்பட்டார் சால்பின் வரைத்து

என்று குறிக்கிறது. ‘செய்யப்பட்ட உதவி, பொருள் கரு  
தச் சிறிதாயிருந்தாலும், அது பெரியோரை யடைந்து  
பயன்படுதலை நோக்கின், அப்பயன் மிகப் பெரிதாகும்’  
என்று கூறுகிறது இக்குறள். இச்சிறந்த கருத்தை யாரு  
முணுகுமாறு எளிய சிறந்த உவமைகொண்டு உணர்த்தும்  
நாலடியைக் காண்க.

உறக்கும் துணையதோர் ஆலம்வித்(து) ஈண்டி  
இறப்ப நிழல்பயர் தாங்கு—அறப்பயனும்  
தான்சிறி தாயினும் தக்கார்கைப் பட்டக்கால்  
வான்சிறிதாய் போர்த்து விடும்.

ஈண்டுக் கூறப்படும் உவமை ஆலம் விதை. ஆலம்  
விதை நகறுனியால் பற்றி எடுக்கத் தகுமாறு சிறிதாயிருக்  
கின்றது. அது மண்ணில் கலந்து முளைத்துச் செடியாகி

மரமானபொழுது, திரளான மக்கள் தன்னிடம் வந்து தங்கி யிருக்குமாறு பார்த்த நிழலைக் கொடுத்து விரிந்து படர்ந்து நிற்கிறது. பெரியோர்க்குக் கொடுக்கும் பொருள் அளவு நோக்கச் சிறிதாக இருந்தாலும், அது பயன்கொடுக்கும் காலத்து மிகுபயன் கொடுக்கு மென்பதற்கு ஒத்த உவமை யன்றோ? பெரியோர்க்குச் செய்த அறப்பயனின் மிகு திபை உணர்த்தவேண்டி, விண்ணும் சிறிதாம்படி அது பெருகும் என்று கூறப்பட்டது காண்க.

சான்றோர் குணத்தைக் கூறுமொரு குறள்,

இன்ன செய்தார்க்கும் இனியவே செய்யாக்கால்  
என்ன பயத்ததோ சால்பு

என்பது. 'தமக்குத் திமை செய்தோர்க்கும் நன்மை செய் தலே சான்றோர்க்குச் சிறந்த குணமாம்' என்று குறிக்கின் மது இக்குறள்.

இக்கருத்தை இன்னுமொருபடி மேலாக எளியமுறை யில் உரைக்கும் நாலடிபைக் காண்க.

உபகாரம் செய்ததனை ஓராதே தங்கண்  
அபகாரம் ஆற்றச் செயினும்—உபகாரம்  
தாம்செய்வ தல்லால் தவற்றினால் தீங்குக்கல்  
வான்தோய் குடிப்பிறந்தார்க் கில்.

‘தாம் ஒருவனுக்கு முன்னேயே உதவிசெய்திருப் பவும், அதையும் நினைந்து பாராது, அவன் தமக்குத் தீங் கையே மிகுதியும் செய்தானாயினும்’ என்று கூறி, அவன் செய்யும் இன்னைச் செயல் மிகுந்து தோன்றமிடம் காட்டப் பட்டது. தீங்கு, தவறிய வழியில் செல்லும் மனத்தேயே தோன்று மல்லது, நேரிய வழியில் செல்லும் பெரியோர் மனத்தில் தோன்றல் இயல்பன்று என்று உணர்த்தித்,

“தவற்றினால் தீங் கூக்கல்” என்று கூறப்பட்டது காண்க. குறளில் “சால்பு” நிறைகுணத்தை உணர்த்த, குடிப்பிறப்பின் மிக. விழுமிய மேம்பாட்டை “வான்றோய் குடி” என்று கூறி உணர்த்தியது நாலடி.

செய்ந்நன்றி மறவாமையின் விழுமிய மேம்பாட்டை அறிவுறுத்து மொருகுறள்,

கொன்றன்ன இன்ன செயினும் அவன்செய்த  
ஒன்றுநன் றுள்ளக் கெடும்

என்பது. ‘தம்மைக் கொன்றாலொத்த துன்பத்தை ஒருவன் செய்தானாயினும், அவன் முன் ஒருகாலத்தில் தமக்குச் செய்த நன்றியை நினைப்பாராயின், அத்துன்பம் தோன்றாது’ என்பதாம்.

இக்கருத்தை எளிய முறையில் மற்றொரு வகையாற் கூறும் நாலடியைக் காண்க.

ஒருநன்றி செய்தவற்(கு) ஒன்றி எழுந்த  
பிழைதூறும் சான்றோர் பொறுப்பர்—கயவர்க்(கு)  
எழுதூறு நன்றி செய்(து) ஒன்றுநீ தாயின்  
எழுதூறும் தீதாய் விடும்.

குறள், துன்பத்தின் கொடுமை மிகுதியைக் கூற, நாலடி, எண்ணின் மிகுதியைக் கூறி எளிய முறையில் உணர்த்தியது. இங்ஙனம் சான்றோர்க்குள்ள குணத்தை எடுத்துரைத்து அதற்கு நேர்மாறான கயவர் குணத்தையும் உடன்உணர்த்திச் சான்றோர்க்குள்ள குணச்சிறப்பை மேம்படுத்திக் காட்டியது நாலடி.

நன்றி பாராட்டும் அம்மேம்பாடான குணத்தை எடுத்துரைக்கும் மற்றொரு குறள்,



தினைத்துணை நன்றி செயினும் பனைத்துணையாக்  
கொள்வர் பயன்தெரி வார்

என்பது. பொருளளவாகத் திணையளவு நன்மையை ஒரு  
வன் செய்தாலும்; அது தனக்குக்கொடுத்த பயன் நோக்  
கிப் பணியளவாகக் கருதுவர் மேலோர் என்பதாம்

மேலோரின் சிறந்த இக்குணத்தோடும் கீழோரின்  
இழிகுணத்தையும் உடன் எடுத்துக்காட்டி, அம்மேலோர்  
குணத்தைச் சிறப்பிக்கும் நாலடியைக் காண்க.

திணையினைத்தே யாயினும் செய்தநன் றுண்டால்  
பணியினைத்தா உள்ளுவர் சான்றோர்—பணியினைத்(து)  
என்றும் செயினும் இலக்கருவி நன்னாட  
நன்றில நன்றறியார் மாட்டு.

‘பணியளவினதாகிய நன்மையை ஒருவன் நாடோறும்  
கீழோனுக்குச் செய்துகொண்டிருந்தாலும்’ என்று கூறிக்  
கீழோனது கீழ்மையின் மிகுதியைக் குறித்து, முதலிரண்  
டடியில் கூறிய சான்றோரது மேம்பாடு தோன்றச் செய்  
தமை காண்க.

## கக உவமை

நாலடியுள் அமைந்த உவமை நயத்தை மேலே சில  
இடங்களில் கண்டோம். நாலடி உவமைகளை எண்டுத்  
தொகுத்துக் காண்பாம்.

### க. இயற்கைக் காட்சிகள்

பண்டைத் தமிழ்ப் புலவோர், இயற்கையோடு நெகிழ்ந்து  
இயற்கையை துகர்ந்து, இயற்கை வாழ்வு நடத்தினோ ராத  
லின், அவர்கள் பல இடங்களில் தாங்களிட இயற்கைக்  
காட்சிகளையே உவமையாக அமைத்திருக்கின்றனர். அக்

காலை உலகம் செயற்கையிற் பெரிதும் புகாமல் இயற்கை  
பெயழில்கொண்டு திகழ்ந்திருந்தது. குறிஞ்சியும், முல்லை  
யும் தம் இயற்கையழகு கெடாது பொலிவுடன் விளங்கின.

குறிஞ்சி நிலத்தே பெருந் தோற்றத்துடன் விளங்கும்  
மலைமேல், வெண்ணிலவை வீசும் கிறைநிலா வந்தமைந்து  
காட்சியளிக்கும் தோற்றத்தைக் கண்டு மகிழ்ந்த புலவர்  
அத்தோற்றத்தை உவமையாக அமைக்கின்றனர்.

**மலைமிசைத் தோன்றும் மதியம்**

மலைமிசைத் தோன்றும் மதியம்போல் யானைத்  
தலைமிசைக் கொண்ட குடையர்.

பெருஞ் சிறப்பினதாகிய யானைமீது வரும் அரசனின்  
முடிமீது நிழற்றும் வெண்கொற்றக்குடைக்கு அக் காட்  
சியை உவமையாக அமைத்தனர்.

**மலையாடு மஞ்சு**

மற்றோரிடத்துப், பெருமைபெற விளங்கும் மலைமீது  
நீருண்ட மேகம் அழகுடன் உலகிநிற்க, அவ்வழகிய  
தோற்றத்தைக் கண்ட புலவர்,

மலையாடு மஞ்சுபோல் தோன்றிமற் ருங்கே  
கிலையாது நீத்து விடும்

என்று கூறுகின்றனர். பார்த்த இவ்வுலகத்தே பெருமை  
யுடன் உளர்போல் காணப்பட்டுத் திரொன இறந்தொழி  
யும் மக்கள் உடலுக்கு அம்மேகத்தை உவமையாக அமைத்  
தனர். மலைமே லுலாவும் மேகம் அம்மலைமேல் நிலிபேறுடை  
யதுபோல் காணப்பட்டு, அழகுடன் விளங்கிச், சின்னோத்  
தில் மழையாகப் பெய்தோ, மேற்சென்றோ விடுகிறதன்றோ?

பார்த இவ்வுலகத்தில் ஒருவன் உடலும் ஓடியாடித்திரியுங்  
கால் சிறந்து விளங்கிச் சின்னாளில், அழிந்தொழிவதை  
இவ்வுவமையால் விளங்கவைத்தனர் புலவர்.

**விண்மீன் கூட்டம்**

இருள்செறிந்த இராக் காலத்தே பார்த வானிடத்தே  
ஒளிர்ந்து விளங்கி அழகுசெய்யும் விண்மீனின் கூட்டத்  
தைக் கண்டுகளித்த புலவர்,

காலாடு போழ்தின் கழிகிளைஞர் வானத்து

மேலாடு மீனிற் பலராவர்

என்று கூறி, அதை உவமையாக அமைத்தனர். ஒருவன்  
உடல்வலியும் செல்வவலியும் பெற்று உலகத்தே ஓடியாடி  
முயன்று சிறந்து விளங்கும்பொழுது சொந்தம் பாராட்டி  
அவனோடு கலந்து மகிழ்ந்தொழுகும் மக்கள், இராக்  
காலத்தே வானத்தே ஒளிர்ந்து விளங்கும் விண்மீன்களி  
னும் பலராவர் என்றார் புலவர்.

**வானூர் மதியம்**

அவ்வழகிய வானத்திடத்தே விண்மீன் கூட்டங்களை  
வென்று விளங்கும் வெண்ணிலவின் இன்பம் நுகர்ந்த புல  
வர் மற்றோரிடத்து அதை உவமையாக அமைத்து,

வானூர் மதியம்போல் வைகலும் தேயுமே

தானே சிறியார் தொடர்பு

என்று கூறுகின்றனர்.

பார்த வானத்திடத்தே விளங்கிச் செல்கின்ற நிறை  
நிலாவானது நாடோறும் குறைந்து தேய்தல்போல், சிறி  
யோரிடத்துக் கொண்ட நட்பும் நாளாக ஆகத் தேய்ந்

தொழியும் என்று குறித்தனர். இதற்கு மாறாகப் பெரியோர்மாட்டுக் கொண்ட நட்பு நாடோறும் வளர்ந்து பெருகும் என்று கூறி,

பெரியவர் கேண்மை பிறைபோல நாளும்  
வரிசை வரிசையா நந்தும்

என்று வானத்தே தோன்றும் பிறை நிலவை உவமையாக அமைத்தனர்.

உலகம் முழுதுக்கும் வெண்ணிலவைக் கொடுத்துத் தானும் தனிச் சிறப்புடன் விளங்கிற்கும் இவ்வெண்ணிலவானது, உலகோரனைவர்க்கும் நன்மையே மிகுத்துத் தனிச் சிறப்புடன் விளங்கும் பெரியோர்க்கு உவமையாகக் கூறப் படுகிறது.

அங்கன் விசும்பின் அகல்லிலாப் பாரிக்கும்  
திங்களும் சான்றோரும் ஒப்பர்மன்—திங்கள்  
மறுவாற்றும் சான்றோர் அஃ தாற்றார் தெருமந்து  
தேய்வர் ஒருமா சுறின்.

ஈண்டு வெண்ணிலவினும் மேம்பட்டோராகப் பெரியோரைக் குறித்தனர்; வெண்ணிலா மறுவிளங்கி நிற்பச், சான்றோர் தம்மாட்டு மறுத்தோன்றின் உயிர்கிட்டு ஒழிவாராதலின்.

உ பண்டைமக்கள் வழக்கங்கள் சில

நாலடியின் உவமைகள் பல பண்டைமக்கள் வழக்கங்களைப் புலப்படுத்தி நிற்கின்றன.

குகைகளில் செல்வம் பொதிந்துவைத்தல்

உடைய

பிலந்தலைப் பட்டது போலாதே நல்ல  
குலந்தலைப் பட்ட ஈடத்து.

உடைய பிலமாவது பொன், வெள்ளி முதலிய செல்வங்கள் பொதியப்பெற்ற மலைக்குகை. அக்காலத்துச், செல்வங்களை மலைக்குகையுள் பொதிந்து வைக்கப்பட்ட செய்கை ஈண்டுக் காட்டப்படுகிறது. அம் மலைக்குகை, பல குணங்களும் நிறையப்பெற்ற மேலோர்க்கு உவமையாக வந்தது.

**குறிஞ்சிநில வாழ்க்கை**

சிலநாள் அடிப்படிந்

கல்வரையும் உண்டாம் நெறி

என்னும் உவமை மக்கள் குறிஞ்சிநிலவாழ்க்கை மேற்கொண்டிருந்த தன்மையைக் குறித்து நிற்பதாகும். சிலநாள் நடப்பின் மலையிலும் பாட்டை தோன்றும் என்பது, சிலநாள் பழகினாலேயே சிறியோர் பிறரிடம் அன்பு பாராட்டுவர் என்பதற் குவமையாக வந்துள்ளது.

**காடு கெடுத்துப் புனமாக்கல்**

புனத்து

வெறிகமழ் சந்தனமும் வேங்கையும் வேமே

எறிபுனம் தீப்பட்டக் கால்

என்ற உவமை முற்காலத்து மக்கள் காடு கெடுத்துப் புனமாக்கிய செயலைக் குறிப்பித்து நிற்கிறது. பிற மரங்கள் நடுவேகின்ற உயர்ந்த சந்தனமரமும் வேங்கை மரமுங்கூட அம்மரங்களோடு உடன் வெட்டப்பட்டு எரிக்கப்படுதல் காட்டப்படுகிறது. தீயோரைச் சேர்ந்த நல்லோரும் கேடடைவர் என்பதற் கிஃதுவமையாக வந்ததாகும். ,

**வெறியாடல்**

வெறியயர் வெங்களத்து வேல்மகன் பாணி

முறியார் நறுங்கண்ணி முன்னர்த் தயங்க

மறிஞா குண்டன்ன மன்னா மகிழ்ச்சி

அறிவுடை யாளர்கண் இல்

என்ற விடத்துக் குறிஞ்சிநிலக் கடவுளாகிய முருகனை வழிபடவேண்டி, வேல் கைக்கொண்ட வேலன் என்போன், ஆட்டைப் பலிகொடுத்து வெறியாட்டெடுத்தல் காட்டப்படுகிறது. பவியூட்டப்பெறும் ஆட்டின் கழுத்தில் இடப்பெறுதற்காக, இலை இடையிடையே வைத்துக் கட்டப்பட்ட பூமாலையை வேலன் கையில் கொண்டிருப்பதும், அவ்விலையைப் பவியூட்டப் பெறுவதற்கு வந்துநின்ற ஆடு கண்டு மகிழ்ந்து, அது நல்லுணவாமென்று கொண்டு தின்னப் புகும் இயல்பும் ஈண்டுக் காட்டப்படுகின்றன. உலகமக்களும் உலகப் பொருள்களை நிலையான இன்பமாகக் கொண்டு நுகர்கின்றார்கள் என்பதற்கு இஃது உவமையாக வந்ததாகும்.

**வாள்கூத் தியற்றல்**

வாளாடு கூத்தியர்க்கன்போல் தடுமாறும்

தாளாளர்க் குண்டோ தவறு

என்ற உவமை அக்காலத்துச் சில பெண்கள் வால் கைக் கொண்டு சுழற்றிக் கூத்தியற்றி வயிறு வளர்த்து வந்த தன்மையைப் புலப்படுத்தி நிற்பதாகும். அவர் அங்ஙனம் கூத்தியற்றுங்கால் அவர் கண்கள் நாற்புறமும் சுழன்று தொழில் புரியும் இயற்கை ஈண்டுக் காட்டப்படுகிறது. தொழின் முயற்சியுடைபார் ஒருவர் அதனின்றி நீங்காது குறிக்கொண்டு முயலும் இயல்புக்கு அப்பெண்டிர் கண்கள் உவமையாக வந்தனவாகும்.

**பன்றிக்குத் தொட்டியிடல்**

பன்றிக்கூழ்ப் பத்தரில் தேமா வடித்தற்றல்

நன்றறியா மாந்தர்க்கு) அறத்தாறுபைக்குங்கால்

என்பது பன்றி வளர்ப்போர் அதற்குத் தொட்டியிட்டு அதில் கூழற்றி அதனை வளர்த்தலைத் தெரிவித்து நிற்கிறது.

பன்றிக்குக் கூழுற்றும் அத்தொட்டியில் தேமாம்பழத்தின் சாற்றைப் பிழிவது நன்மையறியாக் கயவருக்கு அறவுரையை மேலோர் சொல்லுதற்கு உவமையாய் வந்தது.

**வேப்பிலையுள் வாழை பழுக்கப்போடல்**

வேம்பின் இலையுள் கனியினும் வாழைதன்

தஞ்சுவை யாதும் திரியாதாம்

என்ற இடத்து, முற்றிய வாழைக்காயை வேப்பிலையுள் பழுக்கப்போடல் சொல்லப்படுகிறது. இஃதக்காலத்து வழக்கம்போலும். நல்லோர் தீயோர் நடு விரும்பினும் மனம் மாறுபடார் என்பதற் குவமையாக இது வந்துள்ளது. வேப்பிலையுள் கனியினும் வாழை தன் இனிய சுவை கெடாதன்றே ?

**புது மட்பாண்டத்தில் பாதிரிப்பு இட்டுவைத்தல்**

ஒண்ணிறப் பாதிரிப்பூச் சேர்தலால் புத்தோறு

தண்ணீர்க்குத் தான்பயத் தாங்கு

என்பது பாதிரிப்பூவைத் தன்னகத்தே பெற்றுவைத்திருந்த புதிய மட்பாண்டம், பின் தன்னைச் சேர்ந்த நீருக்கும் அப்பூவின் மணத்தைக் கொடுக்கும் என்று சொல்கிறது. இதனால் அக்காலத்து மக்கள் புதிய மட்பாண்டத்தில் பாதிரிப்பூவை இட்டு வைத்திருந்து, பின் அப்பாண்டத்தின் நீர் நிறைப்பர் என்பதும், அப்பாண்டத்துள்ள நீர் அப்புதிய பாண்டத்தின் சுடு நாற்றம் நீங்கி நன்மணம் கமழ்ந்து கொண்டிருக்கு மென்பதும் பெறப்படுகின்றன. கல்லியறிவற்றவரும் கற்ற பெரியோரைச் சேரின் நல்லறிவு பெறுவர் என்பதற்கு இஃதுவமையாக வந்ததாகும்.

**ஆமையை வேவவைத்தல்**

கொலைஞர் உலைஏற்றித் தீமடுப்ப ஆமை

கிளையறியா(து) அந்நீர்ப் படிந்தாடி யற்றே

என்ற உவமை அக்காலத்து ஊனுண்போர் ஆமையைப் பற்றிக் கொணர்ந்து, அதை உலையிலிட்டு வேவவைத் துண்ணும் வழக்கத்தைக் காட்டி நிற்கிறது. அவ்வாமை, தான் எரிகின்ற அடுப்பின்மீதுள்ள உலையில் இருப்பதையுணராதது, அந் நிறைவேள் மூழ்கி மூழ்கி விளையாடும் இயல்பும் சுண்டுக் காட்டப்படுகிறது. உலகமக்கள் தாம் எக்கணத்தும் இறக்க நிற்கும் நிலையை மறந்து, உலகத் தொடர்பில் கரையற்ற பற்று வைத்து, அதையே நிலைத்த இன்பமாகக் கருதியொழுகும் பேதைமைக்கு இஃதுவமையாக வந்ததாம்.

௩. சில உண்மைகள்

இனிச் சில உவமைகள், பொருள்களின் மாட்டமைந்த சில அரிய உண்மைகளைப் புலப்படுத்தி நிற்கின்றனவற்றைக் காண்க:

**விரியனோடு சேர்ந்த நாகம் இறக்கும்**

தெரிவுடையார் தீமினத்த ராகுதல் நாகம்  
விரிபெடையோ டாடிவிட் டற்று

என்பது நாகம் விரியனோடு சேரின் மாண்டொழியும் என்ற உண்மையைப் புலப்படுத்தி நிற்கிறது. நல்லோர் தீயோரைச் சேரின் கெட்டொழிவர் என்பதற்குஃது உவமையாக வந்ததாகும்.

**இடியொலி கேட்ட நாகம் அஞ்சும்**

விரிநிற நாகம் விடருள தேனும்

உருமின் கடுஞ்சினம் சேணின்றும் உட்கும்

என்ற உவமை இடியொலியைக் கேட்டு நாகம் நடுங்கும் என்னும் உண்மையைப் புலப்படுத்தி நிற்கிறது. இடியொலி மிகுந்த தொலைக்கப்பால் தோன்றினும், நாகம் மலை முழுஞ்



சுள் வாழினும், அந்நாகம் அஞ்சும் தன்மை வலியோரைச் சேர்ந்திருப்பினும் மேலோர் வெகுண்டால் சிறியோர் அழிவர் என்பதற் குவமையாக வந்துள்ளது.

**நீறு மந்திரித்திடிந் நாகம் நஞ்சவியும்**

இந்நீற்றால் பையவிந்த நாகம்போல்

என்ற உவமை மந்திரித்து நீறிடப் பெறின், நாகம் நஞ்சவியும் என்ற உண்மையைப் புலப்படுத்துகிறது. மந்திரித்து நீறிட்டமை காரணமாக நாகம் நஞ்சவியல், மேலோர் தம் உயர்குடிப் பிறப்புண்மை காரணமாகப் பிறர்கூறும் தீமொழிகளைக் கேட்பினும் வெகுளாது பொறுமை மேற்கொண் டொழுகற்கு உவமையாயிற்று.

**வேங்கை இடம்பட விழின் உண்ணுது**

கடமா தொலைச்சிய கானுறை வேங்கை

இடம்விடுத்த துண்ணு திறக்கும்

என்னும் உவமை, புலியானது யானை முதலிய எதிர்ப்பட்ட விலங்குகளை வலப்புறமாக அடித்து வீழ்த்தி யுண்ணும் என்றும், அவை இடப்புறமாக விழின் அவற்றை யுண்ணுது கழியுமென்றும் குறிப்பிடுகின்றது. பெரியோரும் மானத்தோடு தொழில் புரிந்து வாழ்வரே யன்றி, மான மழியப் பெற்றுப் பெரும்பயன் வருவதா யிருந்தாலும், அதை விரும்பார் என்பதற் கிஃது உவமையாயிற்று.

**ச. பொருளியல்புகள்**

**சிறுசெடிகள்**

சிறு செடிகளில் முள்ளி, வழுதுனை, சுரை, குவளை, அல்லி, நெட்டி என்பன சில உவமைகளாய் வந்துள்ளன.

## முள்ளியும் வழுதுணையும்

இவற்றின் காய் திரட்சி பொருந்த இருக்கும் தன்மை காட்டப்படுகிறது.

வட்டும் வழுதுணையும் போல்வாரும் வாழ்வாரே  
பட்டும் துகிலும் உடுத்து.

அறிவற்ற செல்வர் சிலர் உலகில் எல்லா நலனும் எய்தப் பெற்று ஒரு குறையுமின்றித் தின்று பெருத்து உடல் மெலியின்றி மழமழவென் றிருத்தலை நம் கண்முன் எடுத்துக்காட்ட, இக் காய்களின் திரட்சியை உவமையாக எடுத்துக்காட்டினர் புலவர்.

## சுரை

சுரையின் விதை வெண்ணிறத்ததாய், பல்லின் வடிவினதாய் விளங்கும் இயற்கையை ஒரு நாலடி குறிப்பிடுகிறது.

வென்றிப் பொருட்டால் விலங்கொத்து மெய்கொள்ளார்  
கன்றிக் கருத்தெழுந்து காய்வாரோடு—ஒன்றி  
உரைவித்தகம் மகிழ்வார் காண்பவே கையுள்  
சுரைவித்துப் போலும்தம் பல்.

சுரைவிதை வாயில் விளங்கும் அழகிய பல்லுக்கு உவமையாகாது, வாயினின் றுதிர்ந்து கையிற் பெற்று வைத்த பல்லுக்கு உவமையாயமைவது பெரிதும் பொருள் தியதாம்.

பேய்ச்சுரை—இதன் காய் கைக்கும் இயல்பு சொல்லப் படுகிறது.

உப்பொடு செய்பால் தயிர்காயம் பெய்தடினும்  
கைப்பறு பேய்ச்சுரையின் காய்.

ஆகவே, அது உணவுக்காகாதென்பதும் பெறப்படும். இன்னவை மிகுக்கும் பல பொருள்களைக் கூட்டிச் சமைத்

தாலும் பேய்ச்சுரை தன் கைக்கும் தன்மை திரியா தென்று சொல்லப்படுகிறது. பார்து பட்ட அறிவு நூற் பொருள்கள் முழுதையும் சுற்றாலும் இயற்கையே செருக்கித் திரியும் கீழோர் அடக்கம் பூண்டு பணிவு இலராவர் என்பதற் குவமையாக இது வந்ததாகும்.

### குவனையும் ஆம்பலும்

குவனே செங்கழுநீர் என்றும், ஆம்பல் அல்லி யென்றும் கூறப்பெறும். செங்கழுநீர் மணமுள்ளதென்றும் அல்லி சிறந்த மணமற்றதென்றும் குறிக்கப்படுகின்றன.

விரிநீர்க் குவனையை ஆம்பல் ஒக்கல்லா  
பெருநீரார் கேண்மை கொளினும் நீரல்லார்  
கருமங்கள் வேறு படும்.

பெரியோர் நட்பைப் பெற்றாலும் சிறியோர் தம் மியப்பு குன்றார் என்பதற் குவமையாக இவை வந்தமை காண்க.

### நெட்டி

நீருட் பிறந்து நிறம்பசிய தாயினும்  
ஈரம் கிடையகத்(து) இல்லாகும்

என்னும் உவமை, நெட்டி அகத்தே ஈரமற்று (பசையற்று) வறண்ட தன்மையதாய் இருக்கும் இயல்பைக் கூறி நிற்கிறது. இதனாலேயே இது இலேசாக மிதக்குந் தன்மை வாய்ந்ததாயிற்று. இது நீர் நடுவே வின்றும், மேற்புறம் நீர்ச் சேர்க்கையால் பசுமைபெற்று விளங்கினும், உள் ஈர மற்ற தன்மை பெரிதும் உணரத்தக்கது. அன்பு பெருகப் பரைக்கும் உதவி வாழத்தக்க சிறந்த செல்வத்தைப் பெற்றவைத்திருந்தும், அச் செல்வத்தை அவ்வகையில்

பயன்படுத்தி வாழ்ந்து மேம்படாது, அருள் இரக்கமற்ற வன்கணுளராய்ப் பெரும்பயனின்றியே கழியும் கீழோர்க்கு உவமையாக இது வந்ததாகும்.

**நீர்ப்பூவும் நிலப்பூவும்**

மரத்தில் அரும்பாக மொட்டாகிப் பூக்கும் பூக்களெல்லாம் மறுபடியும் குவிவதில்லை. நீரில் அரும்பி மொட்டாகிப் பூக்கும் பூக்கள் பின் குவிக்கின்றன என்னும் இயல்பை ஒரு உவமை கூறி நிற்கிறது. மகிழும்பூ பன்னீர்ப்பூ முதலியன மரத்திற் பூப்பன. நீர்ப்பூக்கள் தாமரை அல்லி முதலியன. மகிழும்பூ பன்னீர்ப்பூ முதலியன பூத்தபின் கூம்பாதே உளநாள் வரை நிலைபெற்றுப் பின் வாடி வீழ்தலும், தாமரை அல்லி முதலியன பூத்தபின் இரவு வரவும் பகல் வரவும் கூம்பிப் பின் வாடுதலும் இயற்கையாம். இருவர் நண்பு பாராட்டிப் பழகியபின் அந் நண்பு மாறுபட்டொழுதல் கூடாதென்றனர் த் இவ்விரண்டும் உவமையாக வந்தனவாகும்.

கோட்டுப்பூப் போல மலர்ந்துபின் கூம்பாது  
வேட்டதே வேட்டதாம் நட்பாட்சி—தோட்ட  
கயப்பூப்போல் முன்மலர்ந்து பின் கூம்பு வாரை  
நயப்பாரும் நட்பாரும் இல்.

**கரும்பு**

கரும்பு பல இடங்களில் உவமையாக வந்துள்ளது. கரும்பு இன்சுவையிற் சிறந்தமைகொண்டு அது உவமையாக ஆளப்படுகிறது.

கணைகடல் தண்ணீர்ப்ப கற்றநிற்தார் கேண்மை  
நுனியிற் கரும்புதின் றற்றே

என்ற கூறுகிறது ஒரு நாலடி. கரும்பு அடிநோக்கித் தின்றதொண்டு செல்ல மேன்மேலும் இன்சுவை முதிர்ச்சி

யுற்று அடிப்புறம் மிக இன்சுவை பொருந்தியிருப்பதைக்  
காட்டுகின்றது இர் நாலடி,

இதே கருத்தை மற்றொரு நாலடி,

கருத்துணர்ந்து சுற்றறிந்தார் கேண்மை எஞ்ஞான்றும்  
குருத்திற் கரும்பு தின்றற்றே

என்று கூறுகிறது.

கரும்பைத் தரைவிலடித்தும் வாயில்வைத்துக் கடித்தும்  
இன்சுவை நுகரும் மக்களியற்கையை யமைத்து ஒருநாலடி,

கடித்துக் கரும்பினைக் கண்தகர நூறி  
இடித்துரீர் கொள்ளினும் இன்சுவைத்தே யாகும்  
வடுப்பட வைதிறந்தக் கண்ணும் குடிப்பிறந்தார்  
கூருர்தம் வாயிற் சிதைந்து

என்று கூறுகிறது.

பெரியோர்தம் உளம்நையுமாறு கொடுஞ்சொல் வழங்கி  
னாலும், அவர் தம் இனிய பான்மையில் மாறாது விற்கும்  
இயற்கையை விளக்கவந்த இவ்வுவமை மிகப் பொருந்தியது.

கரும்பை ஆலையிலிட்டு ஆட்டிக் கோது வேருக்கி,  
வெல்லமெடுக்கு மியற்கையை உவமையாக அமைக்கின்றது  
ஒரு நாலடி.

கரும்பாட்டிக் கட்டி சிறுகாலைக் கொண்டார்  
தரும்பெழுந்து வேங்கால் துயராண் டழுவார்  
வருந்தி உடம்பின் பயன்கொண்டார் கூற்றம்  
வருங்கால் பரிவ திலர்.

உடம்பின் பயன் கொண்டபின் உடம்பு கழிக்கத்  
தகுந்தது என்ற உண்மையை இவ்வுவமைமூலம் நன்கு  
தெளித்தமை காண்க.

இதே கருத்தை மற்றொரு நாலடி கூறுமாறு :

கரும்பூர்ந்த

சாறுபோல் சாலவும் பின்னுதவி மற்றதன்  
கோதுபோல் போகு முடம்பு.

இக் கருப்பங்கோதையும் உவமையாக அமைக்கின்றது  
ஒரு நாலடி.

கல்லாதார்

சேதனம் என்னும்அச் சேறகத் துண்மையால்  
கோதென்று கொள்ளாதாம் கூற்று.

இத்தகைச் சிறந்த கரும்பின் பூ மணமற்ற தன்மையை  
எடுத்துக்காட்டி அதை உவமையாக அமைக்  
கின்றது ஒரு நாலடி.

தீங்கரும் பின்ற திரள்கால் உளையலரி  
தேங்கமழ் நாற்றம் இழந்தாங்கு—ஒங்கும்  
உயர்குடி யுட்பிறப்பின் என்னும் பெயர்பொறிக்கும்  
பேராண்மை இல்லாக் கடை.

உயர்குடியுட் பிறந்தோன்மாட்டு ஆண்மையற்ற  
தன்மை யமைந்தவழி அது இனிய கரும்பின்பூ மணமற்ற  
தன்மையைப் பெற்றது போலாம் என்று கூறி உவமை  
கொண்டது காண்க.

மரங்கள்

இனி, மரங்களில் கமுகு, தெங்கு, பனை, ஆல், காஞ்  
சிரை என்பன உவமையாய் அமைந்துள்ளன.

கமுகு, தெங்கு, பனை

இம்மூன்றின் இயல்பையும் உவமையாக அமைத்து  
ஒரு நாலடி கூறுகிறது. கமுகு தவறாமல் நாடோறும் நீர்  
இறைக்கப் பயன் கொடுக்கும் என்று குறிக்கப்படுகிறது.  
தென்னை நாடோறும் நீர் இறைக்க வேண்டுவதன்றி, இடை

பிடைபே நீர் இறைக்கவே பயன்கொடுக்கும் என்று சொல்பபுகிறது. பனை, எந்நாளும் நீரிறைக்க வேண்டுவதன் நிப, பதம்பெற ஊன்றுங்காலத்து மட்டும் நீர்பெற்றுப் பயனளிக்கும் தன்மைத்தென்று கூறப்படுகிறது. இவை மூன்றும் தவறாது நன்மை செய்துகொண்டிருப்ப நண்பு பாராட்டும் கடையாய கீழோர்க்கும், இடையிடையே நன்மை செய்ய நண்புபாராட்டும் இடையாய மக்கட்கும், ஒரு நன்றி செயினும் அதையே நினைந்து என்னொளும் நண்பு பாராட்டும் தலையாய மேலோர்க்கும் உவமையாக வந்துள்ளன.

கடையாயார் கட்டிற் கமுகணையர் ஏனை  
இடையாயார் தெங்கின் அணையர்—தலையாயார்  
எண்ணரும் பெண்ணைபோன்(று) இட்டஞான்(று) இட்டதே  
தொன்மை யுடையார் தொடர்பு.

**ஆல்**

ஆலின் இயற்கை பெரிதும் வியத்தற்குரியதா யிருக்கின்றது. பெரு மக்கட் கூட்டமே தன்னிழல்மாட்டு வந்து தங்கியிருக்குமாறு யிருந்த நிழலைக் கொடுத்துத் தான் ஒன்றேயாயினும் பார்த்துபட்டு உயர்ந்து பெருமசமாய் வளரும் ஆல மரமானது முனைத்தற்குக் காரணமாயிருக்கின்ற அதன் விதை நகறுனியால் கிள்ளியெடுக்கத்தக்க நுண்மையதா யிருத்தலை நோக்கப், பெரிதும் வியப்பை விளைக்குமொன்றன்றே? இச்சிறந்த இயற்கையை உவமையா யமைக்கின்றது நாலடி.

உறக்கும் துணையதோர் ஆலம்பித்(து) ஈண்டி  
இறப்ப நிழற்பயந் தாக்கு—அறப்பயனும்  
தான்சிறி தாயினும் தக்கார்கைப் பட்டக்கால்  
வான்சிறிதாப் போர்த்து விடும்.

பெரியோர் ஒருவர்க்குச் செய்யும் அறச்செயலானது பொருளளவு காரணமாகச் சிறிதாயிருந்தாலும், அதனால் பெரியோர் பயனடைந்தமையின், அச்சிறிய அறச்செயலின் பயன் செய்தானை யடையும்போது, மிகப் பெரிதாக வளர்ந்து நிற்கும் என்பது இவ்வுவமைகொண்டு விளக்கப் பட்டவாறு காண்க.

எட்டி

இது காஞ்சிரை என்று சொல்லப்படும். இதன் காயின் சிறந்த இயற்கையான கைக்கும் இயல்பு காட்டப்படுகிறது.

சுயத்துவையார் வெண்சோறே யாபினும் மேவாதார்  
கைத்துண்டல் காஞ்சிரங் காய்.

சிற்புயிர்கள்

இனிச், சிற்புயிர்களில் ஈயின் இயல்பு பலவிடத்து உவமையாக ஆளப்படுகிறது. ஈ கண்ணிற்குத் தெரியும் சிற்புயிர்களில் கடைப்பட்டதென்ற கருத்தால் ஒரு நாலடி உவமையாய் அமைக்கின்றது.

மதித்திறப் பாரும் இறக்க மதியார்  
மிதித்திறப் பாரும் இறக்க—மிதித்தேறி  
ஈயும் தலைமேல் இருத்தலால் அஃதறிவார்  
காயும் கதமின்மை கன்று.

பெரியோரின் மாண்புணராத கீழோர்களுக்கு ஈயை உவமையாக அமைத்தமை காண்க. அக்கீழோரைச் சிற்புயிரான ஈயை யொப்ப மதித்து, அவர்மாட்டுச் சினங்கொள்ளாமையே அறிவுடைமையாம் என்பது குறிக்கப் பட்டதாம்.



ஈ இழிந்ததையே விரும்பும் இயற்கையை எடுத்துக் காட்டி, அவ்வியல்பை உவமையாக அமைக்கின்றது ஒரு நாலடி.

பொழிந்த(து) இனிது நாளினும் பூமிசைதல் செல்லா(து)  
இழிந்தவை: காழுறுடம் ஈப்போல்—இழிந்தவை  
தாங்கலந்த நெஞ்சினுர்க்கு) என்னாகும் தக்கார்வாய்த்  
தேன்கலந்த தேற்றச்சொல் தேர்வு.

இனிய பூவை விடுத்து இழிந்த பொருள்களையே சூழ்ந்து மொய்க்கும் ஈ, நல்லோரின் மேலான அறிவுரையைக் கேளாது, தம் மனம் விரும்பியவாறெழுகும் கீழோர்க்கு உவமையா யமைந்தது.

இவ்வியின் சிறகு மென்மைக்கு எடுத்துக்காட்டாகக் காட்டப்படுகிறது.

ஈச்சிற கன்னதோர் தோலறினும் வேண்டாமே  
காக்கை கடிவதோர் கோல்.

நம் உடல்மீதுள்ள ஈச்சிறகன்ன மென்மையான மேந்தோல் கெட்டாலும், புண்ணுண்டாகி உறு செய்வதையுணர்த்தவேண்டி, அப்புண் காக்கையாலும் கொத்தியுண்ண விரும்பத் தகுந்ததென்று அதன் இழிவு மேம்படுத்தரைக்கப்பட்டதாம்.

நுண்மைக்கு எடுத்துக்காட்டாக ஈயின் கால் சொல் லப்படுகிறது.

“ஈக்கால் துணையும் உதவாதார் நட்பென்னும்.”

“ஈக்காலனவு பொருள்தானும் தன்னொடு பழகியார்க்குக் கொடாதவர் நட்புத்தான் என்ன நட்போ என்று கூறியவாறு காண்க.

## தேனீயும் தேன்வண்டும்

தேனீ, தான் ஈட்டிவைத்த தேனை மக்கள் கொள்ளத், தான் வருந்தி முயன்றதன் பயன் பெறுதுபோம் சிறந்த இயற்கை உவமையா யமைக்கப்படுகிறது.

உடாஅதும் உண்ணாதும் தம்முடம்பு செற்றும்  
கெடாஅத நல்லறமும் செய்யார்—கொடாஅது  
வைத்தீட்டி னுரிழப்பர் வான்தோய் மலைநாட  
உய்த்தீட்டும் தேனீக் கரி.

செல்வத்தை ஈட்டுதலையே செய்து அதன் பயன் கொள்ளாத கீழோர்க்குச் சிறந்த உவமையே யன்றோ? தேன்வண்டு பூக்களை நாடியே செல்லும் இயற்கையைப் புலப்படுத்தி,

ஆர்த்த பொறிப அணிதளர் வண்டினம்  
பூத்தொழி கொம்பின்மேற் செல்லாவாம்  
என்று வருமாறும் காண்க.

செல்வத் தொகுத்து வைத்திருக்கும் செல்வரையே சுற்றித் திரியும் உலக மக்கட்கு இத்தேன் வண்டுகள் பொருந்திய உவமையாயின.

இத்தேன் வண்டுகள் ஒய்வொழியில்லாமல் சுறுசுறுப் பாகப் பல பூக்கள்தோறும் விரைந்து சென்று தேனுண்டு சுற்றித் திரியும் இயற்கையைக் காட்டி ஒருவமை,

வண்டாய்த்  
திரிதருங் காலத்துத் தீதிவிரோ என்பார்  
ஒருவரும் இவ்வுலகத் தில்  
என்று வருமாறும் காண்க.

வறுமைக் காலத்துச் சென்ற இடமெல்லாம் முட்டுப் பாடுற்றத் தன்குறை முடிக்க ஒடியாடிச் சுற்றித் திரியும்

ஒருவனுக்குத் தேனை நாடித் திரிந்துகொண்டேயிருக்கும் இவ்வண்டு சிறந்த உவமையாயிற்று.

### எறும்பு

ஆசை தெனினும் அகத்துநெய் உண்டாகில்

போகா தெறும்பு புறம்சுற்றும்

என்னும் உவமை எறும்பின் இயற்கையைக் காட்டி நிற்கிறது. நெய் நிறைந்த ஏனம் இறக மூடப்பெற்றுப் பாதுகாவலாக வைக்கப்பட்டிருந்தாலும், மோந்துணரும் உணர்ச்சியில் மேம்பட்ட எறும்புகள் மணத்தால் அவ் வேனத்துள் நெய் உளதாவதை யுணர்ந்து, அதனுள் புகக் கூடாது போயினும், அந்நெய்ம் மணத்தால் இழுக்கப்பட்ட பேருணர்ச்சியால், அவ்வேனத்தை விட்டு நீங்காமல், அதனுள் நுழைவதற்கு நாற்புறமும் ஓடியாடிச் சூழும் இயற்கை ஈண்டுக் கூறப்படுமாறு காண்க. உலகத்துச் செல்வர் சிலர் ஈயாத உலோபியாயினும், அவர் மாட்டு எங்ஙனமேனும் பொருள்பெறுதல் கருதியே மக்கள் பலர் சூழ்ந்து திரியும் இயற்கைக்கு இது பொருந்திய உவமையாய் வந்தது.

### தேரை

செழும்பெரும் பொய்கையுள் வாழினும் என்றும்

வழும்பறுக்க கில்லாவாம் தேரை

என்னும் உவமை, தேரை நீர்நிறைந்த பொய்கை விடத்தே வாழப்பெறினும், தன்மேற் படியும் பாசியை நீக்கிக்கொள்ளும் இயல்பிற் றன்று என்று புலப்படுத்துகின்றது. அஃகியகன்ற அறிவு நுட்பத்தைப் பெருதோர் அரும் பெரும் நூல்கள் பலவற்றைக் கற்றாலும், அந்நூற்

பொருளை உள்ளவாறு முழுமையும் உணர்ந்தறிந்து மேம்படும் வலியற்றவராவர் என்பதற் சுவமையாக இது வந்துள்ளதாகும்.

**மலங்கு**

இது நீரில் வாழும் ஓர் உயிர்ப் பொருள். இது விலாங்குமீன் என்றும் சொல்லப்படும். இதன் தலை பாம்பின் தலைபோல இருக்கும்.

பாம்பிற் கொருதலை காட்டி ஒருதலை

தேம்படு தென்கயத்து மீன்காட்டும்—ஆங்கு

மலங்கன்ன செய்கை

என்னும் உவமை, விலாங்குமீன், தான் நீரிலே திரியும்போது பாம்பை எதிர்ப்படின தன் தலைப்புறத்தைப் பாம்புக்குக் காட்டித் தானும் ஒரு பாம்புபோல் நடித்து அப்பாம்புக்குத் தப்பியும், மீன்களை எதிர்ப்படின, தன் பின்புறத்தைக் காட்டி அம்மீன்களோடு சுற்றித் திரிந்து அம்மீன்களைப்பற்றித் தின்றும் செல்லும் இயல்பினதாவதைத் தெரிவிக்கின்றது. இது பொதுமகளிர் செயலுக்கு உவமை பாயிற்று

**பறவைகள்**

இனிப் பறவைகளைக் காண்பாம். பறவைகளுள் காகம், கழுகு, கோழி, அன்றில், அன்னம் என்பன உவமைகளாய் அமைந்துள்ளன.

**காகம்**

காகம் கூடியுண்ணும் இயற்கை ஓரிடத் துவமையாக அமைகிறது.

உண்டாய போழ்தின் உடைந்துழிக் காகம்போல்  
தொண்டா யிரவர் தொகுபவே.

‘உடைந்துழி’ என்றது உயிர்ப் பொருள்கள் உயிர் போயவிடத்து என்றவாறு. பிணங்கண்டவிடத்தே காகம் கூட்டமாய்க் கூடியிருந்துண்ணும் இயற்கை காட்டப் பட்டதாம். செல்வரை மக்கள் சூழ்தற்கு இது உவமையாயிற்று.

### கழுகு

கழுகு பிணத்தையே கிரும்பும் இயற்கை சொல்லப் படுகிறது.

தீத்தொழிலே கன்றித் திரிதந்து எருவைபோல்  
போத்தரூர் புல்லறிவி னார்.

கீழோர்க்கு இது உவமையானது காண்க.

### கோழி

கப்பி கடவதாக் காலுத்தன் வாய்ப்பெயினும்  
குப்பை கிளப்போவாக் கோழிபோல்

என்னும் உவமை கோழியின் இயல்பைத் தெரிவிக்கின்றது. கோழி வளர்ப்போர் நாடோறும் தவறாமல் குறித்த நேரத்தில் அரிசி நொய் முதலியவற்றைத் தூசி அவற்றிற்கு உணவாக அளித்தாலும், அவைகொண்டே கோழி மனமமைந்திருக்காமல், தெருப்புறத்தே உள்ள குப்பை மேடுகளிற் போய்த் தன் காலால் சீத்து ஆண்டுப் பெறும் தானிய மணிகளையும் புழுப் பூச்சிகளையும் தம் அலகால் கோதியுண்பதில் தவறுவதில்லை என்னும் இயல்பு நண்டுப் புலப்படுத்தியவாறு காண்க. அறிவுடை மேலோர் கீழோர்க்கு நூற்பொருளை விரித்துரைத்து அறிவு கொளத்தினும், அக்கீழோர் தாம் மனம் கிரும்பியதையே செய் தொழுகுவர் என்பதை விளக்க இஃதுவமையாக வந்தது.

### அன்றில்

அன்றிற் பறவையுள் ஆணும் பெண்ணும் ஒன்றைவிட்  
டொன்று பிரியாது வாழும் சிறந்த இயற்கை சொல்லப்படு  
கிறது.

பொத்ததூற் கல்லும் புணர் பிரியா அன்றிலும்போல்  
சித்தலும் நம்மைப் பிரியலம் என்றுரைத்த  
பொற்றொடி.

‘உரைத்த பொற்றொடி’ ஈண்டுப் பொதுமகள் என்க.

### அன்னம்

இப்பறவை இக்காலத்துக் காணப்படாவிடினும் முற்  
காலத்திருந்தன வென்பது பல்லாற்றானும் துணியப்படுகின்  
றது. இக்காலத்தும் கைலைப் பயணம் சென்று வந்தோர்  
சிலர் ஆண்டுள்ள மானச சரோவர் என்னும் ஏரியில் அன்  
னப் பறவைகள் வாழ்வதாகவும், அவை பிற உயிர்களைப்  
பிடித்துத் தின்னும், பாசி இலை முதலியவற்றைத் தின்  
னும் இயல்பின வென்றும், அவற்றுள் வெண்மை நிறம்  
சாம்பல்நிறம் முதலிய பல நிறங்கொண்டன இருக்கின்றன  
வென்றும் கூறுகின்றனர். அன்னமேயன்றி, முற்காலத்து  
வாழ்ந்திருந்த பல உயிரினங்கள் நிலவுலகின் வெப்ப தட்ப  
மாறுதலால் பெருக்கமற்று மாண்டொழிந்தன வென்பது  
அறிஞர் கண்ட உண்மையாகும். அவைகளுள் ஒன்றாக  
அன்னம் கருதப்படல் பொருத்தியதாம். மாதர் நடைக்குப்  
பண்டைய புலவர் அன்னத்தின் நடையை உவமை கூறி  
னர். அன்னத்தின் தூயி மிக மென்மையானதாகப் பண்  
டைத் தமிழிலக்கியங்களில் பலவிடத்தும் பேசப்படுகின்  
றது.

அனிச்சமும் அன்னத்தின் தூயியும் மாதர்  
அடிக்கு நெருஞ்சிப் பழம்

என்ற மென்மையுட் சிறந்தனவாக அணிச்ச மலரையும்  
அன்னத்தின் தூவியையும் எடுத்துக்காட்டினார் வள்ளுவர்.  
இவ்வன்னத்தின் தூவியால் மெத்தை இயற்றியிருந்தனர்  
பண்டைத் தமிழர்.

துண்புணர் அன்னத் தூவியிற் செறித்த  
இணை அணை மேம்படத் திருந்துதலில் பெருது

என்னும் சிலப்பதிகார அடிகளையும்,

இணைபட நிவந்த நீலமென் சேக்கையுள்  
துண்புணர் அன்னத்தின் தூவிமெல் லணையசைஇ

என்னும் கவித்தொகை யடிகளையும் காண்க.

இவ்வன்னத்திடத் துள்ள சிறந்த குணமாகப் பேசப்  
படுவது பாலும் நீரும் கலந்தவிடத்து நீரை நீக்கிப் பாலை  
யுண்ணும் சிறந்த இயல்பாம். இவ்வியல்பே நாலடியிலும்  
உவமையாக ஆளப்படுகிறது.

ஆராய்ந் தமைவுடைய கற்பவே நீரொழியப்  
பாலுண் குருகிற் றெரிந்து.

**விலங்குகள்**

இனிச் சில விலங்குகளின் சிறந்த இயற்கைகளைக்  
காட்டி அவைகளை உவமையா யமைத்தலைக் காண்பாம்.

**நாய்**

எறிந்தவேல்

மெய்யதா வால்குழைக்கும் நாய்

என்ற உவமை நாயின் இயல்பை எடுத்துக்காட்டுகின்றது.  
ஒருவன் சீராட்டிப் பாராட்டி வளர்த்த நாயை அவன்  
அறிந்தோ அறியாமலோ வேல்கொண்டு எறிந்தானாயின்,  
அவ்வேல் தைக்கப்பெற்றுக் குருதியொழுக நிற்கும் அந்  
நாயானது, வேல் எய்தமை நோக்கித் தன் தலைவன்மேல்  
வெகுண்டு செல்லாது, அவன் அருகே வரின் அன்பு

பாராட்டி வால்குழைத்து மனம் மகிழ்கின்ற இயற்கையை இவ்வுவமை கூறுகின்றது. பெரியோர் பிறர் செய்த தீமையை மறந்து அவர் செய்த நன்மையையே நினைப்ப ரென்றும், அத்தகைய மேலோர் நட்புக் கொள்ளத்தக்க தென்றும் நாலடி கூறுகிறது.

இனி நாயின்மாட் டமைந்த மற்றொரு பிறவிக் குணத் தையும் மற்றோர் உவமை தெரிவித்து வருகின்றது.

பொற்கலத் தூட்டிப் புறந்தரினும் காய்பிறர்  
எச்சிற் கமையாது பார்த்திருக்கும்.

நாயை வளர்ப்போர் அதை நாடோறுங் குளிப்பாட் டிச் சீராட்டி அதற்குச் சிறந்த ஏனத்தில் நாடோறும் உணவு இட்டு வளர்த்துவந்தாலும், அது தெருப்புறத்தே எச்சில் இலை விழுந்தவுடன் அதுநோக்கி ஓடும் இயல்பிற்று என்ற இயற்கையைக் கூற்றிற்கிறது இவ்வுவமை. செல் வம் பொருந்திய கீழோனொருவனை அவ்வூரார் பெரியோ னாக மதித்து நடந்தாலும், அக்கீழோன் அவர் நினைபற் கேற்பத் தன் செவ்வத்தால் பல அரும் பெருஞ் செயல் களைச் செய்து மேம்படாது, இழிதொழில் செய்தவிலேயே மனம் விரும்பும் இயல்புக்கு உவமையாக இது வந்ததாம்.

யானை

யானை

அறிந்தறிந்தும் பாகணையே கொல்லும்

என்ற உவமை யானை பிறர் செய்த நன்மையினும் தீமை யையே மனத்தகத்து மறவாது வைத்திருந்து, அமயம் நேர்ந்தபொழுது பழிவாங்கும் இயற்கையுடையது என்னும் இயல்பினைக் கூறுகின்றது. இத்தகைய தீயோரும் உலகத் துளரென்றும், அவர் நட்புக் கொள்ளத்தக்க தன்றென்றும் நாலடி உணர்த்துகின்றது.



**புலி**

உறுபுலி ஊன்இரை இன்றி ஒருநாள்

சிறுதேரை பற்றியும் தின்னும்

என்னும் உவமை கொண்டுண்பதற்கு விலங்கு எதிர்ப்படா தொழியின், புலி பசியால் வருந்தித் தன் முன் காணப்படு வன சிறு தேரைகளேயாயினும், அவற்றையும் பற்றித் தின்று ஒருவாறு பசி தணிக்கு மென்று உணர்த்துகிறது. ஒருவன், 'நான் செய்ய நேருவது மிக எளிமையான காரியமா யிருக்கிறதே ; இதை விடுத்து அரிய காரியங்களையே செய்யவேண்டு'மென்று சோம்பியிருக்காமல், அவ்வெளிய காரியத்தையும் இகழாது மேற்கொண்டு செய்யின், பின் மேம்பாடான காரியங்களும் தாமே வந்துகிடும் என்பதற் குவமையாக இது வந்துள்ளதாம்.

**ரு. நுனித்தறிந்த சில பொருளியல்புகள்**

பண்டைப் புலவர்கள் சில பொருள்களின் உறப்பு களின் சிறந்த இயல்புகளை உவமையாக அமைத்திருப்பதை நோக்க, அக்காலைப் புலவோர் பொருள்களை நுனித்தறிந்து பொருளியல்புகளைத் தெளிய அறிந்திருந்த தன்மையை அவை புலப்படுத்துகின்றன.

**நாய்க்காற் சிறுவிரல்**

நாய்க்கால் சிறுவிரல்கள் இடைவெளியற்று ஒன்றோ டொன்று நெருங்கி இருக்கும் இயல்பைக் கூறி, அதை உவமையாக அமைத்திருக்கின்றனர்.

நாய்க்கால் சிறுவிரல்போல் நன்(கு)அணிய ராயினும்

ஈக்கால் துணையும் உதவாதார் நட்பென்றும்.

நட்பினர் ஒருகத்தே இருக்கும் நெருக்கத்துக்கு நாய்க் கால் சிறுவிரலின் நெருக்கம் உவமைகூறப்பட்டது.

## பூனைக் கண்

பூனைக் கண் பளபளப்புடைமை கூறி, அதை உவமையாக ஆள்கின்றனர். சுடச்சுட எண்ணெயில் பொறித்து வைக்கப்பட்ட பாகல் வற்றல் முதலியவற்றின் பொறியுக்கு இஃது உவமையாக வந்தது.

விரும்பிலார் இல்லத்து வேறிருந் துண்ணும்  
வெருக்குக்கண் வெங்கருனை வேம்பாம்.

தம்மாட்டு அன்பில்லாதவர் வீட்டில் மனக் கலப்பின்றி உண்பது, பூனைக்கண் போன்று பளபளப்புடன் தோன்றமாறு பொறித்து வைக்கப்பட்ட சூடு பொருந்திய பொறியலே யாயினும், அது வேம்புபோன்று கைப்பதே யாகும் என்ற கூறப்படுகிறது.

## செம்மறியாட்டுக்கடாக் கொம்பு

செம்மறியாட்டுக்கடாவின் கொம்பு பின்முறுக்குடையதாகத் கூறி, அது உவமையாக அமைக்கப்படுகிறது. பொருளுள்ள காலத்து அன்புடன் ஒழுகுவதாகக் காட்டிய பொதுமகளிர், பொருளற்ற காலத்து மனம் மாறுபட்டுப் பிற்பட்டொழுகும் இயல்புக்கு இஃதுவமையாகக் காட்டப்படுகிறது.

ஏமாந்த போழ்தின் இனியார்போன்ற(று) இன்னராய்த்  
தாம்ஆர்ந்த போதே தகர்க்கோடாம்.

தம் இன்பத்துள் ஆழ்ந்து செருக்குற்ற மதிமயங்கி இருக்கும் காலத்து வெளிக்கு அவர்களுக்கு இனியார் போன்ற காட்டி ஒழுகி, மனத்துக் கொடுமையுடையராய் அவரிடத்துள்ள செல்வம் முழுவதையும் தாம் துகர்ந்த பின், செம்மறிக்கடாவின் பின்முறுக்குடைய கொம்புபோல் (அவரோடு மனம் மாறுபட்டு) ஒழுகும் (பொதுமகளிர்) என்ற கூறப்பட்டவாரும்.

**புலி நகம்**

புலிநகம் தூய வெண்மையதாதலைக் காட்டி உவமையாக அமைக்கின்றனர்.

“பொற்கலத்துப் பெய்த புலியுகிர் வான்புழுக்கல்.”

புழுக்கல் என்பது சமைக்கப்பட்ட சோறும். வான் புழுக்கல் உயர்ந்தவகை அரிசிச் சோறும். அவ்வுயர்ந்த அரிசிச் சோற்றின் தூய வெண்ணிறத்தைக் காட்டவேண்டிப் ‘புலிநகம் போன்று வெண்மையான மெல்லிய அரிசிச் சோறு’ என்று கூறப்பட்டதென்க.

**க. நாடோறும் காணும் பொருள்கள்**

பல நாலடிச் செய்யுட்கள் வாழ்க்கையில் நாடோறும் காணும் பொருள்களையும் நிகழ்ச்சிகளையும் உவமையாயமைத்துச் சொல்லக் கருதிய பொருளை விளக்கிச் செல்லும் முறை பெரிதும் இன்பந் தருவதொன்றாகும்.

**நிழல்**

பெரியோர் நட்பு நாடோறும் வளர்தற்கும், சிறியோர் நட்பு நாடோறும் குறைதற்கும், மக்கள் நாடோறும் காணும் மாலை நிழலையும் காலை நிழலையும் உவமையாக அமைத்தனர் புலவர்.

களிகடல் தண்ணீர்ப்ப நாள்நிழல் போல  
விளியும் சிறியவர் கேண்மை—விளிவின்றி  
அல்கு நிழல்போல் அகன்றகன் றோடுமே  
தொல்புக ழாளர் தொடர்பு.

**வெந்தீர்**

அடுப்பினின்றும் இறக்கவைக்கப்பட்ட வெந்தீர் நாழி ஆக ஆகச் சூடு குறைந்து ஆறும் இயல்பு, அற்பர் மிகைசெயல் கண்டவழிக் கொண்ட பெரியோர் சினம், நாழி ஆக ஆகத் தானே அடங்கி யொழிதலுக்கு உவமையாக அமைக்கப்படுகிறது.

நெடுங்காலம் ஓடினும் நீசர் வெகுளி  
கெடுங்காலம் இன்றிப் பரக்கும்—அடுங்காலை  
நீர்கொண்ட வெப்பம்போல் தானே தணியுமோ  
சீர்கொண்ட சான்றோர் சினம்.

## உலை நீர்

வறமையில் மிசுந்த ஒருவன் தான் தொடங்கிய எக்  
காரியத்தும் முட்டுப்பாடுற்று மேன்மேலும். இடுக்கணை  
மிசுந்து, முடிவில் தேய்ந்து கெட்டொழியும் தன்மைக்கு,  
உலைநீரில் பெய்யப் பெற்ற அரிசி முதலிய பொருள்கள்  
கொதிக்கும் நீரால் அடப்பட்டுத், தன்மை திரிந்து மாற  
படும் இயற்கையை உவமையாக அமைத்தனர் புலவர்.

விழுவிலா வையத்து மன்னிய மூன்றில்  
நடுவண(து) எய்த இருதலையும் எய்தும்  
நடுவண(து) எய்தாதான் எய்தும் உலைப்பெய்(து)  
அடுவது போலும் துயர்

மன்னிய மூன்றாவன: அறம் பொருள் இன்பம் என்  
னும் மூன்றாமாம்.

## உருக்கு நெய்:

உருக்குநெய் ஓரிடத் துவமையாக ஆளப்படுகிறது.  
உடலுக்கு நலம் பயக்கும் நற் பொருளாகிய நெய்யை  
அடுப்பின்மீது வைத்துக் காய்ச்சும்பொழுது, கொதிக்கும்  
அந் நெய் தவறி உடல்மீது பட்டால், பட்ட இடம் வெந்து  
பெரும் புண்ணாகுமாறு செய்கின்றது. 'யாரோடும் இனி  
மையாகப் பழகும் சில மக்களும் கொடிய தீயோரைச்  
சேரின், தம் மியல்பு திரிந்து அவரை யொத்துக் கொடுஞ்  
செயல் செயற்கே முற்படுகின்றனர்' என்பதை விளக்க  
இஃ துவமையாக வந்தது.

நெருப்பழல் சேர்ந்தக்கால் நெய்போல் வதுஉம்  
எரிப்பச்சுட்டு எவ்வளவோ ஆக்கும்—பரப்பக்  
கொடுவினை யாகுவர் கோடாருங் கோடிக்  
கடுவினைய ராகியார்ச் சார்ந்து.

### நெய் ஏனம்

மணம் பொருந்திய நெய் வைக்கும் ஏனத்தில் அதை  
நீக்கி நாற்றம் பொருந்திய வேப்ப நெய்பை வைத்தல்,  
அறிவிற் சிறந்த நல்லோர் நட்பை விட்டு, அறிவிலாத்  
தீயோர் நட்பைக் கொள்ளற்கு உவமையாகச் சொல்லப்  
படுகிறது.

ஆன்படு நெய்பெய் கலனுள் அதுகளைந்து  
வேம்படு நெய்பெய் தனைத்தரோ—தேம்படு  
நல்வரை நாட நயம்உணர்வார் நண் பொரீஇ  
புல்லறியி னாரோடு நட்பு.

### நீர் கலந்த பால்

நீர் கலந்த பால் ஆண்மையற்று அழகனாய்த் திகழும்  
ஒருவனுக்கு உவமையாக அமைக்கப்படுகிறது. நீர்கலந்த  
பால் கூர்ந்து நோக்காதவழிச் சிறந்த பாலாகத் தோன்றி  
னும், அது சுவையற்றதாய் உடலுக்குப் பெரும் பயன்  
கொடுத்தல் அற்றதாய் ஆகின்றதன்றே? ஆண்மையற்ற  
வன், உருவில் அழகிய மகனாய்த் தோன்றினும் அவன்  
மக்கட் பண்பில் குறைபட்டவ னவானன்றே?

உருவிற் கமைந்தான்கண் ஊரான்மை இன்மை  
பருகற் கமைந்தபால் நீரளா யற்றே.

### பால் கலந்த நீர்

பாலொடு கலந்த நீர் பெரியாரைச் சார்ந்த சிறியோர்க்கு  
உவமை கூறப்படுகிறது. பாலொடு கலந்த நீர் பிரித்தறிய  
முடியாதபடி பாலேயாய்த் தோன்றுகின்றதன்றே? அங்ங

னமே சிறியோர் பெரியோரைச் சார்ந்து வாழின், அச்  
சிறியோரும் உலகோரால் பெரியாராய் மதிக்கப்படுவர்  
என்று கூறப்படுகிறது.

பாலோ டளாயகீர் பாலாகு மல்லது  
நீராய் நிறந்தெறிந்து தோன்றுதாம்—தேரின்  
சிறியார் சிறுமையும் தோன்றுதாம் நல்ல  
பெரியார் பெருமைபைச் சார்ந்து,

## உவமைச் செல்வம்

ஒரு பொருளை விளக்கப் பல உவமைகள்

சமண் சமயத்தைச் சார்ந்த நம் பண்டைத் தமிழ்ப்  
பெரும் புலவோர் குறிப்பிட்ட சில குணங்கள் மாட்டே  
அழுந்திய மனத்த ராதலின் தம் மனம்பதிந்த அக்குணங்  
களை விளக்கப் பல உவமைகளை அடுக்கடுக்காகக் கூறிச்  
செல்கின்றனர். அவைகளை ஒருசேர சுண்டுக் காட்டுவாம்.

மக்கள் இயற்கை மாறுபடார்

என்பதை யுணர்த்தப் பல உவமைகள் வருமாற்றைக் கீழே  
காண்க :

- i. யாவரே தின்னினும் கையாதாம் கைக்குமாம்  
தேவரே தின்னினும் வேம்பு.
- ii. உப்பொடு நெய்பால் தயிர்காயம் பெய்தடினும்  
கைப்பரு பேய்ச்சுரையின் காய்.
- iii. வேம்பின் இலைபுள் சுனியினும் வாழைதன்  
திஞ்சுவை யாதும் திரியாதாம்
- iv. கடல்சார்ந்தும் இன்னீர் பிறக்கும் மலைசார்ந்தும்  
உப்பின் ஓவரி பிறத்தலால்.

## மேலோர் கீழோரைச் சேரலாகாது

என்பதை விளக்க வரும் உவமைகளைக் காண்க :

- i. நெருப்பழல் சேர்ந்தக்கால் நெய்ப்போல்வ தூஉம்  
எரிப்பச்சுட்(டு) எவ்வனோய் ஆக்கும்
- ii. தெர்வுடையார் தீமினத்த ராகுதல் நாகம்  
விரிபெடையோ டாடிவிட் டற்று
- iii. வெறிகமழ் சந்தனமும் வேங்கையும் வேமே  
எறிபுனம் தீப்பட்டக் கால் —கலநலத்தைத்
- iv. திவளி சென்று சிதைத்தாங்குச் சான்றாண்மை  
தீமினம் சேரக் கெடும்.

## கீழோர் மேலோரைச் சாரின் உயர்வு பெறுவர்

என்பதை விளக்க வரும் உவமைகளைக் காண்க :

- i. ஊரங் கணநீர் உரவுரீர்ச் சேர்ந்தக்கால்  
பேரும் பிறிதாகித் தீர்த்தமாம்
- ii. பாலோ டளாயநீர் பாலாகு மல்லது  
நீராய் நிறம்தெரிந்து தோன்றாதாய்
- iii. கொல்லை யிரும்புனத்துக் குன்றி யடைந்தபுல்  
ஒல்காவேயாகும் உழுவர் உழுபடைக்கு
- iv. ஒண்கதிர் வான்மதியம் சேர்தலால் ஒங்கிய  
அங்கண் விசும்பின் முயலும் தொழப்படும்
- v. ஒண்ணிறப் பாதிரிப்பூச் சேர்தலால் புத்தோடு  
தண்ணீர்க்குத் தான்பயந் தாங்கு.

## கீழோர் செவியில் நல்லோர் சொல் ஏறுது

என்பதை உணர்த்தவரும் உவமைகளைக் காண்க :

- i. பன்றிக்கூழ்ப் பத்தரில் தேமா வடித்தற்றால்  
நன்றறியா மாந்தர்க்கு(கு) அறந்தா றுரைக்குங்கால்
- ii. பாலாற் கழீஇப் பலநாள் உணக்கினும்  
வாலிதாம் பக்கம் இருந்தைக் கிருந்தன்று

- iii. கவ்வித்தோல் தின்னும் குணங்கர்நாய் பால்சோற்றின்  
செவ்வி கொளஸ்தேற்று தாங்கு
- iv. கப்பி கடவதாகக் காலைத்தன் வாய்ப்பெயினும்  
குப்பை கிளப்போவாக் கோழிபோல்
- v. பொற்கலத் தூட்டிப் புறந்தரினும் நாய்பிறர்  
எச்சிற் கமையாது பார்த்திருக்கும்
- vi. செழும்பெரும் பொய்கையுள் வாழினும் என்றும்  
வழும்பறுக்க கில்லாவாம் தேரை.

### உலோபியரை எவரும் குறுகார்

என்பதை விளக்க வரும் உவமைகளைக் காண்க:

- i. அருகல் தாகிப் பலபழுத்தக் கண்ணும்  
பொரிதாள் விளவினை வாவல் குறுகா
- ii. அள்ளிக்கொள் வன்ன குறுமுகிழ வாயினும்  
கள்ளிமேற் கைநீட்டார் குடும்பு அன்மையால்
- iii. மல்கு திரைய கடற்கோட் டிருப்பினும்  
வல்லூற் றுவரில் கிணற்றின் கட் சென்றுண்பர்
- iv. எறிதீர்ப் பெருங்கடல் எய்தியிருந்தும்  
அறுதீர்ச் சிறுகிணறு(று)ஊரல்பார்த் துண்பர்.

### கீழோர் செல்வ மெய்தினும் நற்பயனடையார்

என்பதை விளக்கவரும் உவமைகளைக் காண்க:

- i. பொன்னிறச் செந்நெல் பொதியொடு பிள்வாட  
மின்னொளிர் வானம் கடலுள்ளும் கான்றுகுக்கும்
- ii. மைதீர் பசும்பொன்மேல் மடண்ட மணியழுத்திச்  
செய்ததெனினும் செருப்புத்தன் காற்கேயாம்
- iii. வாயிரம் செறிப்பேனும் வாட்கண்ணாய் — கீகாட்டை பன்றி  
செயிர்வேழு மாகுதல் இன்று
- iv. நீருட் பிறந்து நிறம்பசிய தாயினும்  
ஈரங் கிடையாகத்(து) இல்லாகும்.



**வறுமைக்காலத்து மேலோர் வன்மைபிற குன்றார்**  
என்பதை விளக்கவரும் பல உவமைகளைக் காண்க:

- i. அற்றக் கடைத்தும் அகல்யா(று) அகழ்ந்தக்கால்  
தெற்றெனத் தண்ணீர் படும்
- ii. ஒருபுடை பாம்பு கொளினும் ஒருபுடை  
அவ்வண்மா ஞாலம் விளக்குறா உம் திங்கள்போல்
- iii. செய்கை யழிந்து சிதன்மண்டிற் றுயினும்  
பெய்யா ஒருசிறை பேரில் உடைத்தாகும்
- iv. உறைப்பருங் காலத்தும் ஊற்றுநீர்க் கேணி  
இறைத்துணினும் ஊராற்றும் என்பர்
- v. உறுபுனல் தந்(து) உலகூட்டி அறுமிடத்தும்  
கல்லூர் றுழிவறும் ஆறேபோல்.

**நண்பர்மாட்டுப் பிழைபொறுக்கவேண்டும்**

என்பதை யுணர்த்தும் பல உவமைகளைக் காண்க :

- i. செறுத்தோ றுடைப்பினும் செம்புனலோ டுடார்  
மறுத்தும் சிறைசெய்வர் நீர்நசைஇ வாழ்நர்  
—பொன்னெரு
- ii. கல்லில் சிதைத்தநீ நாடொறும் நாடித்தன்  
இல்லத்தி லாக்குத லால்
- iii. வின்குத்து நீள்வரை வெற்ப களைபவோ  
கண்குத்திற் றென்றுதங் கை.

**தல்லோர் நட்பும் தீயோர் நட்பும்**

வளர்தலும் குறைதலும் காட்டிவரும் உவமைகளைக்காண்க :

- i. பெரியவர் கேண்மை டிறைபோல நாளும்  
வரிசை வரிசையா நந்தும் வரிசையால்  
வானார் மதியம்போல் வைகலும் தேயுமே  
நானே சிறியார் தொடர்பு.

- ii. நளிகடல் தண்ணீர்ப்ப நாள்நிழல் போல  
விளியும் சிறியவர் கேண்மை—விளிவின்றி  
அல்கு நிழல்போல் அகன்றகன் றோடுமே  
தொல்புக ழாளர் தொடர்பு.
- iii. கருத்துணர்ந்து கற்றறிந்தார் கேண்மைஎஞ் ஞான்றும்  
குருத்திற் கரும்புதின் றற்றே—குருத்திற்  
எதிர்செலத் தின்றன்ன தகைத்தரோ என்னும்  
மதுர மிலாளர் தொடர்பு.
- iv. சீரியார் கேண்மை சிறந்த சிறப்பேற்றும்  
மாரிபோல் மாண்ட பயத்ததாம்—மாரி  
வறந்தக்கால் போலுமே வாலுவி நாட  
சிறந்தக்கால் சீரிலார் நட்பு.
- v. துண்ணுணர்வி னாரோடு கூடி நுகர்வுடைமை  
விண்ணுலகே ஒக்கும் விழைவிறுல்—துண்ணால்  
உணர்விலா ராகிய ஊதிய மில்லார்ப்  
புணர்தல் நிரயத்துள் ஒன்று.

## கா. நாலடியார் கால நிலை

நாலடிச் செய்யுளை இயற்றிய பழந்தமிழ்ப் புலவர்கள் வாழ்ந்த பண்டைக் காலத்துத் தமிழ்நாட்டின் நிலையினை நாலடிச் செய்யுட்கள் பல காட்டிநிற்கின்றன. அப்பழந்தமிழ்ப் புலவர்கள் இயற்றிய நாலடிச் செய்யுட்களில் பல விடத்துர் இயற்கைக் காட்சிகள் நம் கண்முன் தோற்ற மளிக்கின்றன. இவற்றை நோக்கின், அக்காலத் தமிழ்மூலகம் இயற்கையோடு நெருங்கிச் செயற்கையில் பெரிதும் புகாத நிலை விருந்தமை தெளிவாம். இக்காலையோ எங்குர் ஊர்களும் பட்டணங்களும் வயல்வெளிகளும் பல வகைப் பொறித்தொழில்களுமே நிறைந்து, காடுகள் மிகுதியும் அழிந்து, செயற்கையில் மேம்பட்டு நிற்கிறோம்.

அக்காலிக் காடுகளே எங்கும் தோற்றமளித்தன. ஊர்களும் பட்டணங்களும் வயல்வெளிகளும் அவற்றின் இடையே இடையே காணப்பட்டன.

அவர்கள் இயற்கையோடு நேறந்து இயற்கையை நுகர்ந்து இயற்கை வாழ்க்கையை மேற்கொண்டிருந்தனர். அவர்கள் யாண்டுத் திரும்பிநும் இயற்கையே காட்சியளித்தன. நாலடிச் செய்யுளில் குறிஞ்சி நிலம் பலவிடங்களில் தோற்றமளிக்கின்றன.

இயற்கையோடியைத்து இன்புற்ற அவர்கள், தாஞ் செய்த செய்யுட்களில் பலவிடத்தும் இயற்கைக் காட்சிகளை உவமையாக அமைத்து விளக்கிய தன்மையை முன்னும் கண்டோம்.

- (1) மலைபாடி மஞ்சுபோல் தோன்றி
- (2) மலைமீசைத் தோன்றும் மதியம் போல்
- (3) வானத்து மேலாடு மீனிற் லராவர்.
- (4) கருங்கொண்ட வாய்திறந்த மின்னுப்போல தோன்றி.
- (5) வானார் மதியம் போல்

இனி, அவர்கள் பல செய்யுட்களில் ஆடுஉமுன்னிலைகளை யமைத்து அரசனை முன்னிலைப்படுத்தி, அவ்வரசனுக்குரியான நாட்டின் இயற்கையையும் காட்டிச் செல்கின்றனர். அந்நாடு பெரும்பாலும் குறிஞ்சியும் நெய்தலுமாகவே காணப்படுகின்றன. புலவர் பெரும்பாலும் குறிஞ்சியையும் நெய்தலையுமே விரும்பி நாடுதல் இயற்கையன்றே? புலவர் தாங்கண்ட நாட்டின் இயற்கைத்தோற்றத்தைக் கீழ்க்காணும் முன்னிலைகளில் சிறக்கப் புலப்படுத்துவதைக் காண்க.

- (1) ஒல்லென் அருவி உயர்வரை நன்னாட
- (2) சாரல் கனமணி நின்றமைக்கும் நாட
- (3) வான் தோயும் மைதவழ் வெற்ப
- (4) ஆர்க்கும் அருவி அணிமலை நன்னாட
- (5) பொற்கேழ் புனலொழுகப் புள்ளிரியும் பூங்குன்றநாட
- (6) நிறக்கோங்கு உருவ வண்டார்க்கும் உயர்வரைநாட
- (7) பொங்கருவி தாழும் புனல்வரை நன்னாட
- (8) மருங்கெல்லாம் சந்தன நீச்சோலைச் சாரல்மலைநாட
- (9) குன்றின் பரப்பெல்லாம்பொன்னொழுகும்பாயருவிநாட
- (10) நிரையாமா சேக்கும் நெடுங்குன்ற நாட
- (11) மணிவரன்றி வீழும்அருவி விறன்மலை நன்னாட
- (12) கலால் கிளிகடியும் கானக நாட
- (13) கயப்புலால் புன்னைகடியும் பொருகடல் தண்ணேர்ப்ப
- (15) வளியோடி நெய்தல் நறவுமி க்கும் நீங்கடல் தண்  
சேர்ப்ப
- (16) கனமணி முத்தோடிமைக்கும் முழுங்குவரித் தண்ணேர்ப்ப
- (17) பரா அரைப் புன்னைப் படுகடல் தண்ணேர்ப்ப
- (18) ஓத மரற்றும் ஒலிகடல் தண்ணேர்ப்ப
- (19) நற்றளிர்ப் புன்னை மலரும் கடல் சேர்ப்ப
- (20) கண்டல திரையலைக்கும் கானலந் தண்ணேர்ப்ப
- (21) கள்ளுநீர்க்கும் நெய்தல் கனைகடற் தண்ணேர்ப்ப
- (22) வாய்கோதம் நில்லாத் திரையலைக்கு நீங்கழித் தண்  
சேர்ப்ப

மலையில் சேணின்று அருவி பொங்கி விழுந்து ஓலிடு  
கின்றது. அவ்வரவங் கேட்டு ஆண்டடைந்த புட்கள்  
வெருவியோடுகின்றன. மலைப்பக்கத்தே சந்தனச் சோலை  
கள் காட்சியளிக்கின்றன. ஒரு சில இடங்களில் காடழித்  
கப்பெற்றுத் தினை பயிர் செய்யப்பட்டிருக்கிறது. அத்

தினைப் புனங்களிலே கவண் கைக்கொண்டு கிளிகடியும் குறப்பெண்களின் குரலோசை இடையிடையே கேட்கிறது.

இனிக் கடலோரக் காட்சியைக் காண்பாம். கடற்கரை யோரங்களில் பருத்த அரையையுடைய புன்னை மரங்கள் மலர்ந்து, கரையகத்து மீன் புலால் நாற்றத் தையும் ஒழித்து மணர் வீசுகின்றன. அடப்ப மரங்களும் ஆண்டாண்டுத் தோன்றுகின்றன. அம்மரங்களின் மேல் அன்னம் உட்காந்து அடப்பம் பூக்களைத் தம் அலகால் கிழிக்கின்றன. நெய்தல் மலர்களின் மணமும் எங்கும் நிறைந்திருக்கிறது. தாழை கரை யருகே செழித்து வளர்ந்திருக்கின்றன. கரையோரங்களில் மணிகளும் முத்துக்களும் கூடத் தென்படுகின்றன.

அக்காலத்தே பல இடங்களில் காடு கெடுத்து நாடாக்கும் தொழிலை மேற்கொண்டிருந்தனர் மக்கள். இச் செய்தி ஓரிடத்தில் உவமையாகக் காட்டப் படுகிறது.

“வெறி கமழ் சந்தனமும் வேங்கையும் வேமே  
எறிபுணர் தீப்பட்டக் கால்”

என்று கூறப்படுகிறது. எறிதல், வெட்டுதல். எறிபுணம் என்பது புனமாக்க வேண்டி வெட்டப்பட்ட மரச் செறிவைக் குறிக்கும். காடாய் இருந்த விடத்து மரங்களை வெட்டித் தன்னித் தீயிட்டுக் கொளுத்தி யழித்துவிட்டு, அவ்விடத்துத் தினை முதலிய தானியங்களைப் பயிர்செய்யத் தொடங்கும் பண்டை மக்கள் செய்கை என்று கிளங்குகின்றது.

மரங்களிற் சிறந்த சந்தன மரமும் வேங்கை மரமும் கூட ஈண்டுத் தீப்படுதல் நோக்கத்தக்கது. எவ்வகைப்பட்ட மரங்களும் காடுகளாய் மிகுந்திருந்தமை இதனால் தெரிகிறது. அதனாலேயே சிறந்த மரங்களையும் கூட மக்கள் போற்றிக் கொண்டாரில்லை என்க.

இங்ஙனம் காடு கெடுத்து நாடாக்கி மக்கள் உழவு தொழிலில் மேம்பட்டிருந்தனர். நாலடிச் செய்யுளில் பனவிடங்களில் உழவுதொழில் உவமை வாயிலாகக் குறிக்கப்படுகிறது.

புல்லீரப் போழ்தின் உழவேபோல் மீதாடிச்  
செல்லாவாம் கல்கூர்ந்தார் சோல்

என்ற சொல்லப்படுகிறது. வறுமையானர் வாய்ச் சொல் பிறர் செவியில் ஊன்றி ஏறுது என்ற தன்மைக்கு உவமையாக நரங்குறைந்த நிலத்தில் உழவு ஆழ்ந்து செல்லாது என்ற இயற்கை சொல்லப்படுகிறது. இனி மற்றோரிடத்தில்,

கொல்லை மிகும்புனத்துக்குற்றி யடைந்தபுல்  
ஒல்காவே யாகும் உழவர் உழுபடைக்கு

என்று சொல்லப்படுகிறது. தினை முதலிய விதைத் தற்கேற்ற புன்செய் நிலத்தில் நடுவே எல்லையுறக்கும் குறியாகவோ பிறவாறோ ஒரு சிறு மரம் நிற்கின், உழவோர் மரத்தைச் சேரவும் உழுதுசெல்வான்தே. எங்ஙனம் மரத்தைச் சேர நெருக்கிப்பிடித்தாலும் படைச்சால் மரத் தடியை முட்டிச் செல்லல் இயலாது. மரத்தைச் சுற்றிய சிறு இடம் புல் அறுபடாதே நிற்கும். உழுதொழிலின் இச் செய்தி ஈண்டு உவமையாக அமைக்கப்பட்டிருக்கிறது. சிறியோர் பெரியாரைச் சார்ந்தால் பிறர் சினம் அவரை பொன்றும் செய்ய இயலாதென்பதை விளக்க

இவ்வுவமை வந்தது. கொல்லை நடுவே நின்ற மாத்தைச் சார்ந்த புல்லும் உழுபடையால் கேடடையாமல் நிற்கிற தன்றே?

உழுதொழிலின் இயற்கை இங்ஙனம் பல விடங்களிலும் உவமை வாயிலாக அமைதலின், அக்காலத்து உழுதொழிலாம் இயற்கைத் தொழில் விளக்கத்துடன் பெருகிக்கொண்டிருந்தமை தெரியவரும்.

மேலும், இயற்கையே பெருகிவந்த ஆற்றைத் தடுத்துச் சிறை செய்து தேக்கிப் பல வாய்க்கால்களால் நிலங்களுக்குப் பாய்ச்சிப் புன்செயை நன்செயாக மாற்றிப் பயன் கொண்ட திறமும் சில இடங்களில் காட்டப்படுகிறது.

செறுத்தோ றுடைப்பினும் செம்புனலோ டுடார்  
மறுத்தும் சிறைசெய்வார் நீர் நசைஇ வாழ்நர்

என்று சொல்லப்படுகிறது. பெருகி வரும் நீரைத் தேக்கி அணைபோடல் ஈண்டுக் குறிப்பிடப்படுகிறது. வருந்தி அணைபோடுந்தோறும் பெருக்கெடுத்து வரும் நீர் அவ்வணையை யழித்தாலும் அதனால் மனம்நொந்து விட்டு விடாமல் மீண்டும் முயன்று அணைபோட்டு இயற்கை காட்டப்படுவது காண்க அணை செய்தற்குக் கட்டிடங்கள் அக்காலைக் கட்டப்பெறவில்லை. நீரைப் பாய்ச்சிச் செய்வினைக்கும் முறையின் தொடக்க காலமாகவே அதைக் கொள்ளவேண்டும். ஆயினும் வாய்க்கால்கள் பலவற்றை அக்காலை வெட்டி நீரை உள்ளிடங்கட்துக் கொண்டு சென்றனர். வாய்க்காலும் உவமையாகக் கூறப்படுகிறது.

சேய்க்காணும் சென்று கொளல்வேண்டும் செய்வினைக்கும்  
வாய்க்கால் அணையார் தொடர்பு.

‘சேன் நின்று அருகு வந்து பயிர்களுக்கு நீரைக் கொடுத்து வளர்க்கும் வாய்க்காலைப் போன்றோர் நட்பைக் கொள்ளவேண்டும்’ என்று கூறப்படுகிறது.

இங்ஙனம் அணையும் வாய்க்காலும் அமைத்துப் புன்செயை நன்செயாக மாற்றி வேளாண்மையைப் பெருக்க முற்படத் தொடங்கினர் அக்காலை மக்கள். இவையே நாடோறும் அவர் வாழ்க்கையாய் யமைந்தமையின் அன்றை இவை போன்றன பயின்று உவமையாக அமைக்கப்பட்டன. மற்றோரிடத்து,

“குளத்தின்மீழ்ப் பைங்கூழ்போல்”

என்று கூறி, உறவினரை யடுத்துத் தாளாண்மையற்றவாரும் பேடியருக்கு உவமையமைத்தனர். குளத்தின் நீரை நோக்கிப் பக்கத்துள்ள வயலின் பயிர் நிலைத்தல் இயற்கையன்றே? ஈண்டுக் குளத்தில் நீரைத் தேக்கி வைத்தல் காட்டப்பட்டதாம்.

“விளை நிலம் உள்ளும் உழவன்”

என்றோரிடத்து உவமை யமைந்துள்ளது. உழவன் இராப் பகலாக விளை நிலத்தைப் கண்ணும் கருத்துமாக யிருந்து காக்கும் இயற்கை காட்டப்படுகிறதன்றோ? இதனாலும் உழவொழியில் அக்காலத்துச் சிறப்புற்ற நிலையில் அமைந்திருந்தமை யுணரப்படும்.

“நிலநலத்தால் கந்திய நெல்லேபோல்”

என்றோர் உவமையும் உண்டு. நிலத்தின் வளத்திற்கேற்ப நெல் பெருக்கமுற்று விளையும் தன்மை ஈண்டுக் குறிக்கப்படுகிறது. நெல் முதலிய பலவகைக் கூலங்களை அக் காலத்து மக்கள் பயிரிட்டு மேன்மையடைந்திருந்தமையை இது காட்டுகிறதன்றோ?



இவ்வுழு தொழிற்கு இன்றியமையா மாடுகளின் இயற்கைகளும் பல இடங்களில் உவமை வாயிலாகக் கூறப்படுகின்றன.

“வையம்பூண் கல்லா சிறுகுண்டை”

“கருநரைமேல் சூடேபோற் றேன்றும்”

“சேமாபோல் குப்புறா உம் சில்லைக்கண்”

என்ற விடங்களில் உழுதொழிலுக்கு இன்றியமையா மாடுகளின் இயற்கை கூறப்பட்டிருப்பதைக் காண்க. சிறு குண்டை என்பது கறளைமாட்டைக் குறிக்கும். கறளைமாடு பாரவண்டி இழுக்காதென்று குறிக்கப்படுகிறது. மாடு சூடு இடப்பெறும் என்பது இரண்டாவதில் குறிக்கப் படுகிறது. விதையடிக்கப் பெறாத காளை, வண்டி முதலிய வற்றில் பூட்டப்புகின், அதைப் பூணாது குப்புற்று நழுவி யோடும் இயற்கை மூன்றாவதில் குறிக்கப்படுகிறது. இங்ஙனமெல்லாம் பலவிடங்களில் வரும் உவமைகள் அக்காலத்து உழுதொழிலே பெருந்தொழிலாய் மக்களால் கொள்ளப்பட்ட தன்மையைப் புலப்படுத்திவிற்கின்றன. உண்ணும் உணவைப் பலர்க்கும் இட்டு உண் என்று கூறப் புகுந்த செய்யுள்,

“பகடு நடந்தகூழ் பல்லாரோடுண்க”

என்று உழுதொழிலை உடன் வைத்துக் கூறிச் சிறப்பித்தமை காண்க.

இவ்வுழுதொழிலே அக்காலத்து மக்கள் பலராலும் கொள்ளப்பட்டு விளக்கமுற்றிருந்தமைக் கேற்ப, இவ்வுழு தொழிலுக்கு அங்கமான கொல்தொழிலும் சிறப்புற்றிருந்தமை பல செய்யுள்களின் உவமை வாயிலாக அறியப்படுகின்றது.

“ உலையூதுந் தீயேபோல் உள்கனலுங் கொல்லோ ”

என்றோரிடத்துக் கொல்லன் உலைக்கள மமைத்துத் தொழில் செய்தல் சொல்லப்படுகிறது.

மற்றோரிடத்து,

“ முட்டிகை போல முனியாது வைகலும்  
கொட்டியுண் பாரும் குறடுபோல் கைவிடுவர்  
சுட்டுக்கோல் போல எரியும் புகுவரே  
நட்டார் எனப்படு வார் ”

என்று சொல்லப்படுகிறது. இச்செய்யுளில் கொல்லு உலைக் கருவிகளாக முட்டிகை, குறடு, சுட்டுக்கோல் என்பன குறிக்கப் பெற்றிருக்கின்றமை காண்க. மற்றோரிடத்து,

“ உளி நீரர் மாதோ கயவா ”

என்று மரங் கொல் தச்சரின் உளிக் கருவி கூறப்படுகிறது.

மற்றோரிடத்துக் கம்மத் தொழில் செய்வோர் இயற்கையை,

“ கம்மஞ்செய் மாக்கள் கருவி யொடுக்கிய  
மம்மர் கொள் மாலை ”

என்று குறிக்கின்றது. கம் மா ளர் தந் தொழிலை இருள் வாத் தொடங்கும் மாலைக் காலத்தே முடிக்கும் இயற்கை ஈண்டுக் காட்டப்படுகிறது.

இவ்வாற்றால் உழவு தொழிலும், கம்மத் தொழிலும் அக்காலைச் சிறப்புற்று விளங்கியமை தெளிப்படுமன்றோ ? பல துணைத் தொழிலையும் பெற்று இவ்வுழவு தொழிலால் மேன்மையுற்ற மக்கள், நாவாய் செலுத்திக் கடல் கடந்தும் வாணிகம் புரிந்தமையும் சில செய்யுட்களில் காணப்படுகின்றது. அவைகளில் ஒரு செய்யுள்,

“கடுவிசை நாவாய் கரையலைக்கும் சேர்ப்ப”

என்று முன்னிலைப்படுத்திச் செல்கிறது. முன்னிலைப் படுத்தப்பட்ட அரசன் பல நாவாய்களை யுடையான் என்பது தெரிகிறதன்றே?

இங்ஙனம் மாக்கலம் செலுத்தித் தம் நாட்டுப் பொருளைக் கொடுத்துப் பிறநாட்டுப் பொருள்களைத் தொகுத்துக்கொண்டு வருகிற தன்மையை,

“பட்டினம் பெற்ற கலம்”

என்ற அடி உணர்த்துகின்றது. அக்கலத்தையுள்ள பொருளின் நிறைவை யுணர்த்தப் “பட்டினத்தையே பெற்றுக்கொண்டு வந்துவிட்ட கலம்” என்று குறிப்பிக்கப் பட்டதாம்.

அக்கால மாக்கலங்கள், பொறியால் இயக்கப் பெறாமல் காற்றுதலி்கொண்டே இயக்கப்பட்டமையின், எக்காலும் இடையூற்றுக் காளாகும் நிலையை எதிர்நோக்கியே இருந்தனவாகும்.

“கலநலத்தைத் தீவளி சென்று சிதைத்தாங்கு”

என்ற விடத்துப் புயற்காற்றால் கலம் அழிவது குறிப்பிடப் படுவது காண்க.

இத்தகைய மாக்கலங்கொண்டு கடல்மீது செல்வோர் பல சமயங்களில் கடலில் வீழ்ந்து வருந்தி இறக்கும் இயல்பும் காட்டப்படுகிறது.

“வந்ததே ஆழ்கலத் தன்ன கலி”

(கலி - ஒலி)

என்ற விடத்து மாக்கலம் கடலகத்தே ஆழம்போது, அதன்கண் உள்ள மக்கள் நாற்புறமும் வெருவி யோடிக்கூச்சலிட்டு அழும் தன்மை குறிக்கப்படுகின்றமை காண்க

மாக்கலத்துள்ளோர் இங்ஙனம் நிலையற்ற வாழ்க்கை யுடையவராய் இருப்பரென்பது,

“கல்லாமை யச்சம் கயவர் தொழிலச்சம்  
சொல்லாமை யுள்ளுமோர் சோர்வச்சம்—எல்லாம்  
இரப்பார்க்கொன் றியாமை யச்சம் மரத்தர் இம்  
மாணக் குடிப்பிறந் தார்”

என்றவிடத்து, மாக்கலத் துள்ளோர் அச்சமே குடிகொண் டிருப்பர் என்ற தன்மையை உவமையாக அமைத்துக் கூறியவாற்றால் தெளியப்படும். இங்ஙனமெல்லாம் கூறப் பட்டிருத்தலின், அக்கால நாவாய் செலுத்தி மக் கன் வாணிகத்தில் மேம்பட்ட தன்மை துணியப்படுகிறதன்றோ?

இனி, அக்கால மக்கள் உணவு குறித்து நாலடிச் செய்யுளினின்று அறியப்படுவனவற்றைக் காண்பாம். மக்களின் பலவகைப்பட்ட உணவுப் பண்டங்கள் கீழ்க் காணப்படும் நாலடியில் குறிக்கப்படுகின்றன :

- i “பொற்கலத்துப் பெய்த புலியுகிர் வான் புழுக்கல்  
அக்காரம் பாஸோடமரர்கைத் துண்டலின்  
உப்பிலிப் புற்கை உயிர்போற் கிளைஞர் மாட்டி  
எக்கலத் தானு மினிது”
- ii “விருப்பிலார் இல்லத்து வேறிருந் துண்ணும்  
வெருக்குக்கண் வெங்கருளை வேம்பாம்—விருப்புடைத்  
தன்போல்வார் இல்லுள் தயங்குநீர்த் தண்புற்கை  
என்போ டியைந்த அமிழ்து”
- iii “கழுநீருட் காரட கேனும் ஒருவன்  
விழுமிதாக் கொள்ளின் அமிழ்தாம்—விழுமிய  
குய்த்துவையார் வெண்சோறே யாமினும் மேவாதார்  
கைத்துண்டல் காஞ்சிரம் காய்”
- iv “கடகஞ் செறித்ததங் கைகளால் வாங்கி  
அடகு பறித்துக்கொண் டட்டுக்—குடைகலை

உப்பிலி வெந்தைதின்(று) உள்ளற்று வாழ்பவே  
துப்புரவு சென்றுலந்தக் கால்

கீழ்க் காணப்படும் அடிகளும் சில உணவுப் பொருள்  
களைக் குறிக்கின்றன.

v வலவைகள் அல்லாதார் காலாறு சென்று  
கலவைகள் உண்டு கழிப்பர்

vi பெருமுத் தரையர் பெரிதுவந் தீயும்  
கருணைச்சோ றூர்வர் கயவர்

vii அபராணப் போழ்தின் அடகிடுவ ரேனும்  
தமராயார் மாட்டே இனிது

viii தெய்யிலாப் பாற்சோற்றி னேர்  
ஈண்டுப்,

i புழுக்கல் அக்காரம் பாலோ டுண்டலும்,

ii கெய்யோடு பாற்சோ றுண்ணலும்,

iii குய்த்துவையார் வெண்சோறு மிசைதலும்,

iv கருணைச்சோ றூர்தலும்,

v கழுநீருட் காரடகு மிசைதலும்

vi கலவைக ளுண்ணலும்

vii வெந்தை யுண்ணலும்

viii நீர்த் தண்புற்கை பருகலும்

குறிக்கப்படுகின்றமை காண்க.

i புழுக்கல் புழுக்கலரிசியைக் குறிக்கும். புழுக்கலரிசியே அக்  
காலை மிகுதியும் பயன்படுத்தினர்போலும். இக்காலையும் காட்டுப்  
புறங்களில் மக்கள் புழுக்க லரிசியையே பயன் படுத்துகின்றனர்.  
பச்சரிசியினும் புழுக்க லரிசியே உடலுக்கு வலுவைக் கொடுத்து  
தன்மை செய்யும் என்பது தற்காலத் தறிஞர்களின் துணிபு  
மாகும். அக்காரம் சர்க்கரையாகும். ஆகவே, அக்காலைப்  
புழுக்கலரிசியைச் சமைத்துப் பால் சேர்த்துச் சர்க்கரை இட்டு  
உண்டுவந்த தன்மை காட்டப்பட்டதாம்.

ii பாற்சோ நென்று குறிக்கப்படுவது பாயசம். அக் காலிப் பாயசம் உடைத்த அரிசியே பெரும்பாலும் விரவச் செய்யப்பட்டது போலும். அதனாலேயே பாற்சோறு என்று குறிக்கப்பட்டது. அப் பாயாசத்தோடு நெய் சேர்த்தலும் இன்றியமையாததாகக் கருதப் பட்டதென்றும் காட்டப் படுகிறது. பாற்சோறு பாயசம் என்றே சூடாமணியும் கூறுவதாகும்.

iii ருய் யென்பது தாளிப்பு; துவை யென்பது புளிக்கறி. ஆகவே, ருய்த் துவையாவது தாளித்து மணக்கமழும் புளிக்கறியாகும். ஈண்டுத் தாளிதம் பொருந்திய புளிக்கறியோடு சோறுண்டல் சொல்லப்பட்டதாம்.

iv கருனை யென்பது பொரிக்கறி. பொரிக்கறியோடு சோறுண்டல் பெறப்பட்டது.

v கழுநீர் அரிசி கழுவிய நீர். கழுநீற்றில் கிரைகளை வேவவைத்து உண்டல் சொல்லப்பட்டது. கழுநீரிலும் அரிசியின் மேற்றவிடு கலந்திருக்கு மாதலின், அதை வீண்போக்காது அத்துடன் கிரையை வேவவைத் துண்டனர். இக் காலத்தும் கழுநீரைச் சமையலில் பயன்படுத்துவர்.

vi கலவைகள் என்றதால் பலவகைக் கிரைகளையும் சேர்த்துச் சமைத்தல் பெறப்பட்டது.

vii வெந்தையாவது, நீராவியில் வெந்தது. இதனால், கிரைகளை வேவவைத்து உண்டல் சொல்லப்பட்டது.

viii புற்கையாவது கஞ்சி. ஆதலின், நீர்த்தண் புற்கை யென்று சொல்லப்பட்டதென்க.

இங்ஙனம் காட்டியவாற்றால், அக்கால மக்கள் புழுங்கலரிசிச் சோற்றைப் பாலொடு கலந்து சர்க்கரை சேர்த்து உண்டலும், நெய் கலந்து பாயசம் உண்டலும், தாளித்த புளிக்கறி, பொரிக்கறி முதலியவற்றோடு உணவுண்டலும், கழுநீரில் கிரைகளை வேவவைத் துண்டலும், கலவைக் கிரைகளைச் சமைத் துண்டலும், கிரையை நீரில் வேவவைத் துண்டலும், கஞ்சி பருகலும் உணரப்படுகின்றன.

இனி ஓரிடத்து,

“ வட்டம் வழதுணையும் போல்வார் ”

என்று சொல்லப்படுகின்றது.

வட்டு-முள்ளியையும், வழதுணை-கத்தரியையும், கண்டங் கத்தரியையும் குறிக்கும். கத்தரி இக்காலத்தும் பெருவாழ்நூல் உணவுப் பண்டமா யமைகிறது. முள்ளியும் உணவுப் பண்டமா யமையுமோ என்பது ஆராய்தற் குரியது. இனி, உண்ணும் முறையையும் ஒரு செய்யுள் குறிக்கின்றது. உணவு கொள்ளு முன், முதற் பிடியை யறஞ் செய்து பின் உண்ணும் வழக்கத்தையே சான்றோர் கொண்டிருந்தனர்.

“ முன்துற்றும் துற்றினை நாளும் அறம்செய்து  
பின்துற்றுத் துற்றுவார் சான்றவர்—அத்துற்று  
முக்குற்றம் நீக்கி முடியு மளவெல்லாம்  
துக்கத்துள் நீக்கி விடும்.”

(துற்றுதல் உண்ணுதல்; துற்று உணவு.)

‘தாம் உண்ணும்பொழுது முதற்பிடியை அறஞ் செய்பின், அவ்வறப் பயன் காம வெகுளி மயக்கங் களைக்கெடுத்துப் பிறவியை யறுப்பதோடு, உளநாள்வரைத் துன்பம் வராமலும் காக்கும்’ என்று கூறப்படுகின்றது.

இனிக் கீழ்மக்கள் ஊனுண்டலைக் குறித்த சில குறிப்புக்களும் காணப்படுகின்றன.

“அலவனைக் காதலித்துக் காண்முறித்துத் தின்ற”

பழவினை வந்தடைந்தக் கால்

என்று கூறப்படுகிறது. நண்டைப் பிடித்துண்ணும் கீழோர் செய்கை ஈண்டுக் காட்டப்படுகின்றமை காண்க.

மற்றோரிடத்துக்,

“கொலைஞர் உலையேற்றித் தீமடுப்ப ஆமை  
நிலையறியா(து) அந்நீர்ப் படிந்தாடி யற்றே”

என்று சொல்லப்படுகிறது. இதனால் ஆமையை வேவவைத் துண்ணும் வழக்கமும் குறிக்கப்படுகிறது.

**உடை**

இங்ஙனம் அக்கால உணவைப் பலவிடங்களில் குறித்துச் சென்ற நாலடி, உடையையும் ஓரிடத்தாயினும் குறிக்காமற் போகவில்லை.

“வட்டும் வழுதுணையும் போல்வாரும் வாழ்வாரே  
பட்டும் துகிலும் உடுத்து”

என்று கூறி, அக்காலை மக்கள் பட்டும் உடுத்து வாழ்ந்த இயற்கையைப் புலப்படுத்துகின்றது.

**மணப்பொருள்**

இனி, அக்காலை மக்கள் உடலுக் கழகு செய்வதையும் சில நாலடிச் செய்யுட்கள் புலப்படுத்துகின்றன.

i “தக்கோலர் தின்று தலைநிறையப் பூச்சூடி”

“படுசாந்துங் கோதையும்

ii கண்டு பாராட்டுவர்

iii “நானங் கமழும் கதுப்பு”

என்று குறிப்பிடப்படுகின்றன.

தக்கோலர் தின்னலாவது: வால்மிளகு சேர்ந்த வெற்றிலைப்பாக்குப் போடுதல். சாந்துங் கோதையு மென்று குறித்தது, மயிர்ச்சாந்து இடப்பட்ட கூந்தலை யுணர்த்தியதாம். பெண்கள் கூந்தலுக்கு ஒருவகை மயிர்ச்சாந்து கூட்டுதல் அக்கால வழக்காம்.



நானமாவது கத்தூரி. கூந்தலில் கத்தூரி பூசும் இயற்கை காட்டப்படுகிறது. இங்ஙனம் வால்மிளகு முதலிய மணப்பொருள்களோடு வெற்றிலை தின்றும், கூந்தற்குக் கத்தூரி மயிர்ச்சாந்து முதலியன அணிந்தும், பூச்சூடியும் செல்வச் சிறப்புடன் மக்கள் வாழ்ந்தமை அறியப்படுமாறு காண்க.

இனிச் செல்வர் வாழ்ந்த வீட்டின் சிறப்புக் குறிக்கப் படுமாறு காண்க.

“மழைதிளைக்கு மாடமாய் மாண்பமைந்த காப்பாய்  
இழைவிளக்கு நின்றிமைப்பின் என்னும்.”

மாடங்கள் பொருந்திய வீடுகள் உயர்ந்திருந்தமையும், அவ்வீட்டில் காவல் அமைந்திருந்தமையும், அழகுபடச் செய்யப்பட்ட பல விளக்குகள் ஒளிர்தமையும் காட்டப்படுகின்றன.

நாலடியார்காலக் கல்வி நிலை

நாலடியார் எழுந்த காலத்துத் தமிழ்நாட்டில் கல்வி நிலை சிறப்புற்றிருந்ததாகத் தெரிகின்றது.

“கல்வி கரைஇல கற்பவர் நாள்சில”

என்றொரு நாலடிச் செய்யுள் குறிப்பிடுகின்றது. இக்குறிப்பால் அக்காலத்துக் கல்வி பல கலைத்துறைகளிலுமாகப் பண்படப் பரந்து கிடந்தமை தெள்ளிதின் உணரப்படும். இங்ஙனம் பரந்துபட்ட துறைகளில் அமைந்த நூல்களை இரு பெரும் பிரிவுக்குள் பாகுபடுத்திக் கண்டனர் மக்கள்; உலக நூலும் அறிவு நூலும் என. உலகநூல் என்பன பல வகைக் கலைநூல்களை யுணர்த்தும். அறிவுநூல் என்பன மனிதன் தன்னை யாராய்ந்துணரும் தன்மையுடையன. இவ்விரு வகைகளினுள்ளும் அறிஞர் அறிவுநூலையே ஏற்ற முடையதாகக் கருதினர்.

அகிருசால் கற்பின் அறிவுநூல் கல்லா(து)  
உலகநூல் ஓதுவ தெல்லாம்—கலகல  
கூஉர் துணையல்லால் கொண்டு தடுமாற்றம்  
போஓர் துணையறிவார் இல்.

மக்கள் மனத்துன்பத்தை யொழிப்பது அறிவுநூலே என்று கூறப்படுகிறது. மற்று உலகநூலாம் கலைநூல் களோ உலக இன்பத்துக்கே (உடலின்பத்துக்கே) பயன்படுவனவாதலின், துறவில் மனமழுந்தப்பெற்ற நஞ் சமணத்தமிழ்ப் புலவர் அவற்றைக் கற்பதைக் 'கூவுவது' என்று இழிவு தோன்றக் கூறினர். இவ்வுலகநூல் இழித்து மற்று ரோரிடத்தும் கூறப்படுகிறது.

“சத்தமும் சோதிடமும் என்றும் கிவையிதற்றும்  
பித்தரில் பேதையார் இல்.”

உலகநூலுள் இங்கு இரண்டெடுத்துக் கூறப்படுகின்றன; சத்தநூலும் சோதிடநூலும். இசைநூலை வெறுத்த துறவோராகிய சமணர் இசைநூலைச் சத்தநூல் என்று கூறினர்.

இங்ஙனம் பல கலைத்துறைகளிலும் அறிவாராய்ச்சித் துறைகளிலும் நூல்கள் அமைந்தமைக் கேற்ப, அந் நூல்களில் அறிவு மேம்பட்டுப் பலர்க்கும் கற்பிக்கும் ஆசிரியர்கள் கணக்காயர் எனப்பட்டனர். கணக்கு என்பதே நூலுக்கு ஒரு பெயராய் அக்காலத்து வழங்கிவந்தது. சங்கநூல்களும் கீழ்க்கணக் கென்றும் மேற்கணக் கென்றும் பகுக்கப்பட்டிருக்கின்றமை காண்க.

கற்றதூஉ மின்றிக் கணக்காயர் பாடத்தால்  
பெற்றதாம் பேதைஓர் சூத்திரம்

என்ற விடத்துக், “கணக்காயர் பாடஞ் சொல்லுங்கால் பேதை யொருவன் பொருளறியாமல் ஒரு சூத்திரத்தைப் பெற்றா” எனன்று கூறப்படுகின்றது.

இனி, அக்காலத்து நூல்களெல்லாம் ஒலைச்சுவடிகளி  
லேயே எழுதப்பட்டமை யாரு மறிவர். இக்காரணத்தால்  
நூலைப் போற்றிப் பாதுகாக்க வேண்டியது அக்காலத்து  
மக்களுக்குப் பெருங்கடமையாயிருந்தது. இங்ஙனம் நூல்  
களை வருந்தித் தேடி எழுதிக் காப்பதும், அந்நூல்களைக்  
கற்பதுமாக இரு வருத்தந்தரும் செயல்களை மக்கள்  
செய்யவேண்டியவராக இருந்தனர். நூல்களை வருந்தித்  
தேடி எழுதிப் போற்றிக்கொண்டொழுகல் பலர்க்கும்  
இயலும் ஆயினும், அங்ஙனம் போற்றிக் கொண்ட நூலை  
யுணர்ந்தறிதல், சிறந்த அறிஞர்க்கே சாலும். ஆதலின்,  
சிறந்த அறிவு வாய்க்கப் பெருதார் நூலைத் தேடி எழுதிப்  
போற்றிக்கொண்டமைவதோடிருந்து அதைக் கற்றுண  
ரும் வன்மையிலராவர். ஆயினும், அவர் எழுத்தறியார்  
செய்ய இயலாத (நூலை எழுதிப்போற்றும்) செயலைச் செய்  
தனராதலின், அதனாலாயினும் பெருமையுற்றனரன்றே?  
ஒலைச் சுவடியில் நூல்கள் அமைந்த காரணத்தால், இவ்  
வகையில் சில மக்களும் ஒழுகிய தன்மையை ஒரு நாலடி  
கூறுகிறது. அச்சுப்பொறி மிகுந்திருக்கும் இக்காலத்தே  
நூற்பொருளுணர்ச்சியற்றோர் நூலைத் தொகுத்து மகிழ்  
ரன்றே? அச்செய்யுள் வருமாறு:

புத்தகமே சாலத் தொகுத்தும் பொருள்தெரியார்  
உய்த்தக மெல்லாம் நிறைப்டினும் மற்றவற்றைப்  
போற்றும் புலவரும் வேறே பொருள்தெரிந்து  
தேற்றும் புலவரும் வேறு.

புத்தகங்களைப் போற்றும் புலவ ரென்றும், புத்தகப்  
பொருளைத் தாம் அறிந்து பலர்க்கும் உணர்த்தும் புலவ  
ரென்றும் கூறப்படுகின்றமை காண்க.

இனி, முற்காலத்து மக்கள் கல்வியின் சிறப்பை மிகுதியும் உணர்ந்து, கற்றோர் தாழ்குலத்தவராயினும், அவர் குலநோக்கி அவரை இழிக்காது, கல்வி நோக்கி அவரைப் பெரியாராகவே கொண்டனர். குலப் பாகுபாட்டை அக் காலமக்கள் சிறந்ததாகக் கருதவில்லை.

“நல்ல குலமென்றும் தீய குலமென்றும்  
சொல்லள வல்லால் பொருளில்லை—தொல்சிறப்பின்  
ஒன்பொருள் ஒன்றோ தவம்கல்வி ஆள்வினை  
என்றிவற்றான் ஆகுங் குலம்”

என்ற நாலடியாரைக் காண்க.

உயர்குலம் தாழ்குலம் என்னும் பாகுபாட்டை அக் கால மக்கள் சிறந்ததாகக் கருதவில்லை என்பது தெளியக் குறிப்பிடப்படுகிறதன்றோ?. செல்வம், தவம், கல்வி, முயற்சி என்பனவே ஒருவனை உயர்த்தும் என்று சொல்லப் படுகின்றது. இவற்றுள் கல்வி ஒன்றாக அமைந்திருப்பது நோக்கத்தக்கது. கற்றோர் தாழ்குலத்தில் பிறந்தாராயினும் அவரை மேலோராக மதித்தனர் என்பதைத் தெளிய ஒரு நாலடி யுணர்த்துமாறு காண்க.

“ களர்நிலத்துப் பிறந்த உப்பினைச் சான்றோர்  
வினைநிலத்து நெல்லின் விழுமிதாக் கொள்வர்  
கடைநிலத்தோ ராயினும் கற்றுணர்ந் தோரைத்  
தலைநிலத்து வைக்கப் படும். ”

தாழ்குலத்தில் பிறந்த கற்றோர்க்குக் களர்நிலத்துப் பிறந்த உப்பு உவமை கூறப்படுகிறது. அவரை மேல்குலத்திற் பிறந்தாளைப் போலவே சிறப்பாகக் கொண்டொழுகினர் என்பது “ தலைநிலத்து வைக்கப்படும் ” என்றதால் உணர்த்தப்படுகின்றதன்றோ ?

இங்ஙனம் தாழ்குலத்தில் பிறந்தாராயினும், கற்றோரை மேல்குலத்தாரைப் போலவே கொண்டு சிறப்புச் செய்து தலைமையில் வைத்துப் பணிந்தொழுகினர் என்பதை மற்றொரு நாலடியும் உணர்த்துகின்றது.

“தோணி இயக்குவான் தொல்லை வருணத்துக்  
காணின் கடைப்பட்டான் என்றிகழார்—காணாய்  
அவன்துணையா ஆறுபோ யற்றே தூல்கற்ற  
மகன்துணையா நல்ல கொளல்.”

ஈண்டுத் தாழ்குலத்தில் பிறந்த கற்றோனுக்குத் தோணி விடும் இழிகுலத்தான் உவமை கூறப்படுகிறான். கற்றோரே மக்களைத் துன்பத்தினின்றும் கரை யேற்றும் வல்லோராக மக்கள் கொண்டு அவரைச் சார்ந்து ஒழுகிய தன்மையை இந் நாலடி காட்டுகின்றது.

இனி, அக்காலிக் கல்வியின் சிறப்பை யுணர்ந்த மேலோர் எக்காலும் மேன்மேலும் கற்றுப் பொழுதைநற் பொழுதாகக் கழித்தனர்.

“கல்லாக் கழிப்பர் தலையாயார்”

என்றொரு நாலடி குறிப்பிடுமாற்றைக் காண்க. மேலோர் அவையுள் அறிவுரை வழங்கியும் கற்றறிந்தார் பலரும் ஒன்றுகூடி அறிவின்பம் நுகர்ந்து மேம்பட்டனர்.

“மெய்ஞ் ஞானக் கோட்டி”

என்று உயர்ந்தோர் அவை ஒரு நாலடியில் குறிக்கப் படுகிறது.

தவலருந் தொல்கேள்வித் தன்மை யுடையார்  
இகலிலர் எஃகுடையார் தம்முட் குழீஇ  
நகலின் இனிதாயிற் காண்பாம் அகல்வானத்(து)  
உம்பர் உறைவார் பதி”

என்ற நாலடியை நோக்குக. ஈண்டுக் கற்றோர் தம் முள் கூடி உரையாடி மகிழ்தலுக்கு விண்ணுலகின்பமும் ஒவ்வொதென்று கூறப்படுமாறு காண்க.

மேலும் கற்றாரொடு பழகும் இன்பத்தைக்,  
“கணிகடல் தன்சேர்ப்ப கற்றறிந்தார் கேண்மை  
துனியிற் கரும்புதின் றற்றே ”

என்று மற்றொரு நாலடி கூறுகிறது.

இக் கல்வியின் சிறப்பை ஆண்பாலார் பெண்பாலார் என்னும் இருபாலாரும் ஒப்ப உணர்ந்து மேற்கொண்டு சிறந்திருந்தனர்.

“ குஞ்சி யழகும் கொடுத்தானைக் கோட்டழகும்  
மஞ்ச ளழகும் அழகல்ல—நெஞ்சத்து  
நல்லம்யாம் என்னும் நடுவு நிலைமையால்  
கல்வி யழகே யழகு ”

என்ற இந்நாலடியில் குஞ்சி ஆடவர் மயிர் முடியினையும், மஞ்சள் பெண்டிர் முகப் பூச்சையும், கொடுந் தானைக்கோடு இருபாலார் உடையின் சரிகைக் கரை முதலியவற்றையும் உணர்த்துமாறு காண்க.

கல்வியின் பயன் நன்மை தீமை பகுத்துணரும் நல்லுணர்ச்சி வாய்க்கப் பெறுதலே என்று கொண்டிருந்தனர் மக்கள். பலப்பல நூல்களைக் கற்று நூற்பொருளை யெல்லாம் மறவாமல் மனத்தகத்தே கொண்டிருந்தாராயினும், அக் கற்ற கல்வியால் மனம் பண்பட்டு நல்லுணர்ச்சி வாயாவிடத்து, அக் கல்வி ஒரு சுமையேயன்றி வேறுகா தென்று கொண்டனர்.

“ ஒதியும் ஓதார் உணர்விலார் ”

என்னும் நாலடியால் இதை உணர்க.











கழக வெளியீடு—சுருட

# நாலடி இன்பம்

*Publishers :*

THE SOUTH INDIA SAIVA SIDDHANTA WORKS  
PUBLISHING SOCIETY, TINNEVELLY, LTD.  
6, CORAL MERCHANT STREET, MADRAS

*Head Office :*

24, EAST CAR STREET, TIRUNELVELI

**Price Rs. 3**